


# హంస

అయ్యలరాజు నారాయణ



పరిష్కార

సి. వి. సుబ్బన్న



ప్రచురణ


ఆంధ్రప్రదేశ్ సాహిత్య

కళాభవన్, సైఫాబాదు, హైదరాబాద్

212/1-27

# స వింశతి

నారాయణాష్టక ప్రణీతము



పరిష్కర్త :

సుబ్బన్న శతావధాని



2054  
Raj

ప్రచురణ :

సాహిత్య అకాడమి

హైదరాబాదు, హైదరాబాదు-500 004.



Acc. No. 499

# హంస వింశతి

అయ్యలరాజు నారాయణామాత్య ప్రణీతము

పరిష్కార :

సి. వి. సుబ్బన్న శతావధాని



ప్రచురణ :

ఆంధ్రప్రదేశ్ సాహిత్య అకాడమి

కళాభవన్, సైఫాబాదు, హైదరాబాదు-500 004.



ప్రథమ ముద్రణ :

జనవరి, 1977

ప్రతులు : 2000

Acc. No- 499

జి.ఎ. జి.ఎ.  
HAR

వెల: రు. 7-00

Paper used for the printing of this book  
was made available by the  
Government of India at concessional rate.

ముద్రణ :

నాగలక్ష్మి ఆర్ట్స్ ప్రెస్సు,  
బషీర్ బాగ్, హైదరాబాద్-29.

## తొలి పలుకు

ఆంధ్రప్రదేశ్ మాజీ మంత్రివర్యులు శ్రీ యం.ఆర్. అప్పారావుగారు చేసిన సూచన ననుసరించి ఆంధ్రప్రదేశ్ సాహిత్య అకాడమీ తెలుగుభాషలోని ప్రాచీన సాహిత్యము అందరికి అందు జాటులో నుండునట్లుగా ముద్రించి ప్రకటింపవలెనని నిశ్చయించినది. తెలుగుభాషలోని పూర్వగ్రంథసముదాయము ఈనాడు పాఠకునకు సక్రమముగా సరసమైన ధరకు లభ్యమగుట లేదు. ఈ లోటును తీర్చి ప్రాచీన గ్రంథసముదాయమును విడివిడిగా ప్రకటించుటకు సాహిత్య అకాడమీ ఒక ప్రణాళిక సిద్ధము చేసినది. ఈ ప్రణాళిక ప్రకారము ఈ కార్యక్రమము మూడు తరగతులుగా విభజించనై నది. మొదటిది ప్రాచీన ప్రబంధాల ప్రకటన; రెండవది మహాభారత ప్రచురణ; మూడవది హరివంశ, భాస్కరరామాయణ, బసవపురాణ, భోజరాజీయములను సంగ్రహించి ప్రకటించుట. పై ప్రణాళిక ప్రకారము ప్రచురింపబడు ప్రతిగ్రంథములో గ్రంథకర్తను గూర్చి, గ్రంథ ప్రాశస్త్యమును గూర్చి వివరించు సుమారు 40 పేజీల పీఠికను చేర్చవలెనని నిశ్చయించనై నది.

ఈ వరుసలో హంస వింశతిని పరిష్కరించి పీఠిక వెలయించి మాకందజేసిన ప్రసిద్ధ విద్వాంసులు, కవులు, శ్రీ సి. వి. సుబ్బన్నశతావధాని గారికి అకాడమీ పఠాన అనేక ధన్యవాదాలు.

వైన పేర్కొనబడిన గ్రంథ సంపుటాల వ్రాత ప్రతులను  
సిద్ధము చేసి ముద్రించుటకు అవసరమైన డబ్బును పూర్తిగా అకాడ  
మీకి యిచ్చుటకు కేంద్ర, రాష్ట్ర ప్రభుత్వాలు, వాగ్దానము గావించి  
అందులో చాలా మట్టుకు డబ్బును విడుదల కూడ చేసినవి. అందుకు  
అకాడమీ పఞాన కేంద్ర, రాష్ట్ర ప్రభుత్వాలకు ధన్యవాదాలు.

మైదరాబాదు

దేవులపల్లి రామానుజరావు

1-1-1977

కార్యదర్శి

## పీఠిక

ఆధునిక ప్రబంధములలో హంస వింశతి యొక అపూర్వ ప్రబంధము.

హంస వింశతి అలనాటి జనసామాన్యము యొక్క స్థితిగతులకు అద్దము. తెలుగు పలుకుబళ్ళకుఁ బుట్టి. బహువిషయ విజ్ఞాన సంపత్తికిఁ గాణాచి. చవులూరించు చిన్న చిన్న కథలతో ముద్దులొలుకు మంచి మంచి పద్యములతో రసిక జనమును వశీకరించుకొన్న రమణీయ ప్రబంధము.

ఈ ప్రబంధమునందలి దేశీయమైన పలుకుబడి విలువ గుర్తించిన భాషా సేవకులలో బ్రౌన్ దొర ప్రథముఁడు. బ్రౌణ్య నిఘంటువున నెక్కడఁ జూచిన నక్కడ హంస వింశతి పదములు పద్యములు కానవచ్చును.

హంస వింశతి అక్షయ ప్రజాసాహిత్య నిక్షేపము.

## కవి

అయ్యలరాజు నారాయణామాత్యుఁడు. కౌండిన్యస గోత్రుఁడు. కొండ మాంబా సూరయార్యుల పుత్రుఁడు.

“మంత్రి మాత్రుండె ? దుర్మంత్రి మంత్ర తంత్ర సంత్రాసకరణ స్వతంత్రుఁడు” (1-15)

“వెండియు నఖండ తేజఃకాండ మారాండ మండల ప్రచండుండు”.

“నిజ వితరణ..... పూహుండు, నారాయణామాత్య దేవేంద్రుండు” (1-16)

ఇతఁడు ప్రభువు కాఁడు. తేజశ్శాలియైన మంత్రియా ? తన ప్రభువు పేరు చెప్పలేదు. కనుక మంత్రియుఁగాఁడు. నియోగి బ్రాహ్మణ కుటుంబి.

అమాత్య నియోగి శబ్దములు గ్రామకరణమున కుపలక్షకములుగా నితఁడు ప్రయోగించెను.

“దిగులుం బొంది నియోగి యెట్టు లనుచున్ దేహంబు కంపింప, నా చిగురుంబోడి యమాత్యు వీఁ పడఁచి తాఁ జెన్నొంద” (3-100) ఈపద్యమున ‘నియోగి’, ‘అమాత్యుఁడు’ ఊరి కరణమే (పదవ కథ). కనుక నారాయణకవి ఒకరికిఁ బెట్టుటకుఁ దాఁ దినుటకుఁ జాలినంత కలిమిగల సంపన్న గృహస్థు, కరణము అని చెప్ప వచ్చును.

అల్లసాని పెద్దనామాత్యుఁడు కరణమేనా ? ఆన్నచోఁ గరణముకాఁడు. విద్యా శాఖామాత్యుఁడే. ప్రస్తుతకవి కరణ మని చెప్పుటకు గ్రంథమే సాక్షి.

## దేశము

అవతారిక యందుఁ గవి తన యింటి చాలు జెప్పికొన్నాఁడు.

ఉ. అయ్యలరాజుఁ దిప్ప సచివాగ్రణిఁ బర్వతరాజు రామ భ  
ద్రయ్యను భాస్కరాగ్రణిఁ బ్రధానవగుండగు కొండ భీరునిన్  
జయ్యనఁ దిమ్మయ ప్రభుని సత్కవితా రచనాఢ్యు లై న మా  
యయ్యలరాజు వంశజుల నాదికపీంధ్రుల సన్నుతించెదన్. (1-12)

అయ్యలరాజు వంశపుఁ గుదురు కడప మండలమున నున్నది. ఆచార్య కె. వి. ఆర్. నరసింహముగారు రామాభ్యుదయ పీఠికయందు “రామభద్రకవి పూర్వులు తర తరములనుండియు నేటి కడప మండలము లోని యొంటిమిట్ట యందు నివసించుచుండి రనియు నీ కవి గూడఁ దన బాల్య మంతయు నండే గడపి యుండుననియు మనము నిశ్చయముగాఁ జెప్ప వచ్చు” నని వ్రాసిరి. కనుక నీకవి యొంటిమిట్ట ప్రాంతమునఁ బుట్టెనని చెప్పవచ్చును.

కీ॥శే॥ కావ్యపురాణస్మృతి తీర్థులు జనమంచి శేషాద్రి శర్మగారు, కడప జిల్లా పుల్లంపేట తాలూకాలోని పొత్తపి యను గ్రామమున నారాయణకవి

యుండెనని, ఆ ప్రాంతమునఁ జెప్పుకొనుచున్నా రని వ్రాసిరి. ఆ పొత్తసి యొంటిమిట్ట చేరువ నున్నది.

నగర గ్రామ నామముల పట్టికలోఁ గడప మండలము నందలి చిన్నచిన్న యూళ్ళ పేర్లుగూడ వ్రాసెను గనుక ఈకవి “కడపమండల వాసియే యని నిర్ధారణము సేయ నవకాశము కలుగునే కాని వేతొక యూహ కవకాశము కల్గదు” అని శ్రీ శర్మగా రుద్ధాటించిరి. “పుష్పగిరి తిరునాళ్ళను గూడఁ బేర్కొను టయుఁగూడ నా పై యుద్దేశమును బలపఱచు చున్న” దనిరి.

అంతేకాదు, అయిదవ రాత్రి కథలో గొల్ల దంపతులు పిల్లలు లేక పుష్పగిరి తీర్థము కొంగుముళ్ళతో సేవింతురు. ఈ పుష్పగిరి కడపది. గొడ్రాం డ్రు సంతానాపేక్షతోఁ బుష్పగిరి గుట్ట తిరుగుట నేటికిని గద్దు.

నదుల పట్టికలో బాహుద, కుముద్వతి కలవు. అదే పట్టికలోఁ బునరుక్తి గాఁ జెయ్యేఱు, కుందు చేర్చఁబడినవి. ఇవి కడప మండలమునఁ బాటు పను నదులు. అభిమానముతో ఆమ్రేడించినాఁడు.

వాస్తవస్థితి యిట్లుండఁగా నీకవి “నఖగర్త పురాంజనేయ నతజన గేయా” యను మకుటముతో నొక శతకము రచించె నని, నఖగర్త పురము “గోరుగుంతల పాడు” అని, అది నెల్లూరు జిల్లాలో నున్నదని, కనుక ఇతని యునికి గోరుగుంతలపాడేమో యని కొందఁ టాహించుట జరిగినది. ఆంజనేయ శతక ప్రస్తావము గ్రంథమున లేదు. లోకమున ఆ శతక మగుపించుట లేదు. తోకను జూచి ఆంజనేయు నూహించుకొనుటయే. శతకము హుళక్కియని త్రోసివేయ నక్కఱ లేదు. ఉండిన నుండుఁగాక. నారాయణకవి రామ మంత్ర సిద్ధి పొందినవాఁడు. ఇతని ప్రసిద్ధి విన్న గోరుగుంతలపాటి వారు ఇతని యింటికివచ్చి యర్థించి, ఆంజనేయ శతకము వ్రాయించుకొని పోయినారేమో !- ఇప్పుడు సుప్రభాతములు వ్రాయించుకొన్నట్లు. లేకున్న ఆనాఁడు నఖగర్తపురమే ఒంటిమిట్ట దగ్గర నుండె నేమో ! అదియుఁ గాకున్న “పురం పురి శరీరేచ” (విశ్వకోశము) అన్నారు గనుక నతజన గేయఁడైన నఖగర్త పురాంజనేయుఁడు రిపు నఖక్షత చిహ్నిత గాత్రుఁడైన రణధీరుఁడైన కపివీరుఁ డేమో !

ఒంటిమిట్ట కవుల దొక ప్రత్యేకపు బాణీ. రఘువీర శతకము చెప్పిన తిప్పయ్య మొదలకొని వీరందఱు సీతా రామస్తుత తోనే కృతికి శ్రీకారము చుట్టుదురు. కవి స్తుతిలో శ్రీనాథుని పేరె తరు పోతన్నకు విశిష్ట స్థానమిత్తురు రామభద్రకవి చూడుడు.

“గీ. శబ్దశాసన సుకవి కంజలి యొనర్చి  
యుభయకవి మిత్రునకు హస్తయుగళి మోడ్చి  
శంభుదాసుని సోము భాస్కరుఁ దలంచి  
యాంధ్ర వాగ్భాగవత కర్త నభినుతించి.”

(రామాభ్యుదయము. 1-10)

తుదిపాదమంతయుఁ బోతనకే. వీరి రామభక్తి యట్టిది. కాదు. ఆ స్థలమహిమయే అట్టిది. నారాయణకవి పాటించిన వాణిని బట్టి అతఁ డక్కడి వాఁ డనియే చెప్పవలెను.

ఇంత యేల ! ఇందలి మాండలిక శబ్ద స్వరూపము మాటతీరు “ఇతఁడు పలానా ప్రాంతమువాఁడు” అని చెప్పక చెప్పుచున్నవి.

## కాలము

నారాయణకవి జీవించిన కాలము గుఱించి, పెద్దలు తలకొక రకముగా నూహించి చెప్పిరి. నికరముగాఁ దెల్చి చెప్పినవారు లేరు. కదిరీపతి కంటె అర్వా చీనుఁ డనిమాత్రము అందఱును గంతోక్తిగాఁ జెప్పిరి. కదిరీపతి కవి క్రీ.శ. 1660 ప్రాంతమున నుండెనని డా॥ నేలటూరి వేంకటరమణయ్యగారు వ్రాసిరి. శ్రీ ఆరుద్రగారు క్రీ.శ. 1648 ప్రాంతాలకే కదిరీపతికి కావ్య నై పుణ్యాదులు పట్టుబడ్డాయన్నాడు. “నారాయణ కాలం క్రీ.శ. 1650 అవుతుంది” అన్నారు. ఎవరు ముందో యెవరు వెనుకో అను సందేహము మనకుఁ గలుగును. కాని, కదిరీపతి కావ్యభక్తి నారాయణకవి “మక్కికిమక్కి అనుకరణ చేశాడు” అన్న పంక్తితో ఆ సందేహము తొలగును. సమకాలికులై నచో ఈ వ్యవహారము కోర్టు

కెక్కెడిది. వారిరువురు సమకాలికులు కారు. దాదాపు ఒక శతాబ్ది కాల మతనికి నితనికి నెడ ముండి యుండును.

వావిళ్ల ప్రతులు అందాజుగా నారాయణకవి క్రీ. శ. 1800 ప్రాంతము వాడని ప్రకటించినవి.

అయ్యలరాజువారి వంశవృక్షమున్నది కదా! అది 15 వ శతాబ్ది నుండి లెక్కింపఁబడినది. 16 వ శతాబ్దమున రామభద్ర కవి యున్నాఁడు. 18 వ శతాబ్దమున “రెట్టమత శాస్త్ర” కవులున్నారు. వీరొక మంచిపని చేసిరి. తమ గ్రంథము శా॥ శ॥ 1892 సం॥న రచింపఁబడినట్లు గ్రంథాంతమున సీస పద్యమునఁ దామే వ్రాసికొనిరి. అది క్రీ.శ. 1770. ఆ జంట కవులలో నొకఁడగు భాస్కరకవి మనుమఁడే మన నారాయణకవి. కనుక నారాయణకవి క్రీ. శ. 1750 సం॥నకు ముందుండుటకు వీలు లేదు.

బ్రౌన్ దొర క్రీ.శ. 1820 సం॥ న కడపలోఁ గాపుర ముండెను. హంస వింశతి పలుకుబట్ట అప్పటికే కొన్ని ప్రచారమున లేవు. తమ నిఘంటువులోఁ గొన్నిటికి “అర్థము తెలియలేదు” అని వ్రాసిరి. పలువురు పండితులకు జాబులు వ్రాసి పద్యార్థము గ్రహించుటకు శ్రమపడిరి. కనుక 1820 ప్రాంతమున నారాయణకవి లేడనుట స్పష్టము. సరికదా, అతని పలుకుబట్ట అర్థము కాకపోవు స్థితి కొంత కలుగుటకు అర్థ శతాబ్ది కాలమైనను అప్పటికి జరగి యుండవలెను. కాఁగా నారాయణకవి క్రీ.శ. 1770-75 ప్రాంతముననుండి యుండునని యూహింప వచ్చును.

## కథా సాహిత్యము

హంస వింశతి తెనుఁగున నొక స్వతంత్ర కథా ప్రబంధము. ప్రాచీన సంస్కృత ప్రాకృత కథలకు అనువాదము కాదు : అనుకరణమును గాదు : అచ్చముగా జీవకళ యుట్టిపడు తెలుఁగుజాతి లోఁగిళ్ల కథాకదంబము. ఈ జాతికిఁ జెందిన కథా ప్రబంధములలో “శుకసప్తతి” మొదటిది; “హంస వింశతి” చివరిది



శుక సప్తతిలోఁ బంజరస్థ శుకము కథలు చెప్పును. హంసవింశతిలోఁ బంజరస్థ హంసము కథలు చెప్పును. హంస జలపక్షి కదా : పంజరమున నొదుగునా ? అని అడుగరాదు. పక్షులు కథలు చెప్పఁగలవా ? కవిత్వము జెప్పఁగలవా ? అని యడిగినచో, కాదంబరిలోని చిలుక, నైషధములోని అంచమనకు జవాబు చెప్పఁగలవు. ఇటువంటి కథలు ఏకాంతమున నాయికకుఁ బురుషునితోఁ జెప్పించుట తప్ప. స్త్రీతోఁ జెప్పించుటయు నంత సరసముగ నుండదు. పక్షితోఁ బలికించుటయే బాగు. సూరన్న ప్రభావతీ ప్రద్యుమ్నమున, శుచిముఖి యను హంసియొక్క వాక్కులముఁజూచి సహస్రాక్షుడు “విహంగ యోషవేఃభాషా ప్రావీణ్యము చూడఁగ వాగ్దేవతవో, కాక, యాకె దిద్దిన కవివో!” అన్నాఁడు. నల దమయంతులకుఁ బొత్తు గూర్చిన హర్షుని హంస మగది. ప్రభావతీ ప్రద్యుమ్నులకుఁ బొత్తు గూర్చిన సూరన్న హంస ఆఁడుది. హంస వింశతి హంస మగదే. ఇరువది రాత్రులు కాలక్షేపము చేసినది. తొలిరాత్రి శుష్కహితోపదేశముతోఁ దెల్లవాఱింబినది. మలిరాత్రి నక్కకథ చెప్పి తెల్ల వాఱింబినది. మూడవ రేయి ఆ పప్పు లుడుకవని తెలిసికొని, పచ్చి శృంగారమున ముంచి తేల్చినది. తుదిదాఁక స్థాయి తగ్గకుండఁ బట్టికొన్నది.

మనకు లెక్క లేనని పిట్టకథ లున్నవి. కాని, వాని తీరు వేఱు. దేవతలు, రాక్షసులు, సర్పములు, భూతములు, పిశాచములు, మాంత్రికులు, రాజులు, రాణులు, వేశ్యలు భూమికలుగాఁ గథకట్టి స్వప్నలోకములు సృష్టించి, వినోదము కలిగించుట వాని ధర్మము. అట్టి కథలను బాలసాహిత్యమునఁ జేర్పవచ్చును. హంసవింశతి ప్రౌఢ కథా సాహిత్య ప్రబంధము. కాఁగా హంస వింశతి కథా సాహిత్య ప్రయోజన మేమి ? “తొల్లి పరమేశ్వరుండు సంతోష మొదవఁ బార్వతీదేవి కెఱిగించె” నట చిత్ర విచిత్రమైన భామల చిత్రవృత్తి రహస్యము. ఆ రహస్యము బట్టబయలుగా విప్పి చెప్పినాఁడు పురోహిత బ్రాహ్మణుఁడు; విన్నాఁడు కొలువై నలమహారాజు. అన్నీ కలియుగ కథలే. ఆ కథలు హంస పక్షి చెప్పినది. ఊరక చెప్పలేదు. ఊసుపోకకుఁ జెప్పలేదు. అక్కఱపడి చెప్పినది. హేమావతి అందగత్తె. ఆమెను రాజు కోరెను. భర్త దూరదేశ మేఁగెను. అది సందుగా నామె రాజునొద్దకుఁ బయన మయ్యెను. హంస పోసెయ లేదు. పట్టి నిలిపి కథలు చెప్పినది. మంత్రాలకుఁ

జింతకాయలు రాలునా? రాలవు. కనుకనే, చక్కగా ముస్తాబై యెప్పుడెప్పుడని త్రొక్కులాడుచు, రాజరతి సుఖ మపేక్షించు రమణిమనస్సు ఏ లోకమున విహరించుచుండెనో కనుగొన్న హంస ఆ లోకమునకు వాకిలి తీసెను. ఆమె మనస్సు కుక్కవలె గథలోనికి దూతెను. కథ ముగిసెను. మబ్బు విరిసెను. తిరిగి మఱునాడు హేమావతి పయనమగుట, హంస అదే మంత్రము ప్రయోగించుట, తూర్పు తెల్లనగుట ఇదే ప్రవృత్తి. ఇరువది రాత్రులు గడచెను. ఇరువది యెకటవ దినమున మగఁ డింటికి వచ్చెను. కథ కంచికి బోయెను. కంచి-కాంచి. కాంచి స్త్రీ మొలనూలు. కథ అక్కడకు బోయెను. సతియుఁ బతియుఁ గలిసి సుఖించుట ప్రధాన కథా పర్యవసానము.

కావ్యాంతమున - ఇన్ని కథలు విన్న యా యన్నుమిన్న “పరపురుష సంగమం బిహపర సుఖ దూరంబు” అన్నది. అనఁగా ఆమెకు బుద్ధి వచ్చిన దని యర్థము. ఆమెను గోరిన రాజుకో? అతనికిని బుద్ధి వచ్చినది. నోరు దెఱచి “ఉర్విజనావళు లన్యకాంతలన్ బన్నుగఁ గోరరాదు, కడుఁ బాతకము” అన్నాడు. కనుక ఈ కథలు వట్టి కథలు కావు.

ఇంత ప్రయోజనకారియైన యీ గ్రంథము క్రీ.శ. 1911 నుండి 1947 వఱకు ముప్పది యాతేండ్లు అజ్ఞాతవాసమేల చేసినది? ఇది ప్రశ్న. “ఇంటి వాడే పెట్టె కఁటిలో పుల్ల” అను సామిత యంద తెఱిగినదే. కొందఱు ప్రబుద్ధులు ఆసభ్య సాహిత్యమని ఆంగ్ల ప్రభువులకుఁ జెప్పి కొన్ని గ్రంథములు నిషేధింపఁజేసిరి. నారాయణామాత్యుడేకాదు, శ్రీనాథుడును దోషియయ్యెను. ఈ లెక్కను జూచినచోఁ గాళిదాస మహాకవి ప్రథమదోషి కావలసివచ్చును. దశమస్కంధముఁ దీసికొన్నచో బమ్మెర పోతన్నకూడఁ దప్పించుకొనలేడు. లక్షోపలక్షల తెలుగు రసజ్ఞులను మద్దాయి (ముత్ + దాయి = సంతోషదాయి) యగు హంసవింశతి మద్దాయి (దోషి) యయ్యెను. అయిన నేమి! అశేషప్రజ యెన్ని వ్రాతప్రతులు కల్పించుకొనెనో, యెంత శ్రమపడెనో. “అంధ కేసరికి”ఁ దెలియును. 1947 సం॥ న రాహుపీఠ తొలగి, హంసవింశతికి స్వతంత్ర ప్రకాశము కలిగెను. ఈనాడీగ్రంథ మింత తప్పుల తడకగా మిగులు టకు ఘేతువు తత్తమోగ్రహ మీ గ్రంథమును మ్రింగి యుమియుటయే.

## కథలు కవికపోల కల్పితములా ?

ఈ కథలకు మూలము లేదు. లోకమే మూలము. లోక ప్రవృత్తి చిత్ర విచిత్రముగా నుండును. ఈనాఁడొక సంఘటనము విచారించి చూచినచో దానికి మూలబీజము అష్టాదశ పురాణములలో ఎక్కడనో యొకచోట గోచరింపకపోదు. అంతమాత్రమున దానికిది పుత్రికయని చెప్పలేము. ముమ్మారుల ముక్కున ఊడిపడినట్లు ఆకథకు ఈ కథకుఁ బోలిక లున్నపుడే చెప్పగలము. పురాణకథా సంస్కార పక్వబుద్ధికిఁ దత్కథా రేఖలు భాసించు కల్పనలు స్ఫురింప వచ్చును. లేదా, లోకమున అటనట జరుగు నుదంతములు క్రోడీకరించి యొక కథగా మల్చుటయు జరుగవచ్చును. రెండును గాదని విపరీతముగా యోజించి కథ లల్లను వచ్చును. ఈ ముష్టిధముల కథలతో నడిమి తరగతికిఁ జెందిన కథలే హంస వింశతి యందధికము. కథావ్యక్తులు సామాన్య మానవులు. శుకసప్తతి కథల కీకథలు కార్బన్ కాపీలు కావు. పూర్తిగా స్వతంత్ర కథలే. తన కథలను గుఱించి హేమావతితో వాచ్యముగనే కవి యిట్లు చెప్పించినాఁడు.

“మ. కలహఁసాధిప ! నీ స్వబుద్ధి నిటులన్ గల్పించెదో. కాక పెద్దలచేఁ బూర్వము విన్నవాఁడవో, మహా దైవ ప్రసాదంబో; వింతలు సుమ్మిట్లు వచింప నన్యులకు మేధాశక్తి నిన్బోలు వారలు లేరింక, బలారె !”

(4-67)

దీనిని బట్టి యితఁడు స్వబుద్ధిచేఁ గల్పించెనో పెద్దలచే వినెనో దైవప్రసాదముచేఁ గనెనో యని త్రిథాప్రకీర్ణ మనస్సుతో విచికిత్సింపఁ బని లేదు. “మేధాశక్తి నిన్ బోలు వారలు లేరు” అనుటనుబట్టి యీకథ లితఁడే కల్పించెనని గట్టిగాఁ జెప్పవచ్చును. హంసను బ్రశంసించు వ్యాజమున నాత్మస్తుతి చేసికొనెనని మన మూహింపవలసిన పనిలేకుండఁ గృత్యాదియందే పదునేనవ పద్యమునఁ దనకీర్తియెట్టిదో, తన మేధయెట్టిదో, తన దాతృత్వ మెట్టిదో, తన రూపమెట్టిదో, తానే బాహుటముగా వర్ణించు కొన్నాఁడు. ఇతని మేధ బ్రహ్మ, శేషుఁడు, బుధుఁడు బృహస్పతి యీ నలువురు మేధావుల మేధకుఁ ‘బ్రతి వి ఘాతి’ యట. అట్టివాఁడు స్వతంత్రముగ యోజింప కుండునా ? అతనికిఁ దెలియకుండ యాదృచ్ఛికముగా నెక్కడనైనఁ బూర్వ కథలతో సంబంధించు సందర్భములో

సన్నివేశముతో యతని కథలలోఁ బొడసూపినచో దాని కతఁడు తరవాది కాఁ  
డనియు మనము గ్రహింప వలెను.

హంస వింశతి అష్టమరాత్ర కథ.

వసుమతీ ధనచిత్తులు వైశ్య దంపతులు. భర్త పరశ్రీ సక్తుఁ డయ్యెను.  
భార్య పరపురుష సక్త యయ్యెను. ఒకనాటి చీకటిలో సంకేత స్థలమున నుభ  
యులు తారసిల్లిరి.

తే. తాను గోరిన కన్య యీతరుణి యనుచుఁ

జేరె నాసక్తిచే ధనచిత్తుఁ డపుడు

ఆ యువాగ్రేసరుం డీతఁ డౌ నటంచుఁ

గదిసె వసుమతి యత్యంత కాంక్షతోడ.

(2-247)

ప్రాత రోత క్రొత్త వింతకదా ! ఆమె నూతన స్త్రీయని యతఁ డను  
కొనెను. అతఁడు నూతన పురుషుడని యామె యనుకొనెను. ఈ యనుకొనుట.  
మనస్సు చేసినపని. దాని వికార మెట్లు విజృంభించినదో యీ పద్యముఁ  
జూడుడు.

మ. సహసా సంఘటిత స్తర గ్రహణ సంజాతాంగ రోమోద్ధ మం

బు, హతాచ్ఛంబిత పాటలాధర ముఖాంభోజాక్షి గండంబు, దు

స్సహ నీవీచ్యుతి కంచుకాహృతి నఖాంచద్దంత గాఢక్షతా

వహనం బిర్వరకయ్యో సంగమము దిగ్భారార్పితేషాశియై. (2-249)

ఇంత జరిగిన తరువాతఁ గాని వారొకళ్లొకళ్లు తెలిసికొనుట జరుగలేదు.  
దంపతులను గలిపి గమ్మత్తు చేయుట అదొక విలక్షణ శిల్పము. శుకసప్తతియు  
నిటువంటి దొక కథ చెప్పినది. శుభవతీ మోహన దంపతులు చీకటిలోఁ దారస  
పడుదురు. కాని వారొకళ్లొకళ్లు ముందుగనే గుర్తించు కొందురు. కనుక దానిలో  
సారస్య మగుపింపదు. ఆ లోపమును హంస వింశతి తీర్చెనా యనిపించును.  
కాని యీ కథకు శుకసప్తతి కథ యొరవడి కాదు.

గీత గోవింద కావ్య పంచమ సర్గమునఁ జెలిక తె రాధకుఁ జీకటి రేయి  
జరిగిన తమాషా చెప్పినది.

“అశ్లేషా దనుచుంబనా దనునఖోల్లేఖా దనుస్వాంతజ  
ప్రోద్బోధా దనుసంభ్రమా దనుర్మతారంభా దనుప్రీతయోః

అన్యార్థంగతయో ర్భూమాన్నిశితయో

స్సంభాషణైర్జ్ఞానతోః

దంపత్యో రిహ కోనకోన తమసి

ప్రీడావిమిశ్రో రసః.”

మబ్బులో అలుమగలు అవాటుపడిరి. అలింగనము, చుంబనము, నఖ  
క్షతము, మన్మథప్రబోధము, సంభ్రమము, సురతము వరుసగాఁ గక్కుర్తిగాఁ  
జకచక జరిగిపోయినవి. తనిసితిరుబడిగాఁ గూర్చుండి ముచ్చటలకు దిగినారు.  
అపుడు బయటఁబడినదసలు రహస్యము, అతఁడు భర్తః ఆమె భార్య. ఏమైన  
నాతురపడినమనస్సు కుదుటఁబడినది. అంతేచాలు. కాని తమ చేష్టితము తలఁచు  
కొన్నవారు తమలో సిగ్గుపొందరా? అది అనిర్వచనీయమైన రసవిశేషము.  
జయదేవుని యీ యేకైకశ్లోకమునకు వ్యాఖ్యానప్రాయముగా హంసవిశతి వసు  
మతీ ధనచిత్త దంపతులకథ చెప్పినది.

మఱొక సన్నివేశము. వశీకరణ ప్రయోగమునకు సంబంధించిన యొక  
కథ శుకసప్తతిలో నున్నది. సాధకునకు మోహినీదేవత సాక్షాత్కరించి అభీష్టస్త్రి  
తాభము గూర్చును, ఆ తంతు హంసవింశతిక ర్తయు నడిపెను.

శుకసప్తతిలో—“మోహిని నవ్యప్రథమరస విజృంభణవృత్తిన్.”

చ. “కనఁబడి కొప్పువీడ, వలిగబ్బిచనుంగవ పైఁటజాఱఁ బూ  
సిననెఱతావి గందవొడిచిందఁగ, నందెలుమ్రమోయ దీర్ఘతో  
చనరుచితోడ వీరమణి జగ్గనవేడుచు ముద్దువెట్టుకోఁ  
జరుటయు నిర్వికారమతిఁ జాఁగిలిమొక్కి యతండునిల్చినన్.”

(శుక. 3-171)

ఈ పద్యమునకుఁ బోటీగా హంసవింశతి—

సీ. మినుకొప్పు నునుగొప్పు మినమినల్ దూలాడఁ

గన్నుల ధశధశల్ మిన్నులాడఁ

బునుఁగిడ్డ నెఱపూత భుగభుగల్ చెరలాడ

గుబ్బల చకచకల్ ద్రొబ్బలాడ

జిగిపూని తగుమేని ధగధగల్ దిరుగాడ

నగుమోము నిగనిగల్ నాట్యమాడ

గుమిగూడు విరిదండ ఘుమఘుమల్ పొరలాడ

నందెల ఝళఝళల్ చిందులాడ

తే. నెదుట సాక్షాత్కరించు మోహినికి నతఁడు

గరిమతో లేచి మ్రొక్కినఁ గరుణఁజూచి (హంస. 4—98)

ఈ పద్యముఁజెప్పినది. మోహినిత్రుళ్లుపాటు — మినమినల్, ధశధశల్, భుగభుగల్, చకచకల్, ధగధగల్, నిగనిగల్, ఘుమఘుమల్, ఝళఝళల్ కూర్చి విజృంభితముగాఁజెప్పినది. దానికిది తీసిపోదు; మించును,

శుకసప్తతి మోహిని “దీర్ఘలోచనరుచితోడ వేడుచు ముద్దువెట్టుకోఁజనుట, అతఁడు నిర్వికారమతిఁ జాఁగిలిమ్రొక్కి నిలుచుట” మనకవికి రుచింపలేదు. అనుచితమని భావించి మోహిని సాక్షాత్కరించెనని మాత్రమే చెప్పినాఁడు. మోహిని లక్ష్మీ పార్వతీ సరస్వతీదేవతలవంటి దేవత యనుకొన్నాఁడు. కాదు. క్షుద్రదేవత. ప్రథమరస విజృంభణవృత్తితో సాక్షాత్కరించు మోహినిని జూచి, సాధకుఁడు మనసుచెదరి తబ్బిబ్బగు ప్రమాద ముండును. ఆదేవత వానికిఁ గామవికారము రేకెత్తించు చిన్నెలెన్నో చూపును. వాఁడు చలించెనా, నెత్తురుక్రక్కి చచ్చును. ఈ రహస్యము సాధకులెఱుఁగుదురు. మనకవియు “గుబ్బల చకచకల్ ద్రొబ్బలాడ” అనుపంక్తిలో మోహిని గాఢపరిరంభమే యభిలషించు చున్నదను భావము వ్యంజితముచేసినాఁడని సరిపెట్టుకొనఁగూడదా? అన్నచో సరిపెట్టుకొనవచ్చును. కవియుద్దేశ మదికాదే: శుకసప్తతియందలి యనౌచిత్యమును బరిహరింప వలెనను పట్టుదల. ఇది సరికాదు.

శుకసప్తతిలో బేతాళభటులొక రాజకుమారు నెత్తుకొనిపోయి వేటొక రాజ శుద్ధాంతమునజేర్చి, యద్భుతశృంగార మొలికించుకథ కలదు. అటువంటి కథల జోలికి మనకవి పోలేదు. ఒకనాటికి బాదుకలిప్పించి గగనయానము సాధ్యము చేసినాడు. ఒక గోతికి మంత్రమునిప్పించి యాకసమునఁ ద్రిప్పినాడు. ఇంతకు మించి అస్వాభావిక సన్నివేశములు సృష్టింపలేదు.

ఇందు 2,6,11,13,20 కథలైదు బ్రాహ్మణకుటుంబకథలు. తొలికథలో అంకు బొంకు లేదు. కాళినుండి లింగముదెచ్చుట, గుడిగట్టించుట యున్నది. 6 కథలోఁ జలిపండిరిలో బాటసారులకు నీళ్లుపోయు ద్విజ జారిణి ద్విజజారునే కోరును. 11 కథలో ద్విజపండితుని పెద్దభార్య ద్విజభిక్షువునే కోరును. 13 కథలో నియోగిద్విజునిభార్య జోస్యునే కోరును. 20 కథలో మంత్రకుమారుని భార్యలకు ద్విజులే తటస్థపడుదురు. ఒక నియోగిపటువు 5 కథలోఁ బెండ్లికాని గొల్లపడుచును జెఱచును. ఒక వైదికవటువు 19 కథలో గాండ్ల మగనాలిని గవయును. 10 కథలోనొక భూతచికిత్సకుని భార్యతో నూరికరణము సంబంధము పెట్టుకొనును. ఇందు ద్విజస్త్రీలు నీతిదప్పినను, గులము తప్పి చరింపరు: పురుషులు చరింతురు. కోమటి, తొగట (సాలె, తొగట, జాండ్ర నేతనేయు కులములు మూడు) గొల్ల, కంసాలి, చిత్రారి, రెడ్డి (కాపు) బెస్త, కుమ్మరి, బలిజ, గాండ్ల కులముల స్త్రీ పురుషులకు నియమము పెట్టలేదు. ఈ కథలలో యథేష్ఠముగఁ జరింతురు.

### కథల పుట్టుక

భర్తృహరి శృంగార శతకమునఁ జెప్పిన

శ్లో. జల్పంతి సార్థ మన్యేన  
పశ్యం త్యన్యం సవిభ్రమాః  
హృద్గతం చింతయం త్యన్యం  
ప్రియః కో నామ యోషితామ్ ?

(ఒకనితోఁ దియ్యగా మాటాడుదురు. ఒకని నొయ్యారముగాఁ జూతురు. ఒకనిని మనసులోఁ దలఁతురు. స్త్రీలకుఁ బ్రియుఁ డెవఁడు ? పచ్చి మోసక తైలు.)

శ్లో. శ్రీజాం ద్విగుణ ఆహారో  
బుద్ధిశ్చాపి చతుర్గుణా  
సాహసం షడ్గుణం చైవ  
కామోఽష్టగుణ ఉచ్యతే.

నారాయణకవి యీ నాలుగింటిని కోటి కెక్కించి చూపినాడు.

తీండి యధికముగాఁ దినుటచేఁ బొడము బెడఁదయు నుడువక విడువలేదు.

తే. పిఱుదు పిక్కలు చెక్కులు బెడగు దొడలు  
వెడద యొడలును జన్నులు వెండుకిడను  
సందు లేకుండ బలియుట సకియ మనసు  
జార సంభోగ కేళికి స్వారి వెడలె. (హంస. 3-133)

గ్రంథము కామినీగర్వ ఐముతోనే మొదలె తినాడు.

క. మంకులు మాయోపాయలు  
బొంకుల పుట్ట లతిపాపపుం జగజంతల్  
జంకెనలు సేయు యువతులు  
శంకరుడుం దగఁడు వారి చర్మలు దెలియన్. (1-37)

బుద్ధిచాతుర్యము, దాని మించిన సాహసము, దాని మించిన కామము, స్త్రీ  
యందు భాసించు తీరులు చూపినాడు. అవే కథలు. ఏదో యొక విపత్తు పుట్టి  
మునిగినట్లు తటస్థించుట, బుద్ధిశక్తిచే దానిని దేలికగా దాటుట కథా సామాన్య  
లక్షణము. ఈ కథలను శుద్ధముగా పఠనమున రచించి పెట్టినచో ఇంత వన్నె  
కెక్కవు. కథాచమత్కారము యొక్క తలదన్ను పద్య రచనా సంబంధి  
చమత్కారము లిందుఁ గొల్లలుగా నున్నవి.



మనుచరిత్రకుఁ బ్రశస్తి వచ్చినది. కవితా పితామహుని శిష్యుఁడు, గురువును మించిన శిష్యుఁడనిపించు కొనవలెనని మనుచరిత్ర మార్గము ననుసరించి వసుచరిత్ర వ్రాసెను. శ్రమపడి యక్కడలేని చమత్కారము లెన్నో ప్రదర్శించెను. కథను దీసివేసి, లోకము ఆ చమత్కారములనే కైకొనెను. ఆ శిల్పమునకుఁ బ్రత్యేక స్థితి సిద్ధించెను.

కదిరీపతి శుకసప్తతిని జూచి, దాని మించిన దనిపించుకొన వలెనని, చారాయణామాత్యుఁడు హంసవింశతి రచించెను. శ్రమపడి యక్కడలేని విశేషము లెన్నో ప్రపంచించి ప్రదర్శించెను. లోకమునకు నా విశేషములే యుపాదేయములై నవి.

### హంసవింశతి విశేషములు.

మృగ పక్షి జాతులు, కోళ్లు, మేకలు, పొట్టేళ్లు, కొండలు, కంపలు, చెట్లు, దీవులు, మనువులు, మానములు, వర్షములు, ఖండములు, దేశములు, పంటలు, వడ్లు, కూరగాయలు, పడవలు, చేపలు, పుణ్యక్షేత్రములు, తీర్థములు, నదులు, సరస్సులు, పుష్కరిణులు, 108 తిరుపతులు, అమ్మనార్లు, గడ్డి, అప్పరసలు, వస్త్రములు, పాత్రలు, భూషణములు, పట్టణములు, పల్లెలు, బాల బాలికలక్రీడలు ఎన్ని రకము లున్నవో అన్నియు గుది గ్రుచ్చి సీసపద్యములు, అవి చాలకున్న సీసమాలికలు, రగడలు, వచనాలు కుప్పవోయుటయందు నారాయణకవి యందెవేసిన చేయి.

భూగోళ ఖగోళ జ్ఞానము, ఆయుర్వేద ధనుర్వేద పరిచితి, భరత సంగీత కళాశాస్త్ర పరిచితి, జ్యోతిర్గణిత మంత్ర యోగశాస్త్ర పరిచితి, శాస్త్రీయ దేశీయ పద్ధతులు కలియఁ గలిపి చూపించుటకే కొన్ని కథలు సందర్భములు కల్పించుకొనెను.

ఆ కాలపుఁ దెలుఁగు ప్రజల కులాచార వృత్తులు, స్నాన భోజన శయనాదులు, వేష భాషలు, తెలిసికొఁగఁ గోరు వారి కై ప్రబంధ మాదర్శముగా నుండులాగున రచించెను.

పై పెచ్చు జిలుగు తెలుగు పలుకుబడి నుడికారము సందర్భోచితముగాఁ బొసఁగించెను.

## కావ్యోపక్రమము

“సీతాభర్త నన్ బ్రోవుతన్” అన్నాడు. సీత “శ్రీరామాంశజయై న జానకి”. తద్భర్త యెవఁడో చెప్పఁడు: ఆయన తొమ్మునఁ బెద్ద యద్దమువంటి మణి యున్నది. జానకి మణ్యభిముఖముగా నుండెనా, ఆమె బొమ్మ యామెకు గనఁబడును. ఆమె గోల. కనుక అన్యకాంతయని గోల చేయును. అదొక బెడఁదఁ, ఆ బెడఁదఁ దొల గించుకొనుట కామె యాభిముఖ్యమును బరిహరించి, యామె నంకపీఠిఁ జేర్చినాఁడు. అంక శబ్దమునకుఁ దొడయనియే కాదు, సమీపమనియు నర్థమున్నది. అమ్మవారికిఁ బ్రక్కనఁ బీఠ పెట్టించినాఁడు. సీతకు నాలంబమైన యా పేరులేని వ్యక్తి, యేకము నిత్యము విమలము నచలము సర్వధీ సాక్షి భూతము నైన స్థితి పొందినాఁడు. అట్టి పరబ్రహ్మము నన్ బ్రోవుతన్ అని ప్రార్థనము.

నరస భూపాలీయ పద్య మిట్లే యున్నది. కాని, తుది మలుపు వేటు దానితోఁ దాత్పర్యమే తలక్రిందగుచున్నది. చూడుఁడు.

“శా॥ శ్రీ లీలావతి దా నురోమణి సభా సింహాసనత్కస్తభా  
వేలాభా ప్రతిబింబితాంగి యగుచున్ వేఱొక్కతం దాల్చినాఁ  
డొలే యంచుఁ దలంచునోయని, యమందానందుడై లక్ష్మి నే  
వేశం గొఁగిఁటఁజేర్చు శౌరి నరసోర్వీనాయకున్ బ్రోచుతన్”.

ఈ పద్యమున విషయానంద నిష్పందుడైన శౌరి—వసుదేవుని తండ్రి పేరు శూరుడు, ఆ యింటివాఁడు కృష్ణుడు—ప్రొచువాఁ డగును.

హంసవింశతి పద్యము నరసభూపాలీయ పద్యమునకు ఛాయ వలె నున్నదే యను శంక వొడమును. ఈ ప్రాచీన స్రగ్ధరను జూచినచో ఆ ఛాయా శంక తొలఁగును.

“వక్షఃపీఠే నిరీక్ష్యస్పటిక మణిశిలా మండలస్వచ్ఛ భాసి  
 స్వచ్ఛాయాం సాభ్యసూయా త్వమియమితి ముహుస్సత్య మాశ్వాసితాఽపి  
 వామే మే దక్షిణేఽస్యాః శ్రవసి కువలయం నాహ మిత్యాలపన్తి  
 దత్తాశ్లేషా సహసం మదన విజయినా పార్వతీ వః పునాతు”

శ్రీరాముడు మదన విజయ స్థానమునఁ జెప్పఁబడినాఁడు. ‘శ్రీరామం  
 శజ’ యను దశమున ముద్రాలంకారము. ఇదొక విలక్షణమైన కూర్పు.

చిత్రభోగ మహారాజు షట్పత్రకవర్తులవలె, షోడశ మహారాజులవలె  
 బుడమి నేలుచున్నాఁడు. ఒకనాఁడు—“హావ భావ విభ్రమ విలాస వైఖరుల్  
 విస్తరిల్ల మరుని సామాజ్య లక్ష్మల హరువుఁ జెందు చెలులు గొలువంగఁ  
 గొలువుండె.” ఉండఁగా “చెట్టు డిగివచ్చి నట్టుల” నొక మహాయోగురాలు నచ్చి  
 చెంతనిల్చెను. (మల్లన రాజశేఖర చరితమున-ఉట్టి పడ్డట్టు యాగిని యోర్తు  
 వచ్చి, లీల నారాజశేఖరు మ్రోల నిలిచెను) రాజు లేచి మ్రొక్కి పీఠ వేసుంచి  
 కూర్చుండఁబెట్టినాఁడు. ఆమె దీవెన లిచ్చినది. తరువాత నిద్దఱు లోకాభిరామా  
 యణమున దిగినారు ఆ యోగిని “ఈ సవభండమండిత మహీస్థలి నెల్లఁ”  
 జూచిన దఁట. ఒకతెను మించిన యందగతై యొకతె వివిధ దేశములతో  
 నున్నారట. అందఱి తలదన్న ప్రపంచ సుందరి ఆయూరితోనే యున్నదట.  
 ఎవరో కాదు. సాతాని విష్ణుదాసుని పెండ్లాము. హేమపతి యట. హేమపతి  
 సౌందర్య మయిదు పద్యములతో వర్ణించెను. చివరి పద్యము లోకోత్తర  
 చమత్కార హృద్యము.

సీ. కబరీభరమునకుఁ గందంబు సెల్లు, ను  
 త్పలమాలికలు నేత్రములకుఁ జెల్లు  
 గర్జంబులకును మంగళమహాశ్రీ సెల్లు  
 గాత్రంబునకుఁ జంపకంబు చెల్లు  
 మధుర వాగ్మృతికి మత్తకోకిల చెల్లుఁ  
 జనుగుబ్బకవకు మంజరియుఁ జెల్లు  
 బిరుదై న పిఱుదుకుఁ బృథివివృత్తము చెల్లు  
 మధ్యంబునకుఁ దనుమధ్య చెల్లుఁ

తే. పాదముల కంబుజము చెల్లుఁ బరఁగు నడకుఁ  
దనరు మ తేభవిక్రీడితంబు సెల్లుఁ  
గృతుల వర్ణింపఁదగు తదాకృతులె కృతులు  
వాంఛచే దానిఁబొందిన వాఁడె సుకృతి.

(హంస. ౧-౭౨)

దీనిచే నతనికిఁ బొందువడునది రతిసామ్రాజ్యము కాదు : సరస్వతీ  
సామ్రాజ్యము మాత్రమే అని ధ్వని.

శివసత్తి వచ్చి తేని యెవరోఁ జిచ్చు రగిల్చి పోయినది. తేఁడు దిక్కు  
తేని స్థితిలోఁ బడియుండఁగా హేయము కుటిలాలక పచ్చెను. హేల మాలిని.  
తాపికతై. కార్యభారము తన నెత్తిన వేసికొనెను. సాతానిరాణి యింటికి  
దారితీసెను. రాకపోకలు సాగించెను. చనవు బలిసెను. ఒకనాఁడు అటునిటు  
చూచి, తన గ్రంథము విప్పెను. నీవు చక్కని చుక్కవు. రాజోత్సంగమున  
నుండఁదగిన దానవు. “మర్కటము వంటివాఁడు నీ మగఁడు చూడ వానితోఁ  
గూడి రతికేళిఁ బూనుచెట్లు?” (౧-౯౧) ఈ రీతిగా మాలిని చేదు కాయకోసి  
మనసు విఠిచి, హేమవతిని దన యంకెకుఁ ద్రిప్పుకొన్నది. తెగువబాలక వెనుక  
ద్రొక్కుట చూచి.

క. ఎక్కడి మగఁ డెక్కడి సఖు  
లెక్కడి నీ య తమామ లెక్కడి చుట్టా  
లిక్కొలఁది దొడ్డ కొంచెము  
లెక్కింపకు మరుని హావళిం బడువేళన్.

అని యామెమేలుకోరి ప్రోత్సహించినది. కనుకనే చెడిపెలకుఁ జెవి  
యాయ రాదనిరి. మాలినికంటె ధూర్త శ్రీ యుండడు.

“నరాణాం నాపితో ధూర్తః  
పక్షిణాం చైవ వాయసః

చతుష్పదాం సృగాలను  
 శ్రీణాం ధూర్తాచ మాలినీ.

హేమవతి రాజసంగతిఁ గోరి మగఁడులేని తఱిఁ బయనము కట్టినది. అ తమామల శాసనము బంధుమిత్రుల భయము లెక్క చేయలేదు. కవిత్వము నేర్చిన హంస అడ్డగాలు వేయఁగాఁ గాలు కదలింపలేక నిల్చినది. ప్రౌఢుఁ గ్రుంకినంతనే ముస్తాబై పొంగులువాఱు కోర్కలతో గజ్జెల గుఱ్ఱమువలెఁ గడప చాఁటిపో నుంకించు హేమవతిని నిలుపుటకుఁ గవిహంస యుపయోగించిన సామగ్రి, తాను సైకతశోణియగు వాణి నడిగి తెచ్చికొన్న “సుమధు వ ధుర సుధా వచస్స్ఫుర్తి”యే కాని, అన్యము కాదు. ఆ సామగ్రితో నొకయిల్లు నిలఁబెట్టి పుణ్యము గట్టికొనెను.

### కావ్యోపసంహారము

మార దేశ మేఁగినమగఁడు తిరిగివచ్చుచున్నాఁడన్నవార్త వచ్చెను. హేమ వతి మనసున కంటిన మబ్బుపిచ్చెను. “తే. కథలు రేల్ తెల్పుటయే కాదు కను ఇఁబ్రొద్దుపోని యపుడెల్ల రాయంచ పూనిచెప్పినట్టి నయవాక్యములచేతనై న సన్మనీష” ఆమెయందు మొగ్గదొడిగి పరిణమించినది. ఆమె “పరపురుషసంగమం విహపర సుఖదూరంబుగానఁ జాతిప్రత్యస్ఫురణగల సతులు మదిఁగోర రటంచును నిశ్చయించు”కొనుట తత్సంస్కార ఫలము.

“పతికి నెదురుగనేఁగె నప్పద్మగంధి”. పతిముఖసందర్శనముచే హేమవతి యందు అప్రయత్నముగ నొక శృంగారతరంగము పొంగినది. పొంచియున్న మాలిని గుర్తించెను. హేమవతి నిజముగా ధర్త్రసుర క్తయయ్యెను. ‘పద్మగంధి’ సాభిప్రాయపితేషణము. ఈ క్షణస్ఫురణము, ఓష్ఠాగ్రస్ఫురణము, శ్రోణీతటస్ఫురణము (5-370) కననయ్యెను. దూతిక దుసికిలిపోయి బుట్టలోఁబడిన పిట్ట తప్పించుకొన్నదని రాజుకుఁజెప్పినది. రాజు “కంపిత శిరస్కుండై కొంగ తడవు చింతించి,” బుద్ధి తెచ్చికొనెను. కొంతతడవు తానెంత ఘోరముగఁ జింతించెనో! “ఉ. మున్నల రావజాతులు సముద్ధతి సాధ్యులఁగోరి, యేమిసౌఖ్యోన్నతిఁ జెందిరి?” అని ప్రశ్నించుకొన్నాఁడు. రావణుఁడు సీతనె త్తికొనిపోయినట్లు

పోదలఁచినాఁడు. రౌఢన్యము వలన లగ్గు కలుగదు. ఎగ్గు కలుగునని తెలిసి  
కొన్నాఁడు. “ఉర్విజనావళు లన్యకాంతలన్ బన్నుగఁగోరరాదు, కడుఁ బాతక  
మంచుఁ దలఁచి”నాఁడు. పాతకమన్న నిశ్చయమెపుడు కలిగెనో అపుడే “యింతి  
పై నున్న మనంబు ద్రెక్కిని” యథోచిత పద్ధతి నుండె”. (5-374)

ఇక్కడ మనోలక్షణము చెప్పఁబడెను. జేనియెడలో జోగురాలు ముట్టించిన  
యగ్గి, హేమవతి చెవియొగ్గినదన్న కుంటెనక తైమాటతో ధగ్గుమని ప్రజ్వరిల్లి  
హేమవతి పతిస క్తయయ్యెనన్న మాటతో బుగ్గియొ చల్లబడెను.

“మన ఏవ మనుష్యాణాం

కారణం బంధ మోక్షయోః”

### శుకసప్తతికి హంసవింశతికి పోటి

శుకసప్తతి కృతికర్త కదిరీపతి. చంద్రవంశ క్షత్రియుఁడు. ప్రభువు.  
“సర్వజ్ఞమౌళి! కంజరరూప! కదురభూప!” అని విద్యజ్ఞనములచే గీర్తింపఁ  
బడ్డవాఁడు. కృతి శ్రీరామాంకితము చేసిన ధన్యుఁడు.

హంసవింశతికర్త నారాయణకవి. “అమాత్య దేవేంద్రుండు.” “అంబురు  
డ్భవ కభుగ్ధవ విధూద్భవ మరుద్ధవగురు ప్రతివిఘాతి” మేధాశక్తి గలవాఁడు.  
కృతి శ్రీరామాంకితము చేసినవాఁడు, కులముచేత, ఇంద్రపదముచేత, మేధచేత,  
రూపముచేత, అధికుఁడనని వ్రాసికొన్న ధీరుఁడు.

కదిరీపతి ధౌమ్యుఁడను పురోహితునిచే ధర్మజునకుఁ గథలు చెప్పించెను.  
మూలకథ పార్వతికిఁ బరమేశ్వరుఁడు చెప్పెను.

నారాయణకవి ప్రత్యుత్పన్నమతియను పురోహితునిచే నలునకుఁ జెప్పిం  
చెను. మూలకథ పార్వతికిఁ బరమేశ్వరుఁడు చెప్పినదే. ధర్మజునకంటె నలుఁడు  
పూర్వుఁడు. అధికుఁడు.

శుకసప్తతిలోఁ బ్రధాననాయకుఁడు చిత్రభానుఁడు. కథారంగము పద్మావతీపురము.

హంసవింశతిలోఁ బ్రధాననాయకుఁడు చిత్రభోగుఁడు. కథారంగ ముజ్జయినీ పురము.

శుకసప్తతిలోఁ గౌరవంజి (ఎఱుకత); హంసవింశతిలో శివసత్తి (జోగురాలు).

శుకసప్తతిలో జగదేకసుందరి మదనసేనుఁడను వైశ్యుని భార్య ప్రభావతి.

హంసవింశతిలో జగదేకసుందరి విష్ణుదాసుఁడను సాతానిబేహారిభార్య హేమావతి. మదనుని తండ్రి విష్ణువు. ప్రభకుఁడల్లి హేమము. కనుక మదనసేన ప్రభావతులకంటె విష్ణుదాస హేమవతులు అధికులు.

భూపతి జగదేకసుందరిని గోరుట, ఆమె యియ్యకొనుట, అంతలో గృహస్థుఁడు దూరదేశమేగుట, యిల్లాలు కడపదాఁటి అడుగిడఁజూచుట, పక్షి అడ్డగాలు వేయుట ఉభయత్ర సమానమే, అది శుకోపదేశము. ఇది (పరమ) హంసోపదేశము.

ఇతఁ బద్యము లెట్లు పోటీపడుచున్నవో చూడుఁడు.

సీ. చంద్రమతీనాథు చందాన, నలుని వై  
ఖరిఁ బురుకుత్సునిగతిఁ బురూర  
పునిమాడ్కి సగరులాగునఁ గార్తవీర్యుని  
యనువున గయునట్టు లంబరీషు  
పొలువున శశిబిందువలె నంగుపోలికఁ  
బృథునిభాతి మరుత్తురీతి భరతు  
కరణి సుహృత్తుని హరువున రఘులీల  
రామునిక్రియ భగీరథుని లేవ

తే. శిబితెఱంగున మాంధాతచెలువమున, య  
యాతిరీతి దిలీపుమర్యాద రంతి  
సరణిఁ బాలించి యలరు నాచక్రవాళ  
వసుమతీచక్ర మమ్మహివల్లభుండు.

(శుక. 1-93)

సీ. వెలయ హరిశ్చంద్ర విధమున నలుని వీఁ  
కను బురుకుత్సచాడ్పునఁ బురూర  
పునిలీల సగరులాగునఁ గార్తవీర్య మ  
ర్యాదను గయుక్రియ నంబరీషు  
మతమున శశిబిందుమహిమ నంగునితేవఁ  
బృథునిమాడ్కి మరుత్తవృత్తి భరతు  
నీతి సుహృత్తునిభాతి భార్గవుబలె  
రాముపోలిక భగీరథుని పౌలుపు

తే. న శిబిసంగతి మాంధాతనయమునను య  
యాతికరణి దిలీపునియట్ల రంతి  
రీతి నాచక్రవాళ పరీత భూత  
ధాత్రిఁబాలించు సవిభుండు తద్విభుండు.

(హంస. 1-42)

ఆరాజున కీరాజు తీసిపోడు. ఆద్యుఁడు. ధర్మజునకు పోటి నలుని  
నిలిపెను. తుదిని యమకము.

రాజదూతి ప్రభావతితోఁ బలికిన పలుకులు—

సీ. బింబోష్ఠి! నీ చంద్రబింబాననము వాని  
వెడఁగునోటను ముద్దువెట్టఁదగునె  
కాంత! నీ సిద్ధింపు గబ్బిగుబ్బలు వాని  
ఫరుసుచేతుల నొత్తిపట్టఁదగునె



యబల! నీ కనకోపమాంగవల్లరి వాని  
 కఱకుమేనంటంగ నొఱయఁదగునె  
 రామ! నీ మధురాధర ప్రవాళము వాని  
 వికటదంతముల కొప్పింపఁదగునె

తే. కొమ్మరో! కుందనపుఁ గీలుబొమ్మకరణి  
 నొఱపుగలదాన వీవు వానరమువంటి  
 మగనితోఁగూడి రతికేళిఁ బొగులఁదగునె  
 తగదుగా ధాత యీరీతి తగులుసేయ.

(శుక. 1-127.)

సీ. కలికి! నీ సిబ్బెంపు గబ్బిగుబ్బలు వాని  
 గడుసుచేతులఁ బట్టి కలఁచఁదగునె  
 కాంతరో! నీ తావికావిమో విటువాని  
 కొక్కిదంతంబుల నొక్కఁదగునె  
 చెలువ! నీ జిగిగోముగల మోము మఱి వాని  
 తొట్టినోరున ముద్దువెట్టఁదగునె  
 సుదతి! నీ కనకంపు సొంపుదేహము వాని  
 కఱకు మేనునఁజేర్చి కలయఁదగునె

తే. కులుకు శృంగార రసములు చిలుకఁ గీలు  
 బొమ్మవలె నీటుగలదానవమ్మ! నీవు  
 మర్కటమువంటి వాఁడు నీ మగఁడు చూడ  
 వానితోఁగూడి రతికేళిఁ బూనుపెట్టు ?

(హంస. 1-91)

వానర శబ్దమునకు బదులు మర్కట శబ్దము వేయఁబడెను. వానరము నందు నరుని పోలిక యున్నది. మర్కటము శాఖామృగము. ఆ కొమ్మను గని పెట్టుకొని యున్నాఁడు. కోతి యని కొట్టవచ్చినట్టున్నది వెక్కిరింప. కదిరీపతి 'రతికేళిఁ బొగులఁ దగునె' ఏడువ వచ్చునా? అను జాతీయోక్తి వాడెను. నారాయణకవి 'పూనుపెట్టు?' ఆరంభ వైముఖ్యమే తెలిపినాఁడు.

సీ. మగని ప్రక్కనె యుండి తగజేరి జోకొట్టి  
 మోసపుచ్చని దేటి ముద్దరాలు  
 పసుల గోడలనైన వసుధ నిచ్చెనతేక  
 యెక్కనేరని దేటి యెమ్మెలాడి  
 తలవరుల్ గనుగొన్న దప్పునొప్పు ఘటించి  
 బొంకనేరని దేటి పువ్వుబోడి  
 దొరలు గద్దెంప గల్లరివార్త నిజముగా  
 నిర్వహింపని దేటి నీటుగతై

తే. అత్తమామల గృహకర్త లగుచు మెలగు  
 నట్టి ధూర్తుల నెల్ల నోరదిమి గదిమి  
 పొంచి యుపనాథుతోడ గ్రీడించి మించి  
 చక్కటికి దిద్దుకొనని దే సరసురాలు ?

(శుక. 1-129)

సీ. కోటగోడల నైన మీటుగా నెగ్గుబాకి  
 దాటనేరని దేటి తలిరుబోడి  
 ఘుమఘుమార్బటితోడ ఘోషించు నమలైన  
 నీదిపోవని దేటి యెమ్మెలాడి ?  
 తనమీది తప్పు నొక్కనిమీద నిజముగా  
 బెట్టనేరని దేటి బిసరుహాక్షి  
 ధవుడైన దనజాడ తగదని పట్టిన  
 నిర్వహింపని దేటి నీటుకతై

తే. తలవరులు గన్నచో లేని తాల్మీబూని  
 బొంకు తథ్యంబు తథ్యంబు బొంకు గాగ  
 నెంచి యుపనాథుతోడ గ్రీడించి మించి  
 చక్కటికి దేని దదియేటి సరసురాలు ?

(హంస. 1-102)

పసులదొడ్డి గోడలు దాటవలె నన్నాడు కదిరీపతి. అదేమి లెక్క !  
 కోటగోడలు దాటవలె నన్నాడు నారాయణ కవి. నిండు వఱివలతోడి నదు  
 ప్రేదవలెనని కదిరీపతి చెప్పలేదు.

దూరదేశమునకుఁ బయనమైన సెట్టికి “టా టా” చెప్పుచుఁ బ్రభావతి,

సీ. మలయుఁబో! మధురాతి మధురాధరల వాఁడి  
 చిన్నారిగోరు నీ చెక్కుమీద  
 నానుఁబో! రంగస్థలాబ్జగంధుల గబ్బి  
 మెఱుఁగుఁ జందోయి నీ యురముమీద  
 మించుఁబో! కాంచికా చంచలాక్షుల ముద్దు  
 మొనపంటి గంటు నీ మోవిమీదఁ  
 జేరుఁబో! నెల్లారు నారీమణుల కెంపు  
 పసమించు నడుగు నీ నొసటిమీద

తే. నింట నుండిన నీ సౌఖ్యమేల కల్లు  
 ననుచుఁ గన్నుల నూరార్చి యక్కుఁ జేర్చి  
 మోవి చిగురంట నొక్కి తమ్ముల మొసంగి  
 పోయి రమ్మని పనిచె నప్పువ్వుబోడి.

(శుక. 1-143)

హేమవతి,

సీ. నీ తావి నెమ్మోవి నిలుచుఁబో! కంచీ వా  
 ల్గంటుల మొనపంటి గంటి గుఱుతు  
 నీ వాలుగన్నుల నెఱయుఁబో! నెల్లారి  
 కొమ్మల కపురంపుఁ దమ్మరసము  
 నీ చెక్కుల రహించుఁబో! చెన్నపట్నంపు  
 వారిజేక్షణల క్రొవ్వాడి గోరు  
 నీ యురస్థలి మించుఁబో! యభిలక్షమా  
 కోమలాంగుల కుచకుంకుమంబు

తే. లింటనె మెలంగు వారల కీ సుఖంబు  
 లెటులఁ జేకూరు నని పల్కి హితము జిల్కి  
 పోయి రమ్మని మోము మోమున ఘటించి  
 చుంభన మొనర్చి పనిచె నయ్యంబుజాక్షి.

(హంస. 1-108)

కంచి చంచలాక్షులు కొఱి కేవారు, చెన్నపట్నపుఁ జెలువలు బరి కేవారు.  
వానర లక్షణములు చెప్పఁబడినవి. ఇక నెల్లూరి నారీమణుల వ్యాపారము  
నారాయణ కవికి నచ్చలేదు. పాదము ప్రియుని నుదుటఁ బెట్టుదురా ? దాని  
కెంపు- పస పెన్నతోఁ గలియుఁగాక! అని, కర్పూర తాంబూల రసరంజితాధర  
సంపుటితోఁ గనుదమ్ముల మీఁద ముద్దు వెట్టించినాఁడు.

### చిలుక తొలిపలుకులు

సీ. దశకంధరుని మోహవశ విచారించెనే  
సకల జగన్మాత జనకజాత  
నహుష భూపాలు మన్నన కొప్పుకొనియెనే  
స్త్రీరత్నమైన శచీపురంధ్ర  
యల సింహబలుని మాయలఁ జిక్కి చొక్కెనే  
విపుల సద్గుణమాన్య ద్రుపదకన్య  
శబరాధిపుని దురాశలకు లోనయ్యెనే  
రతినిభాకృతి భీమరాజపుత్రి

తే. తొల్లిటి మహావతివ్రతల్ దుర్మదాంధ  
కాపురుషు లంగభవ శరాఘాత వికల  
చిత్తులై తమ్ముఁ జేరి యాచించినపుడు  
సిగ్గు వోనాడుకొనిరఁచే! చిగురుబోడి!

(శుక. 1-155)

### అంబ తొలిపలుకులు.

సీ. పంక్తికంతుని మోహపరితాప మెంచెనే  
భువనమాత జగత్ప్రపూత సీత  
యల పుళిందుని బొంద నాసక్తి జెందునే  
ప్రియహితామితనయ భీమతనయ  
నహుషుని విరహంపుఁ దహతహల్ చూచెనే  
సౌంద్ర సద్గుణవర్య ముద్రుభార్య

మఱి సింహబలుని పెన్నాయలఁ జిక్కెనే  
యాజుడి పనిఁబూని యాజ్ఞసేని

తే. మునుపటి పతివ్రతలు మహామూర్ఖులై  
లై న దుర్జను లతిఘోర సూనసాయ  
కాస్త్ర జర్ష రితాత్ములై యాసపడిన  
మాన ముడివచ్చుకొనిరఁదే! మచ్చెకంటి! (హంస. 1-127)

‘మచ్చెకంటి’ సంబోధనము నాయికా కామేంగిత సూచకము. ‘చిగురు బోడికి’ పైచేయి.

సీ. “రాజులు కుటిల సర్ప విషోగ్రతర మూర్తు  
లధరబింబము పంట నదుముఁదెట్లు”

ఇట్లు సాగిన శుక సప్తతి సీసమునకు - “ఆధిపుల్ క్రూర ఫణిస్వరూపు  
లధరం బాసించు చేరీతి” అని హంసవింశతి మత్తేభవిక్రీడిత వృత్తము పోటి.  
ఇట్టివి పెక్కులు.

సీ. ఏకుతోఁ జెలఁగు కేలెత్తుచో భుజమూల  
కాంతులు బయలు బంగారు సేయ (శుక. 2-422)

సీ. కేలెత్తుచో బాహుమూల జాత ప్రభా  
చకచకల్ పైఁడి వసంత మాడ (హంస. 2-22)

క. రేపటికిఁ గథల్ వినిపించిన నరఁటి  
పండ్ల వేయుము చెలియా! (శుక. 3-596)

మ. విని పో: నిల్చి ననంటి పండ్లనె  
ననున్ వేయింపు మంతన్ వెషన్, (హంస. 2-70)

చిలుక అరటిపండ్లు తినును. హంస కౌచు తినును. ఆ పక్షి వనచరము  
ఈ పక్షి జలచరము. అయినను బాముకుఁ బాలు నేర్పినట్లు హంసకు ననఁటిపండ్లు  
నేర్పవచ్చును.

ఆ. తెగువయే దేవేంద్ర పదవి యనెడు  
బుద్ధి పొదలఁబోలు. (శుక. 1-156)

క. తెగువయే యింద్రపదవి యనఁ  
దగు బుద్ధి జనింపఁబోలుఁ దరుణీ! నీకున్. (హంస 1-126)

తే. మరుఁడు ప్రక్కలు పొడిచి సమ్మతము జెందు  
మనుచు నిర్బంధ మొనరింప- (శుక. 2-479)

ఉ. మారుఁడున్ బ్రక్కలు నెక్కొనన్ బొడువ. (హంస. 1-237)

తే. అరయ నిక్షేప ముంచిన యట్టివారె తెలియవలెఁ గాక. (శుక. 1-539)

క. ఎవ్వరిడు నిక్షేపం బేమఱక వారె కనవలె. (హంస. 2-121)

తే. గుఱ్ఱమై పుట్టి యీగోడు గుడువవలసె. (శుక. 3-405)

తే. గోడిగై పుట్టియును గోడు గుడువవలసె. (హంస. 5-42)

వర్షము ఈరిపించుట.

సీ. గళదనర్గళ గళదళ మద్ధత ధ్వని. (శుక. 1-276)

సీ. బిబిబిబి ధరగరద్యేక భీమధ్వని. (హంస. 5-59)

ఈ రీతిగా గ్రంథమంతయుఁ బోటిపడుచుండుట చూడవచ్చును.

ఈ క్రింది పద్యము వసుచరిత్ర యందీతనికిఁ గల శాత్పర్థ్యమును  
దెలుపును,

ఉ. ఆరయ నేరెచేటి యసలందుల వెన్నెల తేటనించి తొ  
ల్కారు మెఱుంగు రంగులిడి కమ్మసుధన్ బదనిచ్చి మేటి శృం  
గార రసంబుతోడఁ బొసఁగంగ ననంగవిధాత చేసెఁగా  
కీ రమణిన్ విధాత సృజియించుచు నంటినఁ గందకుండునే!

(హంస. 5-168)

తే. మేటి జమ్మేటి యనటఁ గ్రొమ్మించు మించుఁ  
బొదివి మదన ప్రతాపాగ్నిఁ బుటమువెట్టి  
తమ్మిగద్దెయ దాకటఁ గ్రమ్మి యట్టి  
కొమ్మఁ గావింపఁబోలు నె తమ్మిచూలి.

(వసుచరిత్ర. 2-32)

పద్యము పద్యమంతయు విలుపు లేని సంస్కృత సమాసమునఁ గ్రుచ్చి కూర్చుటయు నొక వింతయే. అట్టి వింతలు పూర్వకవి ప్రహత మార్గమున హంసవింశతికవియు నటనటఁ జేసెను. “మేఘేందు కాశ్మక మీనదర్పణ వజ్ర” (4-౧౪౦) అబలావర్ణన సీసమట్టిది. అబల చాల నిలుకునఁ బడినది. ఈ పద్యమును జూచినచో నితనికిఁ దెనుఁగు ఒదిగి వచ్చినంత సుకరముగా సంస్కృతము ఒదిగి రాలేదని తోచును.

శ్రీనాథుని “పతిపాణి పల్లవచ్యుత నీవిబంధన వ్యగ్ర బాలాహస్త వనరుహంబు” పద్యము ననుసరించి పెద్దన “సహసా నఖంపచస్తన దత్త పరిరంభ” పద్యము రచించెను. ఆ సురతవర్ణన పద్ధతి తరువాతి ప్రబంధ కవులకు మేలుబంతి యయ్యెను. సారంగు తమ్మయ తన పై జయంతి విలాస మున “జార రతి” నిట్లు వర్ణించెను.

మ. అనుగంధాంగ విరేపనం బనఖ దంతాంకం బతాంబూల మ  
ప్రసవాలంకరణం బనుక్త మణితారావం బశయ్యాతలం  
బసుఖస్వాప మబంధ నై పుణ మసంప్రాప్తాంగ సంక్షాళనం  
భసిధారాటము నై న జారరతి కృత్యం బత్తజీన్ వర్తితెన్.

(వైజయంతి 2-40)

జారరతి కృత్యము కత్తిమీద నడచుటవంటిదన్న మాట నారాయణకవి మనసున నాటుకొన్నది. “అసిధారా వ్రత” మని వర్ణించెను. అయిదవ రాత్రి కథలో—

“జారశేఖరుఁ డను బ్రహ్మచారి మీటి  
యెంటిపాటైనఁ దెరువులో నొడిసి పట్టి.”

మ. “అసమాలాప మచుంబితాధర మశయ్యాన్యోన్య విక్రీడితం  
బసమాలింగన మస్థిరోత్సవ మధైర్యస్తంభ తాంబూలితం  
బసుదంతాంక మనిర్భయం బమణితం బ్రసస్త నీవ్యాదికం  
అసిధారావ్రతమైన చోరరతి కార్యఁబట్టు సంధించినన్. (హంస.2-107)

“తిరిగి చూచుచుఁ దనయింటి తెరువుఁబట్టి  
గొల్ల ప్రాయఁపుఁ జిల్కలకొల్కి చనియె”

పిల్లలమట్టి పిన వీరభద్రకవి కుక్కలకుఁ బేర్లుపెట్టి సీసము వ్రాసెను.  
నారాయణకవి కోళ్లకుఁ బేర్లు పెట్టి సీసము వ్రాసెను.

సీ. పులిమల్లఁ డడవిపోతులరాజు గరుఁడుండు

గాలివేగంబు పందేల పసిఁడి

విష్టు ప్రసాదంబు వెండిగుండుల పరి

పచ్చిమిర్యము వెణ్ణిపుచ్చకాయ

వేట మాణిక్యంబు విరవాది మెడబల్మి

పెట్టుకాఁడు వకారి పిడుగు తునుక

జిగురుఁడు చిత్రాంగి శ్రీరామబాణంబు

పులియండు కస్తూరి బొడ్డుమల్లె

తే. యనఁగ మఱియును బెక్కుతోయముల పేళ్లు  
దారకులు దేరవచ్చె నుద్దండవృత్తి



వేటకుక్కలు మృగరాజ విగ్రహములు  
వటుకనాథుని వాహ్నిశివాహనములు.

(శృంగార శాకుంతలము. 1-108)

సి. గరుడండు శరభంబు కంచుడమారము  
రణభేరి కార్చిచ్చు తాత్రిబొమ్మ

రాముబాణము ... (హంస. 3-215 చూడఁడు.)

శ్రీనాథుడు ప్రమథుల గుంపును “ఆగడిలు మహాధూర్తు లగడుఁగాకు  
లుద్ధతులు గొంట్లు పలుగాకు లుదురుమిడుకు లాకతాములు శతులు గయ్యాకులు...”  
(హరవిలాసము. 5-10)

అన్నాడుగదా! 15 వ రాత్రికథలో నొక బలిజెనెట్టికొడుకును గుఱించి  
నారాయణకవి యొక సీసమాలికనే వ్రాసెను.

“ఆకతాయి బికారి యడిబండగుండఁడు మొండికటై గులాము మొప్పె...”  
(హంస. 5-113 చూ॥)

ఇంతే కాదు. ఒకటికిఁబది, నూలు కల్పింపఁగల నేర్పు, నోర్పుగూడ  
నారాయణ కవికిఁ గలవు.

తల్లికడుపునఁ గొఱగాని కొడుకు పుట్టుట చెఱకుతుద వెన్నుపుట్టుట  
వంటిదని చెప్పిన నితనికిఁ దృప్తి లేదు. ఈక్రింది సీసము చిత్తగింతురు.

సి. గుడిమీదఁబడు రావి కడిలోని చెడుగీఁగ  
పుణ్యనదీతీర్థమునను మొసలి  
కంటిలోఁగొరవెండ్రుకయు రచ్చమట్టిని  
బ్రహ్మరాక్షసి కాపురమ్మ సేయు  
భవనసీమను ద్రాచుపాము కల్పకుజంబు  
కడ గచ్చపొద పొకడలి విషము

వనమునఁ జిచ్చు దివ్యౌషధికినిఁబుప్పి

బ్రతుకు బాలెడునింటఁ బరశరాము

త. హస్త ముదకాన గుడ్డు సస్యమున మల్లె  
జీవవితతికి రోగంబు చెఱకువెన్ను  
మఱికి దోషంబు నృపునందు మార్దవంబు  
పుట్టుచందానఁ బుట్టెను బ్రతుఁడొకఁడు.

(హంస. 5-109)

### కథాసంబంధి పద్యశిల్పము

నారాయణకవి చిత్రవాగ్దక్షి సఁపన్నుఁడు. ఏకవింశతి నాయకల నెన్ని  
కొని, యెక్కడ కక్కడఁ గ్రొత్త యనిపించి, బహుముఖమైన ప్రతిభాజ్యోతిని  
వెలిగించి వర్ణించినాఁడు. ఇతని గ్రంథమున కి కొమ్మరే పట్టుగొమ్మలు.

ప్రధాన నాయక హేమవతి. ఆమె చూపరేఖలు సిద్ధస్త్రీ వర్ణించెను. డేడు  
మరులుకొనెను. యత్నించెను. కాని, యత్నము ఫలించలేదు.

“కబరీభర మునకుఁ గందంబు సెల్లు, నుత్పలమాలికలు నేతములకుఁజెల్లు”  
(1-62) అను పద్యమున ఆ మూర్తి మనసున కందునదేకాని, చేతికందునది  
కాదు అను ధ్వనివిశేషము చమత్కారము సతిశయించి పొడగట్టును.

ఇట్టిదే మఱొక పద్యము. అది బ్రాహ్మణీ రమణీయ భావము బ్రహ్మచేత  
లను జీకాకుపజచుట.

సీ. నెఱిగొప్పు నెఱరంగు నీలంపు సద్రుచుల్  
నారదభావంబు మాఱగొనఁగఁ  
గలికి కాటుకకంటి చెలువు భారద్వాజ  
గరిమంబునై నఁ జీకాకుపజుప  
మించి నీవెప్పు గుల్బమినుకులు కుంభజ  
సద్వృత్తమంతయు జరియఁజేసు

మందయానపుఁబ్రౌఢిమము మతంగజ ధైర్య  
పర్యాయమెంతయుఁ బగులఁజేయ

తే. నవ సుధామయ మధురోక్తి నై పుణనులు  
శుకమనోవృత్తి నెంతయుఁ జులుకఁజేయ  
మెఱుఁగు జిగినిచ్చువగ జగ్గు నెఱతనంబు  
వెలయఁ జరియించు నదియు నవ్వీటిలోన.

(హంస. 3-130)

నారద భరద్వాజ కుంభజ (అగస్త్య) మతంగ శుకమహర్షులు జితేంద్రియులు. ఆమె జిగిబిగి ఋషుల కొంపలు గూల్చుచుండెనని ఋషితిస్సూర్తి. నారదము = మేఘము. భరద్వాజము = ఏత్రీంత పక్షి. కుంభము = కుండ. మతంగజము = ఏనుఁగు. శుకము = చిలుక. కొప్పు మేఘమును, కన్నులు ఏత్రీంత పులుగును, గుబ్బలు కుండలను, నడక యేనికలను, పలుకులు చిలుకలను భంగించుచుండెనని కవిసమయ వస్తుసిద్ధమగు ప్రకృతార్థము.

చ. పొలఁతుక వేణి కృష్ణతను బొందిన మంతనె మోము సూడుచేఁ  
దలఁకి విధుస్థితిన్ దనరెఁ దాశక చన్నులు నచ్యుతాకృతిం  
బొలిచె, సహింపలేక నడుమున్ హరిరూపు వహించె, నిట్టి వా  
ర్రలకు మధుద్విష త్వమును దాల్చెను జక్కెర లొల్కు మోవియున్.  
(2-235)

ఈ పద్యమున వసుమతి యను వణిక్సతి సౌందర్యము చెప్పఁబడినది. కృష్ణవిధ్యుచ్ఛతహరి మధుద్విషచ్ఛబ్దములు విష్ణుపర్యాయ శబ్దములు. వేణి (జడ) కృష్ణత్వమును (నల్లదనమును) బొందెను. దానిఁజూచి యీర్ష్యచే మొగము విధుస్థితి (చంద్రుని పోడిమి) దనరెను. దానిఁజూచి తాశలేక చనులు అచ్యుతాకృతి (జాఱని బిగి) బొలిచెను. దానిఁజూచి సహింపలేక నడుము హరిరూపు (సింహము నడుమువంటి సన్ననిరూపు) వహించెను. ఈ వార్రలెఱిగి పెదవి మధుద్విష త్వమును (తేనెను ద్వేషించుపాటి స్థితి) దాల్చెను. వేణ్యాదులు విష్ణు సారూప్యముఁబొందెను. చిత్తశుద్ధితోఁగాదు-పోటీపడి. ఏమైన అది పవిత్రమైన సిద్ధియే. ఈ సిద్ధి బహిరంగములకే చెప్పఁబడెను. అంతరంగ విషయము చెప్పఁ

బడలేదు. కనుక, ఇతర నాయికలవలెనే యీమెయు నభిసరింపబోవును. సంకేతమున మునిచీకటిలో విటుడై వచ్చిన తన భర్తను గదిసి భోగించును. ఈలువు చెడదు. తదాదిగా నామె భర్తసౌముఖ్యమునకుఁ బాత్రమయ్యెను. పవిత్రస్త్రీయయ్యెను. అదియే విష్ణుసారూప్య ఫలము, అది ఘుణాక్షర న్యాయమునఁ గుదిరినది.

పండ్రెండవరాత్రి కథలో నాయిక విశాల. ఆమెభర్త పంచాక్షరీజపపరాయణుడు-శివదత్తయోగి. కవి పంచాక్షర ప్రాసపద్యముతో విశాలను వర్ణించెను.

ఉ. సారసమా, నవీనఘృణి సంపదఁ గాంచును నెమ్మొగంబు కా  
సారసమాన విభవము సారె జయించును నాభియున్ సుధా  
సార సమాన మాధురిని జాల రహించును మోవి చంద్రికాఽ  
సార సమాన హృద్య రుచిసంతతి మించును గాంతహాసముల్.

(3-195)

మగని పంచాక్షరీ మంత్రగతమైన మనస్సును స్వమంత్రగతము గావించుకొనుటకు విశాల యెంత ప్రయాసపడుచుండెనో మతొక పద్యమున విస్పష్టముగాఁ జెప్పెను.

ఆమెరక్తి యతని విరక్తి యౌగపద్యముగ వాన-యెండ తోచినట్లెంత విచిత్రముగ నుండెనో చూడుడు.

సీ. పదము లొత్తెదనంచుఁ బతిజంఘికలు తన  
తొడలపై వేసికో మిడిసిపడును  
నడుము పట్టెదనంచు నాథుని చిఱుదొడల్  
పుడికినఁ 'జీ' యని పొరలు నవల  
సుతబర్హ మెగద్రోయ నుంకించి మోముపై  
మోముఁ జేర్చినఁ జూచి నుదుగులాడు  
ప్రేల్మెటికలు దీయ వెసనెత్తి హస్తంబు  
కుచములపై వేసికొనినఁ దిట్టుఁ

మందయానపుఁబ్రౌఢిమము మతంగజ ధైర్య  
పర్యాయమెంతయుఁ బగులఁజేయ

తే. నవ సుధామయ మధురోక్తి నై పుణనులు  
శుకమనోవృత్తి నెంతయుఁ జులుకఁజేయ  
మెఱుఁగు జిగినిచ్చువగ జగ్గు నెఱతనంబు  
వెలయఁ జరియించు నదియు నవ్వీటిలోన.

(హంస. 3-130)

నారద భరద్వాజ కుంభజ (అగస్త్య) మతంగ శుకమహర్షులు జితేంద్రియులు. ఆమె జిగిబిగి ఋషుల కొంపలు గూల్చుచుండెనని ఝటిలిస్సూర్తి. నారదము = మేఘము. భరద్వాజము = ఏత్రీంత పక్షి. కుంభము = కుండ. మతంగజము = ఏనుఁగు. శుకము = చిలుక. కొప్పు మేఘమును, కన్నులు ఏత్రీంత పులుగును, గుబ్బలు కుండలను, నడక యేనికలను, పలుకులు చిలుకలను భంగించుచుండెనని కవిసమయ వస్తుసిద్ధమగు ప్రకృతార్థము.

చ. పౌలఁతుక వేణి కృష్ణతను బొందిన మంతనె మోము సూడుచేఁ  
దలఁకి విధుస్థితిన్ దనరెఁ దాళక చన్నులు నచ్యుతాకృతిం  
బొలిచె, సహింపలేక నడుమున్ హరిరూపు వహించె, నిట్టి వా  
ర్తలకు మధుద్విష త్వమును దాల్చెను జక్కెర లొల్కు మోవియున్.  
(2-235)

ఈ పద్యమున వసుమతి యను వణిక్సతి సౌందర్యము చెప్పఁబడినది. కృష్ణవిధ్యచ్యుతహరి మధుద్విషచ్ఛబ్దములు విష్ణుపర్యాయ శబ్దములు. వేణి (జడ) కృష్ణత్వమును (నల్లదనమును) బొందెను. దానిఁజూచి యీర్ష్యచే మొగము విధుస్థితి (చంద్రుని పోడిమి) దనరెను. దానిఁజూచి తాళలేక చనులు అచ్యుతాకృతి (జాఱని బిగి) బొలిచెను. దానిఁజూచి సహింపలేక నడుము హరిరూపు (సింహము నడుమువంటి సన్ననిరూపు) వహించెను. ఈ వార్తలెఱిగి పెదవి మధుద్విష త్వమును (తేనెను ద్వేషించుపాటి స్థితి) దాల్చెను. వేణ్యాదులు విష్ణు సారూప్యముఁబొందెను. చిత్తశుద్ధితోఁగాదు-పోటిపడి. ఏమైన అది పవిత్రమైన సిద్ధియే. ఈ సిద్ధి బహిరంగములకే చెప్పఁబడెను. అంతరంగ విషయము చెప్పఁ

బడలేదు. కనుక, ఇతర నాయకలవలెనే యీమెయు నభిసరింపబోవును. సంకేతమున మునిచీకటిలో విటుడై వచ్చిన తన భర్తను గదిసి భోగించును. ఈలువు చెడదు. తదాదిగా నామె భర్తసౌముఖ్యమునకుఁ బాత్రమయ్యెను. పవిత్రస్త్రీయయ్యెను. అదియే విష్ణుసారూప్య ఫలము, అది ఘనాక్షర న్యాయమునఁ గుదిరినది.

పండ్రెండవరాత్రి కథలో నాయక విశాల. ఆమెభర్త పంచాక్షరీజపపరాయణుఁడు-శివదత్తయోగి. కవి పంచాక్షర ప్రాసపద్యముతో విశాలను వర్ణించెను.

ఉ. సారసమా, నవీనఘృణి సంపదఁ గాంచును నెమ్మొగంబు కా  
సారసమాన విభ్రపము సారె జయించును నాభియున్ సుధా  
సార సమాన మాధురిని జాల రహించును మోవి చంద్రికా  
సార సమాన హృద్య రుచిసంతతి మించును గాంతహాసముల్.

(3-195)

మగని పంచాక్షరీ మంత్రగతమైన మనస్సును స్వమంత్రగతము గావించుకొనుటకు విశాల యెంత ప్రయాసపడుచుండెనో మఱొక పద్యమున విస్పష్టముగాఁ జెప్పెను.

ఆమెరక్తి యతని విరక్తి యౌగపద్యముగ వాన-యెండ తోచినట్లెంత విచిత్రముగ నుండెనో చూడుఁడు.

సీ. పదము లొత్తెదనంచుఁ బతిజంఘికలు తన  
తొడలపై వేసికో మిడిసిపడును  
నడుము పట్టెదనంచు నాథుని చిలుదొడల్  
పుడికినఁ 'జీ' యని పొరలు నవల  
సుతబర్హ మెగద్రోయ నుంకించి మోముపై  
మోముఁ జేర్చినఁ జూచి నుదుగులాడు  
వేల్మెటికలు దీయ వెసనెత్తి హస్తంబు  
కుచములపై వేసికొనినఁ దిట్టుఁ

తే. బ్రక్కలోజేరి కౌగిలఁ జిక్కబట్టి  
కులుకు గుబ్బల నెద తొమ్ముఁగుమ్మి క్రుమ్మి  
రతి బలాత్కారమునఁ జేయ ధృతివహించు  
ప్రేయసిని జూచి రోయుచుఁ ద్రోయునతఁడు. (3-201)

పదునాఱవ రాత్రి కథలో నొక బెస్తవాఁ డున్నాఁడు.

తే. మేలు బలువాలుగల నేలు మిసిమిఁగ్రాలు  
కన్నుగవడాలు మరునాలు కరణిఁబోలు  
మురిపెముల ప్రోలు కలదొక్క ముద్దరాలు  
వాని యిల్లాలు దొమ్మరవాని డోలు. (4-189)

వాలుగలు చేపలు. ఆమె లోచనకాంతి వాలుగల నేలుచుండెను. అనఁగా ఆమె కన్నులు కన్నులవలె లేవు. మిలమిలలాడు మీనముల వలె నున్నవి. “ఈ షణ్ణే విచలతః కూపోదరే మత్యవత్... కామేంగితే యోషితామ్.” ఆ కన్నులు ఇంగిత మెఱిగించుచున్నవి. మగవానిఁ జూచినచోఁ దట్టుకొన లేదు. కనుకనే “వాని యిల్లాలు దొమ్మరవాని డోలు” అన్నాఁడు. డోలుకు దాపటి దెబ్బ, వల పటి దెబ్బ. ఇంటఁ బతిః బయట నుపపతి.

జాలరి చేపలను బట్టి చంపును. వాని చెలి చేపల నేలును. ఇదెట్లు? చేపలా లోచనములకు దీప్తి నిచ్చు నాహారము. విటమిన్ ఏ. ప్రభావము నూహింప వలెను.

పదునేడవ రాత్రి కథలోఁ గుమ్మరి ముద్దుగుమ్మ కుచకుంభము తొక యుత్పలమాలతోఁ బ్రత్యేకముగా వర్ణింపఁబడెను. కుమ్మరి సుంత మృత్పిండముఁ గొని, యింతకుండ చేయుట యెట్లుండునో యూహకందునట్లు పరిణామ పేశల ముగా వర్ణింపఁబడెను. కుంభకారున కొక దున్నపోతుండెను. అది పోతరించి, పిక్కు పోతపోసినట్లుండెను. వాని భార్య “యింతి యెనుబోతున కంటె మదంబు హెచ్చి” తలవాకిలి కాపురముగా నుండెను. నెర మాటలు - ఆర మాటలు మాటాడును. నెర మాటలు కలుపుగోలుతనముతో మాటాడు మాటలు

కొపచ్చును. అరమాట లనఁగా నేమి ? శకట రేఫమైనచో అట = పేటికాదుల  
ఆంతర్భాగము. అప్పుడు మనసులో దాఁచుకొన్న మాటలగును. ఆ మాటల వెనుక  
నొక చిలిపితనము, దాని వెనుక నొక తెక్కచేయని పొగరుబోతుతనము  
నుండును. అవి యెట్టివో బాటసారితో ఘటకారనారి జరిపిన సంభాషణక్రమమునఁ  
జూపఁబడెను.

సీ. దప్పికిమ్మన మదిదప్పినదా : యను  
చెంబుదెమ్మనిన కుచంబె : యనును  
కూరఁబెట్టుమనఁ జేకూరెనా : హితమను  
నన్న మడిగిన నధ్వాన్న మనును  
సున్న మిమ్మన్నఁ గూసున్న మేలనుఁ , బోక  
పక్క లేవనిన గుర్వకై యనును  
నిప్పని పలుకఁగా నిప్పనికని యను  
నాకిమ్మనిన మసియాకె యనును

తే. దేహ మలసె నటన్న సందేహమాయ  
టంచు నిట్లేపురేఁగి యమ్మించుబోడి  
యతని మాటల కరమాట లాడుకొనుచుఁ  
గేరి నవ్విన...

(5-70)

ఈ క్రమముఁ జూచినచో, బాప మామెకుఁ జెవుడేమో యనిపించును.  
కాని చివరఁ గేరి నవ్వుటచేఁ జెవుడు కాదని, కావలసి యన్యార్థముఁ గల్పించి  
మాటాడుచున్నదని, అరమాటలు వికటోక్తు లని తేటపడుచున్నది.

## చమత్కార పద్య శిల్పము

ఈ చమత్కార మధిక భాగము భంగస్సంబంధమై భాసించును. తాళవి  
యేమిఁ ప్రబంధ కవులందఱు ఈ శిల్పమున కగ్రతాంబుల మిచ్చిన వారే. కని  
సమయ క్షప్త సామగ్రి చేతఁబట్టుకొని భావప్రపంచమున మేడమీద మేడ యెన్ని



మేడలై నఁ గట్టుదును. పద్యగత ప్రాసస్థాన మొక క్రిడా స్థానము. వెయ్యి యొయ్యారములు చూపింతురు. కందములు, సీసములు, ఆటవెలఁదులు చేయి దిరిగిన కవిచేతిలో ఎన్ని సొంపులు వోవునో చెప్పలేము. ఇవిగాక, పద్యము పద్యమంతయు నేక సమాస ఘటితముగా నిర్మించుట, అచ్చ తెలుఁగులు గుడి గ్రుచ్చుట, సర్వగురు, సర్వలఘు, ఏకక్షర, ద్వ్యక్షర, త్ర్యక్షర, నిరోష్ఠ్య పద్యములు రచించుట, శ్లేష, బంధ, గర్భ, అనులోమ, విలోమ, పాదభ్రమక ప్రముఖ చిత్ర పద్యములు సాధించుట కొద్దిగనో గొప్పగనో చేసి తీరవలయుట యొక మర్యాద యయ్యెను. హంసవింశతి యందు ఆ మర్యాదకు లోటు లేదు.

నారాయణకవి రామరాజ భూషణకవి వలె శ్లేషోక్తి వైచిత్ర్యముఁ జూపయత్నించినాఁడు. కాని యితని కా త్రోవ సుగమము కాలేదు. కారణము తెల్లమే. రామరాజ భూషణుఁడు పిండికలవాఁడు. అతని చేతిలో సంస్కృత వాణి తడిపిన గోదుమ పిండివలె సాగును. ఇతనికిఁ జేమకూర వేంకటకవి త్రోవ చక్కగాఁ బట్టువడినది. ఆ ముద్ర యితని కృతిలో సర్వత్ర బారసాఁచి నగుమొగముతోఁ బొడకట్టును. చతుర్థాశ్వాసము 74వ పద్యము, పంచమాశ్వాసము 277వ పద్యము చూడఁగలరు.

### కందముల చిందులు.

తొడలందము కటిచందము

నడుగుందమ్ముల బెడంగు లాస్యము రంగుల్

జడతళుకున్ మెడకులుకున్

నడబెళుకుం జూడ నా మనస్తని కమరున్.

(2-17)

విరులా? నగవులు, నీలపు

సరులా? కురు, లుబ్బు గబ్బి చన్నులు జాళ్ళా

గిరులా? యూరు లనంటుల

సిరులా? యని జనులు మెచ్చఁ జెలుప చెలంగున్.

(4-71)

## ఆటవెలఁది యొయ్యారములు

వాఱమీలఁ బోలు వామాక్షి చూపులు  
సోము సాము గోము భామ మోము  
మంచు మించు సంచు నెంచు మై తులకించు  
మిన్ను చెన్నుఁ దన్ను సన్న నడుము.

(3-69)

మొగము నిండియుండు మోహంపుఁ గన్గవ  
యురము నిండియుండు నుబ్బుచనులు  
వీపు నిండియుండు వేనలి జొంపంబు  
దానిఁ బొగడఁ దరమె! మానవులకు.

(4-77)

ఇక సీసాల విలాసాలకు గ్రంథమే చూడవలెను.

“గోళ్లు రిక్కలజోళ్లు వ్రేళ్లు మావిచిగుళ్లు  
చెల్లు పొక్కిళ్లుల్లసిల్లు సుళ్లు”  
ఇదొక లయ.

(2-224)

4-55 సీసమున నిరువదియేడు నక్షత్రములు, పండ్రెండు రాసులు కూర్చఁబడినవి. సంచారి భావములు ముప్పదిమూడు, సాత్త్విక భావములెనిమిది తడఁబడి తబ్బిబ్బయినవి. శబ్దముగూడ దెబ్బతిన్నది. వచనము వ్రాసియుండిన శుభ్రముగా నుండెడిది.

## గీర్వాణ భాషా క్షప్తి.

ఆశీర్వామస్క్రియా సందర్భము లందు గీర్వాణభాష చొనిపి తెనుఁగు పద్యము వ్రాయుట కద్దు. ఇతర సందర్భములందుఁ బ్రాయశఃకముగా వ్రాయరు. వ్రాసినచో విశేషమున్న దన్నమాట.

## రెండవ రాత్రి కథలో—

తే. ప్రాము జతరాగ్నిచే 'గిం కరోమి' యనుచు  
 నడరు వేదనచే 'గ్వ యాస్యామి' యనుచు  
 విస్మయపు మూర్ఛచే 'నాహతోఽస్మి' యనుచు,  
 బలువరింపంగ సాగె నబ్బక్క నక్క. (1-191)

ఈ నక్క పంచతంత్ర కథలోని కరటక దమనక జంబుక సంతతికి జెందినదేమో! సంస్కృతము పలుకుచున్నదని నవ్వువచ్చును. ఈ శిల్పము నవ్వులాటకు జేసిన శిల్పము కాదు. సద్రాహ్మణుడు కాశికి బోయి తెచ్చిన లింగమును బ్రతిష్ఠించి తదర్థము త్రవ్వించిన ఖావియొద్ద నక్క చావబోవుచున్నదన్న భావ్యర్థసూచనము చేయుటకు జేసిన శిల్పము. జీవుడు వేల్పునేల పొలిమేరలు చూచుచున్నాడు. నక్క యెక్కడ? నాకలోక మెక్కడ? అను నానుడి యిక్కడ బట్టదు. స్థలమహిమకు విలువకట్టవలెను.

పదునొకండవ రాత్రికథలో నొక పండితునిభార్య కఱవునబడి, యొకనాడొక భిక్షువును గూడెను. ఆ భిక్షువు బ్రాహ్మణుడే కాని, పొట్ట చించినను అక్షరము లేనివాడు. ఆకతాయి. రతి పారవశ్యమున బాపెత సంస్కృతము మాటాడును. అతడును మాటాడును. పండిత పత్ని కనుక ఆమె నాలుగు మాటలు కఱచి యుండును. ఇతనికి దేశాటన లాభముచే అబ్బియుండును. వింత యేమి? అనవచ్చు, నిజమే. కాని, తను దామఱచిన మైకమున నప్రయత్నముగా సంస్కృతభాష వెలువడునా? అని చూడవలెను. విటీ విటుల మనస్సులు మహానంద రసప్రవాహమున, దేలుచు మర్త్యలోకావరణమును దాటి స్వర్గ లోకపు టంచున విహరించుచున్నవని చెప్పుట కవ్యభిప్రేత విషయము. ఆమాట వాచ్యముగా ననడు. సంస్కృత ప్రసంగముచే భృనింపజేయును.

చ. “కురు సురతక్రియాం ప్రణయకోప మతిం త్యజ పూర్వసంగమం  
 షరిభిరు దేహి గాథ భుజభంపన మంగజ శాస్త్రవాసనాం

స్మర, రదఖండనం ఘటయ, మామవ మారశరా, నఖక్షతం  
విరచయ" యంచుఁ బల్మఱును వేడ్క వచింతురు జారదంపతుల్.

(3-161)

## కల్పనా చమత్కారము

దుర్గములను పరంగులు పిరంగులతో భేదించు కాలము వచ్చినది.

అప్పుడు కవి యిట్లు వ్రాయును.

చ. పొలుపగు మావి లేజిగురు పొందిక పోత పిరంగిలోన నె  
క్కొలిపిస పుష్పగుచ్ఛమను గుండు పరాగపు మందు నించి, వె  
గ్గలపుఁ బరాక్రమాగ్నిఁగొని కంతుఁడనేటి పరంగి భామ గు  
బ్బలనెడు దుర్గముల్ పగులువాఱ గుభుల్లున నేసి యార్చినన్.

(1-230)

ఆ కాలమున దొంగలు నిలువు దోపిడి (చీరలతోఁ గూడ) చేసిడివారు.

ఈ కల్పన మనోహరము.

తే. కలయఁ గొమ్మలతోఁ గూడి కాననమున  
నుండు విటపుల నసెలచోరుండు పట్టు  
కొని దళాంబరములు దోచుకొనియె ననఁగఁ  
బండుటాకులు గాడ్పులు పర్వ రాఱె.

(5-223)

కొమ్మలతోఁ గూడిన విటపులు శాఖలలోఁ గూడిన వృక్షములు: స్త్రీలతోఁ  
గూడిన (విట + ప) జార ప్రభువులు.

తే. తనయుఁడగు రాజు ఘనమార్గమునను రాఁగఁ  
గోట యా త్రోవ నరికట్టుకొన్న సుద్ది  
విని, జలధి దాని చుట్టును విడిసె ననఁగ  
నా రసాతల నిమ్మ ఫేయంబు ధనర్థు.

(5-7)

కోట వెలుపలి అగడ్త చాలబెద్దది, చాల లోతైనది. అయినచో సముద్రమా? సముద్రమే! ఇక్కడ కెందుకు వచ్చినది? కోట మీది కోపముతో వచ్చినది. కోటమీద గోపమెందుకు? సముద్రము కన్నకొడుకైన చంద్రుడు గగనమార్గమున రాగా గోట అడ్డగించినదట. అందుచేత ససైస్యముగా బోరుకు వచ్చినదట సముద్రము. ఈ యుత్పేక్ష యపూర్వము.

కుమ్మరి తొయ్యలి పొక్కిలి పాముల బుట్ట. నూగారు నల్లతాచు. దాని నాడించువాడు మన్మథుడు, ఈ యాట చూడుడు.

ఉ. పంచశరాహి తుండికుడు భామిని పొక్కిలిపెట్టెలోనఁ దా  
నుంచిన కాలసర్పము సమున్నతి నాడఁగ లేవమీఱ బు  
స్సంచు ఫణాగ్రమెత్తి యలరారెడు బాడ్పున రోమరాజి య  
భ్యంచితలీల మించి మది హర్షముఁ జేయు జనాశికెప్పుడున్. (5-19)

గొల్లపిల్ల నూగారు వర్ణించిన వైఖరి యింతకంటెఁ జారువుగా నున్నది.

తే. కొమిరె పొక్కిలి బంగారు కుందియందు  
రతియు శృంగారమును ధాన్యరాశి నించి  
దంచనిడినట్టి రోకలి సంచు మీటి  
రోమరాజి దనర్చు నారూఢిగాఁగ. (2-100)

పొక్కిలి వడ్డు దంచుకొనెడు నేలరోలు. నూగారు నల్లని చేవ రోకలి. ఇట్టి ముచ్చటలు కొల్లలు.

సుదతీ రతికుభిత స్థితి అతిశయోక్తి లేక, స్వభావోక్తి మధురముగా నున్నది.

సీ. చిలుచెమ్మటలతోడ బెరసిన ఫాలమ్ము  
కనకవంఱి వీడిన కప్పుకొప్పు

కడు రక్తిమము గల్గు గండస్థలంబులు  
 వెనుకకు దిగజాటి వ్రేలు సరులు  
 పులకలు నిండారఁ బొడమిన దేహంబు  
 ధూళిధూసరితమై దొరయు వీఁపు  
 మందస్మితంబగు మధురాధరంబును  
 మంద వీక్షణ నమ్ర మస్తకంబు

తే. తడఁబడ వడంకుమండెడు తలిరుదొడలు  
 వదలిన బిగించి నడలించు వలువదనరఁ  
 దిరిగి చూచుచుఁ దనయింటి తెరువుఁబట్టి  
 గొల్ల ప్రాయంపుఁ జిల్కలకొల్కి చనియె.

(2-108)

### లోకజ్ఞత

నారాయణకవి నవీనుఁడు. కవిత్వము నేర్చిన కరణము బిడ్డ. గ్రంథము లను జదివి నేర్చికొన్న విషయ పరిజ్ఞానము వేఱు. లోకమును బొదివి కూర్చి కొన్న విషయ పరిజ్ఞానము వేఱు. మొదటిది చాలమందికి సంగతము కావచ్చు. రెండవది దుర్లభము. ఈ కవి లోకజ్ఞతా విశేషమునకు ఈ ప్రబంధము పంట పొలము.

పదునేనవ రాత్రి కథలోఁ గాఁపుటిల్లు వర్ణించెను. గొడ్డు గోవము, గింజ గిట్ట గల సంపన్న గృహస్థుని యింటి పోకిరి కనులఁ గట్టినట్లు వర్ణించెను.

ధాన్యముల రకములు చెప్పెను. పడ్ల రకములు చెప్పెను. ఎత్తుగీటిగాక 24 పెద్ద పాదముల సీసమాలిక వడ్ల పేరులు చెప్పుటకే సరిపోయినది. కూర గాయలు, కూరాకులు, పండ్లు, ఊరుగాయలు, వీనికి వేర్వేరు సీసములు. “రామ గుమ్మడి, యోబరాజు గుమ్మడి, చార గుమ్మడి, బూడిద గుమ్మడులును” అని చతుర్విధ కూష్మాండ భేదములు చెప్పెను.

దూరదేశమేగు విష్ణుదాసుఁడు తనవెంటఁ గావళ్లలోఁ గొంపోయిన తిండ్లు  
చిఱుతిండ్లు అలనాఁటి తెలుఁగువారి భోక్తృత్వమును, గవి విశేషజ్ఞత్వమును  
బ్రకటించును.

బోగమువారి యింటిని జూపెట్టుకొనియుండు అనుజీవు లెందఱుందురో,  
వారి నందఱిని సంతుష్టులఁజేయవలసిన కష్టము విటుఁ కెంత యున్నదో చక్కగా  
వ్రాసెను. ఒక విటుఁడు—

సీ. పంచాంగమయ్యకు బాగ సమర్పించు  
నట్టువకానికిఁ బెట్టు మురువు  
భరతంపు బొజ్జకుఁ బచ్చడం బొగిగప్పుఁ  
బొగడు బట్టుకుఁ జేర్చుఁ బోగుజోడు  
కథ చెప్పు భూసురాగ్రణికి దోవతొసంగు  
ననువుకానికి బత్తె మెనయ నడుపుఁ  
బూల్గట్టు సాతానిబోటి కుంగర మిచ్చు  
గందొడివానికి విందు సేయుఁ

తే. జతురికకుఁ జీర దూతికి సందిబొందె  
కడెము పరిచారికకు సారికకును రవిక  
తాపికకు సొమ్ము వేశ్యమాతకును గాన్క  
లిచ్చి చెప్పించు రతిసేన కెచ్చుతమిని. (5-134)

వీరుగాక గుండఁడు అడిబండఁడను రొడిలున్నారు. లండి, గుమ్మేశకాఁడు,  
భృత్యుఁడు, ఆడంగివాఁడు తరువాతి పద్యమునఁ జెప్పఁబడిరి. ఇంత బలగముతో  
వేశ్యానిలయము కలకల లాడుచుండునట.

ఎద్దు, గుఱ్ఱము, తమపాట్లు దున్నపోతుతోఁ జెప్పికొనును.

సీ. తలయేరు బెట్టి బీడులు దున్ని పడఁగొట్టి  
కాలు చిక్కిన బండ్లఁగట్టి మొత్తి

పొలముకాండకుఁ బంచి తలదిమ్ము బట్టించి  
 పట్టుడు కవితెలఁ బదను జెఱిచి  
 పాపనమ్ములఁ జిక్కుపఱచియు రెండేసి  
 గొర్లకాఁడి యమర్చి గొట్టుచేసి  
 బలుగుంటకల చేనుపాయుచో సాగని  
 తావుల సెలకోలఁ దాక మొత్తి

తే. గానుగలఁ ద్రిప్పి సరువళ గలచి బంతి  
 దుడ్డు బరువెత్తి యెకరింత దోలి యొడలు  
 గళ్లిపడి రెండు దుక్కులు వెళ్ల దున్ని  
 యఱుగడిగి పోదోల ఏల్లెతిఁ జుమ్మి !

(5-35)

రై తు దాని రక్తమాంసములు పిండి యెండించి, అఱుగడిగి వదలెను. ఇక  
 దాని చావు దానిది.

గుఱుపు గోడు.

సీ. ప్రేమ నెదుర్కొలు పెండ్లివారల కిచ్చి  
 తెవులైన వారి కద్దెలకు నొసఁగి  
 మేయఁబోయిన చోట మెడవెండ్రుకలు బట్టి  
 యాకతాయులును వాహ్యాళి దోలి  
 సారె గృహప్రవేశమువారి నెక్కించి  
 సంతసారెకులందు స్వారి వెడలి  
 పల్లె పట్రల నుండి బర్బువేసుక వచ్చి  
 వలసల చే కంట్లముల ఘటించి

తే. తీరకున్నట్టి కష్ట సంసారమునకుఁ  
 గసవు కట్టెల లద్దుల గాసి పఱచి  
 లావు సత్తువ చెడఁగొట్టి లాడెపోవఁ  
 జేసి తోలిర నిట్టకు విచ్చేసిరాఁడ.

(5-40)



వృషభ ఘోటకముల కంటె సై రిభమే ధన్యజీవి. దానియొడయఁడు కుంభ  
కారుఁడు వచ్చి, “లంపులమారిదాన : నిను లాచుక మాదిగవాఁడు గోయ”  
(5-66) అని తిట్టుచుఁ దోలికొని పోవును. తిట్టిన నేమి! కోయఁదగినంత కండ  
దానిమేస నున్నది. సరిగాఁ బశువుల నట్లే తిట్టుదురు. లోకజ్ఞుఁడైన కవి వాని  
నెఱిగి యుండును.

చారిద్ర్యదోషమెట్టిదో యొక సీసమునఁ జెప్పినాఁడు (2-150). అది  
“శశిముఖీ దృక్పాత సంరోధి జఃభీర ఫలరసా” బంట. దరిద్రునిఁ జూచినచో  
ముద్దయలకుఁ గన్నులతో నిమ్మపులుసు పిండినట్లుండునేమో! ఎంత మంట!!

పర్యాయ పదములు పట్టిగట్టి ప్రదర్శించుటయందు సిద్ధహస్తుఁడగు ఈ  
కవి కూర్పు 1. “దాక్షిణ్య మనురక్తి దయ” (2-42) 2. “సౌగసు మిటా  
రంబు సౌంపు నొయ్యారంబు” (5-86) సీసములందు; 3. “ఆకతాయి  
బికారి” (5-113) సీసమాలిక యందుఁ జూడనగును.

విష్ణుదాసుఁడు ఖరీదు చేసి తెచ్చిన విదేశసామగ్రి పట్టిక గ్రంథాంతమునఁ  
గలదు. పతి సహచరుఁడు వచ్చి, “మదవేదండ లసద్గమనతో సుధారసధారా  
పాండిత్య మండితోక్తులఁ బండితమండలికిఁ జెవుల పండువుగాఁగన్” (5-346)  
చెప్పెను. ఆపట్టిక ఆమె కొఱకుఁ గాదు. మనకొఱకు. ఆ పట్టు చూడుఁడు.

శ్రీరామభ క్తుల యింటఁ బుట్టి, కృత్యారంభమునఁ బ్రహ్లాద రుక్మాంగదాది  
భాగవతుల స్మరించి; కృతి రామాంకితముచేసిన నారాయణ నామధేయుఁ డగు  
నీకవి పదునాఱురాత్రుకథలోఁ బుణ్యక్షేత్రములను మహానదులను సరస్సులను  
బుష్కరిణులను దీర్థములను 108 తిరుపతులను అమ్మవార్లను దర్శించి సేవించి  
దానధర్మములు కావించి తరించి వట్టి చేతులతోఁ దిరిగివచ్చు పోలిసెట్టి కొడుకు  
పీఠాధ్యక్షుఁడు (బంగారు సెట్టి) వానకుఁ దడిసి, తలదాచుకొనఁ బోయి, బెస్త  
చెలియతో “వివాహ హీనుఁడన్”, “ఆలికే నంగలార్చుచు నన్యసతులఁజూచి  
గ్రుక్కిళ్లు మ్రింగుచు సుఖములేని కతన యాత్రఁ జరించెడి కతయె కాని, మనసు  
సంభోగవాంఛల మరగి తిరుగు” (4-229) అని పలుకులాగునఁ గథతీర్చుట,  
అంగరసము అంగిరసమును మ్రింగివేయకుండ జాగరూకత వహించుటయే యని

సమాధానపడుద మన్నను, 'భక్తుఁ డీపని చేయవచ్చునా?' యను బాధయే మిగులుచున్నది.

ఇరువదవరాత్రి కథ వింతకథ. మంత్ర కుమారుఁడు శ్రీ విముఖుఁడు. "అఁడు రూపములు వ్రాసిన యింటను నిల్తురే బుధుల్?" అనువాఁడు. మఱి తన తల్లియొడిలో నెట్లు పెరిగి పెద్దవాఁ డయ్యెనో! పెండ్లి యొల్ల ననువాని నొప్పించి, పెద్ద లిద్దరు పెండ్లముల నంటఁగట్టివారు. అతఁడు వారిని ఒంటి కంబపు మేడలోఁ బెట్టినాఁడు కనుక లోలోపల సొరంగములు త్రవ్వకొనిపోయి, అంకాడుటకు వీలులేదు. ఆకసమున నెగిరి పోవుటకు శ్రీలకు టెక్కలు లేవు కదా! టెక్కలు లేకున్నను వారు గగనయానము చేసిరి. మగని కంటఁబడి, వానికి మసిబూసి తప్పించుకొనిరిః ఈ కథ తక్కిన కథల వంటి సాధారణ కథ కాదు; స్వాభావిక కథ కాదు. దీనిని వానితో జోడింపకుండిన బాగుండెడిది. పింగళి సూరన్న విద్యమీఁది మక్కువ మనసును బీకుటచే మన కవి యీ కథ కల్పించి యుండును.

## చందో వ్యాకరణ స్థాలిత్యములు

దక్షిణాంధ్రదేశమున యక్షగాన సాహిత్య నికుంజములు తీవలుసాఁగి దేశీయ సంస్కృతి సంప్రదాయ సౌరభములు గుబాళించు కాలమునఁ బుట్టిన ప్రబంధములలో ఆ వాసన పుంజుకొన్నది. పద్యమునఁ గొన్ని మే త్రనిమాటలు పొదుగుట, పాటవలె నడిపింపఁజూచుట, చందోవ్యాకరణ నియమాదుల అంత గణింపకుండుట అప్పుడే మొదలై నది. రచన మాధుర్య గుణ ప్రధానము గనుక రసికులను ముగ్ధులను జేయును. తేనె మాక్షికమే యైనను సేవ్యము కదా!

దక్షిణ శృంగార ప్రబంధముల క్రేవకుఁ జెందినదే హంసవింశతి.

యతి భంగములు

తే. ఉగ్ర భీమాది నామధేయ ప్రసిద్ధ.

(1-168)

ఇది ముక్తపద గ్రస్త పద్యము. ఇక్కడ యతి పోయినది. శృంగార కావ్య గ్రంథమండలివారి ప్రతిలో- “ఉగ్ర భీమాది నామధేయోత్రసిద్ధ” అను పాఠము కనబడును. యతిని సమర్థించుటకుఁ జేసిన దిద్దుబాటు కాఁబోలు.

తే. దర్శనోత్సాహి పతిచపేట ప్రదాయి (2-52)- యతిభంగము. మద్దుల పల్లివారు ‘పతి దోహద ప్రదాయి’ అని దిద్దిరి.

తథ దధలకు, టఠడఢలు సబిందుకములు చెల్లును. నిర్బిందుకములు చెల్లువు. ఇక్కడ ‘దర్శన’మునకు ‘డర్శన’ మను రూపముగూడ నున్నచోఁ జెల్లింపవచ్చు-దక్కు, డక్కు, దగ్గఱ, డగ్గర వలె. ‘త’కు ‘ఢ’ యతి కల్పించిన వారును ఒక రిద్దఱున్నారు. అది సరికాదు.

తే. జంగమార్చనలకు బాలదాస భోజనములకు(5-14) - యతి భంగము.

4-36, 37 పద్యములందును యతి సడలినది.

సీ. వై కుంత కేశవ వాసుదేవ పతంజ  
లి విరజ ధన్వంతరి కురుభోగ. (4-209)

ల-ర లకు యతి

ప్రాస భంగములు

శ్లో. చూచినయంతలో మరుఁడు చొక్కపుఁ గప్రపుటాల పుంతలన్  
లే చివురాకు...(2-31)  
లేత + చిగురాకు = లేజివురాకు అయి, ప్రాస చెడును.

శ్లో. ఆతనికి విశాల యనం  
గాఁ దరుణి యొక్కర్తు దనరుఁ గమ్మవిరి అకో  
రీ తురక రౌతు లాయము  
లోఁ దేజీరతనమనుచు లోకులు నొగడన్. (3-190)

2,4 చరణములఁ బ్రాస విపర్యాసము.

క. నీవైతె జాణ వొదువు

కావోలున్—

(3-226)

కాఁబోలును కావోలు చేయరాదు. ద్రుతబాధ తప్పదు. ఇట్టి యతిప్రాస భంగము లక్కడక్కడ గోచరించును.

తే. పరమ స్వోచ్ఛాంశ లగ్నముల్ పదిల పఱచి.

(3-56)

ఇట్టి గణభంగములును గోచరించును,

సంది విశేషములు.

ఎవని మేధంబురుద్భవ (మేధ + అంబు)

1-15

అని దీవిం చక్షతపు

1-48

మహి మెట్టిదియో

1-96

నిల్పి ననంటి పండ్లనె (నిల్పినన్ + అనంటి)

2-70

వరములు దంపతుల్ వడ యవారిగ (వడయ + అవారిగ)

2-85

మహావీర్లకు

2-91

నెలం తదిగాక

2-128

విడివడున్న కంతు మదదంతి

2-148

ఆ వాచా లిరుమాళ్ల

3-30

బోటొప్పగున్ (బోటి -- బట్టిగున్)

3-70

పొక ము డూడిపో

3-219

ఆయుధోహజీ వటకు

4-143

సంపద లల రల కాఘపధాటి

4-162

మహాసర స్రభసరసి (మహాసరసి + అభ్రసరసి)

4-203

తలద్రిప్పెనుబోతనియె

5-36

ఆ జవరాలు దా లొగిన్ (దాల్చి + ఒగిన్)

5-84

చ. “ఖరకరుఁ డ సమించుదనుకా నొకరీతి”

(దనుకన్ + ఒకరీతి) ద్రుతముపై నచ్చునకు సంశ్లేషము గూర్చిన నొక విధముగ నుండెడిది. ఇతఁడు కావలసియే కాకు దీర్ఘమిచ్చినాఁడు. వైజయంతీ విలాసమున సారంగు తమ్మయ ప్రయోగ మిట్లే యున్నది.

సీ. “నే నిద్రబోవు దాకా నిద్ర బోవదు” (వైజ. 2-126)

ఇవి వ్యావభారిక సంధులు. వీనినిఁ దప్పు అని చెప్పుటయే తప్పు. చెవి కింపుగా నున్నవా? లేవా? అన్నదే విచారము. ఎబ్బెట్టుగా నున్నచోఁ దప్పులే.

‘శుభవాటి’ అను సుందరిని వర్ణించునపుడు ‘టి’ ల కొఱకు ఏదారిఁ ద్రొక్కినాఁడో చూడుఁడు— గడుసరి.

తే. అతని వధూటి శుకఘోటి నలరు మేటి

యొడయఁ డేలేటి సీమాటి యొఱపు గోటి

కొన నెగయ మీటి యిదియేటి కులుకనేటి

బోటి కెదిరేటి శుభవాటి నీటు మెఱయు.

(2-185)

తెనాలి రామకృష్ణుఁడు, పింగళి నూంన్న, ‘నుయిదాటే వానికిన్’, ‘గుడి మ్రింగే వానికిన్’ అను ప్రయోగములు చేసిరి. ధూర్జటి శైవకవుల త్రోవఁ ద్రొక్కి మఱి స్వతంత్రించి, ‘చేసిందేటిది’, క్రిడించుక’ (క్రిడి + ఇంచుక) వంటి సంధులును దీర్చెను. పుచ్చుకొనుటకు ‘పుచ్చుక’ రూపమిచ్చెను. హంసవింశతి కవి తృతీయా విభక్తి ప్రత్యయ మగు ‘తో’ ప్రాస్వాంతముగాఁ గూడ వాడెను. “ఉపనాయకులతో” రతికేళి (5-312) ఈ పద్ధతి కందార్థములలో దరువులలో గోచరించును. “మా నెఱజాణవు” (4-104) (మహా + నెఱజాణ) వ్యావహారిక ప్రయోగము.

‘‘వలపు రేఖాతిశయ నై భవము’’ (1-78) ప్రౌఢతనము (1-235) ఓ మగరాజ (1-107) అపసిరి (1-126) సర్వబంధక తైర (1-206) ఏక తాళాటతాళాదులు (5-122) బహువెలల్ వెట్టి (5-353) వంటి వైరి సమాస ములు నిశ్శంకముగా వాడబడెను. వ్యతిరేక క్షార్థకములు ద్రుతాంతములు గావించెను. కమండలంబు (5-12) (కమండలువు) ధృవము (ద్రువము) (5-122) వంటి శబ్దవికారములు, పరోపకారిణి భాగ్యశాలిని అనుటకు ‘పరోపకారిరా యిక్కలకంతకంతి’ (1-237) ‘పరమ భాగీరథివి మహాభాగ్య శాలి వనుచు దీవించి’ (3-138) వంటి పుంలింగ రూపములు రచింపబడెను. 18వ రాత్రి కథలో వొకనారికి ‘‘విహారి’’ యను నామకరణము చేసెను.

### సంభాషణ ధోరణి

తే. పంటితో నీళ్లుపట్టుక యింటితోకిఁ  
బోయి, ‘యేడుంటి వీసరి ప్రొద్దుదనుక?’ (4-235)

మగని గద్దించి బెస్తబి తరి ప్రశ్నించు సందర్భమిది. ఇంటితోకి. ఇంట్యోకి ఏడుంటివి? యాడికి పొయ్యంటివి? ఇవి కవి ప్రాంతీయపు మాటలు.

‘పోతు వెడలి పొయ్యాని, వాకిలివేయు మనుచు మగనితోఁ’ గుమ్మరి యెమ్మెలాడి పలుకును. (5-78)

‘అరుగుమింద కూచోబెట్టినావు. బిడ్డ కిందపడిని’ అనుట కలదుకదా! వీనివిఁ దక్కువ తరగతి స్త్రీలు మాటాడుమాట లనరాదు. ఎక్కువ తరగతి సుదతియు-‘‘చేనంట, అమ్మ! నొచ్చినె యనును’’ (రాధికాసాంత్వనము. 1-124)

### గ్రంథ పరిస్థితి

1964 సం.న వావిళ్ళవారు హంసవింతతి కొక నూతనరూప మిప్పించిరి. తీ. శే. మద్దులపల్లి వేంకట సుబ్రహ్మణ్యశాస్త్రిగారు మిక్కిలి శ్రమించి పరిశోధించి, చాలబద్ధములకు నర్థ తాత్పర్యాదులుగూడా వ్రాసిరి. అర్థాన్వయ నియమాదులు పొసఁగని పద్యములను దిద్దితీర్చి పొసఁగించిరి. అభేద్యములుగానున్న పద్యము

అను దొలగించి, తద్రచనయకాఁ బూరించి యలంకరించిరి. ఒట్టుమొత్తముమీదఁ జాల గొప్పపనిచేసిరి. కనుక, “మణావజ్రసముత్కీర్ణే సూత్రస్యేవాస్తి మే గతిః” అని నేను సంబరపడి కనులు మూసికొని వావిళ్లవారి క్రొత్తప్రతి ననుసరింపఁ జూచితిని. కాని, “గోషపేషు” శబ్దము నాకనులు తెరిపించినది. పూర్వముద్రణమున “సంపఁగివిరి...పాగ, శిరీషపు గోషపేషు” (4-86) కలవు, నూత్నముద్రణమున “పాగ”కడ “పాయపోసులు” చేరినవి. పాయపోసులు = ముచ్చెలు. ‘గోషపేషు’ తొలగించి వీనినిజేర్చిరి. మన నిఘంటువులలో ‘గోషపేషు’ కనఁబడదు. బ్రౌన్ దొరగారు అరబ్బీ హిందుస్తానీ పదముల పట్టికలో దీనియర్థము వివరించిరి. “గోషపేషు = పాగామీద సొగసుగా కట్టుకోబడ్డ వస్త్రము.” దవతు, హుశారు, సుపాణి శబ్దములు కవిప్రయుక్తములే. అయినను నిట్టివి తొలగింపఁబడినవి. పంచమాశ్వాసము నందలి 285 వ పద్యమున “తోడుబోతుల రవంబు” “సెవంబు”గా మార్పఁబడినది. తోడుబోతులనగా సహచరులని శాస్త్రిగారు తలఁచిరి. కాదు. మాంత్రికులు, సాహిత్య అకాడెమి ప్రకటించిన “పదబంధ పారిజాతము”న తోడుబోతు చేయు = మంత్రాలద్వారా ఎదుటివారికి కీడు గలిగించు ఆభిచారికక్రియ చేయు అని యున్నది. ఇది రాయలసీమవాడుక అనియు నున్నది. ఇంకొకటి మాత్రము చూపింతును.

క. పన్నీట జలక మొనరిచి  
కన్నురి రానున్న మిన్నగన్నన్నకు మున్  
మున్నొసఁగి సన్నబియ్యపు  
టన్నము మితభుక్తిచేసి యమితోత్సుకుడై.

పూర్వప్రతి. (5-139)

క. పన్నీట జలక మొనరిచి  
కన్నెఱి సిరియన్నుమిన్న గన్నన్నకు-

నూత్నప్రతి. (5-139)

శాస్త్రిగారు కన్నెఱి = కంటికాహ్లాదకరమైన సౌందర్యముగల, సిరియన్ను మిన్న గన్నన్న = మన్మథుఁడు అని వివరించిరి. అది కన్నురికాదు, కన్నెఱి కాదు. కన్నర (అ). ఈ కవి తాతగారు ‘కన్నర’ శబ్దమును ‘వెత’ అను సర్థమునఁ

బ్రయోగించిరి. (రామాభ్యుదయము. 2-41). ప్రస్తుత పద్యమున 'వెత' కేమి ప్రసక్తియో సందర్భము చూడపలెను. వల్లపుడనువాడు రతిసేనయను వేశ్యను గూడుటకుఁ దహతహపడుచున్నాడు. స్నానముచేసి, "కన్నర రానున్న మిన్ను గన్నన్నకు" = చంద్రునకు నివేదించి, సన్నవియ్యపుటన్నము భుజించినాడు. విటులకుఁ జంద్రోదయము 'కన్నర' - పిడ. ఇక్కడ మన్మథప్రసక్తికిఁ దావు లేదు. కనుక, రానున్నవాడు మిన్నుగన్నయ్యయే, చంద్రుడే. "కన్నర రానున్న మిన్నుగన్నయ్య" అను పాఠము సరియైనదని నాతలపు.

చమత్కార కవిత్వప్రియులగు శాస్త్రిగారు హంసవింశతి కృతి నభిమానించి, నిండుమనస్సుతో నోర్పుతో సరిచేసి ప్రకటించిరి. వారి కృషి నిస్సంశయముగాఁ జాల దొడ్డది. నేడు నాకుఁ జాల నక్క-ఱకువచ్చినది.

దొరకినంతవఱకు దొరగారి పాఠములను బట్టికొని నడచితిని, 150 ఏండ్ల క్రితము దొరగారి పండితులకుఁ గొలుకుడు వడని పద్యములు, పదములు, మద్రాసు, బందరు గ్రంథప్రకాశకుల పరిష్కరలకుఁ గొలుకుడు వడని పద్యములు, పదములు మిగిలినవి-నేటికిని మిగిలియే యున్నవి. అట్టివానిని సవరించు పనికిఁ బూనుకొన లేదు, ఇప్పటి కింతమాత్రము చేయఁగలిగితిని. తప్పులున్న మన్నింప వేడుచున్నాను.

నాకీ అవకాశము కల్పించిన ఆంధ్రప్రదేశ్ సాహిత్య అకాడెమి సారథి శ్రీ దేవులపల్లి రామానుజరావుగారికి, రథి డా॥బెజవాడ గోపాలరెడ్డిగారికిఁ గృతజ్ఞతాభివందనము లర్పించుచున్నాను.

—సి. వి. సుబ్బన్న శతావధాని



## కథా సంగ్రహము

### ప్రధాన కథ

చిత్రభోగుడు రాజు. శివస త్రి నానాదేశములు చూచిన జోగురాలు. ఆమె వచ్చి, హేమవతియను ఆయారి సొతాని చిన్నది-విష్ణుదాసుని యిల్లాలు-అన్నల మిన్నయని చెప్పి, రాజుకు మోజు కలిగించెను. రాజదూతిక వెళ్లి హేమవతికి రాజుపై మోజు కలిగించెను. ఇంతలో విష్ణుదాసుడు దూరదేశ మేగుట సంభవించెను. ఇదే సందని ఆ యిల్లాలు ప్రొద్దు గ్రుంకినంతనే రాజునొద్దకుఁ బయనమయ్యెను. పెంపుడు హంస పోనీయలేదు. నిలిపి కథ చెప్పుచుండెను. ఈ రీతిగా నిరువది రోజులు గడచెను. ఇరువది యొకటవ రోజున ఇంటివాడు దిగెను. సతి పతివ్రత యయ్యెను. రాజు సద్బుద్ధియయ్యెను.

హంస ఒక కథల పుస్తకము. వింశతి విభావరులు కాలక్షేపము జరిగెను.

### మొదటి రాత్రి కథ

ఇల్లాండు అంకాడరాదని ధర్మోపదేశము. కథ లేదు.

### రెండవ రాత్రి కథ

చారుశీలా గుణదీపకులు బ్రాహ్మణ దంపతులు. వారి సుపుత్రుడు కాళీలింగము తెచ్చి శివాలయము కట్టించెను. ఆలయపుఁ బూలతోట బావికడ, ఏతపువాటు కొఱికి, యొక నక్క చచ్చెను. ఆ నక్క 'ఆహారంబె చూచెఁగాని, తనచేటు తెలియదయ్యె'. అట్లే-తేనిపట్ల కక్కుర్తి పడినచో, జేటు తప్పదని హెచ్చరిక.

### మూడవ రాత్రి కథ

అసహాయుడు నాయకుడు. అతనిభార్య హేమరేఖ. ఆ విలాసిని యొక నాడు తలుపువేసి, గుప్తగుణుడను వైద్యునితోఁ గ్రీడించుచుండెను. ఆసమయ

మున మగడువచ్చి, తలుపు తట్టెను. హేమరేఖ జంకక కొంకక, యిట్లు బొంకెను. “నాథా! నాకుఁ దీవముగాఁ గడుపునొప్పి లేచెను. చచ్చెడిదాననే. ఇతఁడు వచ్చి బ్రతికించెను”

అసహాయుఁ డది విని ఓహో : మేలు చేసితివని వైద్యుని సత్కరించి సాగనంపెను.

### నాలుగవ రాత్రి కథ

ఒక తొగటసెట్టి భార్య ఒకనాఁడొక పారుప తైగానిఁ జూచి వలచినది. ఒక మంత్రసాని ముదుకును బతిమాలుకొని వాని నింటికి రప్పించుకొన్నది. ఇద్దఱు గూడియుండిరి. సంతకు బట్ట లమ్మఁబోయిన భర్త అప్పుడేవచ్చి తలుపు దీయుమనెను. ఆ తొగటబోటి దిసమొలతోఁబోయి తటాలునఁ దలుపుదీసి పతి కన్నులు మూసి పారుప తైగాని వెళ్లిపొమ్మని సైగ చేసి మఱలఁ దలుపువేసి సిగ్గున కడ్డముగాఁ బతిపంచె చుట్టుకొని, “చీరవిప్పి జలకమాడఁ బోవుచుంటిని. నీ కంఠధ్వని విని ఆదరబాదర వచ్చితి”నని చెప్పుచుఁ గొఁగిలించుకొనెను.

### ఐదవ రాత్రి కథ

విజయుఁడు-మంజుల గొల్ల దంపతులు. చాలఁ ద్రిప్పలుపడి ఒక పిల్లను గనిరి. ఆ పిల్ల పిల్లకాదు; పిడుగు. అందుచేతఁ ద్వారపడి తలిదండ్రులు పెండ్లి చేయించి సాగనంపిరి. నూతన వధూవరులు వెనుక-ముందు పోవుచున్నారు. దారిలో మఱ్ఱిచెట్టు వచ్చెను. అక్కడ జారశేఖరుఁడను ప్రాత నేస్తుఁ డెదురుపడెను. ఆ పిల్ల వానిని హత్తుకొనెను. భర్త తిరిగిచూచెను. ఇద్దఱొకఁడై యుండిరి. అపుడాపిల్ల తన వీపు తట్టుచుండుమని జారునికిఁ జెప్పెను. ‘ఏమి ఏ’ మని భర్త సమీపించెను. పిల్ల యిట్లనెను. “ఈ దయ్యాల మఱ్ఱి చెట్టును జూడఁగనే నా గుండెలు వకావక లయ్యెను. ఈ మహానుభావుఁడు నన్నుఁ గాపాడెను.”

### ఆఱవ రాత్రి కథ

గావురము చేయుచుండెను. ఈమె పేరు చారు భాస్వతి. ఆలు మగలిద్దఱును వేసవిలో, గూళికి, జలివెందర నడపుచుండిరి. ఒకనాఁ డొక వ్రాహ్మణ సుందరుఁడు డప్పిగొని వచ్చెను. తమకము పట్టలేక చారు భాస్వతి పట్టపగలే పతి కట్టెదుటనే వానిని, గొఱిలించుకొనెను. హరిశర్మ అదలించినను వినక యితఁడు మా మేనమామకొడుకని చెప్పి మఱిమఱి కొఱిలించుకొనెను. ఇంటిలో, గొన్నాళ్లు వాని నుంచుకొని నుఖించెను.

### ఏడవ రాత్రి కథ

శుభవాటి భద్రకారులు కంసాలి దంపతులు. ధూర్తుఁడనువాఁడు వారికి శిష్యుఁడు - పేరుకు, దగినవాఁడు. బయట భద్రకారుఁడు, ఇంట శుభవాటి వానికి విద్య నేర్పుచుండిరి. ఒకనాఁడు చిన్న త్రాసు, దెమ్మని గురుఁడు శిష్యునకు, జెప్పెను. శిష్యు, డింటిలోనికి, బోయెను. గురుపత్ని తలుపు బిగించెను. ఎంత సేపటికి, ద్రాసు తేలేదు. గురుఁడు లేచి వచ్చెను. తలుపు చూచి శిష్యుని గద్దించి పిల్చెను. శుభవాటి పుటపుట త్రాసు త్రాళ్లు తెంచి వాని చేత, బెట్టి వాకిలితీసి మటమటలాడుచు శిష్యుఁడు పనికిమాలినవాఁడని త్రాళ్లు తెంచి ముడివేసికొను చున్నాఁడని భయపడి వాకిలి మూసికొన్నాఁడని పలికెను. భద్రకారుఁడు శిష్యుని తప్పు సర్ది భార్య ననునయించెను.

### ఎనిమిదవ రాత్రి కథ

వసుమతీ ధనచిత్తులు వైశ్యదంపతులు. ఇద్దఱిద్దరే. పతి ముండల పాలు; సతి మిండల పాలు. ఒకనాటి చీకటిలో సంకేతమున- పొరపాటున- ఆలుమగలే కలిసికొన్నారు. పతి గుర్తించి కనిసి “ఈ నిశిలో నీవిటకు నొంటి నేమిటికి, గా వచ్చితి ?” వని ప్రశ్నించెను. ఆమె యిట్లనెను, “నా గోడు కాళికాదేవికి విన్న వించుకొనఁగా ఆమె యిప్పుడే నీకు నీపతి పొందు గలుగును. పొమ్మనెను. నేను వచ్చితిని. అంతా ఆ తల్లి ప్రసాదము” అప్పటికి ఆమెకై వచ్చియుండిన విటుఁడు పొదచాటుననుండి ‘ఔ నిజ’ మని ఆకాశవాణి ప్రసారము చేసెను. ఈ రీతిగా, గాళికా ప్రసాదము, గన్న సతికి సాష్టాంగపడి ప్రశంసించి సెట్టి, ఇంటికి, దోడ్కొని పోయి నుఖముండెను.

## తొమ్మిదవ రాత్రి కథ

చిత్రఘనుడు చిత్రారివాడు. అతని భార్య వాచాలి. ఎన్నో తంటాలు పడి ఒక కొడుకును బుట్టించుకొనెను. అయినను స్వైర విహారము మానలేదు. ఒకనాటి ముని మాపునఁ గాళికాలయ ప్రాంతమునఁ దారాడుచు “ఏరా! తాళఁగ లేరా! రారా!” అని ఉపపతిని బిలుచుచుండెను. దాని గొంతువిని ఆదారిఁబోవు దాని భర్త డగ్గరి యెవరిఁబిల్చుచుంటి వని యడిగెను. వాచాలి అన్నది గదా ! “అయ్యో ! పసివాఁ డింటికి రాలేదు. నీ వెంబడి వచ్చి నాడేమో అని పిల్చు చున్నాను” అని. వాడు శిశుగతప్రాణి. అడలెత్తి వెదుకఁబోయెను. ఆమె యింటికిఁ బోయి తిరిగి. ఊరిలో బాలుని వెదకుచున్న పతి కెదురేగి “పసివాడు వచ్చి పండుకొని నిద్రబోవుచున్నాడు. రండి” అని తోడ్కొని పోయెను.

## పదవ రాత్రి కథ.

భూతవైద్యుని భార్య ఘనురాలు. ఘనురాలికి ఉపపతులు నలుగురు: 1. కరణము 2. రెడ్డి 3. పారు పెత్తెగాడు 4. తలారి. ఒకనాటిరేయి వరుసగా నలుగురు, నొకరి పిదప నొకరు వచ్చిరి. ఆమె యందఱి నలరించెను. అయిదవ వాడు, వెళ్ళియుండిన పతి వచ్చెను. విటులు నలుగురు నాలుగు దిక్కుల నటుకల పై నుండిరి. తెచ్చిన బహుమానములు జూపుచుని ఘనురాలు పతి నడిగెను. అతడు దివ్యె తెమ్మనెను. దివ్యె తెచ్చునంతలో అటుకలమీది వారు నలుగురు గబ గబ దూకి యుటికిరి. ‘ఎవరు వీరు. చెప్పు’మని కను లెఱుచేసి, కత్తి దూసి భూతవైద్యుడు భార్యనడిగెను. ఆమె యిట్లనెను. “నీవు పొరుగుారికిఁ బోయి చికిత్స చేయుచుంటివి. ఆ భూతము లిక్కడకు వచ్చి, నా మీదఁ బడి త్రొక్కు చున్నవి. నేను తాళఁజాల కున్నాను. నీవు భూతముల జోలికిఁ బోఁగూడ దట. పోయినచో నన్నుఁ జంపునట. ఇప్పుడు నిన్నుఁజూచి పరుగెత్తినవి. భూతముల చేతిలోఁ జచ్చుటకంటె నీ చేతిలోఁ జచ్చుట మేలుకదా! చంపుము.”

అతడు మెత్తబడి చేరఁదీసి మంత్రించి భయము భాషెను.

## పదునొకండవ రాత్రి కథ.

చండరశ్మి కిద్దలు భార్యలు. చీటికి మాటికి గొట్లాడుచుండిరి. ఆ బ్రాహ్మ యుడు పెద్దభార్యను బయటికి ద్రోసెను. ఆమె కడగానుండెను. ఉండి తట్టుకొన లేక, ఒకనాడొక ఆకతాయి భిక్షువురాగా, వానితో సంబంధము పెట్టుకొనెను. వాడు పగలు ఊరిలో అడిగికొని తిని, రేయి బ్రాహ్మణియొద్ద నిదురించుచుండెను. ఒకనాటి రేయి, చిన్నభార్యతో జగడమాడి, భర్త పెద్దభార్య యింటికి వచ్చెను. అపుడామె జారుని రెట్టబట్టుకొని తలుపుమూలి నిలిపి తలుపు తెరిచి, భర్త పాదము లకు మ్రొక్కి లోపలికి బిల్చుకొని శయ్యజేర్చి, తలుపువంకఁ జూచి, “నేఁ డెయ్యెడకై న నేగవె చెలీ !” యనెను. ఆ సంకేతము గ్రహించి విటుడు వెడలి పోయెను. ఎవతెయో అడుతోడు కాబోలు ననుకొనునట్లు చేసెను.

## పందెండవ రాత్రి కథ.

శివదత్తుడు భక్తుడు, సాధకుడు. అతని భార్య విశాల, విశాలలోచన. ఆమె నతడు చెంతఁ జేరసీయడు. చేరెనా ? “చీ! అంకులాడి! చను” మనెడు వాడు. ఆమె చూచి, చూచి, తెగించి, ఒకని నింటికి దెచ్చికొని రమించుచుండెను. పతి వచ్చి చూచి మండిపడెను. అపుడామె యేమన్నది ? “అయో ! మగడా! నీవే నా కొంప దీసితివి. “అంకులాడి, అంకులాడి” యంటివి. నీ వాక్కు తాకి నే నిద్రైతిని. యోగులపలుకు రి త్తపోదు. పతివ్రతవు గమ్మని పలుమాఱు పల్కుము. లేకున్న నేను ఆత్మహత్యకుఁ బాల్పడుదును” అన్నది. శివదత్తుడు తన వాక్కునకు అంతటి ప్రభావ మబ్బినదని మిక్కిలి సంతోషించెను; ఆశీర్వాదించెను.

## పదుమూడవ రాత్రి కథ.

శత్రుడను ద్వీజుని సతి సుఖమతి. ఆమె నడవడిక సరిగా లేదని అతని కనుమానము గలిగెను. కావలసి యొకనాడు దూరదేశ మేగుచున్నానని చెప్పి పేళ్ళువజ్రామున బంధుబుధేరెను. సుఖమతి ఊరి వెలుపలిదనుక సాగనంఘి, భవ

శృంగ కేగెను. శత్రుడు కిక్కురించి యింటికిఁబోయి, దూలము మీది యట్టుకఁ జేరి దాఁగియుండెను. తెల్లవాఁతెను. సుఖమతి మహోల్లాసముతో నొకజోస్యుని లంకించుకొని యింటికిఁ దెచ్చెను. కలియఁబోవు నదనునఁ బతి యునికి గని పెట్టెను. కసిపెట్టి ప్లేటు త్రిప్పెను. “అయ్యా ! జోస్యుడా ! నాపతి చాల శ్రమపడుచున్నాఁడు. పోయినపని అగునా ? కాదా ? ఎప్పుడింటికి వచ్చును ?” అని వక్కాకిడి ప్రశ్నించెను. సైగ తెలిసికొన్న జోస్యుడు- “నీ భర్త నేడే వచ్చును. చూడు నా మాట” అని వెడలిపోయెను. శత్రు డప్పుడే అటుక దిగి, “సెబాసు ! నీ పాతివ్రత్య” మని శ్లాఘించి, సుఖమతినిఁ గొఁగిలింపుకొనెను.

### పదునాల్గవ రాత్రి కథ.

హిరణ్యగుప్తుని భార్య హస్తినీ. ఆమెను జూచి సుంకరీ కొల్వొకాఁడొకఁడు మోహించెను. మోహినీ శక్తిని బ్రయోగించి వశపఱచుకొనెను. ఇరువురకుఁ జనవు బలిసెను. వారు క్రీడించుచుండఁగా నొకనాఁడు గృహస్థుడు వచ్చి తలుపు దీయు మనెను. హస్తినీ విటునకు ముసుగుబెట్టి యరుగు మీదం బరుండఁబెట్టి వాకిలిఁదీసి “తడవాయెను సుంకరీఁడు తమ లెక్కలకై పడియున్నాఁ డిదె”యని హీన స్వరముతోఁ జెప్పి చూపించెను. సెట్టి చప్పుడు గాకుండ వైదొలఁగి పొరు గింటఁ దల దాఁచుకొనెను. తరువాత విటుని సంతృప్తుని జేసి పంపించి, పతిని బిల్చెను. పతి వచ్చి సతిచర్య నభినందించెను.

### పదునైదవ రాత్రి కథ.

సత్యకేశిని రెడ్డిసాని. ఒక బంట్లాతును మరగి యుండెను. ఒకనాఁడు రత్నగుప్తుఁడను సెట్టిని లోఁగొని, రమించుచుండఁగా బంట్లాతు వచ్చి తలుపు దట్టెను. సెట్టిని గాదెలో దాచి, తలుపు దీసి బంట్లాతుతో రమించుచుండఁగా, రెడ్డి వచ్చెను. రెడ్డిసాని తలుపు దెఱచి, పగ చాటుచు వదరుకొనుచుఁ బొమ్మని బంట్లాతును బంపెను. వాఁడు తిట్టుకొనుచుఁ బోయెను. “ఏమి వాఁ డెందుకు వచ్చినాఁడు ? వదరుకొనుచుఁ బోవుచున్నాఁడే !” అని రెడ్డి గద్దించి యడిగెను. రెడ్డిసాని నవ్వుచు గాధెను జూపి, “ఈ సెట్టిగానిఁ దఱుముకొనుచు వచ్చెను.

వీడు మనయింట దూకెకు. నేను వాకిలి వేసితిని. వాడు చూకి వచ్చి, సెట్టిని బట్టుకొనబోయెను. నేనడ్డపడి, రెడ్డి లేడు. నీవు రావద్దు. పొమ్మంటిని. ఇంతలో నీవు వచ్చితివి. వాడు నామీదబడి యెడ్చి పోవుచున్నాడు.” అని చెప్పి సెట్టిని బయటికి రమ్మనెను. రెడ్డి సెట్టికి అభయమిచ్చి, తన యౌచార్యము ప్రకటించి, పొమ్మనెను.

### పదునాఱవ రాత్రి కథ.

హిరణ్యకుఁ డనువాడు తీర్థయాత్ర చేసి తిరిగి వచ్చుచు, నొకనాడు వానకుఁ దడిసి, బెస్తవాని పంచఁ జేరెను. అ యింటి మచ్చెకంటి వానిని వలలో వేసికొనెను. ఇద్దరు కలిసియుండఁగా ఇంటివాడు వచ్చి, “ఎవరది?” యనెను. ఆ యిల్లాలు ముసుగులోనుండి పండుకొనియే మాటుగొంతు వెట్టి “మేము యాత్రి కులము. తలదాచుకొన్నాము. తెల్లవాఱగనే వెళ్ళిపోదు” మనెను. అతఁడు మంచిదని లోపలికిఁ బోయెను. ఈమె లేచి, నీళ్ళకుండ యె తుకొని, మగని వెనుకనే యింటి లోనికిఁబోయి, “ఏడుంటి వీసరి ప్రొద్దుదనుక?” అని గద్దించెను.

### పదునేడవ రాత్రి కథ

రూపసేన యను కుమ్మరి బిత్తరి సారణుఁడను సాలెవానిఁ గూడియుండఁగా మగఁడు తలుపు దట్టెను.

ఆమె దున్నపోతు తలుగువిప్పి హడావిడి చేసి తలుపు దీసి, తలుపు వేయు మని మగనిఁ దొందరించెను. దున్నపోతు విడిపించుకొని చెలరేగినది. ఈ తెరు వరి సాయము వచ్చినాడని చెప్పెను. అతఁడు నమ్మెను.

### పదునెనిమిదవ రాత్రి కథ

విహారి బలిజెసెట్టి భార్య. చెడి యొక కొడుకును గనెను, వాడు పెద్ద వాడై బోగముదాని పంచఁబడెను, వాని గృహిణి, విధి లేక, జారిణి యయ్యెను. వానితల్లి పూర్వసాంగత్యమును విడువదయ్యెను. ఇంట అత్త కోడలు చెఱియొక ధారి యెరి.

ఒకనాఁడు కోడలు లేదుగదా యని అత్త ఒక జెట్టితోఁ బెనఁగుచుండెను. అత్త లేదుగదా యని కోడలు అపుడొక విటునిఁదెచ్చికొనెను. అత్తకోడండ్లు ఒకరిమొగ మొకరు చూచుకొనిరి. గడిదేఱినది గదా అత్త “వీఁడెవఁడే? సంజకడ, ఇంటికిఁదెచ్చినావు” అని యడిగెను. కోడలు మెత్తగా బదులిచ్చెను. “అలా! యీ మహానఁభావుఁడు ఆలుసుగలకు అసుర క్తి ఘటించువాఁడు, నేను చిన్నదానను. అనుభవము లేనిదానను, ఇతనినడిగి ఆ తంతు నీవే నడిపింపుము”. అత్త అందు కొన్నది. “నేనును అదే ఆశించి వైద్యుని బిల్చికొనివచ్చినాను. పని చేసినాఁడు ఈతనితోఁ గానున్నచోఁ జూడవచ్చు. ఆతనిఁ బంపించు”మనెను. విటులిద్దఱు వెడలిపోయిరి, అత్త అనుమానించలేదు. కోడలు అనుమానించలేదు. ఎవరిగుట్టు వారిది.

### పందొమ్మిదవ రాత్రి కథ

గాండ్లసెట్టిభార్య మణిచిత్రిణి. మేకపోతును బట్టికొనిపోవు బ్రాహ్మణ కుమారుని బట్టికొని భోగించుచుండఁగా మగఁడువచ్చెను. మేకపోతును విడిచి “పట్టుకో పోనీకు” అని అజచుచు వచ్చి. వాకిలి దీసెను, మగఁడువచ్చి, మేషమును బట్టియిచ్చి బ్రాహ్మణునిఁ బంపెను.

### ఇరువదవ రాత్రి కథ

మంత్రికొడుకు పెండ్లి వద్దని కూర్చుండెను. ఏమిరా? అనిన, స్త్రీలను నమ్మరాదనెను. చుట్టపక్కలు పెద్దలంతా వానికి నచ్చఁజెప్పి, ఒకేసారి యిద్దఱిని ముడివేసిరి, వాఁడు భార్యల నిద్దఱిని వేర్వేరు గదులలో నాకసమంటు నొంటి కంబపు మేడలో నిలిపెను, వారికి సతత మైథునచింత. పెద్దామె సువర్ణ. చిన్నామె సుప్రభ.

ఒకనాఁడు సువర్ణముంగిట రెండు పాదుకలు పడెను. వానివెంట నొక బాపఁడు దిగెను. సువర్ణ అతని కాతిథ్యమిచ్చి, పాదుకాసాహాయ్యమున ఉపవనికిఁ ధోడ్కొనిపోయి స్తుతిమిచ్చి పంపెను.



ఒకచాడు సుప్రభ దిక్కుతోపక పాడుకొనుచుండఁగా నాకసమునఁ బోవు ముని యొకఁడు దిగివచ్చెను. ఈమె యతనిఁ గవయఁ బోయెను. అతఁడు జితేంద్రియుఁడు. అతనికిఁ గావలసినది సంగీతమేకాని సాంగత్యము కాదు. దము దలంచి యతఁడొక మంత్రమిచ్చి పోయెను. ఆ మంత్రప్రభావమున సుప్రభయు నపవనికిఁ బోయి వనపాలకుని గూడెను.

సవతు లిద్దఱు యథేచ్ఛముగాఁ దమ యుపవనిలోఁ దమ యుపపతు లతోఁ గేళి సలుపుచుండిరి.

ఒకనాఁటిరేయి భర్త రాఁడని తెలిసి భార్య లుపవనికిఁ బోయిరి. ఏదో మూలిక కావలెనని భర్తయు నపుడే యుపవనికిఁ బోయెను. భార్య లిద్దఱు భర్త కంటఁబడిరి. అతఁడు ఘర్షించి ప్రశ్నించెను. సతులు నవ్వి “మేము నీ భార్య లము కాము. వనదేవతలము. నీ భార్యలు మా యంశజలు. మేము వసంతుని శాపముచే మానవసేవ చేయవలసిన వారము. ఆ కర్మము మా యంశజల కిచ్చి, బతిమాలుకొని మేము బయటఁ బడితిమి. అందుచేత మా ప్రోలకలు నీ సతు లందుఁ గలవు పో” మ్మనిరి. అతఁడు విశ్వసింపక, తన మేడకుఁ జూడఁ బోయెను. వారతనికంటె ముందుగనే పోయి పవళించియుండిరి. అతఁడు వారినిఁ జూచి విశ్వసించి సుఖపడెను.

# విషయ సూచిక

## ప్రథమాశ్వాసము.

అవతారిక.

కథా ప్రారంభము.

చిత్రమహారాజ చరిత్రము.

సాతాని హేమావతి.

విష్ణుదాసుని విదేశ ప్రయాణ సన్నాహము.

## మొదటి రాత్రి

సాతాని భామిని తేనికడకుఁ బయనమగుట, హంస వారిచి బుద్ధి  
సెప్పుట.

## రెండవ రాత్రి కథ.

కక్కు ర్రిబడి చచ్చిన నక్క.

బ్రాహ్మణ కుమారుని చదువు సంధ్యలు, తీర్థయాత్ర.

## మూడవ రాత్రి కథ.

నాయకుని భార్య హేమరేఖ గుప్తగుణుఁ డను వైద్యుని గూడుట.

నాయకుని ఆయుధములు, పరిశ్రమ.

వైద్యుడు, వాని పరిశ్రమ.

## ద్వితీయాశ్వాసము.

## నాల్గవ రాత్రి కథ.

తొగట మగువ పాటుపత్తెగానిఁ గూడుట.

నేతగాని యిల్లు.

అయిదవ రాత్రి కథ.

గొల్ల చిన్నది బాపన చిన్నవానిఁ గూడుట  
గోప గృహము - గొట్టెలు.

ఆఱవ రాత్రి కథ.

చలిపందిరి - బ్రాహ్మణ సుందరి తెరువరిఁ గూడుట.

ఏడవ రాత్రి కథ.

కంసాలి కోమలి ధూర్తఁడను శిష్యునిఁ గూడుట.

ఎనిమిదవ రాత్రి కథ.

కోమటి దంపతులు సంతేతస్థలమునఁ బొరవొంటనఁ గూడుట  
కోమటిల్లు - అంగడి దినుసులు.

తృతీయాశ్వాసము.

తొమ్మిదవ రాత్రి కథ.

ముచ్చివాని భార్య తిరునాళ్ల గోవాళ్లఁ గూడుట.  
మృగ పక్షుల పట్టి.  
తిరునాళ్ల వేడుకలు.

పదవ రాత్రి కథ.

భూతవైద్యుని యిల్లా లొకరేణు నలుగురిని గూడుట.

పదునొకండవ రాత్రి కథ.

కడఁద్రోయఁబడిన బడబ తిరిపఁగొని గూడుట.  
పండిత పరిశ్రమ.  
ధూర్త విద్యార్థి చేష్టలు.  
బాల క్రీడలు.

పండ్రిండవ రాత్రి కథ.

శివదత్తయోగి సతి కోడిపందెగానిఁ గూడుట.

కోడి పందెములు - కోళ్లు

చతుర్థాశ్వాసము.

పదుమూడవ రాత్రి కథ.

నియోగి భార్య జోస్యుని గూడుట.

పర్వతములు, కంపచెట్లు, చిలుచెట్లు, మహావృక్షములు, గణిత శాస్త్రము  
జోస్యుని సరకులు.

పదునాల్గవ రాత్రి కథ.

కోమటిబోటి సుంకరి కొల్చుకానిఁ గూడుట.

వశీకరణ మంత్రప్రయోగము.

పదునేనవ రాత్రి కథ.

రెడ్డిసాని యొకపగ లిద్దఱినిఁ గూడుట.

కృషీవలు నిల్లు, ధాన్యములు, కాయలు.

పదునాఱవ రాత్రి కథ.

జాలరి బిత్తరి తైర్థికునిఁ గూడుట.

పడవలు, వలలు, జలచరములు, పుణ్యక్షేత్ర తీర్థ విశేషములు.

పంచమాశ్వాసము.

పదునేడవ రాత్రి కథ.

కుమ్మరి గుమ్మ సాలెవానిఁ గూడుట.

కుమ్మరి పరిశ్రమ.

గడ్డి రకములు.

గాలి - వాన.

పదునెనిమిదవ రాత్రి కథ.

అత్తకోడండ్లు ఉపపతులఁ గూడుట.

కొఱగాని కొడుకు.

నృత్య గాన విశేషములు.

స్త్రీ వశీకరణౌషధములు.

మర్లు మందు.

పందొమ్మిదవ రాత్రి కథ.

గాఁడ్లచేడె ద్విజవటువును గూడుట.

వసంతము.

ఇరువదవ రాత్రి కథ.

మంత్రికుమారుని భార్యలిద్దఱు నిద్దఱిని గూడుట.

కామినీ గర్హణము.

విదేశముల నుండి దిగుమతి యగు వస్తువులు.

భారతదేశ పుర గ్రామములు.



## హంసవింశతి

అవతారిక

శ్రీ రామ స్తుతి

శ్రీ రామాంశజయైన జానకి యురస్సీమాంతరాత్మంత వి

స్తారప్రోజ్జ్వల హారనాయకమణి సందర్శితంబౌ నిజా  
కారంబారసి యన్యకాంత యను శంకంజెందు నంచెంచి త  
న్నారీరత్నము నంకపీఠి నిడు సీతాభర్త నన్ బ్రోవుతన్.

సీతా స్తుతి

౧. తనకిది కేశిసద్మమయి తద్దయుబద్ధు వహించి తొల్లి లో  
చన ముఖ హస్త పాదయుగ సామ్యముజెంది సుగంధసంపదన్.  
దనరదొడంగెనిప్పుడని తా దయమీఱగఁ జేతఁబెట్టెనో  
యన వనజాతపాణియగునట్టి మహీసుత మమ్ముఁబ్రోవుతన్.

పార్వతీ షరమేశ్వర స్తుతి

క. యమునా గంగా యుర సం  
గమ విభ్రమ మాత్మసేవక్ష్మపవితతికిన్  
దమ రుచులిడ నెడయక లో  
కములేలు భవాని శివుఁడు గడు మమ్ముఁబ్రోచున్.

## బ్రహ్మ స్తుతి

- ఉ. మేరునగప్రపాతమున మించి, రహించు కనన్మణిప్రభాం  
కూరకదంబకంబనఁగఁ గుంకుమగంధరసంబు భారతీ  
క్రూరకుచద్వయ్యానిహతి గొప్పయురంబున డంబుఁజూపఁ బొ  
ల్పారు సరోజపీఠిఁగొలువయ్యెడుదేవుఁడు మమ్ముఁబ్రోవుతన్.

4

## సరస్వతీ స్తుతి

- తే. వాణి నజురాణి ఘననీలవేణి మధుర  
వాణిఁ బల్లవసంకాశపాణిఁ బృథుల  
సైకతశ్రోణి నాత్మలో సన్నుతింతు  
సుమధు మధుర సుధావచస్సూర్తికొలుకు.

5

## వినాయక స్తుతి

- శా. లీలాకేళి కృతస్వకందుకములై లెక్కింపఁగారాని యు  
ద్వేలాత్మశ్రవణద్వయ ప్రచలనావిర్భూత వాతోత్థ గో  
త్రాళు ల్బామినభోఽంతరాశమున నృత్యంబాడ నర్తించు గౌ  
రీ లీలావతిపట్టి మత్కృతికి నిర్విఘ్నత్వ మిచ్చున్ గృవన్.

6

## ఆంజనేయ స్తుతి

- ఉ. తావకపాదపద్మముల తాడనమొక్కటి దక్క నేపనుల్  
గావు మదీయపాణులకుఁ గావునఁ జూడుము వీనిసంఘ సీ  
తావిభుమ్రొలనిల్చి, ప్రమదంబునఁజూపెడురీతి మోడ్చు కేల్  
పావనభక్తిఁబూనెడు కృపావని పాననినెంతు నామదిన్!

7

## గరుడ స్తుతి

- చ. తన తనుకాంతిఁ గాంచనకృతంబుల రీతిరహించు మారుతా  
శనవరభూషణౌఘముల సారెఁగనుంగొని చేయిసాచి కై  
కొనఁ బటుపూత్కృతుల్ నిగుడ మోరఫణావళలై త్రభీతి చా  
లనము పహించు నై జనతులన్గని నవ్వు సుపర్ణ వేదెదన్.

8

## భాగవత స్తుతి

తే. ఆత్మఁ బ్రహ్మద రుక్మాంగదాంబరీష  
శౌనక వ్యాస శుక పరాశర విభీష  
ణార్జున వసిష్ఠ పుండరీకాఖ్య భీష్మ  
దాల్భ్య నారదముఖ్యులఁ దలఁతు భక్తి.

## సుకవి స్తుతి

సీ. వాక్యనిర్జిత శేష వాల్మీకి వాల్మీకి  
హరిభక్తియుక్తి ధీవ్యాసు వ్యాసు  
ఘనభావకాళిదాసును గాళిదాసును  
జారుమాధుర్య వాచోరుఁ జోరు  
దివిజేంద్ర ధనద వై భవభూతి భవభూతి  
ధర్మబుద్ధి నవీనదండి దండిఁ  
గవితాభ్రహ్మష్టమాధవమయూరు మయూరు  
భాసురాకృతి పుష్పబాణు బాణు

తే. మానితాచార మథితాసమాఘు మాఘు  
ధ్యానబద్ధమురారి మురారి గౌత్ర  
పటువిభారవి భారవిఁ బ్రస్తుతింతు  
సర్వశబ్దార్థ విజ్ఞాన సరణి కొఱకు.

ఉ. నన్నయభట్టు భీమకవినాథునిఁ దిక్కనసోమయాజిఁ బె  
ద్దన్నను ముక్కుతిమ్మసచివాగ్రణి బమ్మెరపోతరాజు గౌ  
రన్నను రంగనాథుని మహామహాఁబిల్లలమఱ్ఱి వీరభ  
ద్రు న్నుతియింతు నాంధ్రకవిరుద్రుల సత్కరుణాసముద్రులన్.

ఉ. ఆయ్యలరాజుఁ దిప్పసచివాగ్రణిఁ బర్వతరాజు రామభ  
ద్రయ్యను భాస్కరాగ్రణిఁ బ్రధానవరుండగు కొండధీరునిన్  
జయ్యనఁ దిమ్మయప్రభుని సత్కవితారచనాధ్యులై న మా  
యయ్యలరాజవంశజుల నాదికపీఠుల సన్నుతించెదన్.



- చ. సరసులు గద్యపద్యముల చాతురికిన్ దలలూఁచి మెచ్చఁగా  
విరసు లసూయచేత మఱి వేడ్కవహింపరు, తేటిమొత్తముల్  
శరదరవిందబృంద ఘనసార మరంద సుగంధ సంగ్రహ  
స్ఫురణ వహించుఁగాని, పురసూకరపంక్తులు చెందనేర్చునే! 13
- వ. ఆని యిష్టదేవతాప్రార్థనంబును సుకవి స్మరణంబును గుకవి తిరస్కర  
ణంబును గావించి, తదనంతరంబ. 14

### ఆత్మ స్తుతి

- సీ. ఎవని కీరితి కుభృద్ధవ కుభృద్ధర బుధ  
కరిసైంధవ సమిద్ధ హరిణ రుచిర  
మెవని మేధంబు రుడ్భవ కభుగ్ధవ విధూ  
దృవ మరుద్ధవ గురుప్రతివిఘాతి  
యెవని యీ వహిమరుగ్భవ సరిద్ధవ లస  
దృవనభృ త్రిపురభి ద్భూరిమహిమ  
యెవనిరూ పమృతభుగ్ధవసుతోడ్విడతీ  
డుడ్విడ్బుదా ప్ర పుత్రోల్లసనము
- తే. 'మంత్రిమాత్రుండె యతఁడు దుర్మంత్రిమంత్ర  
తంత్ర సంత్రాసకరణ స్వతంత్రుఁ డయల  
రాజవంశ సుధావార్ధి రాజ సూర  
యార్య నారాయణామాత్యవర్యుఁ డలరు: 15
- వ. వెండియు నఖండ తేజఃకాండ మార్తాండమ్మండల ప్రచండుండును, నిజ విత  
రణాకర్ణన కృశీభూత పారావారి పునరభ్యుదయకారణానూన దానధారా  
ప్రవాహసంజాత మహావాహినీ వ్యూహుండును, నిస్తులప్రశస్తసమస్త  
సద్గుణ రత్నరత్నాకరుండును, గొండిన్యగోత్రపవిత్రుండును గొండమాం  
ఖాగర్భ వారాశి చంద్రుండునునగు నయ్యలరాజు నారాయణామాత్యదే  
వేంద్రుండు గొండొక శుభవాసరంబున నత్యంత సంతోషితాంతఃకర  
ణుండై . 16

# కృతి శ్రీరామచంద్రున కంకితము చేయుట.

## షష్ఠ్యంతకందములు

- క. వారణ భయవారణ జయ  
కారణ చక్రాహతారి కరవారునకున్  
నీరాకర ధారాధర  
భారాజీ భాసురప్రభాపూరునకున్ ! 1
- క. భీషణ ఖరదూషణ పరి  
శోషణ సురపోషణోగ్ర శోభనమతికిన్  
శేషాహిప భాషాధిప  
యోషాహిపరాశ్వకీర్తి యోగోన్నతికిన్ ! 18
- క. సింధుసుపుత్రీ కుచధర  
కంధర శుభవిగ్రహునకుఁ గమలజ సురరా  
ట్సింధుర ముఖ సింధురముఖ  
బంధుర జాతస్తవార్హ పదనివహునకున్ ! 19
- క. తక్షక కులశిక్షక చల  
పక్షకళాత్యరుణ హేమపటసంభృతికిన్  
దక్షాధ్వర శిక్షాకర  
రక్షాచరణప్రవీణ రాజద్గతికిన్ ! 20
- క. వక్రత్రయ చక్రకుచా  
వక్రతనూరూప వై భవదచాగునకున్  
జక్రాహత శక్రాహిత  
చక్ర మహాపక్రమోపసంహారునకున్ ! 21
- క. భామాయుత కామాయిత  
కోమల సుందర శరీర గురుధామునకున్  
భీమరిపుస్తోమ పపు  
స్థేమ తమస్తోమునకును శ్రీరామునకున్ ! 22

- వ. అంకితంబుగా రచియింపబూనిన హంసవింశతి యను మహాప్రబంధంబు  
నకుఁ గథాక్రమం బెట్టిదనిన. 23

### కథా ప్రారంభము

- సీ. నానాగమస్ఫూర్తిఁబూని హంసాశ్వ స  
న్మహిమంబుఁగను ధరామరులు హరులు  
తేజోమదంబుల దిక్కుంభినీశుల  
నురుమాదనోపు భూవరులుఁ గరులు  
మణిచక్రములు భూరిగుణకోటి కేతువు  
ఁలరఁగా నొప్పు వై శ్యులు రథములుఁ  
బరజీవ జీవనోద్ధరణ ధర్మఖ్యాతి  
విలసిల్లు శూద్రులు వీరభటులు

- తే. విమల సుమనఃప్రమోదరాగములఁ దనరి  
పల్లవప్రాప్తిచే మించు ప్రౌఢ వార  
వనిత లారామములు గల్గి వినుతికెక్కు-  
భూమిరత్నంబు నై షధ పురవరంబు. 24

- క. కలిత మహాబల సభ్యో  
జ్వల విక్రమ నిహత విమత సాలోద్ర యశోఽ  
నలరాజభరిత మప్పుర  
తిలకము సమమనఁగవచ్చుఁ దేజోపతికిన్. 25

- క. ఆ పురము ధరాలలనా  
నూపురమై రత్నసౌధ నూతన రుచికిన్  
దాపురమై యభ్రంకష  
గోపురమై పొగడ నెగడుఁ గుంభినిలోనన్. 26

- వ. మఱియు నప్పట్టణంబు దివ్యసాలోచ్ఛయ కలితంబు గావున నాకలోకం  
బును, మహాశుద్ధాంతరంగంబుగావున యోగిజనంబును, నీల గవాక్షప్రబ

లంబుగావునఁ గిష్కింధానగరంబును, గుంధీనన రథసంబుగావున రసా  
తలంబును, గంధర్వప్రచురంబుగావున దేవలోకంబును, గురు కపి యశ  
ద్విజరాజ భాసమానంబుగావున గ్రహమండలంబును ననుకరించి మత్స్య  
కూర్మాది మహిమంబులు వహించి కమలాంకృతంబులై శ్రీమహావిష్ణు  
వుం బురుడించు సరోవరంబులు గలిగి యొప్పు నెప్పుడు. 27

ఉ. ఆ పురమేలు మేలు భళి యంచు నుతీంప జనుల్ నవద్దయ  
ద్వీపవసుంధరాస్థలి నుదీర్ణ జయాంకలిపు త్లిఖించి, బా  
హుపటుశక్తి నిల్పిన మహారజతమ్మతు లొల్కు కంబముచే  
ప్రాపిత శౌర్యలేఖలయి ధానిలగా నలనాముడున్నతిన్. 28

తే॥ ప్రబలరాజాధిరాజ వీరప్రతాప  
రాజ పరమేశ్వరాష్టది గ్రాజకుల మ  
నోభయంకర బిరుదై కవై భవా య  
టంచు మాగధు లెంచంగ మించు నతఁడు. 29

వ॥ ఇట్లు మహిశాసనంబుసేయుచు నొక్కనాఁడు. 30

ఉ. ఆ తరణిప్రభుండు గొలువై చెలువై బలవై రిభోగసం  
ప్రీతి దలిర్పఁగా నృపవరేణ్యులు మాన్యు లగణ్యపుణ్యస  
మాతు లమాత్యు లార్కు లధికారులు వీరులు చారు లష్టది  
గ్జాత విచిత్రవస్తువులు గానుక దెచ్చినవారు గొల్పోగన్. 31

క. ఉన్నయెడ నాల్గువేదము  
లెన్నఁగఁదగు శాస్త్రచయము లితిహాసాదుల్  
పన్నుగఁదెలిసిన ప్రత్యు  
త్పన్నమతి యనెడు పురోహితద్విజుఁ డెలమిన్ 32

ఉ. వచ్చి ఫలోపవీతములు “స్వస్తిచ తేఽస్తితి”నూ క్తి మున్నుగా  
నిచ్చిన నాదరించి వసియింపఁగఁజేసి నృపాలుఁడెంతయున్  
ముచ్చటయున్ బ్రసంగములు మున్నటిరాజుల చర్యలున్ గథల్  
చెచ్చెర నానతిమ్మనినఁ జిత్తము రంజిం నాతఁడ త్తజిన్ 33

ఉ. చెప్పఁదొడంగఁ దేనియలు చిల్కఁగ ద్రాక్షలు రాలఁ గప్రపుం  
దిప్పలు చిమ్మిరేగఁ గడుఁదీయని యితురస ప్రపూరముల్

చిప్పిలి పర్వఁగా నమృతశీకరముల్ వడిఁగ్రుమ్మరింప న  
ప్పప్ప యిదొర యంచు జనులందఱు నొదల లూచి మెచ్చఁగన్.

తే. చెప్పచుండఁగ భామల చిత్తవృత్తి  
తెలియ బ్రహ్మకునైనను గొలఁదిగాదు,  
ధాత్రిఁ జిత్రవిచిత్రంబు దలఁచిచూడ  
దాని నెఱిఁగింపు బ్రాహ్మణోత్తమ మృగాంక !

వ. అని యడిగిన నతనికిఁ బురోహితుండిట్లనియె.

క. మంకులు మాయోపాయలు  
బొంకుల పుట్ట లతిపాపపుం జగజంతల్  
జంకెనలుసేయు యువతులు  
శంకరుఁడున్ దగఁడు వారి చర్యలు దెలియన్

తే. అయిన నొక కథ కలదు రాజాగ్రగణ్య!  
తొల్లి పరమేశ్వరుండు సంతోషమొదవఁ  
బార్వతీదేవి కెఱిఁగించె బాగుమీఱ  
నది యెఱింగింతు వినుము నీ వపధరించి.

వ. అని యిట్లనియె.

సీ. మంజుల మాణిక్య పుంజ రంజిత ఘన  
ప్రాకార చుంబితాభస్థలంబు  
చంద్రకాంతోపల సౌధ పాండుర కళా  
మేడిత ప్రాలేయ ఘృణికరంబు  
రత్నకుడ్యావళి రమ్యాంశు సందోహ  
జహశీకృతార్క ప్రభాచయంబు  
గంభీర పరిఘాసితాంభశ్చటా తమో  
లోకీకృతాధర లోకవితతి

తే. యామికాహతిజాత దిశాధిస్తాధ  
పుర భయంకర భేరికా భూరి దంధ

ఐం ధణధణ ధ్వని ప్రతినాదదాయ  
గోపురంబొప్పు నుజ్జయిసిపురంబు.

40

క. ఆ పుటభేదనమునకు ది  
శాపుట భేదన కఠోర సంగర జయ భే  
రీపటల ధణంధణుఁ డొక  
భూపాలుఁడు గలఁడు చిత్రభోగుండనఁగన్.

41

సీ. వెలయ హరిశ్చంద్రవిధమున, నలుని వీఁ  
కను, బురుకుత్సు చాడ్చునం, బురూర  
పునిలీల, సగరులాగునఁ, గా ర్తవీర్యమ  
ర్యాదను, గయుక్రియ, నంబరీష  
మతమున, శశిబిందుమహిమ, నంగునిరేవఁ,  
బృథునిమాడ్కి, మరు తృప్తి, భరతు  
నీతి, సుహృత్తునిభాతి, భార్గవుబలె,  
రాముపోలిక, భగీరథునిపౌలుపు

తే. న, శిబిసంగతి, మాంధాతనయమునను, య  
యాతికరణి దిలీపుని యట్ల, రంతి  
రీతి, నా చక్రవాళపరీత భూత  
ధాత్రిఁ బాలించు సవిభుండు తద్విభుండు.

42

తే. ఆతఁ డంతిపురంబులో హావభావ  
విభ్రమ విలాసవైఖరుల్ విస్తరిల్లు  
మరుని సామ్రాజ్య లక్ష్మల హరువుఁజెందు  
చెలులు గొలువంగఁ గొలువుండెఁ జెలువుమీఱ.

43

వ. ఉన్న సమయంబున.

44

సీ. పొడవైన జిలుగుఁగెంజడల కీల్గంటును  
నిండారెడు విభూతిపెండెకట్లు  
వీనులఁ బటికంపు వింత కామాక్షులు  
కనుబొమల్ సందునఁ గావిబొట్టు

కుచములపైఁ గావి కుబులసంబు గళమున  
 నలరారు రుద్రాక్ష హారతతులు  
 చే నాగబెత్తంబు చిన్ని కృష్ణాజిన  
 మక్షిగోళంబుల సంజనంబు

తే. కావి వస్త్రంబు పావాలు కక్షపాల  
 తామ్రకటకంబు సింగినాదంబు క్రోవి  
 పొందు సిద్ధక్రియలు చిదానందభూతి  
 యొనరఁ దాలించి యొక మహాయోగురాలు.

తే. చెట్టుడిగి వచ్చినట్టులఁ జెంతనిలువఁ  
 జూచి లేచి నృపుండు సంస్తుతుల మ్రొక్కి  
 పీఠ వేయించి కూర్చుండఁబెట్టి తా ను  
 భాసనాసీనుఁడై యున్న యవసరమున.

సీ. శ్రీరస్తు శుభమస్తు ధీరస్తు విజయోఽస్తు  
 పుత్రరంజనమస్తు పుణ్యమస్తు  
 ధనమస్తు ధాన్యమస్త్యనవద్యనుభమస్తు  
 చిరతర సంకల్ప సిద్ధిరస్తు  
 సత్యమస్తు మహోఽస్తు శౌర్యమస్తు యశోఽస్తు  
 స్వస్త్వస్తు సుగుణోఽస్తు శక్తిరస్తు  
 సామ్రాజ్యమస్తు శాశ్వత ధర్మఫలమస్తు  
 వృద్ధిరస్తు మహాప్రసిద్ధిరస్తు

తే. జ్ఞానమస్తు శ్రియఃపతిధ్యానమస్తు  
 గురుచరణభక్తిరస్తు సత్కుశలమస్తు  
 శాంతిరస్తు నిరంతరైశ్వర్యమస్తు  
 భాగ్యమస్తు మహాసార్వభౌమ ! నీకు.

క. అని దీవిం చక్షత పు  
 ష్పనిచయము విభూతిపండ్లు ఫలములు దివ్యాం

జనములు సిద్ధక్రియలును  
దనరంగ శివసత్తి భూమిధవున కొసంగెన్.

49

వ. ఇట్టొసంగిన వినయంబున లేచి కైకొని స్నానగ్రంథిగిన సంతోషించి మనో  
రంజనార్థంబు ధర్మార్థ కామ మోక్షంబులు రాజ్యలక్షణంబులుఁ బురాణేతి  
హాసంబులుఁ గొన్ని లోకాభిరామంబులు ననాగతవర్తనంబులు గుడితాగు  
చితకథా స్వారస్యంబులుఁ బెరిపిన విని మహాత్మురాలా! నీవు విగని కనని  
కార్యంబులు ముల్లోకంబుల నెవ్వయు లేచైన నొక్కటి యడిగెద నానతి  
మ్మని యిట్లనియె.

49

క. ఏ యే భూములఁ జూచితి  
వేయే రాజ్యములఁ గలరు ? శృంగార కళా  
ప్రాయలగు రూపరేఖా  
శ్రీయుతిగల కన్నె లనిన శివసత్తి యనెన్.

50

మ. మది రంజిల్లఁగఁ జెప్పెదన్ వినుము ప్రేమన్ సన్నిహితుడ సం  
పదచేతన్ గరజంభలంబుగతిఁ గన్పట్టున్ భరాభీక ! యీ  
యుదయాస్తాచల సేతు శీతనగ మధ్యోద్యుక్తరాచ క మిం  
పొదవన్ దేశములందు నుండుదురు విద్యుచ్ఛక్తికాభాంగనల్.

51

ఉ. డెబ్బదితెండు పాళెముల తీవిఁ దనర్చు సుమన్త దుర్గముల్  
జొబ్బిలుకల్మిఁ బట్టుములుఁ జొక్కపుఁజేరులఁ జాతకంబు హా  
ద్రొప్పెడులీలఁ జాల్తిరుపతుల్ గనుగొంటిని నుండు కందులన్  
సిబ్బెపు నిబ్బరంపుదిగిఁ జిక్కని చక్కని గుబ్బ గుబ్బెతల్.

52

క. వెలనాడు వేగినాడును  
బులుగులనా డ్చాకనాడు పొత్తపినాడున్  
గల ములికినాడు రేనా  
డలయక కనుగొంటి నచటి యబలలఁ గంటిన్.

53

సీ. లాట కర్ణాట మరాట వధూటులఁ  
బాండ్య పౌండ్ర విదర్భ పద్మముఖుల



బంగాళ వంగ కళింగ లతాంగులఁ

గుకురు కేరళ కురు కోకకుచల

మళయాళ నేసాళ మాళవ యువతుల

మత్స్య వత్స కర్నాట మానపతులఁ

గోస లాంధ్ర వరాట కుంతల శ్రీలను

బాంచాల బర్బర భామినులను

తే. ద్రవిళ గాంధార కాశ్మీర ధరణీసతుల  
మగధ కొంకణ పెంకణ మానినులను  
మఱియుఁ దక్కిన ధారుణీమండలములఁ  
దనరు చెలువలఁ జూచితి ధరణీనాథ !

54

తే. రాజ వశ్యాషధాకృతుల్ రమ్యతర ర  
తిస్వరూపలు మోహన దివ్యమూర్తు  
లతులతర కామమంత్ర దేవతలు వీర  
లనఁగ నుందురు సుందరు లచట నచట.

55

### సాతానిసతి హేమావతి

ఉ. ఈ నవఖండమండిత మహీస్థలి నెల్లఁ గనంగ దేవ ! నే  
నీ నగరీలలామమున నెంతయు రేఖఁ జెలంగు మన్మథా  
ధీన సుమోహనాకృతి రతిన్నగు మిన్నగు సౌరుగల్గు సా  
తాని బిసప్రసూనదళ ధాళధళీ తరళాక్షిఁ జూచితిన్.

56

తే. దాని ప్రియనాయకుఁడు విష్ణుదాసుఁ డనెడు  
పేరు గలవాఁడు కలవాఁడు పెద్దవాఁడు  
హేమవతి యనఁదనరు నయ్యింతిఁ బొగడఁ  
దరమె : బ్రహ్మకునై న శంకరునకై న.

57

ఉ. ఆ మధురాధరాధర కచాళికనద్దన నై గనిగ్యమా  
యా మృదులోరు సారరుచిరాంబురుహాక్షుల ధాళధళ్య మా

యా మెఱుఁగారుఁబోడి జిగియబ్బెడి గుబ్బల చాకచక్కిమా  
యేమని చెప్పవచ్చు జగతీశ్వర ! శాశ్వతరూప సంపదల్

55

క. దాని జిగి దాని కులుకును  
దాని తనుద్యుతుల సొంపు దాని విభంబున్  
దాని వగ దాని యందము  
మానవవర ! మరుఁడుగన్న మగ్గుడు గాఁపే !

56

క. వగలొలుకు ధాగధగ్యపు  
జిగి గుల్కెడు నుబ్బుగబ్బి సిబ్బెపు గుబ్బల్  
నిగనిగలు గులుకు కొప్పును  
సొగసుం దెలికనులు దాని సొమ్మై పరఁగెన్.

60

ఉ. విండ్లకు మేల్తరంబు ఘనవేణి కనుబొమవోయి జంగరుం  
గిండ్లకు మేటిసాటి తులకించు చనుంగవ లెతతమ్మిఘాఁ  
దూండ్లకు మిన్నయన్న జిగిఁదొల్కెడు చేతులు లోకమందుఁ బూఁ  
బోండ్లను గానమో వినమొ పోలరు తత్సతి కాలిగోటికిన్.

61

సీ. కబరీభరమునకుఁ గందంబు సెల్లు ను  
త్పలమాలికలు నేతములకుఁ జెల్లుఁ  
గర్జంబులకును మంగళమహాశ్రీ సెల్లు  
గాత్రంబునకుఁ జంపకంబు జెల్లు  
మధురవాగ్మ్యతికి మత్తకోకిల సెల్లుఁ  
జనుగుబ్బ కవకు మంజరియుఁ జెల్లు  
బిరుదై న పిఱుఁదుకుఁ బృథ్వివృత్తము చెల్లు  
మధ్యంబునకుఁ దనుమధ్య చెల్లుఁ

తే. బాదముల కంబుజము చెల్లుఁ బరఁగు నడకుఁ  
దసరు మతేభవిక్రీడితంబు సెల్లుఁ  
గృతుల వర్ణింపఁదగు తదాకృతులె కృతులు  
వాంఛచే దానిఁబొందినవాఁడె సుకృతి.

62

తే. చండ దోర్దండ మండిత మండలాగ్ర  
ఖండితోద్దండ రిపుకాండ భండనమునఁ  
బండితుండగు రాజవేదండమునకుఁ  
గాక, యొకపాటివాని కాకన్నె తగునె ? 63

ఉ. సౌరభమొందు కాంచనపు జంత్రపుబుత్రిక వాగ్విలాసము  
ల్వారక నేర్చు రత్నపు సలాక తిరంబగు రూపుఁజెందు తొ  
ల్కారుమెఱుంగు జీవకళఁగాంచిన చిత్తరుబొమ్మ యానశ్శం  
గారిణియౌ సుధాసరసిఁగా నుతి సేయఁగవచ్చు నెచ్చెలిన్. 64

క. అని సిద్ధురాలు సెప్పినఁ  
బొనపొనగా భ్రమలు చెందఁ బులకలు వొడమెన్  
మనసిజ శిఖి యెనసినచోఁ  
గనఁబడు ధూమాంకురములగతి నృపుమేనన్. 65

క. అంతట సిద్ధాంగన యా  
ద్యంతంబును జెప్పి తన మహాశ్రమ మహికిన్  
సంతోషంబునఁ జనె భూ  
కాంతుఁడు హేమవతిమీఁది కాంక్ష జనింపన్! 66

మ. కరుణాదృష్టులు నాగవాసముల సోఁకంజూచి వేడ్క న్మనో  
హరముల్ కోకలు రూకలున్ మణులు హారాలంకృతిస్తోమముల్  
సరసత్వంబున నిచ్చి పంచి కొలువున్ జాలించి తాఁబోయె భూ  
ప రతీశుండు మనంబు హేమవతిపై బాళిన్ దువాళింపఁగన్. 67

క. మిన్నందు సౌధవీధి స  
మున్నతమగు మేలుమచ్చు లొప్పెడు చోటన్  
మిన్నగు చిత్తరువులచేఁ  
బన్నుగఁదగు నొక రహస్యభవనము పజ్జన్. 68

చ. అకలుష దివ్యరత్నమయమౌ నొక కేళిగృహంబులోపలం  
జికిలి కిరీటిపచ్చల రచించిన చిల్కలకోళ్ళ నందమా

సకినెల పట్టెమంచమునఁ జాయనఖాసు తివాసిపైఁ దురం  
గిక మొకమాలు లేపున నొగిన్ శయనించి మనోభవవ్యథన్. 69

క. ప్రీతిని హేమావతిపై  
నాతీరున మనసునిలిపి యతివిరహార్తిన్  
జేతోజాత ధనుర్భవ  
శాత శరవ్రాతసార చకితాత్మకుడై 70

క. ఉలుకున్ వెన్నెలవేడిమి  
కలుకున్ శుక పిక మిళింద హంసార్భటికిన్  
బెళుకున్ మలయానిలునకు  
జెళుకున్ బూఁబాన్పునందుఁ జిరవిరహార్తిన్. 71

ఉ. చెక్కిటఁ జేయిఁజేర్చుకొని చింతిలు నుస్సురటంచుఁ జూపులన్  
వెక్కసమంది లేమ సరవిన్ బొడగట్టినయట్టు లుండఁగా  
నక్కునఁ జేర్పఁబోవు భ్రమమంది వెసన్ దలయూఁచు నంతలోఁ  
బక్కున నవ్వు నింతిపయిబాళి నృపాలకమౌళి భిన్నతన్. 72

వ. మఱియు నారాజు విరహంబు తాపాతిశయకరంబు గావున నిదాఘంబును,  
విరళీకృతాశ్వాసంబుగావున సతృప్తబంధంబును, విచ్ఛిన్నా లంకారంబుగావున  
యవన వివాహంబును, నిమీలితతారకంబు గావున సహర్ముఖంబును, విప్ర  
లాప ముఖరంబుగావున సాయంకాలంబును ననుకరించె నప్పుడు. 73

క. అటువలె నృప నిటలాక్షుడు  
పటుతర విరహంబుఁజెంది బాధవడంగా  
నటనమున హేల యనియెడు  
కుటిలాలక వచ్చెఁ దెలివిఁగొనఁజేయుటకున్! 74

శా. పన్నీట స్నయనంబు లొత్తెఁ దనువున్ బాటిరపంకంబుతోఁ  
జెన్నారన్ బదనిచ్చె గీరి సిగవేసెన్ దాయెతుల్ సుట్టె జీ

నొన్నాపట్టె రుమాలుగట్టె జరతాచుట్టంచు డాల్మించు మే  
 త్మిన్నా సన్నపు దుప్పటంబుఁ దగ హాళిన్ గప్పె సొంపారఁగన్. 75

వ. ఇ ట్లుపచారంబులఁ గొంతతాపంబు శాంతం బొనరించి, స్పృహలునకు హేల  
 యిట్లనియె. 76

ఉ. స్వామి! పరాకు, నీమదికి సన్ముతియౌ పని యేమి చెప్పుమా!  
 ప్రేమ దలిర్ప నేర్పు దలఁపింప నదెంతటి కార్యమైన నే  
 నే మఱి తీర్చి, నీకుఁగల నెంజిలిఁ బాపెదఁ జూడుమన్న నా  
 శ్రీమహాసీయవై భవుఁడు శీతకరాస్యకు హేల కిట్లనున్. 77

తే. సిద్ధురాలు హేమావతీ సితకరాస్య  
 వలపు రేఖాతిశయ వై భవమును దెలుప  
 వినఁగ నగు మోహముననై న వెతను చూచు  
 కరుణ ననుజేర్చి యమ్మచ్చెకంటిఁగూర్చి. 78

క. అని చీనీ చీనాంబర  
 ఘన మణిహారములు మేలు కాలగ్గడియంబుల్  
 గొనబున్ మెఱుఁగుంగరఘ్నలు  
 చనవమరఁగ నిచ్చి పనుప సముచితరీతిన్. 79

ఉ. పూని ముదంబు లుప్పతిల భూపరముఖ్యునిచేత వీడిక్రొ  
 లై నవరత్నకీలిత మహారజతోన్నత దివ్య దీధితి  
 శ్రీనిధు లెల్లదిక్కుల దిసించుచు మించిన విష్ణుదాసు న  
 న్మానిత గేహాసీమకు సుమాశముతోఁజనె హేల హేలలన్. 80

సీ. కస్తూరిపీఠలుఁ గవురంపు లప్పలు  
 నిండిన గృహములు నెరయ దాఁటి  
 కుంకుమాగరుఖండ సంకుమదంబులు  
 గలుగు బిడారులు గడచిపోయి

గౌళముల్ పచ్చాకు కచ్చారములు చాల  
నించిన కొట్టడి ల్మించి యేగి  
పునుగు చట్టంబులు బుక్కారజంబులు  
పొంకమా మళిగల పొంతఁదరలి

తే. చూచె నొక దివ్యరత్న నిస్తుల గృహంబు  
నందు హేమావతీ కన్య నలరు ధన్య  
వఱలు సొంపుల టెంకి జవాది వంకి  
జాతి రతిలీల నా రాజదూతి హేల.

81

వ. ఇట్లు తన్మఁజేర వచ్చిన రాజదూతిం గనుంగొని మహారాజు మన్ననల  
మనియెడు పడంతుక యని రత్నంపు గడ్డియపై వసియింపఁజేసి స్నాన  
తం బడిగిన నబ్బాలకు హేల యిట్లనియె.

82

క. నీ చాతుర్యము నీవా  
చా చిత్ర పటుత్వరూప సంపద లెపుడు  
నీ చుట్టంబులు సెప్పఁగఁ  
జూచెదనని వచ్చినాను సుదతీ నిన్ను.

83

ఉ. చక్కనివారిలో మిగులఁ జక్కని దానవటంచు వేడ్కతోఁ  
జొక్కుచుఁజెప్పి రందులకుఁ జూచినయందుకు నా మనోరథం  
బక్కడ సిద్ధమయ్యె ఫలమబ్బెను హా యిటులుండ వద్దె ? యో  
చక్కెరబొమ్మ ! యలచు సరస ప్రతిభాషల నిచ్చగింపుచు.

84

సీ. దీన చకోరాళి తృష్ణఁ దీర్చుఁ గదమ్మ  
భామ ! నీ వదన చంద్రామృతమ్ము  
బీద బహ్నిముల నాదరించుఁ గదమ్మ  
మెలఁత ! నీ వేణికా మేఘపంక్తి

ఘనదర్శిత్ర పికాళిఁ దనియఁ జేయుఁ గదమ్మ  
 చెలియ ! నీ వాతెఱ చివురుడఁబు  
 బడుగు జక్కవల నింపడరఁ బ్రోచుఁగదమ్మ  
 ముగుద ! నీ చనుఁ దమ్మి మొగ్గతోయి

తే. పేద కీర సందోహము నేదునమ్మ  
 నీ వచోబృంద మకరంద నిర్మలంబు  
 లిట్టి పస మిసి జిగి బిగి యీ విధంబు  
 ప్రణుతి సేయంగఁ దరమె యా బ్రహ్మకైన, 85

క. ఇదిగాక యతమామల  
 ముద మొదవఁగ బంధు సంఘముల దాసీ దా  
 స దళంబుల బహువిశ్వా  
 స దయల నీరీతి మనుచు సతులన్ గానన్. 86

వ. అని యితైఱంగున. 87

ఆ. దాని యతతోడఁ దగ మామతో బంధు  
 దాస జనముతోడఁ దగిన మైత్రిఁ  
 గూడి యాడుచుండి కొన్ని దినంబులు  
 చన్న పిదప నొంటి నున్న వేళ. 88

ఉ. ఒక్క సుధాంశు రత్నరుచిరోన్నత వేదిక మీద నిద్దఱున్  
 మక్కువ మీఱనుండి యనుమానముతో నొక కొంత కొంకికొం  
 చక్కట ! నీ కొకందులకు నచ్చిక లేక మెలంగ విష్ణుదా  
 సెక్కడి భర్తఁగాఁగ సృజియించె నజుండని హేల నవ్వచున్. 89

క. ఈ రూప మీ పటుత్వం  
 బీ రేఖా వై భవంబు లీ నెఱ ప్రాయం

బీ రసికత నీకును మఱి

మా రాజున కగును నితర మనుజుల కగునే !

90

సీ. కలికి ! నీ సిబ్బెంపు గబ్బి గుబ్బలు వాని  
గడుసు చేతులఁబట్టి కలఁచఁ దగునె ?

కాంతరో ! నీతావి కావిమోవిటు వాని

కొక్కి దంతంబుల నొక్కఁ దగునె ?

చెలువ ! నీ జిగి గోముగల మోము మఱి వాని

తొట్టినోరున ముద్దు వెట్టఁ దగునె ?

సుదతి ! నీ కనకంపు సొంపు దేహము వాని

కలకు మేనునఁ జేర్చి కలయఁ దగునె ?

తే. కులుకు శృంగార రసములు చిలుకఁ గీలు  
బొమ్మవలె నీటు గల్గదానవమ్మ ! నీవు  
మర్కటము వంటివాఁడు నీ మగఁడు చూడ  
వానితోఁ గూడి రతికేళిఁ బూనుటెట్లు ?

91

క. నీవంటి రూపవతికిని  
నీవంటి ప్రియుండు గలుగ నిర్మింప కయో !  
యీ విధిని దగులు చేసిన  
యా విధి నిటుదూర నింక నగు ఫలమేమీ ?

92

తే. అయిన మగఁడెంత నీటుకాఁడైన నేమి !  
ప్రాణపదమైన చౌశీతి బంధ గతుల  
నింపు సొంపును జూచి చొక్కింప నగునె ?  
రతికిఁ జొచ్చిన తఱి మానవతుల కెపుడు.

93

ఉ. కేరఁగరాదు, నవ్వి గిలిగింతలు వెట్టఁగరాదు చెక్కులఁ  
జీరఁగరాదు, గుబ్బలు ఖచిక్కునఁ గ్రుమ్మగఁరాదు కేళిలో



మీఱగరాదు, పైకొని రమింపగరాదు, గళారవంబు లిం  
పారగ సల్పరాదు మదిరాక్షులు భర్తలఁ గూడు వేళలఁ.

94

వ. అదియునుం గాక.

95

క. పదివేల మదను తొక్కట  
నుదయించిన లీల మెలయు సురుగుణుఁడు నుమీ !  
మదిరాక్షి ! చిత్రభోగుఁడు  
మదిఁ గోరెను నీదు భాగ్య మహి మెట్టిదియో !

96

సీ. కువలయానందంబుఁగూర్చి యేలు ఘనుండు  
విబుధులఁ బ్రోచు సద్వితరణుండు  
సర్వజ్ఞ మౌళి భూషణమైన ధన్యుండు  
లలిత విభ్రమ రూప లక్షణుండు  
సరవి కళల్ నించు శ్యామాభిరాముండు  
వలలెడు సన్మార్గ వర్తనుండు  
విష్ణుపదార్పిత విహిత శుభకరుండు  
వితత తమోహరి వినుతశీలుఁ

తే. డమ్మహారాజచంద్రుఁ డాయన నిజాంత  
రంగమంతయు నినుఁజేర్చి రమణతోడ  
నేలఁ గలఁ డమ్మ ! నీ పుణ్యమెసఁగె నమ్మ !  
తమిని నీడేర్పవమ్మ ! కుందనపు బొమ్మ !

97

వ. అనిన విని సంభ్రమ భయ విస్మయ లజ్జాహాస కాండలు మసలబునల  
దెనంగొన నమ్రముఖియై హేమావతి రాజదూతి కిట్టనియె.

98

ఉ. అమ్మక చెల్ల ! యిట్టి పలుకాడుదురే ? మఱి యత్తమానుబు...  
గ్రమ్మి తలారులై మెలఁగఁగా మగఁడుకా బులిరీతిఁ దెంపుగా

బమ్మెర రొప్పుచుండఁగను బాంధవు లెల్లను గాంచియుండఁగాఁ  
గొమ్మరొ ! యిట్టికార్య మొనఁగూడునె ? కూడిన హాని చెందదే ? 99

తే. అనిన హేమావతికి నిట్లు లనియె హేల  
రేపటికి నేటి ప్రాయంపుచేపు గలదె ?  
మోహ మెక్కినఁ జక్కని ముద్దుజాణ  
యొకని బిగికొఁగిటను జేర్చి యుండవలయు. 100

క. ఎక్కడి మగఁ డెక్కడ సఖు  
లెక్కడి నీ య త్తమామ లెక్కడి చుట్టా  
లిక్కొలది దొడ్డ కొంచెము  
లెక్కింపకు మరుని హావళి బడువేళ. 101

సీ. కోట గోడలనైన మీటుగా నెగఁబ్రాతి  
దాట నేరని దేటి తలిరుఁబోడి  
ఘుమఘుమార్భటి తోడ ఘోషించు నదులైన  
నీది పోవని దేటి యెమ్మెలాడి,  
తనమీది తప్పు నొక్కనిమీద నిజముగాఁ  
బెట్టనేరని దేటి బిసరుహాక్షి  
ధవుడైనఁ దనజాడ తగదని పట్టిన  
సెర్పహింపని దేటి నీటుకత్తె,

తే. తలవరులు గన్నచో లేని తాల్మీఁబూవి  
బొంకు తథ్యంబు తథ్యంబు బొంకుగాఁగ  
నెంచి యుపనాథు తోడఁ గ్రీడించి మించి  
చక్కటికిఁ దేని దది యేటి సరసురాలు. 102

వ. అని మఱియు బోధింప నంగంబు పులకాంకురానుషంగంబుగా నిజాంత  
రంగంబునం బొడము వ్రీడాభరం బుడిపికొని దరస్మితానత ముఖాంబుజ

యై యెట్టకేలకుఁ జెవి యొగ్గిన నగ్గజరాజగామినిఁ బాసి తనరాజ  
కెదురు చూచుచున్న రాజసన్నిధికిం జని తాఁబోయి వచ్చిన కార్యంబెఱి  
గించె నంతట దైవ యోగంబున విష్ణుదాసునకు దూర ప్రయాణంబు  
సంభవించె నంత.

103

## విష్ణుదాసుని విదేశ ప్రయాణ సన్నాహము.

తే. పయనమున కైనయవి యమర్పంగ నపుడు  
పరిచరుల కానతిచ్చినఁ బటకుటిర  
పాత్ర సామగ్రి మొదలైన బరువులెల్ల  
శకట వామ్యశ్వ వృషమహోష్ఠముల కెత్తి.

104

వ. మఱియుం గలమాన్పంబులుం, గల వంటకంబులుఁ బొంగలి పులియ  
గిరంబు దధ్యోదనంబు, నానవాలు, జున్నులు, మీఁగడ పెరుగులు, నవనీ  
తంపు ఘటికలు, నొలుపుఁ బప్పు, నప్పడంబులు, పలుగులు, పడియం  
బులుఁ, పెరుగు పడియంబులు, మిరియంపుఁబొడి, మెంతి కూటుప, సంబా  
రంబుఁ, జిఁతపండులు, బజ్జు, లుసిరికలుఁ, బచ్చి జ్ఞూరుఁబిం, ధూరుఁ  
గాయలు, మామిడి తొక్కులు, నివి మొదలుగాఁగల పరికరంబులును,  
మఱియు పడపప్పు, బేడలు వేపుళ్లు, ననుఁప గుగ్గిళ్లు, బొరుగులుఁ,  
బొడులుఁ, బాకపుఁ జలిమిడి, కాయమ్ములుం, జిమ్మిరుంజలు, నటుసులు,  
మూఁగలు, లాజలు, బేలాలుఁ, జిటి కాలుకులు, సుపులు నానబియ్యం  
బులుఁ బేలపిండిఁ, బ్రేలసత్తు, దోసగింజలు, వెల్లగిసెలు, గోఁగులు,  
గరింగరుము, లపిళ్లు, సెనగపప్పు, బొరుగుపప్పు, సొకపప్పు, జీడిపప్పు,  
బాదంగి పలుకులుఁ, గొబ్బెర, గసగసాలు, ఖర్జూరములు, ద్రాక్ష, లాడి  
యైన ఫలహారంబులను, మఱియు నుండ్రంబులు, మండెఁగలుఁ, గుడు  
ములు, దోసె, లరిసెలు, రొట్టెలు, నిప్ప, ట్లప్పంబు, లతిరసంబులు, సుడియ,  
లమృతకలశమ్ములు, సోగులుఁ, జక్కెర బుడగలుఁ, గరిజులుఁ, వారివి  
శంగాయలుఁ, దేమనంబును, బాలకాయలుఁ, జక్కిలమ్ములు, మినుఁప  
చక్కిలమ్ములు, మినుప పోకలు, మనోహరంబులు, గారెలు, బూరెలు,

మోరుండ, లంగ రొల్లెలు, మణుగుఁ బువ్వులుం, బేజీలు, నీరుక త్తిగెలు.  
 మడతలుఁ, బప్పు బూరెలు, సజ్జబూరెలు, వడ, చామవడ, తొబ్బెట్లు.  
 సారసత్తులు, సేవలుఁ, జిరిమిట్లు, సరడాలుఁ, బరిడ గవ్వలుఁ, జావట్లు,  
 నిడ్డెనలు, తేనె తొలలు, బొరుగులు, నేలకికాయలు, వెన్న మెఱుంగులు.  
 నిడికుడకలు, సడకుడకలు, ముత్తెఱుఁ జిప్పలుఁ, జంద్రకాంతలుఁ, గరి  
 జకాయలు, బెడదలు, లడ్వాలుఁ, గోడబట్ట, గూడు పరిగెలుఁ, డెలుపరి  
 గెలుఁ, బూరీలు, గూళ్ళాపిడ, లాదిగాఁ గల భక్ష్యంబులు, గూడలనెంచె,  
 జాతి సాతానులు గావళ్లంబూని వెంటనంటిరా, నప్పుడు. 105

తే. తనకు నిలువేల్పులౌ తల్లి దండ్రులకును  
 భక్తితో మ్రొక్కి తన ప్రాణపదము నైన  
 భార్యతోఁ దెల్పి యక్కునఁ బట్టి చేర్చ  
 నా వధూటియు నధిక దీనాస్య యగుచు. 106

ఉ. ఓ మగరాజ ! నీవుచన నొంటిగ నేనిట నుండ నేర్తునే ?  
 నా మదిఁ జూడఁగోరి యిటు నన్నలయించెద వంచు బాష్ప ధా  
 రా మిళితాక్షియై ఘనతరంబగు శోకముఁజెంద విష్టుదా  
 సా మధురోక్తి నూటడిలు మంచు ముదంబునఁ గుస్తరింపఁగన్ 107

సీ. నీ తావి కెమ్మోవి నిలుచుఁబో ! కంచీవా  
 ల్గంటుల మొనపంటి గంటి గుఱుతు  
 నీ వాలుఁ గన్నుల నెఱయఁబో ! నెల్లూరి  
 కొమ్మల కపురంపుఁ దమ్మరసము  
 నీ చెక్కుల రహించుఁబో ! చెన్నపట్నంపు  
 వారిజేక్షణల క్రొవ్వాడి గోరు  
 నీ యురస్థలి మించుఁబో ! యఖిలక్షమా  
 కోమలాంగుల కుచ కుంకుమంబు

తే. లింటనె మెలంగు వారల కీసుఖంబు  
 లేటులఁ జేకూర్చు ? ననిపల్కి పితముఁ జిక్కి

పోయి రమ్మని మోము మోమున ఘటించి  
చుంబన మొనర్చి పనిచె నయ్యంబుజాక్షి. 108

వ. అంత. 109

తే. మణి ఖచిత హేమ పంజర మధ్యమునఁ  
బ్రేమ నా బాల్యముగఁ దాను బెంచిసట్టి  
హంసరాజంబుఁ గదియంగ నరిగి, తనదు  
పయన మెఱిగించి యింటిలో భద్ర మనుచు. 110

కం. చెప్పంగఁ దగిన మాటలు  
సెప్పి మరాళంబు వనుపఁ జిత్తంబున సౌం  
పుష్పతిల నిల్లు వెలువడి  
యప్పగిడి విష్ణుదాసుఁ డరిగెడు వేళఁ. 111

తే. ఈడము వశంద బందర యింగిలీషు  
కళము మొదలైన పేటల గౌరలెల్ల  
సౌరభద్రవ్యములు బేరసార మాడఁ  
బిలువనంపిరి తమ తమ పేటలకును. 112

చ. అటువలె విష్ణుదాసుఁడు హితావళి గొల్వఁగఁ దోడిబేర మం  
దుటకుఁ జనంగ హేమవతి తోడనె శంబరవైరి శాత వి  
స్ఫుట చటుల్గ్ర పంకరుహసూన నవీన శరవ్రజంబు హృ  
త్పుటమున గాడనేయ నృపపుంగవుఁ జేరఁగఁగోరి యున్నెడఁ. 113

చ. విలసిత మోహవాహ పరివేదన పొమ్మని యెత్తు పెట్టఁగా  
వలపుల వింటివాఁడు నెఱవాదితనంబునఁ ద్రోవఁజూపఁగా  
నలమిన భీతి లజ్జ వలదం చరికట్టఁగ నింతి నంతలో  
జుజుహుతుండు గ్రుంకె నల చానవెతల్ కనలేని కైవడిఁ. 114

వ. అయ్యవసరంబున.

115

తే. తరణి తురగ ఖరోద్ధూత చరమ శైల  
గైరికస్థల పాంసువు ల్గప్పె ననంగ  
బశ్చిమంబునఁ గుంకుమ పంకమటుల  
సాంధ్యరాగంబు మించె నిస్తంద్ర మగుచు.

116

ఉ. కాల కలాదమౌళి దినకాంతి హసంతికలోన యామినీ  
బాలకు సొమ్ము సేయుటకు భాస్కరుడన్ కనకంబుఁ గ్రాచి క  
ల్లోలవతీ వరాంతరములో నిడఁ దోచిన ధూమమన్ తమో  
జాలము పర్వె, నా రవల చాడ్చునఁ దారలు వొల్చె నెంతయున్.

117

### మొదటిరాత్రి

సాతాని భామిని తేనికడకుఁ బయన మగుట.

హంస వారించి బుద్ధిసెప్పుట.

కం. అప్పుడు హేమవతి తమి  
ముప్పురిఁ గొనఁ జిత్రభోగ భూపాలునితో  
నప్పుష్పబాణు కదనము  
చొప్పడ నొనరించు వాంఛ చొరఁ దమకమునన్.

118

చ. పరఁగెడు రస్తు కొట్టడులు భద్రముగా నొగి బీగముద్రలున్  
గరిమ నొనర్చి తొత్తులకు గ్రాస మొసంగి నికాయ కృత్యముల్  
దరలిచి యత్తమామల పదంబుల నొత్తుచు నిద్రపుచ్చి మై  
మెఱపుగ శీతలాంబువుల మిన్నగ మజ్జనమాడి వేడుకన్.

119

సీ. మెఱుఁగుఁ గుచ్చెలమీఁద జరతారు పనిమీఱు

చెంగావి రంగారు చీరఁగట్టి

గుజరాతి జిగిసిస్తు గోట్లదాఁపిన చాలు  
 రహిమించు పైఠిణీ రవికఁ దొడిగి  
 ఘుమ్ముఘుమ్ముని తావి గ్రమ్ము చొకాటంపుఁ  
 గలపంబు సొగసుగాఁ గలయ నలఁది  
 తళుకు తళుకనఁ గాంతి చిలుకఁ గుల్కెడు జాతి  
 మణి భూషణంబులు మమతఁ దాల్చి

తే. తిలక మొగిదీర్చి మితభుక్తి సలిపి వెంట  
 బూమె లెటుఁగని యొకపాటి బుడుత, మాకు  
 మడుపు లందీయ మోహంబు మరులు గొల్పు  
 వెడలె నల భామ నిజ కేళివేశ్మసిమ. 120

వ. అటుల వెలువడి. 121

తే. తనదు ప్రాణంబు దైవంబు తల్లి తండ్రి  
 యనుచుఁ జెలియైన యల రాజహంసమున్న  
 దివ్య నవరత్న ఖచిత దేదీప్యమాన  
 కనకపఁజర మొక్కింత గదిసి నిలిచె. 122

చ. నిలిచి దరస్మితంబయిన నెమ్మొగ మించుక వంచి యాత్మఁ దాఁ  
 దలఁచిన కార్యమెల్లఁ బ్రమదంబునఁ దిన్నని కల్కిపల్కులం  
 దెలిపిన రాజహంస సుదతీమణిఁ గన్గొని పక్షయుగ్మముం  
 దలఁ గదలించి యందుకు మనంబునఁ జింతిలి యప్పుడిట్లనుఁ. 123

ఉ. అక్కట ! భర్తకాపురము నాటడిపుచ్చి నృపాలమౌళితోఁ  
 జొక్కి రమించు నందులకుఁ జొచ్చినఁ, దావక బంధువర్గముల్  
 తక్కువ సేతురమ్మ ! చరిత వ్రతముల్ చెడునమ్మ ! జాతికిఁ  
 బక్కున నిందఁజెంది - తలవంపులు దెత్తురటమ్మ ! మానినీ: 124

## ప్రథమాశ్వాసము

సీ. అత్తమామలుగన్న నాఱడిపుత్తురు  
బావ పరీక్షింప నేవగించు  
మఱఁదులు గాంచినఁ గఱకఱి నెంతురు  
వదినె లెఱింగిన వాసి చెడును  
బంధువుల్ గనినచోఁ బరఁగ నిందింతురు  
తోడికోడలు చూడ నాడి కొనును  
బతి కనుఁగొన్నచోఁ బ్రాణహాని యొనర్చు  
వాడవారెఱిఁగిన వన్నె దఱుఁగు

తే. నరయ నిదిగాక యన్నిట నాఁడుపుట్టు  
పుట్టఁ బాపఁబు, పుట్టినఁ బుట్టినింటి  
తేని మఱి చొచ్చినింటికేఁ గీర్తి మనతఁ  
దేక, యపకీర్తి దెత్తురే ? తెఱవ లెచట.

క. అగుఁ బ్రాణహాని యపసిరి  
యగణిత మగు మానభంగ మహాహా ! తెలిసెన్  
దెగువయె యింద్రపదవి యనఁ  
దగు బుద్ధి జనియింపఁబోలుఁ దరుణీ ! నీకున్.

సీ. పంక్తికంతుని మోహ పరితాప మెంచెనే  
భువనమాత జగత్ప్రపూత సీత  
యల పుళిందునిఁ బొంద నాసక్తిఁ జెంచెనే  
ప్రియ హితామితనయ భీమతనయ  
నహుషుని విఘ్నహంపుఁ దహతహల్ సూచెనే  
సాంద్ర సద్గుణచర్య యింద్రభార్య  
మఱి సింహబలుని పెన్మాయలఁ జిక్కెనే  
యాఱడి పనిఁబూని యాజ్ఞసేని

తే. మునుపటి పత్నివ్రతలు మహామూర్ఖ చిత్తు  
లైన దుర్జను లతిఘోర సూనసాయ



కాస్త్ర జర్జరితాత్మలై యాసపడిన  
మాన ముడివుచ్చుకొనిరఁటే మచ్చెకంటి !

127

చ. పతిహిత భక్తిచే వెలయు పద్మదళ ప్రతిమాన నేత్రకున్  
ప్రతముల సోదులేటికి ? ధ్రువంబుగఁ బుణ్యములబ్బు నెప్పుడున్  
బతినిఁ దిరస్కరించి పరభర్తలఁ జెందిన భామ పుణ్యముల్  
గతజల సేతుబంధములు గావె ? వచింపఁగ నెంత నోచినన్.

128

క. పతిసేవయే భూషణములు  
పతిసేవయే జీవనంబు భామామణికిన్  
బతిసేవయే సుప్రతములు  
పతిసేవయే యిహముఁ బరము భాగ్యములనుచున్.

129

క. లలి జాగ్రత్స్వప్న సుషు  
పులను మనోవాక్యరీరములచే నేవే  
శలనై న సతులు పరపురు  
షులఁ గోరిన వన్నెలేదు చూవె ! ధర్మితిన్.

130

క. ఈరీతి హంస పలికిన  
నారీమణి చెవుల నవియు నారాచములై  
దూటి చుటుక్కున నాటినఁ  
గ్రూర కటాక్షములఁ గ్రేటుకొని తనుఁ జూడన్

131

చ. అత్రైవ చిత్తం బెఱింగి మరాళం బక్కటా ! యితరుణి దుష్కర్మా  
యత్రతం బరాయత చిత్తవృత్తి యయ్యె, నిట్లగుట మదీరిత సునీతి  
వాక్యంబులు దీనికిం బరుషంబులై తోచుచున్నవి. సమద మదన ప్రదర  
వేదనా దోదాయమానంబైన దీని మానసంబు సామంబునం గాని చక్కం  
బడదని కొంత తడవంతరంగంబునఁ జింతించి వెండియు నా రాజ  
హంసంబు హంసగమన కిట్లనియె.

132

శే. మానవతి ! నీవు పర సంగమమున కాస  
పడఁ దలంచితి వేనిఁ జేపట్టు కొంచె  
మైన చక్కని యొక యందగాని తోడఁ  
గూడి యాడక, రాజులఁ గోరఁదగునె ?

133

మ. అధిపుల్ క్రూర ఫణి స్వరూపు లధరం భాసించు పేరీతిః భూ  
మిధవుల్ కాలకరాళకీలి సదృశుల్ మేన్నేనఁ బొందించు పె  
ట్లః ధరాధీశులు మ తదంతిసము, లేనా నీకుఁ జెల్లాట మా  
డః ధరాభృత్కుచ! యి తెఱం గెఱిఁగి, వేడ్కన్ గోర్కు లిడేర్చుకో! 134

కం. ఇలపతుల చి త్రవృ త్తులు  
గలయికలం దెలిసి మెలఁగు కాంతల కెలమిన్  
జెలు వొనరు జయము చేకులు  
నలఘు శ్రీసౌఖ్యమబ్బు నంబుజగంధీ!

135

ప. అట్లు గావున ని తెఱంగునఁ ద తరంబు లేక నృపవరో తముల చి త్రవృ త్తి  
దెలిసి హ త్తుకొన వ ర్తిల్లు మని హంసంబు ప్రత్యుత్తరం బిచ్చు నవస  
రంబున. 136

సీ. పిసవెట్టి కసరె త్తి యెసరేఁగు నసగూఁటి  
పూఁబొండ్లు తమ యింట్ల పొంతకరుగఁ  
బరుసొమ్ములకు నిమ్మువడఁ గ్రమ్ము నెఱహమ్ము  
తస్కరుల్ దిగులొంది తావుఁ జేరఁ  
దనరారు సిరిసౌరు తనివారఁ గలవారు  
కనుగూర్క మదిఁ గోతి కన్నుమూయ,  
రతిరూపు పసమాపుగతి చూపుగల కాపు  
గుబ్బెత లెసటికై కుండ లరయ

శే. దూర దేశ సమాగత భూ ర్త సౌంధ  
జనసమూహంబు పయనంబు సొగ లేవ

తెక్కలలరించి కుత్తుకల్ నిక్క మించి  
కొక్కొరోకో యటంచును గోళ్లు గూసె.

137

కం. తెలతెల నయ్యెను దిక్కులు  
పలపల నుడుగణము మాయఁ బాతెను బట్టుల్  
కలకలనఁ గూయఁ జొచ్చెను  
దులదులఁ దుమ్మెదలు తమ్మితుటుముల వెడలెన్.

138

తే. అపుడు హేమావతీకన్య హంసనుడువు  
నీతిచాతురి వినురీతి నేర్పు మాని  
పడుకటిలు సేరి కళవళపడుచు నిమిష  
మొక్క యేడుగఁ బవలెల్ల నొనరఁ గడపె.

139

క. ఉదయోపరి రవి సింహము  
మది మీఱఁగ నస్తలైల మత్త ద్విపమున్  
బొందువ గమకించి దుమికిన  
యదొ యన దినకరుఁడు పశ్చిమాశకుఁ జేరెన్.

140

తే. రసికుఁ డైనట్టి కాలంపు వ్రాఁతకాఁడు  
తనరు బ్రహ్మాండ మను పెద్ద దవతిలోన  
శాయి నిండారఁ బోసిన చందమునను  
గారు తిమిరంపు గుంపు సొంపారఁ బర్యె

141

చ. పనుపడ మిన్ననుం గడితపాళెఁ దమంబునఁ గట్టిపెట్టి శో  
భనతర చంద్రదీధితులపంక్తి జమాఖరుచుల్ లిఖించి యిం  
తనుకొని కాలమన్ గణకుఁ డప్పుడు తీర్చి లిఖించినట్టి యా  
దినవహి లెక్కవ్రా లనఁగఁ దెల్విగఁ జుక్కలు పర్యె నత్తటిన్.

142

చ. జలకములాడి జీని బురుసాపని పత్రముఁగట్టి మోమునన్  
దిలకముఁ దీర్చి క్రొవ్విరులు నించి కచాళిని గబ్బిగుబ్బలన్

గలపమలంది గందవొడి గమ్మనఁ బూసి, నృపాలునింజికిన్  
జెలియ చనం దలంచె రతిశిక్షకు రెండవనాఁటి మాపునన్.

143

తే. పోవుచో నమ్మరాశంబు పొంత నిల్చిఁ  
జెలియ పూనిన జిగినీటు కులుకుఁ జూచి  
రాజహంసంబు వలికె, నో రాజవదన!  
పోయెదవుగాని యుపమతోఁ బొసఁగి చనుము.

144

క. ఉపమ యెఱుంగని వారల  
కపరిమితావస్థ లొందు నది యెట్లన- న  
య్యుపమ యెఱుంగక కాదే  
చపలత మున్నొక్క నక్క సమసెన్ బెలుచన్

145

వ. అనిన విని హేమావతి యిట్లనియె.

146

## రెండవ రాత్రి కథ

కక్కుఱితిబడి చచ్చిన నక్క

క. ఆ కథ వినియెద నుడువు, సు  
ధాకరకలు రాలఁ దేనె ధారలు చిలుకన్  
లోకేశ తురంగమ! యన  
నా కలికికి రాజహంస మపు డిట్లనియెన్.

147

క. వినవమ్మా! హేమావతి!  
కనవమ్మా! స్థూల సూక్ష్మ కార్యములు దగన్  
మనవమ్మా! నన్నో చ  
క్కని కొమ్మా! మెచ్చుకొమ్మ: కథవిని పొమ్మా!

148

క. విభ్రమ మణిమండన మన  
నభ్రంకష సౌధ కేతనాంకుక జనితా  
దభ్రానిల హత గతి జా  
తాభ్రమణి హయశ్రమోద మప్పుర మమరున్. 149

క. ఆ పురవరమణిలో గుణ  
దీపక నామమున భూమిదేవుం దలరున్  
జూపట్టి వేదకాస్త్ర  
వ్యాపారముచేత రెండవ విధాత యనన్. 150

సీ. అరగల సున్నపు పెటమట్టి పట్టెలు  
దీర్చిన గోడలు లేజరిల్ల  
నిండు సున్నపుఁ బూత నెలచాలు బోడెలు  
దిద్దిన దేవరమిద్దె దనర  
నారికేళపు మట్టతీరుగా నలికిన  
ముంగిలి మలెసాల ముద్దుగులుతఁ  
బంచవన్నియ ముగ్గు పద్మముల్ నింబిన  
బృందావనము లోఁగిలందె వెలయ

లే. నుడికిన మడుంగు దోవతు లుంచినట్టి  
దండె మౌపాసనము సేయు తుండ మమరఁ  
బడలిక లడంచు పసపాతు పంది రలర  
నుండు నా బ్రాహ్మణుని గృహంబుత్పలాక్షి ! 151

చ. అతనికిఁ జారుశీల యను సంబుజగంధసుగంధి యొప్పుఁ ద  
త్సతి తనయుండు లేమిఁ బరితాపముతోఁ గడుఁ బాణ్డభూము లా  
యతమతిఁ ద్రొక్కఁ బూర్ణ సువ్యలాంశముచే నొకఁ డుద్యపించె ను  
తతభుభాముఁ డప్రతిమధాముఁడ నామగుణాభిరాముఁడె. 152

బ్రాహ్మణ కుమారుని

చదువు సంధ్యలు - తీర్థయాత్ర

వ. అంత గర్భాధాన పుంసవన సీమంత జాతకర్మ నామకరణాన్న హాశన  
చౌలోపనయన వివాహ ప్రాజాపత్య సౌమ్యగ్నేయ వైశ్వదేవ గోదాన  
స్నాతక పితృమేధంబులను పోషకకర్మంబు లెఱుంగజేసి. 153

తే. వాని తలిదండ్రు లత్యంత వత్సలతను  
బూట పూటకు గోముచే బొసంగ బెంచి  
ప్రాభవం బొప్ప నసమాన వైభవమున  
ఘనత పోషక కర్మాధికారి జేయ. 154

వ. అంత నత్యంత కుశల స్వాంతంబున నవ్వుటభామణి వేద వేదాంగాది  
బ్రహ్మవిద్యాభ్యాసానంతరంబున గానంబును గవితంబును గొత్తైకంబును  
జూదంబును, దేశభాషల విజ్ఞానంబును లిపిలేఖనంబును జరాచరాకృతాకర  
ణంబును విలువిద్యయును సర్వశాస్త్ర పరిజ్ఞానంబును శాకునంబును సాము  
ద్రుకంబును రత్నపరీక్షయు నరదంబు బజపుటయు దురగారోహణం  
బును గజారోహణంబును మల్లశాస్త్రంబును బాక చమత్కారంబును  
దోహదప్రకారంబును ధాతు గంధ రస ఖనిజవాదంబులును నుట్టుపనుల  
వినోదంబును మహేంద్రజాలంబును జలాగ్ని భద్ర సంభనంబును మొన  
కట్టును వాకట్టును రయ సంభనంబును వశ్యాకర్షణ మోహనంబులును  
విద్వేషణోచ్ఛాటన సంహరణంబులును గాల వంచనంబులును బక్షిగతి  
భేదంబులును యోగవాదంబులును వచన సిద్ధులును ఘటికా సిద్ధులును  
బరకాయ ప్రవేశంబును నింద్రజాలంబును నంజన భేదంబులును దృష్టి  
విశేషజ్ఞానంబులును దృష్టి వంచనంబులును స్వర వంచనంబును మఱి  
మంత్రక్రియలును జోరత్వంబును జిత్తరువు వ్రాయుటయు లోహకార  
కర్తవ్యంబును శిలాభేద కర్మంబును గుళాల కర్మంబును రథకార కర్మం

బును శూర్పకార కర్మంబును జోళ్ళు నిర్మించుటయుఁ బటకార కర్మంబును  
 బును నదృశ్య కరణంబును దౌత్యకర్మంబును వేట సన్నాహంబును  
 బేరంబును బాశుపాల్యంబును గృషీయు మైరేయంబుఁ గూర్చుటయు  
 లావుక కూర్మ కుక్కుట మేషాదుల పోరు హత్తింపుటయు సనియెడు  
 చౌషష్టి విద్యల మర్మంబు లెఱింగి యొప్పుచుండు. 155

క. ఈ రీతి సకల విద్యల  
 నారూఢిగ నారితేఱి యవ్వటుఁడు సదా  
 చార స్థితి గంగా యా  
 త్రారంభ విజృంభమాణ హర్షోదయుఁడై . 156

సీ. సకలాతు కుళ్ళాయి యొకయింత కాన్పింపఁ  
 జుట్టియుండిన పంచె సొంపు దనరఁ  
 బడెఁడు బియ్యము పండఁ బాటైన తపెల యుం  
 చిన చిన్నియసిమి దోస్సీమ వెలయ  
 ముంజిపైఁ గనుపట్ట ముద్దుగాఁ గట్టిన  
 యంగవస్త్రపు గుడ్డ చెంగులలర  
 మాంజిష్ఠి గలిపిన మంత్రాక్షతంబులు  
 పోసిన మారేడుబుట్ట యమర

తే. దౌతశాటియుఁ బరిపాటి ధావళియును  
 వఱల వేదాంతశాస్త్రంబు వ్రాసినట్టి  
 తాళదళ పుస్తకము చంకఁదనరఁ బూని  
 చనియె గడిదేఱి యా బ్రహ్మచారి మీఱి. 157

క. ఈ లీల సకల పురములు  
 శైలంబులు నదులు నిధులు శాఖిచయంబుల్  
 గాలువలుఁ బల్లె పట్టము  
 లాలోకింపుచును బోయి యవ్వటు వెదుటన్. 158

సీ. ప్రాతేయ శైలాధి పాలక సంజాత  
 కర్పూర ధౌత లోకప్రపూత  
 జలధినాయకుఁ డేలు సరసంపు టిల్లాలు  
 పటు భగీరథ తపఃఫలము మేలు  
 తారాధ్య ఘట్టనోద్ధత వేగ కల్లోల  
 యఘ మహారణ్య దావాగ్ని కేల  
 చంద్రశేఖర శిరస్సల శుభ సుమదామ  
 చందన కుందేందు సదృశధామ

తే. రంగ దుత్తుంగ దీర్ఘతరంగ సంఘ  
 ఘుమఘునుధ్వాన మేఘనిర్ఘోష స్వత్క  
 దహిభుగుద్వేల వాలాంశు యామనోక్తి  
 సంగమ భ్రాంతి దాభంగ గంగఁ గనియె.

169

మ. కని యభ్యంచిత దివ్యతీర్థములలోఁ గౌతూహలం బొప్పుగా  
 ఘన నిష్ఠారతిమీఱ బైరవున కర్ఘ్యంబిచ్చి సంకల్పమునె  
 వినతుల్ స్నాన మొనర్చి తత్తట మహార్ధివాస విద్యాతి వృ  
 థ ని కాయంబొగిఁదెల్ప జాహ్నువి మహత్త్వంబుల్ వినెనెభ క్రితోనె. 160

వ. అంత నా బ్రాహ్మణ కుమారుండును దత్తీర వాసులకు నిజార్జితద్రవ్యం  
 బులు వ్యయంబు చేసి గో భూ తిల హిరణ్యాజ్య వాసోధాన్య గుడ రాప్య  
 లవణంబులను దశదానంబులను దులాపుదుష హిరణ్యగర్భ బ్రహ్మాండ  
 కల్పవృక్ష సహస్రధేను హిరణ్య కామధేను హిరణ్యాశ్వ హిరణ్యరథ  
 హేమహస్తి హేమలాంగూల పంచలాంగూల విశ్వచక్ర కల్పలతా సప్త  
 సాగర రత్నధేను భూత సంఘట్టనంబులను షోడశ మహాదానంబులు చేసి  
 కాశికాపురంబున కరిగె నప్పుడు.

161

సీ. చిత్రకూట సమాన చిత్రకూట పేమాన  
 భాసురంబు విశిష్ట భూసురంబు



వై జయంత వితాన వై జయంత వితాన  
 భూషణంబు నృపాల భీషణంబు  
 భాసమాన శశిప్రభాసమాన శ్శౌమ  
 సుందరంబు కిరాట మందిరంబు  
 సుమనస్సుతోద్ధామ సుమనస్సుతారామ  
 బంధురం బురుహూద్ర సింధురంబు

తే. సతత బహువై భవాసదృశప్రభావ  
 కీర్తి రాజిత కుండలీకృత సుధీర  
 వజ్రమణిదీప్త వప్రపాంశు పలయ లలిత  
 గోపురంబై రహించుఁ గాశీపురంబు. 163

ఉ. ఆ పుటభేదనేంద్ర దృషదావళి కల్పిత గోపురాశిపై  
 నేపున మాపు తేపుఁ జను నిందు చినేంద్రులఁ బర్వఁ దద్వర్ణతుల్  
 బాపురె ! వీనికిఁ గ్రహణబాధ యపర్వములందు నేర్పియఁ  
 బ్రాపిత మయ్యెనంచు మది భ్రాంతి పహింతురు తాంత్రి కోతముల్. 164

తే. అట్టి పుణ్య స్థలంబున కరిగి వేడ్క  
 గడలుకొన మణికర్ణికా ఘట్టమునను  
 నిలిచి జలకచ్ఛమున స్నాననిష్ఠఁ బూని  
 వెడలి మాధ్యాహ్నిక క్రియల్ వేగఁ దీర్చి. 165

క. మణికర్ణిక మణికర్ణిక  
 మణికర్ణిక యనుచు నుడువు మనుజుల కెల్లన్  
 గణనాతీతపు దోషము  
 లణఁగి శతక్రతు ఫలంబు లగునని తలఁచెన్. 166

ప. అంతట నవ్వటుశిఖామణి నమక చమకంబుల రుద్రన్యాస యుక్తంబుగా  
 విశ్వేశ్వరు సభిషిక్తుంజేసి పూజించి ప్రదక్షిణ సమస్కారంబులు గావించి  
 యిట్లని స్తుతియించె. 167

సి. జయ భక్త మందార ! జయ ముష్ట జనమూర !  
 జయ జగదాధార ! శరణు శరణు  
 జయ నిత్య కళ్యాణ ! జయ భృత్య సంత్రాణ !  
 జయ రమాధిపబాణ ! శరణు శరణు  
 జయ గోత్ర పుత్రీశ ! జయ రక్షిత సురేశ !  
 జయ పంచశరనాశ ! శరణు శరణు  
 జయ శరద్ధన గాత్ర ! జయ పావన చరిత్ర !  
 జయ కేందు శిఖినేత్ర ! శరణు శరణు

తే. జయ నిశిత శూల సాధన ! శరణు శరణు  
 జయ మఖామోఘనాశన ! శరణు శరణు  
 జయ హయీకృత నందీశ ! శరణు శరణు  
 జయ మహాదేవ ! విశ్వేశ ! శరణు శరణు.

127

సి. శ్రీ పార్వతీకుచ శిఖరిస్థల విహార !  
 హారాయమాన మహా భుజంగ !  
 జంగమ స్థావర సంచార సమభావ !  
 భావజ రూప ప్రభావ హతణ !  
 రణరంగ నిర్జిత రౌద్ర మహాసుర !  
 సుర యక్షసేవిత చరణయుగళ !  
 గళదర స్థాపిత కాలకూట క్షీర !  
 క్షీరాబ్ధి పుత్రీశ ఘోర బాణ !

తే. బాణ నామక రాక్షస త్రాణదక్ష !  
 దక్ష కల్పిత యాగవిదారణోగ !  
 \*యుగ్ర భీమాది నామధేయ ప్రసిద్ధ !  
 సిద్ధ భయభంగ ! కాశి విశ్వేశ లింగ !

128

క. అని సన్నుతించి వేడ్కలు  
 గొనలొత్తగ బ్రహ్మచారికుంజరుడు క్రమం

బున దేవతాధివాసము

లనువొందఁగఁ గాంచి భక్తియలమిన మదితోడ.

169

క. దుంతి గణాధ్యక్షుని శితి

కంతుని భైరవునిఁ జూడికడ బటు విద్య

త్కంతీరవ మపుడు మహా

కుంతిత తాత్పర్యమునను గొలిచి భజించెడ.

170

వ. తదనంతరంబునఁ బంచక్రోశంబునం గల మహా దివ్యలింగంబుల సేవించి  
యచ్చోటువాసి తైర్థిక జరహిత సమ్యగయమగు గయపఁబని గదా  
ధరుం గొనియాడి ప్రయాగ కరిగి త్రివేణీ సంగమంబునం గృతస్నాన  
దానాద్యనుష్ఠానుండై మాధవు నారాధించి సప్తపర్ణ పటంబుం గనుంగొని  
త్రివేణీ తీర్థంబులు నించిన కావడిఁగైకొని పంచక్రోశంబున సౌర్వ-  
మరకత లింగంబు సంగ్రహించి నిజస్థాన గమనోన్ముఖుండై.

171

సీ. కావడిపై నంటఁగట్టిన యొక కావి

శాటి కంబళి యాత్రసంచి యలర

నేతి లడ్డిగ నీళ్ళు నించిన సొలకాయ

బుట్టి లిర్వకలఁ బొసఁగి యుండ

నెగనెత్తి కులుచగా విగియఁగట్టిన పంచె

పై విగించిన ప్రాత బట్ట యొప్పు

ముఖ ఘర్మములఁ దోపి మునుఁగఁ జుట్టిన పల్లె

కొనలు మారుత లౌల్యమున హరింప

తా. గమన జవమున నట్లాడు కావడదరి

కిట్టు కిట్టని భుజమునఁ గేళి నల్ప

గొడ రుద్రాక్ష మాలికల్ కంతసిమఁ

దనర వచ్చెను వేడ్క నత్తైర్థికుండు.

172

క. ఈ రీతిఁ దన గృహంబున  
కారయఁ జనుదెంచి కావ డటు దించి మహా  
ధీరుఁడు జననీ జనకుల  
కారూఢిగ సంఘటించె సాష్టాంగమ్ములై.

172

క. తత్సమయంబున వారలు  
వత్సా ! మఱి యాత్ర సలిపి వచ్చితె ? చుని యు  
ద్య తస్సంతోషంబునఁ దమ  
వత్స స్థలిఁజేర్చి ప్రేమ వర్ధిలి చెలఁగె.

173

తే. శిరము మూర్కొని వదనంబు చెమటఁ దుడిచి  
యాయురారోగ్య పుత్ర పౌత్రాభివృద్ధి  
గాను దీవించి యత్యంత కరుణ మెలయఁ  
గొడుకు తోడను నిట్లని నుడివి రపుడు.

174

క. ఏ యే పుణ్య స్థానము  
లే యే తీర్థ స్థలంబు లేయే ద్వీపా  
లేయే భూములు సూచితి  
వాయా మహిమలు వచింపు మర్చక మాకు.

175

క. అని యడిగిన తలి దండ్రుల  
కనునయమునఁ గాశి గయ ప్రయాగము మొదల  
ఘన పుణ్యక్షేత్రంబులు  
గని వచ్చితి, లింగ మిదిగొ : కౌతుక మమర.

176

క. ఈ పురవరమణి చెంగట  
నీ పర మేశ్వరుఁ బ్రతిష్ఠ నెంతయుఁజేతు  
దాపురము మోక్ష లక్ష్మీకే  
గాపుర మభివృద్ధిఁ బొందుగద మనకనియెనై.

177

తే. పుత్రకుని వాక్య విస్మయదౌర్భాగమునకుఁ  
దల్లి దండ్రులు సంతోష ముల్లసిల్ల  
నవుడు పాషాణభేదుల కర్థ మిచ్చి  
తీవి నొక దేవళంబుఁ గట్టించి రవుడు.

179

సీ. దంబైన గర్భగృహం బంతరాళికం  
బును ముఖమంటపంబును జెలంగ  
గాలిమంటపము ప్రాకారంబు లోవలు  
బోదెలు చుట్టలు పొందు పడఁగఁ  
గప్పట చుట్టముల్ ఘన గోపురములు  
జగతియుఁ జప్పటల్ సొగసు గులుక  
గచ్చుగోడలు కాతికంబముల్ పాలసు  
న్దము సుకర్ణము ద్వారసమితి వెలయ

తే. దృష్టి పాతపు బొమ్మలు తేజసిల్ల  
నుబుకు సింగంబు లరగూర్చు మెఱుఁగుఁ దోర  
ణములు చిత్తర్పు క్రొంబనుల్ రమణ తెక్క  
దేవళము మించె నత్యంత దివ్యమగుచు.

180

కం. ఆ దేవళంబులోన మ  
హాదేవుని నొక్క దివ్యమగు శుభవేళన్  
బాదుగఁ బ్రతిష్ఠ చేసిరి  
వేదాగమ శాస్త్రరీతి వేడ్క దలిర్చన్.

181

సీ. చెఱుగు దోవతపైనిఁ జీరాడఁగా బోడి  
తలచుట్టు ధౌతవస్త్రంబు మెఱయఁ  
జెక్కులకును దిగి పిక్కటిల్లు విభూతి  
పెండెకట్లు లలాటభి త్తి నమర  
గళమున నులిగొన్న కావిదారముతోడి  
రుద్రాక్ష మాలికల్ రూఢిదనర

మారేడు బుట్టలో మక్కళించిన సందిఁ  
గట్టిన చంద్రశేఖరుఁడు వెలయఁ

తే. బెట్టె మూఁకుడు లోపల బిల్వపత్రి  
మట్టి ధూపా రి దీపముఁ బెట్టు చమురుఁ  
బొందుపఱచుక మునిమాపు పూజసేయఁ  
గ్రోత కాణాచి తంబళి హతుకొనియె.

182

క. ఈ తీరున సల తంబళి  
భూతేశుని పూజసేయఁ బుష్పంబుల సం  
మాతముఁ గొని తేలేమని  
యా తట్టన నొక్కతోట నమరఁగఁ జేసెన్.

183

సీ. సంపెఁగల్ మొల్లలు తాజులు గన్నేర్లు  
పిరతాజులును మంచి కురువకములు  
ప్రొద్దు దిరుగుడు పూల్ పొన్నలు మల్లెలు  
పారిజాతములు సేవంతి విరులు  
తామరల్ సూర్యకాంతమ్ములు కల్వలు  
బొండుమల్లెల పొదల్ పొగడ తరువు  
లల్లి పువ్వులును సంద్యావర్తములు వాడ  
గన్నేరులు తురాయి గట్టిపూలు

తే. మంచిపత్తిరి గగ్గర మరువము కురు  
వేరు దవనమ్ములును పట్టిదేళ్ల గుములు  
బిల్వ వృక్షము లాదిగాఁ బేరుగలవి  
ప్రబల నొక తోట వేయించి బావిఁద్రవ్వె.

184

మ. అమితానర్థ నిబద్ధశుద్ధ శశికాంతాయామ సోపాన సం  
గమ, మంబుగ్రహణాగతోరు పథికాక్రాంత స్ఫురతుక్కుట్టిమం  
బమలాంభోరుహ షండ పాండు కుముదాచ్ఛామోద సంవాసితం  
జమృతప్రాయ జలాభిపూర్ణమగుచు న్నాబావి యొప్పుం గడున్.

185

క॥ అబ్బావికిఁ జేయేతం  
 బుబ్బుచుఁ దంబళి యొనర్చి యుత్సాహంబున్  
 గుబ్బతిలఁ గొన్ని చెట్లకు  
 నిబ్బరమున జలములెత్తి నిస్త్రాణుండై . 186

తే॥ ఎలమి మఱికొన్ని చెట్టుల కెత్తి యెత్తి  
 యలసి ముంగిసమానితో నానియుండఁ  
 గుండ నిండారఁగా ముంచి కూడుదినఁగ  
 నింటికేగెను బడలిక లంటి పెనఁగ. 187

వ॥ అంత నొక్క బక్క నక్క గ్రుక్కు మిక్కనుచు డొక్కం బిక్క  
 టిల్లిన ట్టుధానలంబున దందహ్యమానంబై డస్సి. 188

తే॥ పుట్టలను దిట్టలను జెట్లఁ బొట్ల గట్ల  
 వంకలను డొంకలను బీళ్లఁ బాళ్ల తాళ్ల  
 గుప్పలను దిప్పలను మళ్ల గుళ్ల నూళ్ల  
 దిరిగి యాహార మందక సొరిగి యరిగి. 189

సీ॥ వాణికై పోరాడవచ్చి యెందఱు బ్రహ్మ  
 దేవుఁ మనువారు తీఱి చనిరి  
 పార్వతీ రతులకై బహుపోరి యెందఱు  
 రుద్రుల మనువారు రోసి చనిరి  
 సిరినిఁ జేపట్టఁగాఁ జేరి యెన్ని దళావ  
 తారముల్ కలహించి తీఱిపోయె  
 శచి మాఱుమనువు రచ్చలఁబెట్టి యెందఱే  
 నింద్రుల మనువార లేగి రహహ !

తే॥ చూడ నవియెల్ల యుగచర్య సుద్దులయ్యెఁ  
 బోయెఁగాలంబు పూర్వ విస్మరణ దప్పె

దార్శ్వా మాతోచనము తెల్వి తగ్గుపడియె  
అద ! విధి నేటి కిట్లయె ననుచు నదరి.

190

తే. ప్రాము బరరాగ్నిచే "గింబరోమి" యనుచు  
నదరు వేదనచే "గర్భ యాస్థామి" యనుచు  
విస్మయపు మూర్ఛచే "నాహతోఽస్మి" యనుచు  
బలుపరింపంగ సాగి నబ్బిర్క నర్క.

191

ప. ఇట్లు శుభాతురత్వంబున గంతగత ప్రాణంబై నోరం దడిలేక మాటి  
మాటికి కొడకు మూర్ఛల నలసి సొగయుచు మెత్తమెత్తగా వచ్చి  
తత్కృప తటస్థిత ద్రోణిదాగంబున నున్న యల్పజలంబులం దన  
రంతలు నడిపికొని యయ్యేతంబు నుంగిసప్రమానికి ఎదురునడు నంట  
గట్టి నాగు పరిమళం బామూడించి తోనింబడి చని నేడివకుర్పత్తి  
రజ్జువున శుభాభారంబు హరించెద నని తలంచి, యుబ్బుచు నెక్కిను  
తమరంబును నుంగిసప్రమాని పైకి తిప్పుమృగ నెక్కి యబ్బిర్క నర్క  
దారుపేణు బంధనంబగు చర్మరజ్జువుం దెగం గొతికిన.

192

తే॥ వ్రాసు మీటుగ నెగయ గోమాయు పప్పు  
దేర లాళ ప్రమాణ మల్లెగని కూన  
గుంతలోబడి గుళ్ళ పెల్కులుర నొల్కు  
నడుము గలదుర నెలచుచు బడసి మడిసె.

193

ప॥ ఇట్లు శుభాతురత్వంబున నాహారంబై చూచె గాని తన చేటు దెలియ  
దయ్యె. నీదా నర్క తెలింగున రాజనయోగంబై చూచెదపు గాని యిత  
రోపద్రవంబులు విచారింప వయిన ని త్తలింగున తిత్తంబున దత్త  
రంబు లేక తెలిసి మెలంగుమని హంసంబు నయోక్తులు పలుకు నమ  
యంబున.

194

చ. అలమినపేడక మోష వనకాంగులు మట్టిగఁ జిల్కఁ గావుఁ గూఁ  
తులు తెలి మావనాళములు ద్రోక్కఁగ బారగభీరనాయికల్



నిలఁచుముఁ జేరఁ దస్కరులు నెక్కొను భీతిని దావులెక్కఁగాఁ  
జెలఁగుచు వేగుఁజుక్క పొడిచెన్ బలసూదను ది క్తటంబునన్. 195

క. అంతట హేమావతి గే  
హాంతరమున కేఁగి పార్థివాయ తమతిన్  
గంతు సుమకుంత దశిత  
స్వాంతంబున నా దినాంత సంతమసమునన్. 196

చ. కలపము గబ్బిగుబ్బలను గమ్మను పూలసరాలు కొప్పునన్  
గులికెడి చంద్రకావి నెఱికుచ్చెలఁ దీరినకోక శ్రోణినిన్  
దిలకము మోమునన్ మణులఁ దీరిన సొమ్ములు మేన వేడుకన్  
వెలయ నమర్చి మేల్ముసుగు వేసి నృపాలుని కేళిఁ దేలఁగన్. 197

### మూడవ రాత్రి కథ

నాయకుని భార్య హేమరేఖ గుప్తగుణుఁడను  
వైద్యునిఁ గూడుట.

క. కలహంసోజ్జ్వల తత్ప శ  
కల హంసక యుగము ఘల్లు ఘల్లుని మ్రోయన్  
గలహంస గమన చనఁగాఁ  
గలహంసము హేమవతిని గని యిట్లనియెన్ 198

ఉ. ఇంకొక గాథ కద్దు విను మింతటికోఁబడి పాఱిపోవఁ డో  
పంకరుహాయతాక్షి ! యుపభర్తల హత్తుక త తరాన మీ  
నాంకుని కేళిఁదేలఁగఁ జనంగ నొకానొక మాటవచ్చినన్  
బొంకఁగ “లేదు బంతి” యని బొంకవలెన్ గులటా వధూటికిన్. 199

క. అని రాజహంసమణి ప  
ల్కిన హేమావతి వినోదకేళిగతి గిరు

క్కున మరలివచ్చి యా కథ  
వినియెద ననువొందఁ దెల్పు విహగోత్తంసా ! 200

వ. అని యడిగిన హేమావతికి హంసం బిట్టనియె. 201

క. విను మనఁగా ననగా నొక  
కనకోజ్జ్వలకూట ఝాట ఘనగోపుర శో  
భన కృతక దరీకృత నా  
కనగరి మణిభద్రపురము గల దొక భూమిన్. 202

క. ఆ నగరము భోగ ప్రతి  
భా నగరిపుఁ డైన మానిభద్రుఁడు భద్రా  
నూన చరిత్రుఁడు కాంతి సు  
ధానిధి నృపుఁడెంచ శాశ్వతమ్ముగ నేలున్. 203

తే. అతని చెంగట నసహాయుఁ డనెడువాఁడు  
చండ దోర్దండ మండిత మండలాగ్ర  
దండితారాతి, “రిపుతలగుండు గండఁ”  
డనెడి బిరుదొంది తిరుగు నాయకులలోన. 204

### నాయకుని ఆయుధములు, పరిశ్రమ

సీ. భిండివాలాసి కోదండ భల్లాతక  
నారాచ రోహణ నఖర వజ్ర  
ముష్టిముద్గర శూల ముసల భుసుండిక  
ప్రాస ప్రకూర్మ కర్పట కటారి  
కాగ రాయోదండ కణయ కుంతాంతశ  
పరశు తోమర చక్ర పరిఘ పట్టి  
సములు వంకిణీకాది సబలంబు చివ్విఁటె  
సెలకదై యాదిగా నిల నుతింపఁ

తే. దనరు ముప్పదిరెం డాయుధములు మఱియుఁ

జిలుత చెయ్యమ్ము గండక తైర తుపాకి

గొరక నుసుగాలమును గ్రద్దగోళ్లు బుట్టె

చూరి బాణా ధరించు న వీరుఁ డెపుడు.

205

వ. వెండియు నవ్వీరుండు సమదండ, గజదండ, భృంగిదండ, యెడమ వర  
భృంగి, కుడి వరభృంగి, భృంగిపటలము, పయిసరపుదండ, సింగంపు  
దండ, పొదలికదండ, యడుగడుగు పొదలికదండ, మద్దెలసంచుదండ,  
కుక్కుటపుదండ మొదలుగాఁ గల పదిరెండు దండల యఖండ పాండి  
త్యంబుఁ దెలిసి యెడమడుగు పరువడి, కుడియడుగు పరువడి, కదలు  
పరువడి, దాఁటడుగు పరువడి, కోపు పరువడి, అంత్రటిక నాట్యము,  
ధారు ధాఁబు థోడ, ఉరుథోడ రూటుధాఁబు, కపాలు, ధారుక, ధారుక  
ధాకు, ధాఁబుధాకు, రూటు నివి మొదలైన పదునాలుగు విసరుల  
మర్మంబులుం జూచి, కక్కి కొక్కిన డొక్కెర ముత్తై డొక్కెరము  
కుమ్మరింపు బోడిఁపు సందు సీసంబును గొంతుమారును సమసంబును  
సురాటంబును జేవయుఁ గందనంబును గల్లంబును దొట్టును గిర్లయుం బరి  
బొంచుటయు రొండివేటును ఫణంబును గన్నాతును భారంబును చొంగి  
ణియుఁ బెట్టాగును దూణింపును సరిచి త్రరంబును లాగును విట్టాలయం  
బును దిణింగిణియుఁ బాదనివారణంబును బాదగళా ప్రియు గళక తైరయుఁ  
గాసె నిల్కడయు నృసింహంబును నాదియగు ముప్పదిరెండు విన్నాణం  
బుల నాణెంబు పరీక్షించి, యొంటి యడుగు క తైర, సర్వబంధ క తైర,  
పొదలిక క తైర, చిట్టడుగు క తైర, పావుపావులు, జాగినపావు మొదలు  
గాఁగల పదిరెండు పరువళ్ల యగణ్య ప్రావీణ్యం బెఱింగి, హరిగతి,  
గజగతి, వ్యాఘ్రగతి, మహిషగతి, జంబుకంబుగతి, మర్కటగతి,  
మార్జాలగతి, హరిణగతి, చటకగతి, పక్షిగతి, తాండవగతి, నరగతి  
మొదలైన పదిరెండుగతుల యవార్యచాతుర్యంబు నేర్చి, విష్ణుచక్రంబును  
రామబాణంబును నాగబంధనంబును దొలకరి మెఱుపును అల్లిమత్తును  
విస్సందును హస్తాభరణంబును బదఖండనంబును బరిత్రాడును లోబితరి  
వెలిబితరి సర్పాంకుశంబు మొదలుగాఁగల పదిరెండు కాయమానంబుల

భేదంబులు విచారించి లోమొన వెలిమొన యుసిమొన ఘొమ్మొన చతుర  
మొన పుణ్యమొన పాపపుమొన చాటడుగుమొన కదలుమొన ఆరమీటు  
మొన నెఱమీటుమొన సరితాళంపుమొన యాదిగాఁగల పదిరెండుమొనల  
నాటితేటి లోవెలి గజ్జదుముకు చూరణనఱకు మొదలగు నఱుకుల దగులుం  
గనుంగొని దండనిల్కడ కదలు తుటుము కలయిక మెలఁకువ కింగళింపు  
దిశాపదిశలు పాదపు పారువ హస్తపుపారువదేహపుపారువ నయనపుపారువ  
వివరాకడ ఎకసరపైసర భృంగిపటలము ఝంపు టెక్కు కరలాఘవంబు  
లాదియౌ పోడశోపవీతంబుల రీతులునేర్చి భ్రాంతంబును ద్రాంతంబును  
ఆప్తుతంబును ఆవిష్కృతంబును అష్టికంబును ఆకరంబును అవికరం  
బును మిశ్రితంబును మానుషంబును నిర్మర్యాదయు విచిత్రంబును భిన్నం  
బును సవ్యజానువు అపసవ్యజానువు క్షిప్తంబును ధృతంబును గుడం  
బును లంబనంబును సవ్యబాహువు వినీతబాహువు త్రిబాహువు సవ్యో  
త్తరంబును ఉత్తరంబును తుంగబాహువు సవ్యకరంబును బ్రథితంబును  
యౌధికంబును అపృష్ఠ ప్రహారంబును వల్గితంబును స్వస్తికంబు లనెడి  
ద్వాత్రింశత్ప్రచారంబులు విచారించి యవక్రపరాక్రమంబున సాటిచేక  
మెలంగు మఱియును.

206

ఉ॥ సాదనమేలు, చెంపపయి జగ్గుగవ్రేలు రుమాలు, మీసముల్  
మీఁదను జీరుకేలు, జిగిమించఁగఁ గప్పినశాలు, వైరులన్  
వాదులగెల్చువాలు, చెలువంబుగఁ దాల్చినపూలు నొప్పఁగా  
నా దొరయొద్ద సంబళిక లందుచునుండు నతండు ధీరతన్.

207

తే॥ అతని కులభామ గుణధామ యలఘుకామ  
యతులితారామ యసమరూపాభిరామ  
వదనజితసోమ యధికలావణ్యసీమ  
హేమరేఖా సనామయై యింతి వెలయు.

208

ఉ॥ కన్నులచందమున్ నగుమొగంబు విధంబును గల్గిపల్కులుం  
జన్నులపొంకమున్ నడుముచక్కఁదనంబును బాహులందముం

బెన్నెటిగుంపు సోయగము బిత్తరి యా చెలియందకాక యే  
కన్నియలందుఁ గన్గొన మెగాదిగచూడమె మూడులోకముల్ ! 20

సీ॥ జల్లిమాటలుగాక సరిచేయవచ్చునే  
సవరంబు లీ శిరోజాతములకుఁ  
మూతసుద్దులుగాక పోల్పంగవచ్చునే  
చందనం బీ మేనిగంధమునకు  
మాటమాత్రముగాక దీటుగావచ్చునే  
గగన మీ నడుముసోయగమునకును  
వదరుపల్కులుగాక తుదిసాటివచ్చునే  
కిన్నెరకాయ లీ చనుఁగవకుఁ

తే॥ చక్కఁదనమెల్ల ముల్లెగా సంతరించి  
బ్రహ్మదేవుండు తన నేర్పుప్రౌఢిచేతఁ  
దీర్చి సృజియించెఁగాఁబోలు దీనిననఁగ  
వీటఁజరియించు నొక్కొక్కవేళ నదియు. 210

తే॥ దానిఁ దనివారఁ జూడని మానవుండు  
చూచి తలయూచి మెచ్చస సుజనవరుండు  
మెచ్చి విరహార్తినొందని మేటిఘనుండు  
కలుగఁ డెందైన మూడులోకములయందు. 211

క॥ మదమొదవు కోడెవిటులకు  
హృదయపుటాంతరము లోన హేమాహేమిన్  
బదివేల మన్మథులు పు  
ట్టదు రా సీమాటి కుచపటుత్వముఁగన్నన్. 212

వ॥ అది మఱియును. 213

తే॥ బిడ్డపాపలఁగని పెంచు బిడ్డలేక  
తిండిచేఁ గండమెందైన దండికతన

నెసఁగు నసఁగూఁటి పినవెట్టి కసరు రేఁగి  
జారవాంఛావిహారంబు సలుపసాఁగె.

214

చ॥ విటులకుఁ గొంగుబంగరము, వేడుకకాండ్రకుఁ బట్టు గొన్ను యు  
త్కటతరమన్మథార్తులకుఁ గల్పకుజంబు, భుజంగకోటికిన్  
ఘటితనిధానసీమ, యుపకాంతుల చేరువపంట, జాగస  
త్పటలికిఁ బంచదార యను దానివిలాస మయారె! యారయన్.

215

సీ॥ కుటుమాపు మైనున్న కఱలచీరటువిప్పి  
చెలువై న సరిగంచు చీరఁగట్టు  
మెఱుఁగంచుకమ్మలు దొరయవం చటుడించి  
మణుల రంజిల్లు కమ్మలు ధరించుఁ  
\*జిటి పొటి సొమ్ములు దీసి మెఱుంగు కట్టాచి  
పూసల హారముల్ పొసఁగఁ దాల్చు  
గుత్తంపు రవికఁ దా హత్తకుండఁగఁ జేసి  
కలపంబు కులుకు గుబ్బలను బూయు

తే. నడర బెడఁగైన నిడువాలు జడ సడల్చి  
కుప్పె గన్నడ సవరంపుఁ గొప్పఁ బెట్టు  
మురియు ముంగిట నిలుచుండి మొలకనగవు  
లెసఁగ విటభాగ్యలేఖ యా హేమరేఖ.

216

చ. కిలకిల నప్పు, మోవి పలుగెంటుల దీటుఁ గుచంబులోరఁగా  
వెలువడఁ బైఁటవేయు, నెఱవెంతగఁగేరు, మరుల్కొనంగ, బె  
ళ్ళులు గొనఁజూచు, లేని వగలుంగొని, మాటికిఁ గుల్కుఁ, గోటి చి  
మ్ములునొనరించు నవ్వెలఁది మోహపుఁ బ్రాయమువానిఁ జూచినన్.

217

సీ. ఏటిసీటి కటంచుఁ బాటిపంటెత్తుక  
పలుమాటు దిరుగు నిబ్బరముతోడ

\*ఇచటి చందోనియమభంగము చింత్యము.

పోలు పోలికలను చూచిగా నిల్చి  
 దిరుగు నేపొద్దు ద తరము తోడ  
 గూరగాయల కంచు గోరి తా బాజారు  
 కును మఱిమఱి నేగి గొమరుతోడ  
 బనిలేని పనిజోలిగొని వాడ వాడల  
 జరియించు సారె కచ్చెరువు తోడ

తే. పోలికల నెంచు వలరాచ పొగరు నిగుడ  
 గులుకు బ్రాయంపు నెఱసీటు కోడెకాండ్ర  
 గమికి దన జగ్గు జిగి సంచకార మొసంగి  
 వలపు రెట్టింప మెలగు నవ్వనజగంధి.

క. తన కంటికి బ్రయమయ్యెడు  
 ఘను నొక్కని వెంటనంటి కొతుక మొప్పక  
 మనసంటి కొంగిలింపక  
 చన దింటికి దాని బల్బ్యసన మేమందుక !

సీ. అనువోసెడు దాని హస్తంబు రీతిసె  
 గుంచె దీసెడు దాని కొమరు మిగుల  
 జడ చిక్కు దయ్యంబు చందంబునను జెట్టు  
 విడిచిన భూతంబు కడక తోడ  
 మద్దెలలో నెల్క మర్యాద, నర్థార్థ  
 నాసక్తి దిరుగు సన్నాసి మాడ్కి  
 వల్లంబు పోనాడు వైశ్యుని లేవను  
 గాలు గాలిన పిల్లి క్రమము దోష

తే. గంతుమాయల నుమ్మెత్తకాయ దినిన  
 వెట్టి తెఱగున వ్యసనంపు వెట్టి వొడమి  
 చికిరి నెఱ పన్నెకాండ్రకు సివములెత్త  
 నెగసి చరియించు పీట నా హేమరేఖ.

క. ఈ లీలఁ బురము లోపల  
మేలొ ప్రాయంపు రూపు మీటగు వారిల  
జాలి భయ లజ్జ అన్నియుఁ  
మాలి చందఁ ఘోషుఁ జాలి తొ గద కలయుట. 221

వ. ఇ తెలుంగున. 222

చ. చవిగొని జారపర రతిసౌఖ్యము దప్పలనేల నెప్పుడుట  
నిపుడును మోహవాద్దిని మునిగి ముకానొక పాలమందునట  
శివశివ ! పొపురంబువయఁ దివర ముకింతయు తర చిత్తన  
భవు నిజమాయ గప్పి కలఁవం నలునాటిట నుండు నెప్పుడుట. 223

కా. ఈ మర్కటము గొన్నినొప్పు చవగా పోల్చెన్ పొల్లనొత్తె  
మోమునుతొకనాఁడు పొల్లనునడఁగి మోత్కాఁడుఁడై యుగటన  
“స్వామి ! కట్టకఁడనిత” ననుమఁ “దీ ! బ్రాహ్మణుడే” అందుఁ ట  
తామగ్నత్వముఁ దెలిపి మండిరముద్ర”నఁ జేరి పెరిచ్చాముతోన 224

వ. అసహాయుం డిట్లనియె. 225

తే. భూపరుం డొక్క వయసరాని పొమ్మటన్పు  
మంచిదని వచ్చితిని నమ్మతించి నేడు  
సంజగము, కంబళము, కత్తి, చచ్చి, చల్ల  
డంబు, కేడంబు, ధట్టి తమ్మంబునొడి : 226

క. అని పక్కఁటించి నప్పుడె  
మనదుంతల “తోడునుబాసె గదరా” యని యు  
పొనర నవి యుచ్చి వనినినఁ  
అనె నాతఁడు వయసరాని నిబారము తోడన. 227

వ. అట్లసహాయుం డరిగఁ పిచ్చుట. 228



క. ఆ హేమరేఖ మదిఁగల  
మోహవేశమునఁ దోడి ముద్దయ తోడన్  
బాహు బాహిఁ బెనంగెను  
సాహాయని కంతు పామశహి రహిఁ గేన్.

229

చ. పొలుపగు మాపి లేజిగురు పొందిక పోతపిరంగితోన నె  
క్కొలిపిన పుష్ప గుచ్చమును గుండు పరాగపు మందునించి వె  
గ్గలపుఁ బరాక్రమాగ్నిఁగొని కంతుఁ డనేటి పరంగి భామగు  
బ్బలనెడు దుర్గముల్ పగులు వాఱ గుభిల్లున నేసి యార్చినన్.

230

క. అశుకుచు మూర్ఛిలి తెలుసుక  
కళవళ పడి లేచి మనసు గాసిల్లంగా  
భళిరా : యని వెలువడి తన  
నెళవరులను జూచికొనుచు నిలుచున్నంతన్.

231

### వైద్యుఁడు - వాని పరిశ్రమ.

చ. మెలివడు తీగచుట్ల జిగిమించిన పాగ జినుంగు పచ్చడం  
బలవడు చల్వదోవతి యొరూరపు గందపుఁబూత డొల్లుపోఁ  
గులు మణిముద్రికల్ పలపుగుల్కెడు వీడ్యము చలకనట్ర మం  
ప్రములతుద ముచ్చెలున్ వెలయ గుప్తగుణుండను వైద్యుఁడొప్పుగన్.

232

తే. వైద్య మాత్రంబునన కాదు, వఱలునట్టి  
నిరుపమాకార సౌష్ఠవ స్ఫురణచేత  
నాశ్వినేయులతో నైన నతఁడు వాడు  
కెదిరి యోజింపకయె జవాబీయఁ గలఁడు.

233

వ. మఱియు నశ్వగంధాదిఘృతంబును నై లేయకఘృతంబును షట్పుల  
ఘృతంబును దూర్వాదిఘృతంబును బంచగవ్యఘృతంబును నార్ద్రక  
ఘృతంబును గదళీకందఘృతంబును గల్యాణఘృతంబును దండులీయక

ఘృతంబును గూఢాంధఘృతంబును మొదలయిన ఘృతంబులు సేయు  
 నేర్పునుఁ బంచాగ్నిచూర్ణంబును జిత్రకాదిచూర్ణంబును బడబానల చూర్ణం  
 బును మాణిమండచూర్ణంబును మరీచ్యాదిచూర్ణంబును దాళినచూర్ణంబును  
 నేలాది చూర్ణంబును దుంబునుచూర్ణంబును గర్పూరాదిచూర్ణంబును బంచ  
 బాణ చూర్ణంబును భుగ్వాదిచూర్ణంబును నాదియైన చూర్ణంబు తొనరించుచు  
 నుపమయుఁ జించిల్పాదిలేహ్యంబును క్షుద్రాభయాది లేహ్యంబును  
 జతుష్పష్టి మరీచ్యాదిలేహ్యంబును గుసుమార్దాదిలేహ్యంబును చిప్పల్పాది  
 లేహ్యంబును బిల్వాదిలేహ్యంబును గుండల్పాదిలేహ్యంబును మొదలుగాఁ  
 గల లేహ్యంబు తొనరించు నైపుణ్యంబును నారికేళాదిరసాయనంబును  
 గుడనాగరాది రసాయనంబును శిశువుష్యరసాయనంబును జూతఫల  
 రసాయనంబును సుకుమార రసాయనంబును భల్లాతకీ రసాయనంబును  
 సుదర్శన రసాయనంబును వారాహీ రసాయనంబును విశంగాది రసాయ  
 నంబును నమృత రసాయనంబును నాదిగాఁగల రసాయనంబులు సేయు  
 పౌండిక లెఱుంగువిధంబును శరపుంఖాది తైలంబును లక్ష్మీనారాయణ  
 తైలంబును లాఝాదితైలంబును ధన్వంతరి తైలంబును బంచార్క  
 తైలంబును బాశ్చాత్యనింబతైలంబును విషముష్టితైలంబును కేతకీ  
 తైలంబును స్నేహార్కతైలంబును వాతాంతక తైలంబును బూతికా  
 తైలంబును భూనాగతైలంబును భృంగామలకతైలంబును మొదలగు  
 తైలంబుల పరిజ్ఞానంబును నారికేళాంజనంబును సౌవీరాంజనంబును  
 వీరభద్రాంజనంబును నీలాంజనంబును గరుడాంజనంబును గబోతాంజనం  
 బును గర్పూరాంజనంబును మొదలుగాఁగల యంజనభేదంబులఁగూర్చు  
 చమత్కారంబును నగ్నికుమారకము రాజమృగాంకము పూర్ణచంద్రో  
 దయము నసంతకుసుమాకరము వాతరాక్షసము చంద్రహాసము చంద్ర  
 ప్రభావతిరసము కందర్పాంకుర రసము షణ్ముఖరసము కాలాగ్నిర్బుధ  
 రసము తాళకేశ్వరరసము ప్రతాపలంకేశ్వరము చాతుర్థిక రామబాణము  
 విష్ణుచక్రరసము విశ్వంభర రసము బడబానలరసము నారాయణరసము  
 మదనభైరవ రసము భార్గవరసము జ్వరాంకుశము స్వచ్ఛందభైరవము  
 సంజీవనరసము రసభూపతి చింతామణి మొదలైన దివ్యరసౌషధంబుల

గంభీరీ రస నామల లక్షణంబు లెఱింగి విఱుచు ప్రావీణ్యంబును లోహ  
భస్మ తామ్రభస్మ వంగభస్మ సీసభస్మ నాగభస్మ శంఖభస్మ సువర్ణ  
భస్మంబులు సేయు మర్యాదయు శీతభంజి అరశ్యాది మాణిభద్ర తాళీస  
మాతలుగట్టు నవధానంబును ఔరద్రావక గుగ్గుళు పిష్టకషాయంబులు  
మూలికలు కైకర్ణికలు సేయు నౌచిత్యంబును సూత్రస్థాన శారీర నిదాన  
శాస్త్రంబుల పరిశీతియును డెబ్బదిరెండు నాడిభేదంబులును వాత పైత్య  
శ్లేష్మంబుల నుల్బణంబులైన త్రిశతషష్టి రోగంబులకుఁ దత్తచ్చికిత్సలు  
చేయు చాతుర్యంబును గలిగి రెండవ ధన్వంతరి యనంబరగు నతఁడు. 234

తే. వీధివెంటను రాజూచి వెలది యనియె

నౌరః యిట్టుండ వలదె యొమార మహాహ :

వీనిఁ జిక్కించికొని మారవిగ్రహమున

భంగపడఁజేయనిది యేటి ప్రౌఢతనము.

235

క. అని తన మనమున ననుకొను

చును నిలుచున్నంత దాని సౌగసు నొయారం

బును గని మనసిజ సమ్మో

హనవిద్యను జొక్కి యాతఁ డంచుకు రాగన్.

236

ఉ. “ఎక్కడనుండి యెక్కడికి నేమిప్రయోజనముండి వోయె, దీ

వక్కట : నామమే ?” మనిన నన్నియుఁజెప్పి “పరోపకారిరా :

యిక్కలకంతకంతి”యని యెంతయు డగ్గరఁజేర మారుడున్

బ్రక్కలు నెక్కినన్ బొడువఁ బై కొను మోహముచేత లేమయున్. 237

తే. అమల శశికాంతకాంత శుద్ధాంతకేళి

కా నిశాంతాంతరమ్మున ఘమ్ము రనెడు

పచ్చ బచ్చెన చిత్తరు పనుల మించు

ప్రతిమ సంఘట్టనల మంటపంబులోన.

238

చ. సరినెల కీలుకంతమున జూయమెలుండుల సొంపులెంపు ము  
 గ్గుకొనల పచ్చరాచిలుకకోళ్ల చనర్చిన పట్టుపట్టె య  
 త్లికపము జాపరాజిసుగు తేవునఁజెందు పలంగువిఠిపు త  
 క్కిరగల జాశువాగొలుసు గీల్కొను మంచముపై మహాన్మతిన్. 239

తే. అపుడు గుప్తగుణాహ్వాయుం దనెడి వైద్యు  
 నెలమిఁ గూర్చుండఁబెట్టి యా హేమచేఖ  
 పండుటాడులు వ్రపంపు భాగములను  
 వేడ్కతోడుత నిద్రలు వేసికొనుచు. 240

మ. సరసాలుం నిలుసప్పులున్ మురిపెముల్ సయ్యాటముల్ వింతలున్  
 గరఁగింతల్ పలుపింనుటల్ చూరతల్ కాంక్షల్ వినోదంబులున్  
 దరితీపుల్ పలపుల్ మిటారితనముల్ దాటింపులున్ దచ్చనల్  
 నెఱిచిన్మెల్ ముఱిపింనుటల్ సొగసులున్ నీటుల్ పఞ్చారింపుచున్. 241

సీ. ఆసక్తి దీనిని యాలిలగనంబులు  
 నురువాంఛ దరుగని భరితవితతు  
 లనురక్తి వాంఛనిదగట్టి చుంబనములు  
 తమి వేలిగాని నంతక్షతంబు  
 భిలాష లాడుగని మురిచిపేటలంబులు  
 తాత్పర్యమవలని జాగరములు  
 లాశలు నూనని పోతి బంధముల్  
 భావమూసని విశాస్పర్యసములు

తే. అలిత కలకంఠ కలహాస కలరసములు  
 పలుకు కివకివ కనకవ వ్రకట టమట  
 కడుట కిహకహ హాసనముల్ గళరసములు  
 బెలంగ నిద్రలు రతిరేగ సలుపునపుడు. 242

చ. తెమలను నిన్నుఁబాసి సుదతీః యని తీయని నీదుమోవి కా  
 యమృతరసోర్మియేని సమమా? యని మాయని మోహదాహ సం  
 భ్రమ మెదలోన నెంత తలఁపా? యని పాయని కూర్మితోడి నా  
 తమి పరభామలందుఁ గలదా? యని దా యని కౌఁగిలింపుచున్. 243

వ. ఇట్లన్యోన్య సరస సల్లాపంబుల గుప్తగుణుండు సురత కేశికా లోలుఁడై  
 హేమరేఖతోఁ జెనంగు సమయంబున. 244

సీ. కొప్పెరపెట్టుగాఁ గొమరొప్ప నొనరించి  
 పై రుమాలు బిగించి పచ్చడంబు  
 నాగవల్లీదళ పూగ పూరితమైన  
 యొడిలోన నిడికొన్న యడపమొకటి  
 చాయలఁ దనరారు సకలాతు నొరతోడి  
 వృథు భుజస్థలి నొప్పు పెద్దకత్తి  
 చీర్జంపుఁబనిచేత జిగిమించు కరమున  
 సొంపైన సత్తు సున్నంపుఁగాయ

తే. పాదముల మెట్లు మొలఁదాల్చఁబడిన బాఁకు  
 చల్లి గట్టిన వస్త్రంబు చంకదుడ్డు  
 నమర గమన జవోద్భవ శ్రమముఁ జెంది  
 యప్పు డసహాయుఁ డింటికి నరుగుదెంచె. 245

క. అరుదెంచి పురుషుఁ డుండెడి  
 యరుదెంచి నిజప్రసిద్ధి కందలు నళికే  
 బిరుదెంచి రోషవశుఁడై  
 సరిదంచిత ఘోష భాషఁ జానను బిలిచెన్. 246

క, జడియక యిపుడాసతి యే  
 వడువున బొంకంగవలయు? వనరుహగంధీ!  
 యడుగుం దప్పినయప్పుడె  
 పిడుగుం దప్పునను మాట పేర్కొన వినవే! 247

చ. అని.

243

ఉ. ఈవిధి హంసలోకవిబుధేంద్రుఁడు ప్రశ్నమొకర్చి పల్క హే  
మావతి కొంతకొంత యశుమానముతో చొట్రవేల నేల రే  
భావిధమొప్ప వ్రాఁయఁ గుతుకంబున నీకిది తోచెనేని ను  
ర్వీవరుఁ జేరనేఁగుమని వేడిన నప్పువుబోడి యిట్లనున్.

249

క. నినువంటి కతలకారిని

గని వినియెడివారి నడుగఁగావలెఁ గానీ

ననువంటి దాని నడిగిన

వినిపింతునె యెట్లు బొంక వివరింపఁగదే !

250

క. అని యడిగిన హేమావతి

కనురాగంబొప్ప రాజహంసకలాపం

బనియె, నసహాయుఁ డటువలె

ఘనరోషం బుట్టిపడఁగ ఘర్షించుటయున్.

251

తే. వైద్యుఁ దప్పుడు గడగడ వడఁకి నాకు

బుద్ధి యేమని పల్క నప్పువుబోడి

వెలుపకు మటఁచు దిట్టయై వెన్నుఁజుటచి

సంచి విడిపించి యపుడు స్వస్వామి కనియె.

252

చ. కడుపున శూలయెత్తి వడిగాసిలి ప్రాణము లేఁగునట్లయై

తొడిబడ నీవులేమి ఘనదుఃఖముచే వెతఁబొంది యీ మహా

త్ముఁడు పురినేఁగఁ గావుమని తోడ్కొనివచ్చితి నీతఁడౌషధం

బిడుటను నేను జీవము పహించితిఁగమ్మట, నేమి సెప్పుదున్.

253

క. అని యుస్సు రస్సు రనుచును

నన్మతోదరరోగమునఁ బ్రియాంగన పౌరలన్

గని కు స్తరించి వై ద్యుని

మనమున రంజిల్లఁజేసి మమత దలర్పన్.

254

తే. నీఋణముఁ దీర్చఁగలవాఁడనే ? యటంచుఁ

బచ్చడంబిచ్చి బహుమానమెచ్చ వై ద్యుఁ

బంపి సందేహమందక భార్యతోడ

నిండు వేడుక నుండె నో నీరజాక్షి !

255

వ. అని మరాళశేఖరంబు చెప్పిన నరాళకచ యగు హేమవతి తన  
మనంబున.

256

క. సురుచిర మణి తాటంక

స్ఫురితప్రభ చెక్కులందుఁ బొలయ శిరంబున్

మఱి త్రిప్పి పొగడె నహహా !

గరితలమిన్నదియకాక, కలడే పుడమిన్ ?

257

వ. ఆ సమయంబున.

258

తే. మై వియల్లక్ష్మి కస్తూరిమళ్ళ చీర

రేయిఁగట్టుక సడలించి రేపటికడ

నుదయరాగంబుఁ దాల్చిన యొఱపు దోఁపఁ

దమము జాఱంగ సాంధ్యరాగము జనించె

259

వ. పలపలనయ్యెఁ దారకలు పక్షులు కూయఁ దొడంగె, దీపముల్  
దెలతెలఁబాటె దిక్కులను దెల్వి బనించె, బిసప్రసూనముల్

దులదుల విచ్చెఁ దావులకు దొందడిఁ జేరిరి జారచోరు లా  
మలయ సమీరణంబు కడు మందగతిన్ విహరించె నత్త టిన్.

260

తే. తఱియను కళాదుఁ డుదయభూధర హసంతి  
నరుణహేమంబునకు పన్నియలను నింపఁ  
గ్రాఁచి, నీరార్చ నెత్తిన కరడునాఁగ  
సూర్యబింబంబు పొడిచె నవార్యగతిని.

261

క. మఱిఁ ఘంటల మొలనూలున్  
ఝణఝణ యని మ్రోయఁ గేశిశాలకుఁ జని య  
య్యమధ్య నృపార్పితగుణ  
గణయై పసియించె దినము కల్పముగాఁగన్.

262

వ. అని ప్రత్యుత్పన్నమతి చెప్పిన విని సంతోషించి నలుండు తరువాతి  
వృత్తాంతం బానతిమ్మని పలికిన.

263

మ॥ హర కోదండ విఖండన ప్రచుర బాహోదండ ! దండాయుధా  
ద్యురుదిక్పాల సురానిచార్యతర బాహోద్ధండ ! దండాంశభి  
ద్ధరిణాక్షిమణి బీసనాకృతి నిజాభ్యాఖండ ! ఖండాబ్జభృ  
ద్భరసాధృద్రిపువాహ సన్నిభ యశోభాకాండ ! కాండోదరా !

264

క॥ ధారాధర ఘృణివారా !  
వారణరాజన్య వై రివారణ ధీరా !  
ధీరాజిత శుభకారా !

కారణ పురుషోదతార ! కరుణోదారా !

265



కలహంసోత్సాహ వృత్తము.

కలుషదూర ! భవవిదూర ! కమలసారలోచనా !

కలితహార ! వరవిచార ! ఖరవిహారమోచనా !

లలిత నీరనిధిగభీర ! లసదుదార కీర్తి ని

ర్దళిత హార శరపటిర దర సుధారసోత్కరా !

268

గద్యము.

ఇది శ్రీమత్తాండీన్యసగోత్ర పవిత్రతాయ్యలరాజాన్వయ సుధావార్ధి పూర్ణిమా  
చంద్ర నిస్సహాయ కవిత్వనిర్మాణ చాతుర్యనిస్తంద్ర శ్రీరామనామ  
పారాయణ నారాయణామాత్యప్రణీతంబయిన హంసవింశతియను మహా  
ప్రబంధంబునందుఁ బ్రథమాశ్వాసము.

# హంస వింశతి

## ద్వితీయాశ్వాసము

శ్రీశాంకరీశ చాప వి

నాశ ! దినాధీశవంశ నలిన దినేశా !

క్షేత్ర హరాకాశ దరా

కాశ ఝరాబ్జాభిరామ కాంతియశోమా !

1

వ. అవధరింపుము. నలరాజన్యనకుఁ బ్రత్యుత్పన్నమతి యిట్లనియె. అట్లు  
హేమావతి కేశినిశాంతంబుఁజేరి రాజవిరహంబున నొండొకరీతిఁ బ్రొద్దు  
గడపుచున్నంత దినాంతంబు గావచ్చిన.

2

శా. ఆ హేమావతి మానసాటవి సముద్యద్ధీప్తిమైఁ బేర్చు మా  
రాహంకార పరాకమానలము బాహ్యస్థాన కేశ్యర్థమై  
యోహో! వెల్వడి పెక్కురూపములచే నొప్పారి కన్పట్టునా  
గేహాంతంబుల దీపపంక్తులు చెలంగెన్ రంగు పొంగారంగన్.

3

సీ. నునుపెక్కు జిగిచెక్కులను మిక్కుటపుఁ డెక్కు  
గ్రమ్మెడు పంజుల కమ్మ లలర  
నిడువాలుగల కీలుజడ మేలు వగఁ గ్రాలు  
గొప్పైన సవరంపుఁ గుప్పె దనరఁ  
డెలిపువ్వు కళక్రొవ్వు వెలిరువ్వు చిలునవ్వు  
గలుగు నెమ్మోమునఁ దిలక మమర

తహి గుబ్బలుల నిబ్బరము దొబ్బగల గుబ్బ  
కపమిడి పైకిజే జపిక మెజయ

లే. జపకు జపకున గతులయం దకికి జెపకు  
కులకుఁ గొనున జాపవా తపకు లొలుకు  
మేటి యొద్దాఁ మలరార నీటుఁ బూసి  
పచ్చి రాయంచకడ నిల్చె ననరుహాక్షి.

4

ప. ఇతైజంగున నిరుపమ శృంగార చరంగితాంగయై రాజపుంగవ సంగ  
మార్తం బరుగుచుఁ దనచెంగట నిల్చిన యా రాజాననావతంసంబునకు రాజ  
హంసం బిట్లనియె.

5

## నాల్గవరాత్రి కథ.

తొగట మగువ పారుపత్తెగానిఁ గూడుట.

క. గమ్మత్తు చిమ్మ నొక కథఁ  
గ్రమ్మఱ దెల్పెదను వేణిఁగ్రమ్ము విరులపైఁ  
దుమ్మెదలు జుమ్ముజుమ్మనఁ  
గొమ్మా! తలయాచి మెచ్చుకొమ్మా? నన్నుకా.

6

ప. అని యిట్లు చెప్పఁ దొడంగె.

7

క. కల ద్రభంకవ కేతన  
చలద్రభం బైన చైత్రశక మను పుర ము  
జ్వలి ద్రభకచా దర్శన  
దలద్రభపురీ సుపర్వదారోదరమై.

8

సీ. వేద శాస్త్ర పురాణ విద్యాగరిష్ఠులై  
విలసిల్లుదుఁడెడి విప్రవరులు

గలదెల్ల నెల్ల ప్రాంతములై సొంగుల  
మీతన రాజసుమార ములులు  
గోటికి బడగతుకొని యున్న పెక్కెనుల  
తన్నెల్ల పట్టు తేజములు  
గడు దాన్లురాసులు గగనంబుతో రాయు  
కలిమిచే మించిన కాపు ప్రజలు

తే. ఘోరి హనధార లుండెడి నారాములు  
దాటిపొయ్యెను నొప్పు మొదటిములు  
మొర రణరంగ పటులైన వీరభటులు  
బ్రబలి యుండగ వెలయు నప్పట్టణము.

క. ఆ పట్టణము లోపల  
జూపట్టును చంతువాయ చుడామణి లే  
భూపట్టభద్రుడై నిలి  
నేపట్టున నోరబోర మింతయు లేక.

### నేతగాని యిల్లు.

సి. చుంచె మగ్గపుగుంత గూటంబు పగ్గంబు  
పంట త్రొక్కుడుపట్టె పలక దోనె  
పరిపరియచ్చులు చరిమండ యూడిత  
చీడు చబ్బలు చందె నాడె కోవి  
కోతిపుల్లలు నొల్క నడుతరి కొయ్యలు  
జొప్పయూచలు గోతచూటకత్తి  
కారంపు బడుగులు గండెల కప్పెర  
గోతము లాకలు నీలిరడవ

తే. గలవ డొల్ల వలాసంబు కదురు చెమిలె  
మూలురాట్నంబు బొలంబు గ్రాలు గోడ

చిజు నా శుభభక్తు నివాసభూమి  
యప్పురంబున సంతతం బొప్పుచుండు.

11

తే. గొప్పకన్నులు కిలుగప్పు కులుకు మోము  
బిరిగిగడ్డము చక్కనై పరిగు ముక్కు  
నెగుభుజంబులు పెపులత్తు మెసంగు తొమ్మి  
జిగి మిగులు తీలఁ గనుపట్టుఁ దొగటసెట్టి.

12

ఉ. ఆటవి నేర్పుతో నగల యందముఁ జందముఁ జూపఁబూని కో  
లాటము వేయు కైవడిని లాలితదృక్తరళ ప్రభావకుల్  
పాటిగఁ బోగు వెంబడిసి భార్యములం జరియింప వత్తవయల్  
భాజిగ నేయు నప్పలుక తట్టున బెట్టు ఖణి ల్లజిల్లినన్.

13

తే. అరవిరుల తేనియల చాలు మరునివాలు  
మిసమిసలప్రోలు వలరాజు మేటిడాలు  
మురిపెముల మెచ్చుకొనఁజాలు ముద్దరాలు  
వాసి యిల్లాలు దొమ్మరవాసి డోలు.

14

ఉ. దాని ముఖప్రభాగరిమ దాని కప్రోల కళావిశేషముల్  
దాని బెడంగుచూపులును దాని కుచంబులఁ జెందు నందమున్  
దాని వచోవిలాసములు దాని కచాళిరుచుల్ గణింపఁగా  
మానవతీలలామ! విను మర్త్యు లమర్త్యులు నైన శక్తులే ?

15

క. జిగిఁజిలుకు కులుకు గుబ్బలు  
నిగనిగలు చెలంగు నెలులు నిద్దపుఁ గన్నుల్  
నగవు దళకొత్తు మోమును  
మగువా : యాడిడకె కాక మఱి కలదటవే ?

16

- చ. తోడలందఁగలు చటిచందఁగలు  
సఁకుగలచఁగఱులు బెడలగల లాస్యఁగలు లలఁగల  
బడతఁగఱును మడతఁగఱును  
నడతఁగఱును బూత నాఁగఱు న్నని చఁగఱును.
- తే. చిన్ననీమలు మునుమారు చలువయూరు  
కడలికొలంతమున నీలు గొంతయూరు  
ల నమలులగలమి రతఁగఱు సతిపని"చు  
దానిచనఱును నాచు లిద్దరగఱి తరు.
- చ. కలదరి నూ చలిపొక్కిలి  
కలదరి నూ మిగఱిగఱు కలదరిగఱు  
నడచి రిమి నమగఱు నా  
ను. చలపతి: పొగడ నల మమిదరి నుగఱి.
- సీ. మిళదలలు బలదలలు బలుదలలు చలదలలు  
మలకించు నమ్మిదలగలికి వడి  
నిరిపట్టుగల గట్టుతిగిసఱు తెలిదెట్టు  
జిన్నరు నమ్మిచ్చి చిన్నుటి"ల  
మమిదలగఱి దెలిదలగఱి బలదలగఱి గలదల  
పలువఁగఱుల నమ్మిలమఱు  
తలిచమ్మిదలగఱు కలదలగఱు మమిదలగఱు  
మిన్నయొ నమ్మిటి చిన్నుగఱు
- తే. దాచి తీనియఱుచి చలదలగఱు  
మూచి చిగురాచుచెంగఱి మూచి  
కచ్చిదలగఱి కలదలగఱు మమిదలగఱు  
మమిదలగఱు మమిదలగఱు మమిదలగఱు

తే. పరిమళ మెనంగు బంగారు ప్రతిమవంటి  
తొగటవల్లంటి జిగెనేటు తొలకరింప  
సొగసుకాండకు మోహరాసులు జసింప  
నూర నొకయోరఁ జెలువార బారసాచి.

21

సీ. పోగువెంబడిబర్హి పొల్చు వాల్చాపు :  
ధళధళల్ పూదండకళల నీనఁ  
బుంజంపుఁ గట్టు దెంపుటకుఁ బర్వెత్తుచో  
మట్టెల ఖణఖణల్ బెట్టుమోయఁ  
గేలేత్తుచో బాహుమూలజాతప్రభా  
చకచకల్ పైడి వసంతమాడ  
బరిటఁదిప్పఁగ జాటుపైటలోఁ గన్పట్టు  
గుబ్బల మిసమిసల్ ద్రొబ్బులాడ

తే. వింతవగ కప్పునెఱిగొప్పు పేడ మెఱయు  
నిగనెగల్ జాతిసేలాల నిగ్గునింపఁ  
గుచభరంబున నడుము కొంకుచు వడంక  
నూలు దోడును వేడ్క నవ్వాలుఁగంటి.

22

చ. కరములఁ గంకణాళి ఘటఘట్టన రాట్నముఁ దిప్పువేళఁ బైఁ  
టరదిగజాఱ వెల్కులుకు నబ్బరపు వెలిగబ్బిగుబ్బపై  
సరు లిసుమంత చిందుగొనఁ జక్కనిచూడ్కులుచూచువారి పే  
రురమున గాఁడ నవ్వెలఁది యొర్పునఁ గండెలుచుట్టు నేర్పునఁ.

23

ఆ. పడుగుఁజేయువేళఁ బటములలైడువేళఁ  
గూడుదినెడువేళఁ గూర్కువేళ  
మగని కన్మొరంగి మార్మగలను గూడు  
నింటిపొరుగుసఖుల యింద్రలోన.

24

క. గడిదేటి జారవిద్యుడు  
పడిగట్టి దురంతకంతు పసజశరా ర్హిన్  
బడఁజాలనివతమున నా  
వడుపున సత్తొగటబోటి వ ర్హిలఁబడఁగెన్.

25

స. ఇ తెలుంగున న తెలుక చి త్తజ్ఞుడు తచి తయె ప ర్హింపుచున్న  
సమయమున.

26

సీ. నొసలిపైఁ జొక్కలమిసిమి సొమపురేఖ  
లనువొంద భుజముపై ససిమిసంచి  
వాయిదీనుల గాజునీలాల పోగులు  
పై నొప్పు పవ్వనిపచ్చతలు  
మలిగొనఁ జుట్టిన దంబుగ చేలుగుంచి  
పైఁట పేటఁచుట్టు పట్టుళాలు  
రీడిఁగమీలుఁగఁ జరిసిడిన తొట్టమకొల  
డొంఁమ సెడు డుబుడక్క లేల

తే. వలుల దిక్కులనెంచి దుర్వారమైన  
కీడుమీలును దెబ్బమఁ గేరలిడునుఁ  
గర్వికొనుచును దనిపేరు కేరకొనుచు  
వచ్చ నచటికి డుబుడక్కివాఁడొగండు.

27

ఉ. ఆ డుబుడక్కివానికి రయంబున భిక్షయొసంగ నేత్రపూఁ  
బోడి ప్రకోవ్వరిస్థలికిఁబోయి తనున్ గొనియాడువాని నా  
ప్రేడితనూ క్తి పైఁబెదవిమీదను లేనగవంకురించి చిం  
దాదఁగ ముష్టిఁబెట్టి బహిరంగణభూమిని నిల్చియుండఁగన్.

28

సీ. మలిఁబట్టి చుట్టిన తెలిపైఁబడిపాగ  
చేసిసంచిపాగలోఁ బెమ్మ కలముఁ



దొడిగిన నెఱచల్వ నడరు నంగీజోడు

జీరాడు నడికట్టు చెఱగుకొనలుఁ

బదతలంబుల నెఱవాలు పాపొసులు

తెక్కుగాఁ జంకఁ జీటిఖలీతి

నడికట్టుతో మొలనిడిన కలందాను

హస్తాగ్రమునవ్రేలు దస్తరంబు

తే. మించుబాహువుమీఁదఁ గాశ్మీరుశాలుఁ  
జెవుల ముత్యాలపోగులు చెలువుదనర  
నలఁతి సీర్కావిదోవతి యమర నటకుఁ  
బారుప తైంబుసేయు వ్యాపారి వచ్చె.

తే. వచ్చుచుండెడి వ్యాపారి పెచ్చువగలు  
మెచ్చి యచ్చెలి తమిహెచ్చి రచ్చసేయఁ  
బగటు వగమీఱఁ గోర్కులు బారుదీరఁ  
బొగరుఁజూపులతోఁ బడావగలఁ జూచె.

ఉ. చూచినయంతలో మరుఁడు చొక్కపుఁ గప్రపుటాలపుంటలన్  
లేఁజివురాకుఁగ్రోవి నల లేమ పయోధరచక్రవాకముల్  
వే చలియింప హృత్పుటము బీటలువాఱఁగఁ దెప్పుతెప్పునన్  
గోఁచిలదాఁకనూఁది మదిగోలుపడన్ వడినార్చి వ్రేసినన్.

క. ఊహలు కుత్తుకజంటై  
మోహము తలమునుక లగుచు ముద్దయి మదిలో  
బాహుబాహి కచాకచి,  
కూహకమతిఁబట్టిపెనఁగి, కోయనుచు వడిన్.

తే. అంత నయ్యంతి యంతింతయనఁగరాని  
వంత మదిఁగొంత చింతించి కంతు నిశిత

కుంతహతికోర్వలేక దినాంతవేళ  
మందనంబున వెడలి గేహాంతరమున.

33

చ. ఉరిసిన పల్లవెండ్రుకలు నూడినదంతము లంబకంబులం  
గురిసెడు జాషుజాలములు గూసు వడంకెడు మస్తకంబుఁ గం  
ధరఁదగుతోలు పాదములు దర్శనముల్వాడి చీరపోతు నూ  
లైఱసెడు మంత్రసానిఁగని మించెడువేడ్క నుతించి మ్రొక్కినన్ 34

ఆ. ఆలకించి లేచి యది యెవ్వరని చీరి  
యమ్మ ! నీవఁదే యటంచుఁ బొదివి  
యేమిపనికివచ్చి తీసందెవేళలో  
ననుచునడుగఁ దొగటవనిత పలికె. 35

ఉ. ఆరయ నిమ్మహాపురికి హాసము మీసముమీఁదఁజిల్క వ్యా  
పారియొకండు నిండు రతిభర్తను జోలినవాఁడు వచ్చె, నే  
నా రసికాగ్రణిన్ గదియునాస వహించితి నమ్మ ! వానితోఁ  
గోరిన పొందు నాకు నొనఁగూర్చిన నీకొనరింతు సంపదల్. 36

సీ. నవురై న రతనాల బవిరికమ్మల నిత్తు  
నవి నీకు మనసురా వంటివేని  
యాణిముత్యమ్ముల హారమ్ము లొసఁగుదు  
వానిపై నీ కిచ్చ పూనదేని  
గరుడపచ్చల కీలు కడియంబు లర్పింతు  
నందుకు నీ యాస చెందదేని  
తళుకుఁ గెంపుల సందిదండలు చెల్లింతు  
వానిపై నీబుద్ధి యానదేని

తే. సూసకము తీగ మెడనూలు సొబగునాను  
గుండ్లపేరును గైకొన్న కోరి సేతు

నమ్మ! నా పెన్మపంబు నే వాచకించి  
వాని నను గూర్చు నే నేర్చు పూని మెఱసి.

37

మ. అనుచున్ వేడిన మంత్రసాని విని నెయ్యంబార(గాఁ బల్కె నో  
ననబోడి! నినుఁజూడ మన్మథునకై నన్ మోహముల్ పుట్టఁగా  
మనుజుఁ డితఁడు భీష్ముఁడో సనకుఁడో మౌసింద్రుఁడో వ్యాసనం  
దనుఁడో యెంతటివాఁడు వీడనఁగ బందాకోరుఁగాఁ జేసెదన్.

38

క, పొనమందు రసముఁ బసరుసు  
ఘన మణి మంత్రోషధములుఁ గైకర్జిక కా  
వును మగసిరి క్రియ బంతిబ  
దనిత గురక నూల్కె యీతిఁ దనియిచ్చి దెత్తున్.

39

మ. అని చెప్పి పీడ్చొత్పిన.

40

క. తన యింటికి హేమంతిని  
చని నానినఁ గడిపి మంత్రసాని రహస్యం  
బునఁ బారుపల్లెగాఁ డుం  
డిన చక్రికిఁ బోయి మ్రొక్కి నిపుణత మెఱయన్.

41

సీ. దాక్షిణ్య మనుర క్తి దయయు విశ్వాసంబు  
బాంధవ్యము హితంబు భయము భక్తి  
యంతఃకరణము సఖ్యంబుఁ బోరామియు  
నేస్తంబుఁ జెలిమియు నెనరుఁ బ్రేమఁ  
జల్లదగంబు వాత్సల్యంబుఁ గలుపుఁగో  
త్తనముం బ్రీతియు మంచితనము మైత్రి  
ప్రాణపదంబుఁ దాత్పర్యంబు గారాబ  
మనుగుణ మనుబంధ మనుసరింపు

తే. మచ్చిగయు; బాట్టటిక మైత్య మిచ్చకంబు  
స్నేహ మనురాగ మాసక్తి మోహనియతి  
సలిపి కడుఁ దలెక్కిననిపించి సొలయఁజేసి  
దెగడునద కన్న దాత్మప్రవీణ మహిమ.

42

చ. స్తుతులు ప్రసంగముల్ కథలు సుద్దులు వా ర్తలు రాచకార్యముల్  
చతురత రీతిహాసములు శాస్త్రములం దగు జాతిగాథలున్  
సతవదముల్ పురాణములు సామెతలున్ బరిహాసకంబు లిం  
గినములు జారజారియుల కేళిచరిత్రములన్ వచించుచున్.

43

ఉ. దేహ! పరాకు, హాసుకళఁదేతెడు నీ దగు రూపవై భవం  
జే విధియో కనుంగొనె రతీచ్చకుఁ బాల్పడి చిక్కిసొక్కి నీ  
సేవయి చేయఁగోరి నిను శ్రీఘమె రమ్మని చెప్పి పంపె నో  
దానదూప : యా తొగటభామిని కానుచికార చిత్తయె.

44

తే. హత్తుకొనవచ్చు నీవంటి యందగాని  
కట్టి ముద్దులగుమ్మను గుట్టుతోడ  
ననిన మనసిచ్చి మదితోన హర్ష మెచ్చి  
మౌనసానికి విడెమిచ్చి మమత తోడ.

45

ర. ఆ పసులలె యేకారెడు  
తాపము గలహఁడు గనుకఁ దగనాతఁడు ని  
జ్జేపముఁ గనిన దరిద్రుని  
యేవున నుదనుంది దాని కిట్లని పలికెన్.

46

ఉ. అచ్చటి కేను వచ్చు సమయంబగువేళ యెటుంగఁ దెల్పినన్  
ముచ్చటఁ దీర్తునంచు ముది ముద్దయితో వివరించి పంపగాఁ  
నచ్చెలి తలతునాయ గులటాంగున చెంగట నీ ప్రసంగముల్  
చచ్చెగఁ జేయు నత్తలిని సెట్టి భుకూలములమ్ము వేడుకన్.

47

౩౭. సమీపప్రయాగ్య కాఘసంబ్ధేతల నె  
 మృదుల నాకర్షింప మంత్రపెద్ద  
 బచ్చుల వ్రాయపు వ్యవభక్త్యాహములనెల్ల  
 వజరంగ సమిగూర్చి వల్లెతాడు  
 బిల్లరసరకుల సెట్ట బేరాల కిం  
 పుగ లాభమొందింపఁ బూటకాఘ  
 పైసపోటకాండకు జనసమూహంబుల  
 గజేతి చూపెడు నాయకప్రభుండు

౩౮. ముద్రగరిణియ భుజముపై మొనయఁబెట్టి  
 మంత్రి భంగని మోయ సంకల్పఁ బడిని  
 మురగి తిరుగు నశాదికి మణియకాండ  
 కడనిఁ బడికాఘనా పింత నలరు సంత.

48

౩౯. అంతట నాసంతకుఁ దన  
 కాంతుఁడు వస్త్రమ్ము లమ్ముఁగా నేగిన హే  
 మంతిని వ్యాపారి విటో  
 పాంతమునకు మంత్రసాని నసేపిన శదియున్.

49

౪౦. పోయ సమయంబుఁ వెలుప నబ్బొజుఁగు వేడ్క  
 పింత నెఱపూత గందంబు పిరులు సరులు  
 కృష్ణపు విడెంబు జిగిచెల్చు గులుక సొగసుఁ  
 దగర హేమంతి యిలుసేరె దత్తణమున.

50

౪౧. చేరినఁ దంతువాయసతి సిస్తుగ నిస్తుల రత్నవస్తు వి  
 స్తార సువర్ణవర్ణముల సంపద లింపొనరించు కేళికా  
 గారములొన దివ్యమగు కమ్మనితావుల హంసతూలికం  
 జేరిచి మేరమీటు తమిఁ జీరఁగ మారుని పోరి కయ్యెడన్.

51

చ. శ్వరపడి గద్దిగుబ్బకప వాడి నఖంబులఁ జీరి చీరి పై  
సిరి తఱచొత్తు తేట నునుఁజెక్కులు ముద్దులు వెట్టివెట్టి వా  
లేలు మొనపంటికొడ్డి కసిదీలఁ జూలుక్కున నొక్కినొక్కి యీ  
నరణిఁ బడస్సరంబు జయకాంక్షఁ బెనంగఁగ నింతి పైకొనెన్. 52

సి. చిటిలెడు గందంబుఁ బెటిలెడు కస్తూరి  
చలియించు రత్నకుండల యుగంబు  
గదలెడు నెటిపేణి వదలెడు పువ్వులుఁ  
జెనుటఁ గరంగు కుంకుమపు బొట్టు.  
విరసించు కన్నులఁ బ్రకటించు మణితముల్  
కంఠంబు యుజ్జ్వలత్కార రవముఁ  
గొదలెడు చోడుదోయి కదలెడు హారముల్  
నున నితంబాహూత నెసద మడర

తే. నిటల సంచల దలక ముత్కటనభాంక  
మమిత నిశ్శ్వాసమారుతం బతనుగేహ  
\*దర్శనోత్సాహి పతిచపేటప్రదాయి  
యైన పుంభావసురత మయ్యతివసలిపె. 52

చ. మణియు న య్యుపరిసురతంబుతమి యెక్కువయై దృఢ కుచాశ్లేషంబు  
విడువఁజేయఁజాలక శీతకాలంబును బ్రకటికృతతారకంబును సంశ్లిష్ట  
ప్రియతనుంబును గావున నిశాసమయంబును సంచలిత పయోధరంబును  
నిర్గళితకృష్ణవేణ్యాది కమలంబుఁ గావున శరత్కాలంబును బల్లవరాగ  
సంపాదకంబును గలకంతకూజితంబునుం గావున వసంతకాలంబును ధ్వని  
ప్రదానంబును గలిత విశ్రమంబును గావున సత్రబంధంబును గళిత  
పసనంబును బహుబంధబంధురంబును గావునఁ బ్రబుద్ధ సిద్ధమార్గంబును  
బోలి వెలయుచుండె.

ఉ. ఆ సమయమునన్ జెనుట లాస్యముఁ గప్పఁగ నిండు బల్లికల్  
 గాసిఁ జేయఁగాఁ గలకకాంక్షకుఁ జీవము వేగురింప, ని  
 శ్వాసము వారుఁడీర నెజవల్లభుఁడౌ శుభధనుఁ డట్లు సం  
 వాసముఁ జేరవచ్చె తలవాకిలిఁ దీ యని పిల్చె వల్లభన్.

55

రై. అప్పు డేరీతి నుపనాథు నవల కనుప  
 నుండరి! యే యుపాయంబుఁ జూడవలయు ?  
 జాణవౌదువు జారవాంఛలకు నైతె  
 తెలుపు మని పల్కెఁ గలహంస దేవవిభుఁడు.

56

క. అని యడిగిన హేమావతి  
 యని దీర్ఘోచ్ఛ్వాస మొనర విడిచి నిజాంఘ్రిన్  
 గనుదృష్టి నిలిపి మెల్లన  
 మునివేలన్ నేలగీచి మునుకొని పలికెన్.

57

క. తెలియ దెటు పనుప వలెనౌ  
 పలుమఱు నే బ్రహ్మలోక పర్యంతంబున్  
 గలయ వివరించి చూచితి  
 కలవడ దది నీవె తెలుపు హంసబిడౌజా!

58

క. అని యడిగిన హేమావతి  
 కనురాగం బొప్ప రాజహంసం బనియెన్  
 వినుము నిజాధిపుఁ డటువలెఁ  
 దనుఁ బిలిచిన యవతి లేచి తరలక ప్రీతిన్.

59

క. పిలిచిన గుండె లొటుక్కనఁ  
 గలఁగుచు వ్యాపారి వెడలఁగా నెటులనుచున్  
 దలఁచినచో వెఱవకు మని  
 నిలిచిన దార్ద్రమున మానినీమణి వేడ్కన్.

60

ఉ. అత్తటి చిత్తల్లి మహాదా తనుని త పుమతుపొత్తుతో  
చిత్తలి తత్తరింపకయ పేర్కొ నివాకిలి దీసి, వేగమే  
చిత్తణవంటి నాయకుని బెంపనునిల్చి తదీయ నేతముల్  
మత్తనెచేత మూసి దయ మించగఁ దోడ్కొనివచ్చెఁ జెచ్చెరన్. 61

ఉ. ఆ వగఁ జూచి యవ్విట మహామకరాంకుఁడు చిత్తపిథితో  
సో వగమాని మానిని నయంబొదవం గనుసైగ చేసినం  
దావగు చోటి కేగెఁ దదనంతర, “మఱు లివేల మూసితే ?  
పోవఁగరా” దటంచుఁ బతి ముద్దయ నిట్టడిగెన్ బ్రయంబునన్. 62

తే. అటుల వడిగిన ప్రియభర్త యంబకముల  
మూఁత చాచించి యామించు ముద్దుగుమ్మ  
సిగ్గు కట్టంబుగఁ బలిచేల మలమి  
కొనుచుఁ బలికెను తిన్నెలు కొనరు జూప. 63

చ. జలకములాడఁ గోరి బురుసాపని చీర సడల్చి సందులో  
పలికే జనంగ నీదు సునుఁ బల్కువినంబడఁ దల్పుఁదీయఁగా  
వెలువడి వచ్చితిన్ వలపు వెల్లువ దొట్టగ, నంచు నాయకున్  
గులుకుమిటారి గబ్బిదనుగుబ్బలఁ గొఁగిటఁ జేర్చి పల్కినన్. 64

తే. భామ తనమీఁద నెనరై న బాగుఁ జూచి  
చిత్తము గరంగి శుభభద్ర శేఖరుండు  
గుణవతివటంచుఁ బ్రయురాలిఁ గుస్తరించి  
నిండు మోదమ్మున సుఖాన సుండె నపుడు. 65

కం. ఇంత యుపాయము గలిగిన  
నింతి ! చనవచ్చు జారునెసయఁగ, లేదా  
రాంతుఁ డెతింగిన నృపమాణి  
చెంతను నీయొగముతోడఁ జేరెదొ చెపుమా ! 66



తే. అనుచు రాయంచ నుడివిన విని శిరంబుఁ  
ద్రిప్పి హేమావతి ప్రమోదమొప్పుఁ బలికె  
నొనె ! మజ్జారె ! యదిగాక యాడువారి  
తెలివి యనుచును జిలునవ్వు దలకొనంగ.

67

క. తెలవాటె నపుడు దీపపుఁ  
గళికలతో వెల్లఁ బాఱఁగాఁ దనమోమున్  
భళిర : కథాలాపంబని  
జలజేక్షణ చనియెఁ గేళిసదనంబునకున్.

68

చ. చని జలజా పుఁ డస్తగిరి చాటునకేగినయంత మజ్జనం  
బొనరించి వ్రాతనుఁబనులనొప్పు దుకూలముఁ గట్టి రత్నకాం  
చనకుయ భూషణంబులును సొరపు మేల్తలకం బుమర్చి ఘ  
వ్యుప విరుచుచుని యచ్చెలి నృపాగ్రణి చెంగటి కేగు చున్నెడన్.

69

క. కని శక్రాంగబిడొజుఁ డిట్లనిచొ, శృంగారంబు లెస్సాయె మే  
ల్దనరారెన్ భళి ! హంతకారిఁ గదే తన్వంగి ! రాజాంతికం  
బునకుం బోయెదవేమొ : యొక్కకథ మొప్పున్, దచ్చమక్కారముల్  
వినిపో ! నిల్చి ననంటిపండ్లనె ననున్ వ్రేయించుమంతన్ వెసన్.

70

క. అన విని హేమావతి మో  
మున నవ్వు జనింపఁ గతల మునిపుట్ట సుమీ :  
కన నీదు కడుపు బ్రహ్మకు  
వినఁ దరమా ? యనుచుఁ బలికి వినిపింపుమనన్.

71

క. కప్పురపుఁ దునుక లలవడ  
విప్పుగ విరితేనెవాన విడివడి కురియం  
జొప్పడర హంససురపతి  
చెప్పెను హేమావతి కుశేశయముఖికిన్.

72

## అయిదవ రాత్రి కథ.

గొల్లచిన్నది బాపన చిన్నవానిఁ గూడుట.

క. ఆలింపు మహాభంకష  
కేళీప్రాసాద నీలమృణి గాఢ తమః  
పాళీ సతత విహారి సు  
రాళీ పురజాల కులటమై సర మనఃగన్.

73

తే. పురమొకటి యల్లసిల్లు, సంస్కరిత పూర్ణి  
మా నిశాకర ధిక్కారి మంజులాస్య  
మందు నొక గొల్ల సంవల్లతాంగిపిల్ల (బిడ్డ)  
విజయుఁ డనుపేర సిరులచే వెలయుచుండు.

74

## గోప గృహము - గొట్టెలు.

సీ. కంబళి తలదుడ్డు కవ్వము మజ్జిగ  
బాన గొడ్డలి నుచ్చు ప్రాతల గుడి  
కాపడి యుట్టు చిక్కము సందికడియంబు  
సూకల తోష పొగాకుతిత్తి  
బొప్పి మజ్జిగముంత బొటమంచి పిల్లల  
గూడు దామెనత్రాడు కోతలత్తి  
తొర్లుగల్గెయు జలచుట్ట చిల్కుడుగుంజ  
పూజబిందెలు వెన్నఁగ్రాస చల్ల

తే. పొలబుడిగలు వడిసెల ప్రాతమెట్లు  
మలపమందుల పొడిబుట్టు మన్నెముట్లు  
తోలుకుళ్ళాయి తొడుపును దొడ్డికంఠ  
మట్టు చవికెయుఁ గొంతురొప్ప గొలయు నతడు.

75

చ. కుటుంబ దోరచాణ నలగొండైఁగొండిల మూజ బొల్లివిన్  
 నడిగివి నెట్టుబోతు పులనల్లని వెట్టివి పుల్ల చిల్లివిన్  
 బజిగివి మొట్టిగన్ గరకపల్లవి నాదగుపేళ్ల నొప్పెడున్  
 గొణియలు వేగవేలగలగుంపు లభ్యములుండు వానికిన్.

తే. బోడి పొదమట్టి నామంబు బొల్లిపూరి  
 జాలవల పుల్ల వెడిబట్ట చాణ బజిగో  
 కుటుంబగడ్డము తెలమొట్టి గవర దోర  
 వనెడు పేరుల మేతగుం పతని కుండు.

తే. మట్టె చేమట్టె కడె పస్సె మైల బట్ట  
 తోర తలపూజ వెట్టనిచాణ బోద  
 పొద కపిలకన్నె బొలిచుక్క పుల్లవి యను  
 పేళ్ల నొప్పార మందలో బెక్కు గలవు.

క. పల్లవి నల్లవి యెనుములు  
 చిల్లలనిడు గోడిగలును బెంపుడు పెద పొ  
 డ్దేవును మత్తెడ్డును విల  
 సిల్లగ నా విజయం దచట సిస్తుగ నుండున్.

క. అతనికి మంజుల యనగా  
 సతి యొక్కతె గలదు దాని సరియెన్నుటకున్  
 గొతుకుపడు రతికిఁ జతురత  
 యితరుల నిత నెన్ననేల యిందునిభాస్య !

క. ఆ కుల్కు లా యొయారము  
 లా కనుదమ్ముల మెటుంగు లా కౌను బెడం  
 గా కుచయుగ్మము బింకం  
 బా కోయిల ముచ్చటల్కు లతివకె చెల్లున్.

## ద్వితీయాశ్వాసము

ర. అనిత గర్భోత్పత్తికి  
స్థ. అగిసియు మూలి పతి రతాద్భుత మీరణన్  
లోక బాహుని రుచి మించినఁ  
బ్రాబల్లము గలుగు పిటుల పాలిన యయ్యెన్.

సీ. వేశ్యావతి చకోర విసరంబునకు నుది  
పిట అతాపిళికి అవిత్తవంబు  
యువరాజి కరులకు నౌసరాడు సోదంబు  
కాముక వ్యామంపు గమికి బోను  
పొంథమానస మత్స్యపటలికి గాలంబు  
పల్లవోక్షములకు వల్లెతాడు  
షిర్ల కపోత రాణికిఁ జీరు దీమంబు  
అలి భుజంగ విహంగములకుఁ జివురు

తీ. జార కిరి పంతులకు మోటు, సరస శశక  
ములకు గట్టప, యువరాంత నుఖ్య చటక  
సంఘములకును గుబ్బిక శంబరారి  
మోర రణహారి జయభేరి మోషనారి.

తీ. ఇత్రలంగునఁ జిత్రజూతుత్త చిత్ర  
స్ఫుతిఁ గెకొని జారుల పొత్తు సలిపె  
నలనటయు నేనటయు లేక, యట్టయయ్యు  
జూలు గొంచఁగలేక యీ నుదతి వుండ.

చ. తిరుమల కంచి పుష్పగిరి తీర్థసంబంధుని కొంగుముళ్లతో  
వరములు దంపతుల్ వడ యవారిగఁ గాన్కలువైచి యంతటన్  
బరికలు దృష్టిదీపములుఁ జన్నిస గద్దెలు పెట్టి యేమిటన్  
గదమగు పుత్రవాంఛ కడఁగానఁగలేక నివారభిస్సుల్ల.

ప. ఉన్న సమయమున.

ఉ. కొమ్ములు వీరణాలు జిగి గుల్కెడు వ్రాతల కృష్ణలీలలం  
 గ్రమ్ము గుడార్లు వీరుడగు కాటమరాజు కథానులాపముల్  
 బమ్మిన పుస్తకాలు ముఖపట్టిక కట్టు రుమాలలున్ నెఱా  
 సొమ్ములు నామముల్ వెలయు సుద్దుల గొల్లలు వచ్చి రెంతయున్ 87

వ. ఇట్లు వచ్చి. 88

సీ. ఘోష ఘోష వీరణాల్ ఖళిఘళి వాయించి  
 పోటుబోఁ గొమ్ములు నాట నూఁది  
 దొనకొండ గంగను దొలుత సన్నుతి చేసి  
 కృష్ణున కతిభక్తి గేలుమోడ్చి  
 యాదికాలపు గొండ నందఱు గొనియాడి  
 తాత తండ్రుల పేళ్లు తలఁచి పొగడి  
 బిరుదుల నరుదుగాఁ బేర్కొని మొరయించి  
 దీవించి వీరుల త్రోవ తెన్ని

తే. కులము పెద్దల కళ లాముకొనఁగఁ జెప్పి  
 సేవము పుట్టించి పుత్రులఁ జెందఁ గలరు  
 వీరులను గొల్బుడని తెల్చి వీడుకొల్పఁ  
 జనిరి సుద్దుల గొల్లలు సంతసిల్లి. 89

వ. ఇట్లు వారలు సెప్పిపోయిన నత్యంత భక్తిప్రియ పూర్వకంబుగా నంతట

మ. కొలిచెన్ గాటమరాజు సన్నుతులు చేకూర్చెన్ మహావీర్లకున్  
 బొలమున్ రాజుల నెంతో భక్తిఘరతన్ బూజించె నా గంగకున్  
 వెలయన్ వేటలు బోనమున్ సిడులు గావించెన్ సుతోత్పత్తికై  
 చెలి యాలాగున సల్ప దైవముకృపన్ సిద్ధించెఁ దద్వాంఛయున్. 91

మ. అంత.

ఉ. మోము వహించెఁ దెల్వి జిగి మోవిరుచుల్ దగ సందడించె మృ  
తాన్నమతి మించెఁ జన్మోనలు శ్యామల కాంతి వహించె యానముల్  
వేమటు మందగించెఁ గడు వృద్ధి భజించెను గౌను చిట్టముల్  
రామకు సంభవించె, నభిరామతరంబుగఁ జీర చిక్కినన్. 93

తే. అంత నొకనాఁడు శుభముహూర్తాంతరమున  
మంజులాంగన రంగై న మంచి మణుల  
నొఱపుగాఁ దీర్చికట్టిన యొక్క దివ్య  
మందిరములోనఁ జిన్ని కుమారిగనియె. 94

చ. వడఁకెడు కౌనురంగు తలవాసెన గట్టిన కౌంగు పుక్కిటన్  
విడియపుఁజొంగు మైలఁగొని వ్రేలెడు చేల చెఱంగు పాల చే  
పుడు చనుదోయిపొంగు వసపూతల వింతబెడంగు నూనె క్రొ  
మ్ముడి రుచి హంగు బిట్టమర ముద్దియ యొప్పెను బిడ్డకాన్పునన్. 95

వ. అంత. 96

క. అది ప్రతిపచ్చి శి రేఖ  
భృదయమువలె దినదినమ్ముఁ బొదలెడు కళలం  
బొడువంబడి లేఁ బ్రాయపు  
మద మెక్కఁగ ముద్దు గులికె మనమలరారన్. 97

క. చన్నులపస యట మీదటఁ  
గన్నులపస ముద్దు గులుకఁగల ముఖమున మేల్  
క్రొన్నెలమిస జిగిబిగి వగ  
చిన్నెల మసఁ జూచి వలచుఁ జిత్రజుడయినన్. 98

తే. తమకమున కొగ్గ దనెడు నేరము ఘటించి  
తరుణతను నెళ్లఁ గొట్టింపఁ దలఁచి మదనుఁ

డిర్వ్యః గుండలు వెల్లవేయించె ననంగ  
బాల్యము చనంగఁ గుచము లేర్పడియె సతికి.

99

తే. కొమిరె బంగారు పొక్కిలి కుంది యందు  
రతియు శృంగార మను ధాన్యరాశి నించి  
దంచ నిడినట్టి రోకలి సంచు మీటి  
రోమరాజి దనర్చు నారూఢిగాఁగ.

100

క. చెందిర మా మెయిసిరి, సిరి  
మందిర మా మోము గోము, మదనారి లస  
న్మందిర మా కుచయుగ మిం  
దిందిర మా వేణి యనంగ నెలఁత రహించున్.

101

సీ. రాణించు నెఱికురుల్ వేణి కందకమున్న  
కనుబొమల్ వక్రిమఁ గనక మున్న  
జిగి గుబ్బలు మొగాన కెగయ నిక్కక మున్న  
నునుఁబల్కు నేర్పుఁ గైకొనక మున్న  
చూపులఁ జుఱుకుగాఁ జూడనేరక మున్న  
వీనుల మరుకథల్ వినక మున్న  
లలిత యానము మదాలసతఁ బూనక మున్న  
కటిసీమ విస్తృతిఁ గనక మున్న

తే. చిత్తజుఁడు తమ్మిపూఁదూపు చెఱుకువింటఁ  
గూర్చి గుఱిచేసి తనునేయ గొల్లవనిత  
మమతఁగని చోర సురత సామ్రాజ్యమునకు  
దిట్టతనమునఁ బట్టంబు గట్టుకొనియె.

102

ప. అవ్విధంబున ఘోషకన్యారత్నంబు శైశవ యౌవన సమయంబున  
మన్మథ ప్రేరితయై విజృంభించి వర్తించు నప్పుడు.

103

సీ. చిన్ని చన్నులు గోళ్లజీరఁ జెక్కులు గొట్టుఁ  
 గౌఁగిలించు మటచుఁ గదియఁ దివురు  
 గిలిగింత లొక కొన్ని కలయంగ నెనయించి  
 మోవి నొక్కు మటంచు మొనసి నిలుచు  
 నిచ్చకం బిగురొత్తఁ బచ్చిదేరఁగఁ బల్కు  
 షుద్ధిడరా యని యొద్ది కరుగు  
 బకదారి కివకివ లొకదారి మ్రేజూపు  
 తమిఁ గూడరాయఁచు దరికి నేఁగు

తే. నుపరతికి నెంచుఁ బరిహాస కోక్తులాడుఁ  
 జేష్ట లెనయించుఁ బొలయల్కు చేతఁ గుందు  
 వెతల నేఁ కారు మదినిట్లు విటులఁ జూచి  
 చిత్తజోన్మ తయై గొల్ల చిన్నెలాడి.

104

చ. జిగినెఱ వన్నెకాఁ డెదుటఁ జేరిన వేశల ముద్దు గుల్క మె  
 ల్లఁగ నడవందొడంగు ఘన లౌల్యము చూపులఁజూపి మోహపుం  
 బిగువునఁ బల్కరింపఁజను బెట్కుచుఁ బయ్యెద కొంగుదీటుఁ, డె  
 క్కుగఁ జిఱునవ్వు నవ్వు నొడఁగూడిన సిగ్గున నేఁగునవ్వలన్.

105

తే. జట్టు చరియించు నయ్యింతి యెమ్మె లెఱిఁగి  
 పొరుగుననె యుండెడు నియోగిపుత్రుఁ డొకఁడు  
 జారశేఖరుఁ డను బ్రహ్మచారి మీఱి  
 యొంటి పాదైనఁ దెరువులో నొడిసి పట్టి.

106

మ. అసమాలాప మచుంబితాధర మశయ్యాన్యోన్య విక్రీడితం  
 బసమాలింగన మస్థిరోత్సవ మధైర్యస్తంభ తాంబూలితం  
 బసుదంతాంక మనిర్భయం బమణికం బస్రస్త నీవ్యాదికం  
 జసిధరావ్రతమైన చోరరతికార్యం బప్తు సంధించినన్.

107



సీ. చిటు చెమ్మటలతోడ బెరసిన ఫాలంబు  
 కనవంటి వీడిన కప్పుఁ గొప్పు  
 కడు రక్తిమము గల్గు గండస్థలంబులు  
 వెనుకకు దిగజాఱి వ్రేలు సరులు  
 పులకలు నిండారఁ బొడమిన దేహంబు  
 ధూళి ధూసరితమై దొరయు పీఠపు  
 మందస్మితంబగు మధురాధరంబును  
 మందవీక్షణ నమ్ర మస్తకంబు

తే. తడఁబడ వడంకుచుండెడు తలిరుఁదొడలు  
 వదలిన బిగించి సవరించు వలువ దసరఁ  
 దిరిగి చూచుచుఁ దనయిఁంటి తెరువుఁబట్టి  
 గొల్ల ప్రాయంపుఁ జిల్కలకొల్కి చనియె.

108

క. అదిమొదలు జారశేఖరుఁ  
 డొదవిన యపుడెల్ల గొల్ల యుగ్మలి నెంతో  
 మదనాహవమునఁ దేల్చుచు  
 మదిమీఱఁగ మరుని లెంకమానిసిఁ జేసెన్.

109

క. చలివిడిచి జారశేఖరు  
 కలయిక చవిమరఁగి తెరువు కాఁపెట్టుక ని  
 చ్చలు లేనిపనుల నెన్నే  
 నలవఱచుకయుండు విరహ మగ్గలమైనన్.

110

శి. కమ్మనిజున్ను మంచినెయి గట్టిమీఁగడతోఁ బెరుంగు చొది  
 క్కమ్మగు జున్నుబాలు చిలుకమ్మిసిఁ దీసిన వెన్నమూడ్ద వె  
 చ్చమ్ముల కైదునాల్గు దివసాలకు మాడలముల్లె లిమ్మెయిం  
 గిమ్ములఁ దెచ్చియిచ్చు రతికిన్ బతిమాలుచుఁ బిల్చు నిచ్చులున్.

111

- తే. ఇటుల నజ్జారశేఖరుఁ డేలఁబట్టి  
యింటిలోనున్న వస్తువు లెదురువెట్టి  
వలపులకుఁజిక్కి కేరడములకుఁ జొక్కి  
సంగమసుఖంబు కొన్నాళ్లు జరిపె గన్నె.
- ఉ. అంతటఁ బెండ్లిచేసెద మటంచును దత్సతి తల్లిదండ్రు ల  
త్యంత మహోత్సవంబునఁ గులాదులతోఁ దగురూపరేఖలన్  
గంతునిఁబోలునట్టి మృదుకాయము గల్గినవాని నొక్కశ్రీ  
మంతునిఁజూచి తెచ్చిరి కొమార్తె వివాహముఁజేసి రెంతయున్ .
- తే. వేగఁ దలఁబ్రాలు గాఁజేసి నాగవల్లి  
యైన పిమ్మట నత్తింటి కనుపఁ దలఁచి  
పయన మొనరించి నెమ్మదిఁ బ్రమద మలర  
ననుఁగుఁ గూతును నల్లుని ననిపి రపుడు.
- ఉ. దువ్వెన తీరుగాఁ బసపుతో నలరించిన బొట్టు నున్నఁగా  
దువ్వినకొప్పు వన్నెగల దుప్పట మొప్పు విడెంబు పుక్కిటన్  
మవ్వపుఁబోఁగునూల్ రవల మట్టెలు చేతులఁ బూలగాజులున్  
నివ్వటిలంగ గోప హరిణి తరళేక్షణ పోవ ముందటన్ .
- సీ. సద్విజరాజ సంశయ మహాస్పద లీల  
శాఖలు కకుబంత చయముఁ బ్రాచ  
సాంద్రవర్ణ క్రమస్థాయిత్వమున మించు  
జట లనంతావాప్తి పటిమ మెఱయ  
విష్ణుపదార్పిత విహితవృత్తిఁ దనర్చు  
నగ్రముల్ సప్తాశ్వు ననుకరింప  
నహిలోక రాఢ్భూషణాధారమై యొప్పు  
మూలంబు కుండలిముఖ్య తొరయఁ

అ. దన మహాగమ విఖ్యాతి ధరణితోన  
నఖిల జనులకు నద్భుతం బావహిల్లఁ  
దేటపడఁగాను జూపెడు తెఱఁగు దోఁప  
మలసి చూపఁదై బధి నొక్క మట్టిచెట్టు. 116

క. ఆ వటభూజము చెంగటి  
త్రోవను ముందట విభుండు తొయ్యలి వెనుకన్  
బోవంగ జారశేఖరుఁ  
డావెలఁదికి నెదురుపడియె నంతన్ వేడ్కన్. 117

చ. తమకముఁబట్టఁజాలక పథంబున ముందరఁబోవు భర్తవి  
క్రమముఁ దలంపఁబోక యధికంబగు మోహము నిల్పలేక వే  
గమె యెదిరించి వచ్చు నుపకాంతుని వల్లవకాంత తెప్పనన్  
గమకముఁజేసి గుబ్బకవ కౌఁగిటఁ దార్చి సుఖించె వేడుకన్. 118

తే. బ్రామికలు దీఱ నన్యోన్య భావమూరఁ  
గలయుకలు జేరఁ దాపాగ్నికణము లాట  
సౌఖ్యములు మీఱఁ జేష్టలు సరణిఁ దేఱఁ  
జెలఁగె నయ్యిద్దఱకు దృఢాశ్లేషణమ్ము. 119

క. ఆయెడ నిజపతి సతి రా  
దాయెనని తలంచి మర్రి తనుఁ జూచినచో  
నాయింతి పతికి హితముగ  
నే యనువున బొంకవలయు నెఱిఁగిఁపఁగదే ! 120

క. ఆమాడ్కి హంస మడిగిన  
హేమావతి యనియె నెవ్వరిడు నిక్షేపం  
బేమఱక వారె కనవలె  
నే మనుచున్ దప్పఁదాలె నెఱిఁగింపు మనన్. 121

ఉ. హంసహిమాంశుఁ డిట్టనియె, నయ్యశివేణిని భర్తచూడ జా  
రాంసమునందు వ్రేలు కులటాంగన దేహము కంపమొంద సా  
యం సమయాదిఁ గేకివలె నారట మందుచు, “వీఁపుఁ దట్టుమో  
పుంసవరా !” యటంచు విటపుంగవు కర్ణము నాటఁ జెప్పినన్. 122

తే. జారశేఖరుఁ డాగొల్ల సకియనపుడు  
వీఁపుఁ దట్టుచు “వెఱవకువే” యటంచుఁ  
బలుకరించెడు నంతలోఁ బరువు వాటి  
దాని ప్రియనాయకుఁడు భీతి దాయవచ్చె. 123

క. వచ్చి “యిదియేమి చెలి ?” యని  
విచ్చలవిడి వీఁపుఁ జఱచి “వెఱవకు” మని లోఁ  
జొచ్చిన భయమున నదరిన,  
గచ్చుగ నిట్టనియె గోపకన్యక పతికిన్. 124

ఉ. ముందర నీవుపోవ భయమున్ వెదచల్లెడు నీ వట్రు సు  
క్రందనుఁజూచి గుండెలు వకావకలై వెతఁబొంది యీ దయా  
తుందిలు పొందునన్ బ్రతుకుతోవకు వచ్చితి లేకయున్న నా  
కుం దరిలేక యొంటినిటఁ గుందుచుఁగాదె యనుంగు వల్లభా ! 125

క. అని చెప్పి నిజేశ్వరు చే  
తను దన మోహంపు విటునిఁ దద్దయుఁ బొగడిం  
చి, నశినలోచన వేడుక  
దనరారఁగఁ జనియెఁ బతియుఁ దానును సరణిన్. 126

క. అట్టి యుపాయము నీకున్  
దట్టిన నృపుపొందు మాటఁదలఁపుము లేదా  
గట్టిగ నీమగఁ డెఱిగిన  
యట్టయినను సిగ్గుచేటు లొగడె చెలియా ! 127

ఉ. నావిని హంసపల్కు, వదనంబున హాసము దోఁపఁ బల్కె హే  
మావతి “యద్దిరా ! మగలమార్పు నెలంతదిగాక యింకఁ గ  
ద్దా ? వివరించిచూడ వసుధాస్థలిలో” నను సంతలోపలన్  
వేవినఁ గేశికాగృహము వేగ చనెన్ నృపమోహమగ్నయై. 128

వ. మఱియు నయ్యహర్ముఖం బ్రకాశమాన కావ్యలక్షణం బయ్యును బ్రకాశ  
మాన కావ్యలక్షణంబై యనిద్రాశు వనాంతరాళ పుండరీక సముదయం  
బయ్యును నిద్రాశు వనాంతరాళ పుండరీక సముదయంబై యప్రస్ఫుటి  
కృత కువలయంబయ్యును బ్రస్ఫుటికృత కువలయంబై యవిభాసమాన  
ద్విజరాజంబయ్యును భాసమానద్విజరాజంబై యవిభాసిత తారాళిగణం  
బయ్యును విభాసిత తారాళిగణంబై యొప్పె నప్పుడు. 129

క. ఒక నిమనం బొకమానం  
బొక ఘటికయ యొక్కయయన మొక జామొక యే  
డొకదిన మొక కల్పము గా  
సకి గడపెన్ బగలు విరహసంతాపమునన్. 130

క. రవియనెడు కాల చక్రము  
దివసాంతప్రళయవేళ దీపాగ్నులచే  
దివిఁ గాల్చి యడఁగ నమ్మషి  
నివహంబన ఘోరతమము నిండెన్ బెలుచన్. 131

వ. అప్పుడు. 132

చ. చందురకావిపావడ పసల్ వెలిఁజిమ్మఁగఁ జల్వఁగట్టి, కా  
లందెలు సందిదండలును హారములున్ మణికుండలమ్ములున్  
బొందుగఁ దాల్చి వాసిలెడు పూలసరుల్ కచసీమఁజుట్టి పొ  
ల్పొందఁ గళాస గందవొడిఁబూసి మృగేక్షణ వచ్చి నిల్చినన్. 133

క. చూచి కలహంస మిట్టను  
వాచావై చిత్రి మెఱయ వనితా ! నోద్యం  
బై చెలువొందిన యొక కథ  
యాచించి నృపాలుకేళి కరుగు మటన్నన్.

134

క. ఆ మధుర తర సుధారస  
సీమా సామోక్తి ధార చెవులకు నెంతో  
యామోదము చేసిన విని  
హేమావతి యడుగ హంస మిట్టని పలికెన్.

135

### అయ్య రాత్రి కథ.

చలిపందిరి బ్రాహ్మణసుందరి తెరువరిఁ గూడుట.

కా. జంబూద్వీప ధరారవిందముఖి కంచద్భూషణప్రాయమై  
సాంబప్రస్థ మనంగ నొక్కటి మహాస్థానీయ మొప్పారు, ర  
మ్యంబై యప్పురిలోన నుండు హరిశర్మాఖ్యుండు విప్రాన్వవా  
యంబున్ శోభిలఁజేయు కర్మతుఁడు కల్యాణాంగి! యాలింపుమా! 136

సీ. బలుకంచు గుబ్బిబోర్తలుపులు తీనెల  
వాకిలి నడవ చావడియు మగులు  
నఖిలవస్తువుల ధాన్యముల కణఁజలు  
దేవతార్చనమిద్దె తావి పడుక  
దీలు వంటకొట్టంబు పలుగాఁడి పసిదొడ్డి  
పసపాకుపందిరి బావితోట  
మడిసంచి దోవతి మడత వ్రేల్చిండెంబు  
ధమనికుండంబు బృందావనంబు

- తే. నక్షతలచిప్ప సాన చిత్రాసనమును  
గిండి చిటిచాప పల్లెంబు గిన్నె పెట్టె  
కుశసమితృతములు పెట్టు గొప్పయటుక  
యమరఁ గాఁపురముండు నయ్యగ్రజుండు. 137
- చ. అతనికి హేమచిత్ర యను నంగన ద్రుంగినవెన్కఁ జారుభా  
స్వతియను ముద్దుగుమ్మను వివాహమొనర్చిన నింతియొప్పె న  
య్యతనుని చేతిక త్తి చివుకంతయుఁబోయినఁ జేవఁజిక్కు స  
మ్మతి నెలజవ్వనంబు పొడమన్ జిగిదేఱెడు దేహసంపదన్. 138
- క. ఆ పటుకుచముల చందం  
బా పెద్ద పిఱుందుమంద మా మోమందం  
బా పొంకం బా బింకం  
బా పంకజముఖికె కాక యన్యకుఁ గలదే ? 139
- ఉ. ఆ మధురోష్ఠి గుబ్బకప నబ్బిన సిబ్బెపుఁదశ్కులందమా  
యా మృదులోరు కన్నుఁగవ నన్నవ వెన్నెలలోల్కు చందమా  
యా వితమధ్య సోముకళలానినమోము మెఱుంగులందమా  
యేమని చెప్పవచ్చు నశినేక్షణ! యా చెలిరూపసంపదల్. 140
- తే. వక్రయానంబుతో నాగ చక్రకుచలు  
నిలువుఁగన్నులతో దేవ నీలకచలు  
నాతి మృదుగతి చపలేక్షణముల కలికి  
క్రిందుమీఁదై రికాదె పూర్ణేందువదన ! 141
- సీ. నెఱిగొప్పు మేఘసందేశంబు కనుదోయి  
యందమౌ కువలయానంద మరయఁ  
బొంకపుమోము ప్రబోధచంద్రోదయం  
బధరంబు మణిసార మౌర ! చూడఁ

జెలువంపుఁజిలునవ్వు సిద్ధాంతకౌముది  
 స్తనయుగంబు రసమంజరి నుతింపఁ  
 గరరుహంబులకాంతి కావ్యప్రకాశిక  
 ఘననితంబము రసాయనము తలఁపఁ

తే. దనువలంకార మతనుశాస్త్రములు చూపు  
 లహహ ! మధ్యంబు నాటకం బవనిలోన  
 విద్యలకునెల్ల మూల మీవెలఁడిఁ గనిన  
 విద్యలు పఠింపఁగానేల వేఱె బుధులు. 142

వ. అది మఱియును. 143

చ. బుగడలు నానుతీఁగె మెఱుపుల్ కవకమ్మలు గుండ్లపేరు బ  
 ల్పగడపుఁజేకటుల్ రవల పల్లెరుపువ్వులు కుప్పెసౌరమున్  
 జిగికడియఁబు లాణిమణి చెక్కిన ముక్కర గిల్కుమెద్దెలున్  
 సొగసుదలిర్ప నచ్చెలియ సొమ్ముల మెమ్మెల నొప్పు నెంతయున్. 144

సీ. కప్పుఁగొప్పు బడావగలఁ జూడని ఘనుండు  
 వదనంబునకు వింతపడని జనుఁడుఁ  
 గన్నుల కాశ్చర్యగరిమఁ జెందని వాఁడు  
 సరస భాషలకు మెచ్చని నరుండు  
 గబ్బిగుబ్బల తీరుఁ గాంక్షింపని విటుండుఁ  
 గౌను నుతింపని కాముకుండుఁ  
 గటికి శిరఃకంప పటిమఁ బూనని మర్త్యుఁ  
 డంఘ్రులు బాపురే యనని విటుఁడు

తే. నా నీ యన్యతంబు దబ్బర నహి హుళిక్కి-  
 కల్ల మఱియిల్ల లేఁడు భూగతులలోనఁ  
 గ్రమ్మి జిగిఁజిమ్ము నమ్ముద్దుగుమ్మహౌయలు  
 చెలువ మెటువంటిదోకాని చిగురుఁబోఁడి ! 145



సీ. పాపట యిడి నూనె పంకెనతో నున్నఁ  
 గా దువ్వి నెఱులు కీల్గంటు వైచు  
 నెఱ యెయారముతోడ నీటికాఁగుల నీడఁ  
 జూచి కుంకుమబొట్టు సొంపుఁదీర్చు  
 గందంబు పూసినగతి గబ్బి జిగిగుబ్బ  
 కవమీద గుత్తంపు అవికఁ దొడుగు  
 నుమ్మెత్తపూ రీతిఁ గ్రమ్ము కుచ్చెల నేలఁ  
 జీరాడఁగాఁ జల్వచీరఁగట్టు

తే. నీటు బెళుకువ దిగజాఱఁ బైట చెఱఁగు  
 జగ్గుతో దోపుఁ గాటుక నిగ్గు కనుల  
 మిక్కుటపుఁ జూపు మెఱుఁగు తళుక్కుమనఁగ  
 వెడలు నొకవేళ గృహము న వివ్రవనిత.

146

క. పతిరతిని దృప్తిఁబొందక  
 మతిఁ జపలత పుట్టి యన్యమానవు రతికిన్  
 హితముపడి మోహదశలన్  
 బతిమాలఁ గృశించుఁ జారుభాస్వతి యెపుడున్.

147

తే. పురములోఁ గల్గు మోహంపుఁబొగరుఁజిగురుఁ  
 గోడె నెఱజాణవిటులకుఁ గొంతకొంత  
 వింత రతితంత్రముల్ నేర్చి విడివడున్న  
 కంతు మదదంతి పంతంబు గదియఁ దిరుగు.

148

క. ఈలీలఁ గొంతకాలము  
 బాలామణి సంచరించు ప్రాయమునాఁడే  
 కాలూఁదియున్న యిందిర  
 తాలిమిచెడి నిలువకచటు తలఁగిన యంతఁ.

149

సీ. కులమహీరుహ మహాక్రూర కుఠారంబు  
 కోపాగ్ని వృద్ధి కృద్ధ్వర నాడి  
 సంసార సుఖశైల శతకోటి పతనంబు  
 దేహవ్యథాలతా దోహదంబు  
 శశిముఖ దృక్పాత సంరోధి జంబీర  
 ఫలరసం బతిధైర్యభక్తకషము  
 ప్రతిభాంబుహృద్గ్రీష్మపవనంబు నిజపథా  
 రచిత నిందాసార నిచయ ఘనము

తే. సంతతాన్న సంపాదన సంభ్రమప్ర  
 యత్న విఘ్నద మతనుక్షుధార్తిదాయి  
 యమితలఘుతాశ్రయస్థానమై కడంగు  
 భూరిదారిద్ర్య దోషంబు పొదలె నపుడు. 150

క. అట్టి మహాదారిద్ర్యము  
 దొట్టిన హరిశర్మ ధృతియుఁ దూలక తృష్ణం  
 గొట్టు పడకుండఁగాఁ దన  
 పట్టపు టిల్లాలిఁ గవ్వపడి పోషించెన్. 151

సీ. పంచాంగములు సెప్పి బాజారులోపల  
 రంజిల్ల యాయవారంబు తెల్లి  
 తలమీఁద మంత్రాక్షతములుంచి కలకాఁపు  
 టిండ్ల నుపాదాన మెత్తి తెచ్చి  
 గ్రహణ సంక్రమణాది కాలంబులను రాచ  
 నగరాశ్రయించి దానములు పట్టి  
 తిలలా దర్భలుపూని తీర్థసన్నిధి మంత్ర  
 ములు సెప్పి నీరుకాసులు గడించి

- తే. జన్నిదము లమ్మి గ్రహశాంతి జపముఁ జేసి  
శవములను మోచి దుర్దానసమితికొగ్గి  
వచ్చునాదాయములు గ్రాసవాసములకుఁ  
గాఁగ దినములు గడపె నక్కాలమునను. 152
- శా. అంభోజప్రియ తిగ్మదీధితిచయ వ్యాఘాత నిర్భిన్న భూ  
గంభీరోరు బిలోద్గతాధరజగ త్కద్రూజరాడోగ భా  
క్కుంభ ద్రత్నఘృణీభ్రమప్రదకన త్సూర్యోపలజ్వాలికా  
జృంభ త్పావక మొక్క వేసవి జనించెం గాలకూటాభమై. 153
- చ. శరచర సాధ్వసప్రదము సర్వబకౌఘ మదప్రదాయకం  
బురుజలహైన్యకారిము సముజ్జ్వలసాంద్రమరీచికా సము  
త్కర వనరూపకారకము గాఢపయోధివియోగకార్య  
కర తటిసీతనుహదము కాసరభీష్మము గ్రీష్మ మెచ్చినన్. 154
- చ. పవలను వర్తకాగ్రణి నభశ్చ సాగరమధ్యమంబులో  
రవియను నోడమీద నపరక్షితిభృత్పురిఁ జేరరా మరు  
జ్జవగతి సుశ్శబెట్టు నదిసాగక చిక్కినమాడ్కి సూర్యుఁ డ  
య్యవసరమందు మందగతులానిన దీర్ఘములయ్యె ఘస్రముల్. 155
- తే. మల్లికాకుంజ పుంజాబ్ధి మధ్యమున మ  
రీచికా స్వాతివృష్టి గురియ జనించి  
పత్రపుట శుక్తు లెండలఁబగుల బయలు  
పడిన ముత్తెములన మొగ్గ లడరఁ దొడఁగె. 156
- సీ. దేహంబు బలువెట్టదీటి సిస్తుగనుండఁ  
జలువగాఁ బన్నీట జలకమాడి  
ఘనసారయు క్తమై తనరారు పాటిర  
పఁకంబు తనువున నింకఁ బూసి

విమల నాగరచూర్ణ విహితమౌ మాహిష  
దధ్యోదనము ప్రౌద్ధతతి భుజించి  
బహుశ లామజ్జకప్రసవసౌరభ మిశ్ర  
శీతల జలముల సేవ గలిగి

తే. కప్పురపుఁ దిన్నె లమరఁ బూఁ జప్పురములఁ  
జిగురుఁ బాన్పున వసియించి శీతవాత  
జాత కరతాళవృంతముల్ సతులు వీవఁ  
బ్రౌద్ధవుచ్చిరి కొందఱు భోగులపుడు.

157

తే. అట్టి వేసవివేళ ధనాధ్యుడైన  
యచ్చటి నియోగి చలివెంద్ర లాది యందుఁ  
బెట్టఁ గట్టడిఁ జేసినఁ బేదలగుటఁ  
జారు భాస్వతి హరిశర్మ చేరి రపుడు.

158

సీ. లవణ శుంఠీ జంభల రసానుయుక్తమౌ  
నీరుమజ్జిగ కుండ బారు లలర  
లఘులయైలానూన లలిత సౌరభమిశ్ర  
శీతల జలకుంభ జాత మమర  
జీరక కై డర్యచారుగంధము తొల్కు  
పలుచని యంబళ్ళ పంట్లు దనర  
తవయుప్పు నీరుల్లిరసము నించిన చోళ్ల  
గంజికాఁగుల గుంపు కడు రహింప

తే. గంధ బర్హిష్ట లామజ్జక ప్రశస్త  
కాయమాన ముహూర్ముహూరాయమాన  
మంద పవమాన ఘనసౌరబ్బంద వేది  
కాలయ విశాల పానీయశాల యొప్పె.

159

వ. మఱియు నచ్చలిపందిరి గవాక్షాది సమాకలిత వాయుజాత సంచారంబు  
గావున రఘురామ మనోరంజకంబును, భాంధజన సంతాప హరణంబు  
గావున సత్కృత సంగమంబును, గబంధప్రచురంబు గావున దండకా  
వనంబును సితాభసంచయ కలితంబు గావున శరత్కాలంబును, నమ్మత  
సంపూర్ణకుంభంబుగావున సురేంద్రనివాసంబును, ఛాయాసమేతంబుగావునఁ  
దపన నిలయంబును, వివిధకుసుమ సుగంధబంధురంబు గావున నారా  
మంబును బురుడించు నప్పుడు. 160

క. అచ్చలిపందిరి తోపల  
వచ్చుచుఁ బొయ్యేటి పరసవారికి జలమం  
దిచ్చుచును జారుభాస్వతి  
యచ్చట హరిశర్మ యుండు నా సమయ మునన్. 161

చ. ఉపమరి బుద్ధిశాలి వినయోత్తముఁ డప్రతిమప్రభాపళి  
తపనుఁ డవార్యదైర్యుఁడు నుదారచరిత్రుఁడు సర్వసత్కళా  
నిపుణుఁడు రూపనిర్ణిత వనేరుహసాయకుఁ డొక్కవిప్రుఁ డా  
తపపరితప్తుడై జలముఁ ద్రావఁ బ్రపాస్థలిఁ జేరి వేడినన్. 162

తే. చారుభాస్వతి శీతల జలము లప్పుడు  
గిండితోఁ దెచ్చి యిచ్చి వీక్షించి, వాని  
చక్కఁదనమున కలరారి సరసకేఁగి  
యలఘు సాహసమునఁ దమి నిలుపలేక. 163

క. ప్రక్క లెగఁబొడువ మన్మథుఁ  
డ క్కోమలి పతికి వెజువ కానందముతో  
నక్కునఁ జేర్చుక పొంతునిఁ  
జొక్కుచునుండంగ మగఁడు చూచె లతాంగీ ! 164

తే. ఎల్లు దొంకంగచలె నిప్పు డించువదన  
నేర్చు గలిగినదానవు నృపలమౌళి

కేళి కై తేను నీకిది కేవలంబు  
దొడ్డగాదు విచారించి తోనె చెపుమ!

165

క. అనినఁ గలహంస పలుకులు  
విని హేమావతి విచార విపులాబ్ధి మునిం  
గినమది నాకిది తెలియదు  
వినిపింపుము నీవె యనిన విధహరి యనియెన్.

166

చ. అటువలెఁ జారుభాస్వతి ధరామరుఁగొఁగిటఁ జేర్పఁజూచి, తాఁ  
జటులతరోగ్రభాష హరిశర్మ యదల్చినఁ దొఁటుపాటునం  
బెటిలక “యాతనికొ వినుము పిన్నతనంబున దేశచారియై  
పటుగతిఁ బోయె మాతులునిపట్టి సుమీ” యని లేని దేనతన్.

167

తే. కాంతునకుఁదెల్పి మఱిమఱి కౌఁగిలించి  
చెమట కణములు తనపైఁట చెఱఁగుచేతఁ  
దుడిచి యాతనికేల్వట్టి తోడితెచ్చి  
మేలమాడుచుఁ బానీయశాల కపుడు.

168

సీ. “గానబుతో నెన్నాళ్లకో సెల్వుగా నేటి  
కైన నిన్నెనయ నాకబ్బె”ననుచు  
“నీకు-నామీదాన-నిజముగాఁ జెప్పుమా  
నాయందుఁ బ్రేమకద్దా?”యటంచుఁ  
“బదిదినాలుండక, పాఞ్చిపోయెదనన్నఁ  
బోనిచ్చునా? వెట్టిదైన”ననుచు  
“నీప్రొద్దు సుదివసం బే నోముఫలమొ! నా  
మనసులో నెంజిలి మానె”ననుచుఁ

తే. జేరిక లొనర్చి తేనియల్ చిలుకఁబలికి  
మోహమూరించి తరిదీపు మోపుకొల్చి

యతనిమీదను బతికి నింపితము వొడమ  
మున్నెయొనరించి వానితో మురియఁదొడఁగె.

169

క. ఈకరణఁ జారుభాస్వతి  
యాకాంక్షలు దీఱ నాఁ డహర్నిశ మతనిన్  
డికొల్పి రతులఁ, జివురుం  
జేకత్తి వజీరు సడ్డ సేయక యుండెన్.

170

క. అటువలెఁ గాలోచిత సం  
ఘటితోక్తి స్ఫూర్తి నీకుఁ గల్గిన భూభృ  
న్నిటలాక్షుఁ గదియఁ జిటిపొటి  
నటనలఁ బోవమ్మ! కుందనపు జిగిబొమ్మా!

171

చ. అన విని మందహాసము ముఖాబ్జమునన్ జిగురొత్తఁ గర్ణవే  
ష్టన మణికాంతి చెక్కుల హుటాహుటి నాట్యము సల్ప, “నౌర”యం  
చును వలయాచి వేకువగుచో, జెలి కేళిగృహాంతరంబునం  
దెనసి నృపార్పితేచ్ఛఁ బవలెల్లను ద్రోయుచునుండె నంతటన్.

172

చ. సమయ మహేంద్రజాలకుఁడు సారసమిత్రుఁ డనేటి పద్మరా  
గము వెస మాయఁజేసి కుతుకంబున “హా”యని నీలపంక్తులన్  
భ్రమపడఁజూచి “ఝా”యనుచుఁబల్కి సుపాణులఁ జేసి చూపెఁ జి  
త్రమనఁగఁ బ్రొద్దుగ్రుంకెఁ దిమిరం బెసఁగెన్ దివినొప్పెఁ దారకల్.

173

క. ఆవేశను గృహకృత్యము  
తా వేగమె దీర్చి పేర్చు తమకంబున రా  
ద్దేవేంద్రునిఁ జేరఁగ హే  
మావతి నెమ్మదిఁ దలంచి మహితోత్సుకతన్.

174

ఉ. దిద్దిన నాభినామము కదించిన మేల్మడి చాఱచీర మై  
నిద్దవుఁబూత పుష్పములు నించి ముడించిన కొప్పు రత్నముల్

తద్దయుఁగల్గు సొమ్ములు గళమ్మునఁ జొక్కపుఁజుక్క యొప్పుఁగా  
ముద్దయవచ్చి హంసమణి ముందర నిల్చె, నృపాభిలాషయై. 175

క. నిలిచిన యా హేమావతిఁ  
బొలిచిన కరుణామృతంపు భూరితరోక్తుల్  
పొలయఁగ దృష్టిఁ గనుంగొని  
తలఁచిన పని కపుడు హంసధరణీపుఁ డనియె॥. 176

### ఏడవరాత్రి కథ.

కంసాలి కోమలి ధూర్తుఁడను శిష్యునిఁ గూడుట.

క. “మున్నొక్క పట్టణమ్మున  
సొన్నారి మిటారి నేర్పు శూరత్వముఁ గై  
కొన్నదియై నడచిన కథ  
చెన్నుగ విని పొమ్ము, కడు విచిత్రము కొమ్మా!” 177

తే. అనినఁ జిలునవ్వు నవ్వి యయ్యంబుజాక్షి  
“యేమి చిత్రంబుఁ గల్పించి తింతలోన  
శీఘ్రముగఁజెప్పి దయచేసి సెల వొసంగు  
మరిగెదను రాజుపొందున”కనిన నపుడు. 178

క. కాదంబవంశ వల్లభుఁ  
“డాదృతిని బరాకులేక, యక్కరొ! వినవే!  
మోదముతో”నని చెప్పెను  
మేదుర మాధుర్యసాధు మేధాఫణితి॥. 179

క. విను మనఁగాననఁగా నిల  
ఘనమణివర మనెడు పురము గలదొకటి వినూ  
తనకేతన పట జాత ప  
వనహత సురసురత ఘర్మవన వారంబై. 180



చ. కమటము కట్టసంచి యొరగల్గును గత్తెర సుతై చీర్ణముల్  
 ధమనియు శ్రావణంబు మొలత్రాసును బట్టెడ నీరుకారు శా  
 ణము పటకారు మూస బలునాణె పరీక్షలమచ్చు లాదిగా  
 నమరంగ భద్రకారక సమాహ్వయుఁ డొండొకఁ డుండు నప్పరిన్. 181

చ. కరంగను బోతఁజోయఁగను గ్రాచి కదించను గమ్మిఁ దీయఁగా  
 నొరయఁగ వన్నియల్ మిగులనుండఁగఁ జూపఁగఁ బూదెగట్ట రే  
 కఱుఁగఁగఁ దీయఁ జెక్కఁగను నచ్చున వ్రేయఁగ సుద్దగించఁగా  
 సొరిది విచిత్ర చిత్రములు సొమ్ములు సేయ నతండు నేరిచెన్. 182

క. కంతు వసంత జయంతుల  
 సంతసమున గెలువఁజాలు సౌందర్యమునన్  
 సంతత సంపద్గరిమఁ గృ  
 తాంత జిదాపు ని జయించు నతఁడు శుభాంగి ! 183

వ. మఱియు నా భద్రకారకు దుకాణంబు నాడీప్రచురంబు గావున శరీరం  
 బును, శుక్రాంగార ప్రశస్తంబు గావున నక్షత్రమండలంబును, గుంభ  
 తులాది సహితంబు గావున రాశికూటంబును, గాంగేయ శిక్ష గలిగినది  
 గావున శిఖండి భండనంబును, మధూచ్ఛిష్ట సంయోగంబు గావున యవన  
 నివాసంబును, వప్రోన్నతంబు గావున మహాపురంబును, మూషికా  
 వృతంబు గావున శూన్యాలయంబును, దీక్ష సాధన యుక్తంబు గావున  
 యుద్ధరంగంబును, శ్రావణయోగంబు గావున వర్షాకాలంబు ననుకరించు. 184

తే. ఆతని వధూటి శుక ఘోటి నలరుమేటి  
 యొడయఁ డేరేటి సీమాటి యొఱపు గోటి  
 కొన నెగయ మీటి యిదియేటి కులు కనేటి  
 పోటి కెదిరేటి శుభవాటి నీటు మెఱయు. 185

తే. దాని కచ కుచ గళలక్ష్మిఁ బూనఁ దలచి  
 నీల శైలాబ్జములు మ్రోల నిలిచి నపుడె

కసపు కట్టెలు నీళ్లును గడఁగి మోయఁ  
జేసె నేమనవచ్చు నచ్చెలువ చెలువు.

136

క. కుందనపు రవలు గుప్పెడు  
తుందిలపుం జన్నుఁ గవయుఁదొల (?) తేనెలకున్  
విందు లొనరించు పలుకులుఁ  
జందురునిం బోలు మోము సకియకె యమరున్.

187

క. కువలయ మా కనుఁగవ జిగి  
కువలయ మా వలుఁద పిఱుఁదు కుచకారిన్యం  
బవలయ మా మోహన తా  
ర వలయ మా నఖము లనఁగ రమణి రహించున్.

188

మ. కచశోభా గరిమంబు నెన్నడుము సైకంబున్ మధుప్రాయమౌ  
వచన పూహము లోచనాబ్జముల ధావశ్యంబు శృంగార వ  
త్కుచకుంభముల పొంకమున్ ముఖకళాంకూర ప్రభావంబు న  
య్యచలశోణికిఁ గాక, యే సకియలం దైనం బ్రవర్తిల్లునే !

189

సీ. కుప్పె రాగిడిబిళ్ల కుంకుమరేఖ పా  
పటబొట్టు కమ్మలు బావిలీలు  
లలి సూర్య చంద్రవంకలు సూసకము కెంపు  
రవల పల్లెఁదూఱువు రావిరేక  
బుగడలు నానుఁగ్రోవులు దీఁగ మెడనూలు  
కుతికంటు సరిపెణ గుండ్లపేరు  
సరిగె ముక్కర బన్నసరము నుత్తండాలు  
కంకణంబులు కట్టు కడియములును

తే. సందిదండలు నొడ్డాణ మందమైన  
ముద్రకలు హంసకంబులు మ్రోయుగజ్జె  
లలరు బొబ్బిలికాయలు గిలుకు మట్టె  
లాది యగు సొమ్ముఁ దాల్చి య య్యబల మెఱయు.

190

- క. దాని నెగాదిగఁ జూడని  
మానవునిన్ దాని పొందు మదిలో నెపుడుం  
బూని తలంపని పురుషునిఁ  
గానము త్రిభువనములందుఁ గలవారలలోన్. 191
- క. ఆ శుభవాటి మనోహర  
పేశల తర మృదుల వాక్య పృథు మాధురికై  
యాశపడి మార భూతా  
వేశమునఁ జరించు వీటి విటయాధమ్ముల్. 192
- కా. నీవీబంధముఁ జక్కదీడ్డు? నెఱివేణిన్ లెస్సఁ గై సేయుఁ గె  
మోవిన్ జిల్గు దరస్మితంబు. జిగిచూపు ల్యాఱఁగాఁ జూచుచుం  
గ్రేవల్ గన్నడఁ జేయు, నెచ్చెలియతోఁ గేల్కేల దట్టించి, వా  
చా వై చిత్రిని ముచ్చటాడు సకి, తన్ జారుల్ విలోకింపఁగన్. 193
- తే. ఇటుల మదమెత్తి తమిచేత నేపురేగి  
తిరుగు నవ్వీటఁ గల్గిన ధీర విటుల  
పొందునకు నాసపడి పోవ సందులేక  
కుందుచుండును విరహార్తిఁ జెంది మెపుడు. 194
- వ. అంత. 195
- మ. చిగురుంగత్తి వజీరు మాటుపటుపన్ జెన్నొందు నొయ్యారపున్  
సొగసుంబ్రాయము గల్లువాఁ డొకఁడు మేల్సొన్నారి ధూర్తాభ్యుచే  
దగఁ బెంపొందినవాఁడు శిల్పఘనశాస్త్ర ప్రక్రియ న్నేర్వఁగాఁ  
దెగువ న్నిల్చెను భద్రకారునకు నంతేవాసియై వేడుకన్. 196
- క. వాని కుశలత్య సంపద  
వాని మనోహారి రూప వర వై భవమున్  
వాని ఘన బుద్ధిఁ జూచి య  
హీనకరుణ నింటనిల్చి హిత మలరారన్. 197

తే. కీర్తికై భద్రకారుఁ డా ధూర్తునకుఁ ద  
నింటనే యన్న వస్త్రాదు లిడుచుఁ గల్గు  
పనులు నేర్పుచు నుండంగ భక్తిమీఱ  
నలఘు శుశూష సేయుచు నాతఁ డుండె. 198

క. కందువ మాటల బెళుకుల  
మందస్మిత రుచిర వచన మాధురి చేతన్  
దుందుడుకుఁ జెంద ధూర్తుని  
డెందముఁ గరఁగించి చెలి ఘటించెను రతికిన్. 199

తే. ఎడతెగని మోహ మూరించి యేపురేపి,  
వేశ్మమున నొంటిపొదైన వేశలందు  
మదన కదనంబునకుఁ జాల మరులు కొనఁగఁ  
జేసె శుభవాటి ధూర్తుని చిత్తమలర. 200

చ. అలయక భద్రకారుఁడు గృహంబున నుండిన యప్పుడెల్ల వే  
డ్కలఁ బను లభ్యసించుచుఁ దడంబడకాతఁడు తేని వేశలం  
జెలఁగుచు వాని భార్యకడఁ జేరి మనోభవ కేశికాక్రియల్  
తొలఁగక యభ్యసించు శశితుల్యుఁడు మా ర్తసమాఖ్యుఁడున్నతిన్. 201

తే. స్నాన పానాన్న వస్త్రాది సంగ్రహంబు  
భద్ర కారుఁడు సెలవిచ్చెఁ బనికిమెచ్చి  
వాని చెలువంబునకు మెచ్చి వలచినపుడు  
చాల శుభవాటి సెలవిచ్చె సంగమంబు. 202

క. ఈ తీరు సకల భోగము  
లాతతగతి నడచుచుండ నా ధూర్తాఖ్యుం  
డా తలిరుఁగ తి గల దొర  
చేతి కటారికిని సడ్డ సేయక యుండెన్. 203

- వ. అయ్యవసరంబున. 304
- ఉ. ఆదరమొప్ప నొక్క దివసాంతము నందు దుకాణమున్ బహి  
రేడిని భద్రకారుఁ డమరించుక ధూర్తునిఁ జూచి మిద్దెలో  
బోదియ మీదనున్న తుల పొందుగ వే కొని రమ్మటంచు స  
మ్మోదముతోడ నంపఁగ సముద్రగభీరుఁడు పోయి చూడఁగన్. 205
- తే. వాని యొయ్యార మొక వింత యైననపుడు  
చూచి వలరాజు రాజ్యంబు చూఱఁ గొనఁగఁ  
దలఁచి శుభవాటి ధూర్తుతోఁ దారసిల్లి  
తలుపు గదియించి రతికేళి సలుపుచుండె. 206
- కం. చెన్నారి చుంబనంబులఁ  
జిన్నారి వగల్ వినోద చేష్టలుఁ జిన్నెల్  
గన్నారఁ జూపి యపుడా  
సొన్నారి మిటారి ధూర్తు సురతులఁ గరఁచెన్. 207
- క. ఈ లీల మదన కదనా  
లోలత్వముఁ బూని యింటిలోపల ధూర్తుం  
డాలస్యం బొనరించినఁ  
దాలిమి చెడి భద్రకార ధన్యుఁడు చింతన్. 208
- చ. తడసె నదేమొ ధూర్తుఁ డల దర్పకుఁ బోలినవాఁడు భార్యయుం  
గడు రతిఁబోలు రూపుసిరి గల్గిన జవ్వని యేమి ద్రోహమున్  
గడిమి నొనర్చిరో యనుచుఁ గాలటు నిల్వక వచ్చి గట్టిగా  
గడెనిడు తల్పుఁ జూచి ఘన గర్జిత భాషలఁ బిల్చె శిష్యునిన్. 209
- తే. అప్పు డాజాయ యేచాయ నధిపు మదికి  
హితముగా బొంకవలయునో యెఱుఁగు మనుచు  
హంస మడిగిన దరహాస మలర మోము  
వంచి హేమవతీ సాధ్యి యంచ కనియె. 210

క. ఒకరొకరి బుద్ధి యెట్లో  
యకటా ! తెలియంగ బ్రహ్మకై నను వశమా ?  
కికురించక యిది నీవే  
యకుటిల గతి నుడువు మనిన హంసం బనియెన్. 211

మ. విను హేమావతి : భద్రకారుఁ డటకున్ వేగంబుగా వచ్చి శి  
ష్యునిఁ బిల్వన్ భయమంది వాఁడు జనితాస్తోక వ్యథన్ గుంద నా  
తని భీతిల్లకు మంచుఁ జెప్పి తుల సూత్రంబుల్ వడిన్ ద్రెంచి వై  
చి నిరాఘాటత నేఁగి వాకిలి సడలెన్ నా యకున్ దూఱుచున్. 212

వ. అట్లు వాకిలిఁదీసి భర్తతో మఱియు నిట్టనియె. 213

చ. “తులఁ గొని తేను మంచి గుణధుర్యునిఁబిత్తి రొను మీరలం  
బిలిచినఁ జూడవత్తుఁగద ! భీతిని దారములన్ని తెంచి యీ  
తలుపు గదించి సూత్రములు త్రాసునఁ గూర్చుచున్న వాఁ డిసి !  
పలువ మఱెంత నేర్ప” రని భర్తకుఁజూపి దురుక్తు లాడినన్. 214

తే. “ఎంత లేదింతె కద ! దీని కిట్టులనకు  
తానె పోయెను గాక చే దప్పి పోవ  
నేమి సేయుదు ?” మని ధూర్తు నితర మనక  
డెందమున సందియ మొకింత చెందకపుడు. 215

క. ఎప్పటివలె నుండె విభుం  
డప్పగిదిన సూక్ష్మబుద్ధి నారయవలె నో  
యొప్పుల కుప్పా ! నీ వని  
చెప్పఁగ హాసంబు ముదముఁ జెలువము దోపన్. 216

క. ఆవేశ శిరఃకంపము  
గావించి యయారె ! యని చొకాటంబగు కే  
శీవాసముఁ జేరెను హే  
మావతి, నపమోహమగ్న మానస యగుచున్. 217

మ. కనదృశాలయమౌ మహాబిలమునన్ గన్పట్టు భాస్వచ్ఛమం  
త నవానర్థమణిం దటిన్యధిప సత్రాజితునిం జేర్చెనో  
మును దాగైకొని కాల కృష్ణుడన నంభోజాపుర డప్పశ్చిమాం  
బునిధిం జేరె దదబ్జనాభరుచినా బొల్పొందె గ్రాంజీకటుల్. 218

వ. అయ్యవసరంబున. 219

సీ. విటమనోధృతి శిలావిచ్ఛేద తాటంక  
తాటంక మణికాంతి తతులు వెలుగఁ  
బల్లవ మానస పటుదైర్య హారక  
హార కళాస్తోమ మౌఘశింపఁ  
గమన హృద్ధార్ధ్యాబ్జ గణ శీతకంకణ  
కంకణాంగదములు ఘల్లు రనఁగ  
జారాత్మ దృఢతా సమీరాహి సంతాన  
సంతాన కుసుమ వాసనలు వొలయ

తే. యువజన స్వాంత కాఠిన్య దవసమీర  
బంధు ఘనసార ఘనసార గంధసార  
సౌరభోదార కుంకుమ స్థాసకంబు  
దనర రాయంచ కడకు న తరుణి వచ్చె. 220

ఉ. వచ్చినఁగాంచి హంసకులవల్లభుఁ డా తలిరాకుఁబోడి మై  
లచ్చికి నిచ్చగించి యనులాపకలాప కళారసజ్జతన్  
మెచ్చి, “నృపాలుపాలికిని మేకొని పోయెదవేమొ పొమ్ము! నా  
ముచ్చట లాలకించి కడు ముద్దులు గుల్కెడు ముద్దియా!” యనన్. 221

క. అని పల్కు నంచ వాచాఁ  
తనుమాధుర్యమునఁ జొక్కి తత్కథ యేమీ  
వినియెద నన హేమావతి  
కనురాగంబొప్ప రాజహంసం బనియెన్. 222

## ఎనిమిదవ రాత్రి కథ.

కోమటి దంపతులు సంకేతస్థలమునఁ

బొరపాటునఁ గూడుట.

మ. కల దుద్యద్ధ్వనజ శాటికా పటల జాగ్రద్వాత సంఘాత సం  
చలనాభ్రస్థలి నిల్వ నల్కి తదవస్థం బాపఁ దద్భూమిరా  
ట్కులమౌళిన్ శరణంబు వేడుటకుఁ దోడ్తో వచ్చెనో యంబుదం  
బు లనన్ మత్తకరుల్ సెలంగ నొక ప్రోత్ పున్నాగపుంజంబనన్. 223

సి. గోళ్లు రిక్కల జోళ్లు వ్రేళ్లు మావి చిగుళ్లు  
చెల్లు పొక్కిళ్లుల్లసిల్లు సుళ్లు  
తూండ్లు బాహులు గిండ్లు చెండ్లుబో! పాలిండ్లు  
కండ్లు మీల్ సింగాణివిండ్లు బొమలు  
చూపు మారునితూపుఁజోపు మోముల యేపు  
బాపురే! శశిరూపు మాపనోపుఁ  
గప్పు పెన్నెఱికొప్పు లొప్పు చీకటి చొప్పుఁ  
గప్పు నవ్వులు విప్పు కప్పురములు

తే. పొంగు బంగారు రంగు లనం గడంగు  
నంగలతల నెసంగు మెఱుంగు గుంపు  
లనుచు నిజరూప వై భవం బఖిలజగము  
లభినుతింపఁగ వెలయుదు రచటి సతులు. 224

వ. వెండియు నప్పురంబు సర్వమంగళాభ్యుదయనివాసంబై హిమమహీధరంబు  
పోలికిని సుధర్మాస్పదరూపరమ్యంబై మేరుశిఖరిభాతిని బురుషోత్తమ  
శోభితంబై శ్వేతద్వీపంబు కరణిని బుణ్యజనానంద సమృద్ధిదంబై యలకా  
పురంబులీలను విబుధ మనోరంజకంబై యమరావతీ పట్టణంబు  
చాడ్చునను రాజహంసాభిశోభితంబై పద్మాకరంబు వై ఖరిని జతురాస్య  
వాణి ప్రచురంబై సత్యలోకంబు వీకను నొప్పు. 225



## కోమటిల్లు—అంగడి దినుసులు

సీ. గొడియబీగము లావుగొలుసు లోపలియడ్డ  
 మాను బోర్తలుపులు మగులుగోడ  
 కాయధాన్యంబుల కణఁజముల్ బియ్యంపు  
 గరిసెలు దినుసులు గల కొటార్లు  
 మిద్దె చిల్లరల నమ్మెడు దుకాణము బచ్చ  
 మళిగ బొక్కసపిల్లు మచ్చలుఁ దుల  
 కషణముల్ నాణెముల్లల కట్టసంచి గో  
 తము లెక్కకడితెంబు దడము భరణి

తే. తక్కటి సమస్త వస్తువుల్ దనరు నటుక  
 బావి నుగ్గుల కుచ్చెల పాడిపసుల  
 గాడి జాలాది దివెగూడు గాబుతొట్టి  
 యొప్పు ధనచిత్తుఁ డను బేరి యుండు నచట.

226

సీ. జాజికాయలు రాన్న జాపత్రియు హరిద్ర  
 నాగర గంధక నాభి రసము  
 లతిమధురంబు తుత్థాభక్తైలా శిలా  
 జిత్తులు మురుదారుసింగు హింగు  
 వన్నభేదియు వస యక్కలకర పంచ  
 లవణ చవ్యములు బోళము మణిశిల  
 పిప్పళ్లు కోష్ఠువు పిప్పలీమూలముల్  
 హరిదళ నాగకేసరము లింగి

తే. లీకము సదాపవేళ్లు ధాన్యాకములును  
 గటుకరోహిణి పటిక జంగాలపచ్చ  
 కర్పరియుఁ గారవియు రేణుక మతివసయుఁ  
 దాళకము మాంసి నఖము నేపాళములును.

227

తే. షారపాషాణములు నభ్రకంబులై దు  
గ్రంథి తగరంబును యవానికా ద్వయంబు  
కచ్చరములు మరాటి మొగ్గలు కుశుత్త  
కుసుమములు కుందురుష్కము లెసఁగఁ గలవు.

228

సీ. గంటు బారంగియుఁ గంకుష్ఠమును మెంతి  
మంజిష్ఠ జిలకఱ్ఱ మ్రానిపసపు  
విషకంటకాలాప్తు వేతసంబును నీరు  
చించలంబును బులిచించలంబు  
జీరకంబును నల్లజిలకఱ్ఱ పుష్కర  
మూలంబు కాంపిల్యమును సముద్ర  
ఫేనంబు ధాతకీసూనంబు సాసువు  
లుప్పశులును గజపిప్పలియును

తే. గాకమాచియు స్థాణేయకంబు చిత్ర  
మూల గోరోచనములుఁ గాపోతతార్క్ష్య  
శైలసౌవీర రసముఖాంజనములు వెలి  
గారమును గల్గియుండు నబ్బేరి యింట.

229

వ. మఱియును.

230

సీ. వింతగాఁ బుంజీభవించి నానాధాన్య  
ముల రాసులుండెడి నిలయములును  
సకల రత్నాకర స్థలములై యేకిభ  
వించి విస్మయమిచ్చు వేశ్మతతులు  
నఖిలదేశంబుల నమరు నాణెములఁ బుం  
భీభవించిన చిత్ర గేహములును  
జీని చీనాంబరానూన బృందంబుల  
మందీభవించిన మందిరములు

- తే. సర్వ రసవర్గములు టంకసాల వ్రేయు  
చావడి హమాదినుసు మేలు సరకుఁ గలిగి  
నాల్గు దిక్కుల పేటల నగరజనుల  
కలర నమ్ముచు ధనచిత్తుఁ డచట వెలయు. 231
- క. వానికి వసుమతి యనఁగా  
మానిని విలసిల్లు నొకతె మదనునిచే నా  
నా నవ సుమ పూజితమగు  
చీసీజముదాళి యనఁగఁ జెలుపు దలిర్పఁ. 232
- ఉ. ఆబిడ మోముగోముజిగి యాబిడ ముద్దుల కావిమోవిరం  
గా బిడ కప్పుఁగొప్పుసొగ సాబిడ సూరెల కోపుచూపుజ  
గ్గాబిడగబ్బిగుబ్బసిరు లాబిడ లేదననై న కౌనుసొం  
పాబిడ యారుతీరు చెలియా : వచియింపఁదరంబె యేరికిఁ. 233
- క. అలరుంబ్రాయపుఁజిన్నెల  
కలిమిన్ రంజిల్లి, మెఱుఁగు కరుగునఁ బోయన్  
విలసిల్లు నటన పుత్రిక  
పొలుపున నవ్వీటిలోనఁ బొలఁతుక మెఱయున్. 234
- చ. పొలఁతుక వేణి కృష్ణతను ఋనినయంతనె మోము సూడుచేఁ  
దలఁకి విధుస్థితిం దనరె, దాశక చన్నులు నచ్యుతాకృతిం  
బొలిచె, సహింపలేక నడుమున్ హరిరూపు వహించె, నిట్టి వా  
రలకు మధుద్విషత్వమును దార్చెను జక్కెరలొల్కుమోవియున్. 235
- సీ. కులగోత్రములవారి నిలిపి కద్దెలు నీళ్ళు  
మోయించుచుండెడి ములుచఁదనము  
తనుఁగన్నవారఁ దన్ని త్రొక్కుకనిల్చి  
చెలఁగి పంకావా ప్రిచేర్చు సూడు

విసుతకళాధ్యుడౌ ద్విజరాజు ననిశంబు  
దోషాకరునిజేయు దూషణంబు  
ఘనరసస్థితిజెంది తనరు మానససీమ  
బహుభంగములఁ గూర్చి పడెడు నగడు

తే. బ్రహ్మ వారించికొనియె నప్పద్మనేత్ర  
కలరు కుచశైలములును హస్తాంబుజములు  
నవ్యముఖ చంద్రబింబంబు నాభిసరసి  
మెఱయఁ గౌశల్యశక్తి నిర్మించి మించి. 236

క. అంబుజముల బింకంబులఁ  
గంబులను నయనయుగళము గళముఁ గుచంబుల్  
చెంబులఁ గ్రొంబగడంబుల  
డంబుల మోవి నగుననఁ బడంతి యెసంగున్. 237

క. డాలా మెఱుగులు గ్రొంబగ  
డాలా నెత్తావిమోవిడంబులు కోదం  
డాలా కనుబొమ లతనుని  
డాలా వాల్చాపులన మిటారి రహించున్. 238

ఉ. గుబ్బలసీటు మోముపస కుంతలబృందమునిగ్గుఁ గౌనులో  
జబ్బుదనంబు కన్నుఁగవచందము చెక్కులతేట మోవి నున్  
గబ్బిచకచ్చకల్, రచనకాంతి కటిస్థలియుబ్బు కంధరం  
బబ్బుర మారుతీరు దరహాసవిలాసము వింతచూడఁగన్. 239

తే. దాని సౌగంధ్యతో మెచ్చి తలఁ గదల్చి  
కేరి మీసంబుపై ముద్దుగేలు వైచి  
యడరి నిట్టూర్పువుచ్చి,యయారె ! యనని  
మానవుడు లేడు ధారుణిలోనఁ జాన ! 240

- క. అటువంటి రూపరేఖా  
పటిమన్ దనరారియుండు భామిని రతులన్  
ఘటియింపక పరతరుణీ  
విటుడై ధనచిత్తుడెపుడు వెలయుం జెలియా ! 241
- తే. అటువలె నిజాధినాయకుఁ డన్యమృగదృ  
గనుభవాస క్తచిత్తుడై యహరహంబుఁ  
దిరుగఁ వనమీదఁ బసలేని తెఱఁగుఁజూచి  
వసుమతియుఁ గాంచె జారాంకవాహనంబు. 242
- క. పతినడచునట్ల నడచెడు  
సతియ పతివ్రతయటండ్రు సజ్జను లనుచున్  
బతి పరదారలఁ గూడఁగ  
సతి జారులఁ గూడఁదొడఁగె సతతము వేడ్కన్. 243
- తే. ఇటుల నా వైశ్యదంపతు లేపురేగి  
మనసు లెచ్చోటఁగల్గిన మరులుకొల్పి  
నెఱి మరునితూపు తమచూపు నిర్గమంబు  
వెట్టి మరుచివ్వకేఁగుదు రెట్టులెన. 244
- క. ఈతీరు కొంతకాలము  
నాతియుఁ దానును బరేచ్ఛ నడచుచు నొకనాఁ  
డాతత మదనశరాహత  
చేతఃకంజాతుడై నిశీధిని వేడ్కన్. 245
- క. అత్తింటి కోడలికిఁగా  
హత్తుక నతఁడుండె, నొక యువాగ్రణికొఱకై  
యత్తన్ని యటకె పోయినఁ  
జిత్తజుఁ దెనకొల్పి వారి చిత్తములలరన్. 246

తే. తాను గోరిన కన్య యీ తరుణి యనుచుఁ  
జేరె నాస క్రిచే ధనచిత్తుఁ డపుడు :  
ఆ యువాగ్రేసరుం డీతఁడొనటంచుఁ  
గదిసె వసుమతి యశ్యంతకాంక్షతోడ. 247

వ. అయ్యవసరంబున, 248

మ. సహసాసంఘటిత స్తనగ్రహణ సంజాతాంగ రోమోద్గమం  
బు, హతాచ్ఛుంబిత పాటలాధర ముఖాంభోజాక్షిగండంబు, మ  
స్సహ నీవీచ్యుతి కంచుకాహృతి నఖాంచద్దంతగాఢక్షతా  
వహనం బిర్బుర కయ్యే సంగమము దిగ్వారార్చితేక్షాళియై. 249

క. కలయికల యారజంబులఁ  
గులసతిఁగా నతఁడెఱింగెఁ గోమలి మగఁడీ  
యలఘుఁడని తెలిసె నపుడెటు  
వలె నచ్చెలి బొంకవలయు ? వనితా ! చెపుమా : 250

తే. అనిన హేమావతీభామ హంసదిక్కు  
చూచి యది యెటు బొంకెనో చోద్యమహహః  
తెలియఁగాఁజాల నిది నీవె తేటపడఁగఁ  
దెలుపుమని పల్క రాయంచ తెటవ కనియె. 251

క. ఆవేశ నాయకుఁడు కో  
పావేశ హృదంబుజాతుఁడై, “యీ నిశితో  
నీవిటకు నొంటి నేటికిఁ  
గా వచ్చితి?” వసుచుఁ గినియఁ గామిని యనియెన్. 252

- తే. మగఁడః నామీద నీకింత మమతలేసి  
తెఱఁగుఁ గన్గొని కాళికాదేవి కేను  
బడుగుఁదనమున మ్రొక్కి, “నా పతిని రతికిఁ  
గూర్పు నీ సేవ సేయింతుఁ గోర్కీమీఱ. 253
- క. అని వేడుకొనిన యప్పుడె  
ఘనకరుణామృత కటాక్షగరిమను గాళి  
జనని ననుఁజూచి, “పో : పతి  
నెనసెద” వనునింతలోన నిటనెఱిగితి నిన్. 254
- ఉ. వింతలు కాళికాజనని విశ్రుతసత్యము”లంచుఁ బల్కఁగా  
నంతకుమున్నె యచ్చెలియకై చనుదెంచిన జారుఁ డొక్క కుం  
జాంతరసీమనుండి, “యిది యౌనిజ” మంచు వచింప వర్తకుం  
డెంతయు విస్మయాకులిత హృత్పుటుడై నిజభార్యనున్నతిన్. 255
- తే. సుతులఁ గరఁగించి సాష్టాంగనతుతొనర్చి  
క్రొచ్చి కౌఁగిఁటఁజేర్చి నీకోర్కులలరఁ  
జేసెద నటంచు బాసలుచేసి సతిని  
దొడరి ధనచిత్తుఁ డింటికిఁ దోడితెచ్చె. 256
- క. అదిమొదలుగఁ బరభామలఁ  
గదియక ధనచిత్తుడెపుడుఁ గాంతామణికిన్  
ముదమలర వశ్యుడై తగఁ  
బొదివెను, నీకట్టినేర్పు పొసఁగినఁ బొమ్మా : 257
- క. అన విని నాసికఁదర్జని  
యునిచి కడుశిరంబుఁద్రదిప్పి “యోహోఃచిత్రం”  
బని తెల్లవాఱుచుండుటఁ  
గని హేమావతి వియోగకలనన్ జనియెన్. 258

వ. అని ప్రత్యుత్పన్నమతి చెప్పిన విని, సంతోషించి, నలుం డా తరువాతి  
వృత్తాంతంబుఁ జెప్పుమని ప్రార్థించిన. 259

మ. స్మరవాత్సల్యవిశేషరక్షిత వనీమాతంగఃమాతంగస  
హర యోషిన్నుతపాదపంకరుహ శోభాభంగ : భాభంగభా  
స్వర సర్వామర మౌని చిత్తజలరుట్సారంగ : సారంగరా  
ణ్ణిరవద్య స్తుతిజాత ముత్పులకవన్నీలాంగ ! నీలాంగదా ! 260

క. సవనాసన జగదవనా !  
దవనామ విషాగ్నిహరణ దారుణభుషనా :  
భువనాధిప నుతసవనా !  
సవనాభ్ర ద్యుతిజితార్కజాసరసవనా ! 261

పృథ్వీవృత్తము.

కులాచల కులాచలావలయ కూటఘోణీట్పణీ  
త్తలాతల తలాతలాది జగదభ్రద్ధార్ధ్య హృ  
త్కళాధర కళాధర ప్రబలకార్ముకారోప కృ  
త్కళాధర ! యిలాధరప్రతిమ ధైర్యచర్యాకరా! 262

గద్యము.

ఇది శ్రీమత్కృండిన్యసగోత్ర పవిత్రతాయ్యలరాజాన్వయసుధావార్ధి పూర్ణి  
మాచంద్ర నిస్సహాయకవిత్వ నిర్మాణ చాతుర్యనిస్తంద్ర శ్రీరామనామ  
పారాయణ నారాయణామాత్య ప్రణీతంబై న హంసవింశతి యను మహా  
ప్రబంధంబునందు ద్వితీయాశ్వాసము.



# హంస వింశతి

## తృతీయాశ్వాసము

శ్రీజానకీక్షణోత్పల

రాజా ! రాజాధిరాజ ! రాజన్నిజసే

వాజాతహర్ష మునిజన

తాజలరుహచండధామ ! దశరథరామా !

1

వ. ఆవధరింపుము. ప్రత్యుత్పన్నమతి నలరా జన్మునకిట్లనియె. అట్లు ప్రభాత  
సమయంబు గావచ్చినం గనుంగొని.

2

మ. చని పూజప్పర మొప్పుచుండెడు మణిసౌధంబులోఁ గెంపుతా  
మొసముక్కుల్గల పచ్చతాచిలుకకోళ్ళొల్పొందు బంగారపుం  
బని రంగారెడు తూగుటుయ్యెలపయిన్ బాగొప్ప మేనీర్చి యా  
వనజాతాక్షి దినాంతవేళ మనుజస్వామిస్సృహాధీనయై.

3

చ. మిడిగల వజ్రపున్ రవలమిన్కుల కమ్మలు జాతికెంపుతా  
కడియములున్ సుపాణుల చొకాటపుహారములున్ మృగీమదం  
బడరెడు పట్టుచీర సొగసొ ననఁదాల్చి నృపాలుకేళికిన్  
నడిచె వధూలలామ తమినాటిన చిత్తము తత్తరింపఁగన్

4

క. ఆయెడ హంసకులగ్రణి  
యా యోషామణినిఁగాంచి యనుపమ వచన  
శ్రీ యలరగ “నొక చిత్రో  
పాయపుఁ గథ విను”మటంచుఁబలికి వచించెన్.

5

## తొమ్మిదవరాత్రి కథ.

ముచ్చివాని భార్య తిరునాళ్ల

గోవాళ్లఁ గూడుట.

ఉ. సొలము మిన్నునంటి ఘన సంపదఁ గాంచ నగడ యీర్ష్యచేఁ  
దాశ కనంత భోగములు తద్దయుఁ బద్ధునఁ దాను జెంద నౌ  
మేలనఁ గోట యున్నతియు మిక్కిలి భేయము లోతు గల్గి శో  
భాలలితంబనంగ నొక పట్టణమొప్పు నితంబినీమణి!

6

క. ఆ వీటిలోన రంగా  
జీవ కులాంభోధి పూర్ణ శీతమయాఖుం  
డై వెలసి చిత్రఘనుఁ డనఁ  
గా వార్తకు నెక్కి యొకఁడు కాపుర ముండున్.

7

తే. హరిత హరిద్ర కృష్ణ రక్తావదాత  
శబల పాటల ధూమల శ్యామ కపిశ  
వర్ణములఁ గూర్చి చిప్పల వాసె బునిచి  
చిత్రువు వ్రాము గుళ్లలోఁ జిత్రఘనుఁడు.

8

క. సుర విద్యాధర కిన్నర  
గరుడోరగ సిద్ధ సాధ్య గంధర్వ హరి  
ద్వార యజ్ఞసుర నలినజ  
హరిహర మర్త్యర్షివరుల నతఁడు లిఖించున్.

మృగ పక్షుల పట్టి.

సీ. హరి కరి మృగ ఖడ్గ కిరి తరఱు ద్వీపి  
సైరిభ గోకర్ణ శరభ చమర

గంధర్వ రోహిష గవయ భట్టుక రామ  
 శశ జంబు కోష్ఠాశ్వ కోక  
 వామి ఖరోరణ శ్వా నౌతు కపి బ్రభు  
 సరటర్క లూతాఖు సర్ప మకర  
 శతపదీ బస్త మత్స్య ధులీ కుశీరాళి  
 గౌధేయ రక్తపా కమఠ నక్ర

ఉ. గో మహిష వృష భేక చిత్రకోడములను  
 సింగిశీకము చిటుపులి చెదలు పురువు  
 కొక్కు వెంట్రువు నలికిరి కొర్నలాది  
 గాఁ గలుగు జంతువులఁ జిత్రమనుఁడు దీర్చు.

10

ఉ. గరిమి డిబ్బింది చొఱపందిగాఁడు మంద  
 గరడ బెగ్గోలు రేచు గర్గరము రాళ్ల  
 రాచి పెంకుల జెట్టి పున్నాచి పక్కి  
 పేచి చెక్కిల చేరను పేళ్లఁ గలుగు.

11

ప. పులుగులను, మఱియు (పూరణము)

12

సీస మాలిక.

గరుఁడుండు సంపాతి గండభేరుండంబు  
 చీమరా యాడేలు జెముడుకాకి  
 వార్యము బైరి జావళము సాశ్వము డేగ  
 గూడబా తుల్లంగి కుంద టీల  
 పాల నారాయణపక్షి పాముల మ్రింగు  
 డంచ వేష్టము గ్రద్ద క్రౌంచ మాబ  
 లగు తోదె గొరకు తెల్లని పంత బలసట్టె  
 గూబ శంఖరకాకి గుబిలిగాఁడు  
 నామాలకేతఁడు నల్లాస కప్పెర  
 కాకి యంజటివారిగాఁడు మూఁగ

చిందర లకుముకి చిటుత తీతువ కోడి  
 కారుకో డేకుల నారిగాడు  
 మునుగు కోడియు డాల ముట్టెకోడియు బోద  
 పొన్నంగి కకళేటి బొల్లి కోడి  
 గొంగడి కక్కెర గొక్కెర గొరవంక  
 పూరేలు కనుపెంటి నీరుకాకి  
 వెలిచె లావుకపిట్ట చిలుక జీనువకొఱు  
 పెడిస కేర్జము డబ్బు బెలవ నెమిలి  
 జిట్టువ మునుగపూజిట్టువ గిజిగాడు  
 వల్లడ పొడిపిట్ట వంగపండు  
 బరతము కోకిల పసిరికె తంగేడు  
 గొరవంక జక్కవ చెఱువుకోడి  
 పట్టుజీనువు కొంగ పాపేరు పిచ్చుక  
 పోలిక పిక్కిలి మీలముచ్చు  
 చిలుక చకోరంబు జిబ్బిటాయ జటాయు  
 కొండ పిచ్చుక వాన కోకిలయును  
 మాను పొక్కటిగాడు మాలాకి బెచాసి  
 పాపెర గొరవంక పందికైర  
 గబ్బిలంబును జాతకము కంకచిటి చెల్వ  
 పొనుపెంటి యేట్రెంత భూతపోతు  
 గున్నంగి కనకాక్షి గుడిసె బయ్యకపుల్ల  
 సీతువు బెగ్గురు జిక్కు తురుక

ఆ.వె. పికిలి నేలనెమిలి పెనుగువ్వు బకదారి  
 పావురాయి సివడు పలువరింత  
 చదులుకోడి గుప్ప వదరుతోకల వేడి  
 యాదియైర పక్షు లతడు దీర్చు.

వ. అదియునుం గాక.

14

ఉ. వాని మనోహరాంగ విభవంబును వాని ముఖేందు కాంతియున్  
వాని పటూక్తి విస్ఫురణ వాని విలోచన దైర్ఘ్య సంపదల్  
వాని యురస్థలోన్నతియు వాని భుజ ప్రతిభా విశేషముల్  
మానిని ! యేమి చెప్ప, నసమానములొను తదీయ వైఖరుల్.

15

క. ఆతని గృహమున విద్యా  
చాతురి కలరారి నృపులొసంగ రహించున్  
జాతిహయ వస్త్ర భూషణ  
మాతంగ ద్రవ్యమణి సమాజము లెపుడున్.

16

క. పౌరుషముఁ దారతమ్యము  
కారుణ్యము దానధర్మ గరిమయుఁ గల వి  
ద్యా రసికత్వము వినయము  
గౌరవముం గలిగి చిత్రఘనుఁ డట్లందున్.

17

క. ఆ చిత్రఘనున కల వల  
రాచవజీరుని జిరాగుతానకు నెనయై  
సూచింపఁ దగిన సౌగంధి  
వాచాలి యనంగ నొక్క వనిత చెలంగున్.

18

ఉ. ఆ కమలాక్షి చంచలదృగంచల సీమల తక్కుబెక్కులా !  
యా కలకంఠకంఠి యలరారు సుధారసమొల్కు కుల్కులా?  
యా కనకాంగి యంగరుచి హాటకకోటులఁ జిల్కుకళ్ళులా ?  
హా! కుటిలాలికా! సరసిజాసనుఁ డైనను నేరఁడెంచఁగన్.

19

క. హరు లాపల్కులు, తుమ్మెద  
గలులా కచరుచులు, నడలు కరు లా కదళి.

తురు లా తొడ లిందుని బి

తరులా గోళ్లెంచఁ బ్రౌఢతరులా? సరసుల్.

20

సీ. మాటలా? యమృతంపుఁ దేటలా? కపురాల

మూటలా? యని జారకోటు లెన్నఁ

గన్నులా? తెలిదమ్మి చెన్నులా? మగతేటి

యన్నులా? యని పల్లవాళు లెన్నఁ

జేతులా? సుమలతా జాతులా? కిసలయ

భ్యాతులా? యని యుపకాంతు లెన్న

గుబ్బలా? యపరంజి లిబ్బలా? రుచిమించు

దిబ్బలా? యని పాంథధీరు లెన్న

తే. గోరులా? రిక్కసోరులా? కులుకుఁ దళుకు

నవ్వులా? జాజి పువ్వులా? నాటు నీటు

చూపులా? వాడి తూపులా? సొలపుఁ దెలుపు

ననుచు విటు లెన్నఁదగు నింతి, యతనుదంతి.

21

చ. వగ లిగురొత్తఁ జిత్తరవు వ్రాయుము సారెకు దీనిఁజూచుచుం

దగ నని పద్మసంభవుఁ డుదార దయామతి మీఱ మేలుబం

తిగ నొనరించి తత్పత్తికిఁ దేకువనిచ్చినమేటి జాళు వా

జిగిబిగి గ్రమ్ము బొమ్మ యన సింధురగామిని యొప్పు నున్నతిన్. 22

తే కురులు ఘన సంపదలఁజెంది కొమరుమిగుల

ముఖము రాజవిభూతిచే మురియఁదొడఁగె

గటి మహాచక్ర విభవముల్ గాంచె ననఁగ

జెలఁగు వాచాలి గమన నిర్జిత మరాళి.

23

ఉ. చుద్దులుగారు నెమ్మొగము మోహరసంబులు చిందు గుబ్బలున్  
 దిద్దినయట్టులుండి జిగిదేతెడు చెక్కులు కావిమోవియున్  
 నిద్దపుజాకువా పసిడి నిగ్గులు జిల్కు నయారె! దేహమున్  
 దద్దయు నెన్నఁ గావశమె? దాని నవీనవిలాస సంపదల్.

24

తే. దాని పగలకు లోజిక్కి దర్ప ముడిగి  
 దర్పకాస్త్రాగ్ని కీల దందహ్యమాన  
 మానసుడుగాని నరుడు భూమండలమున  
 వెదకినను లేడు సుమ్ము! సాధ్యలలామ!

25

చ. అది తమయూరి దేవళమునందు దయన్నెలకొన్న భక్త కా  
 మదుడగు రామచంద్రపెరుమాళ్ల లరం దిరుచాళ్లలోన నిం  
 పొకవఁగఁ దార్క్ష్యవాహుడయి యున్నతితో, దిరువీధువేఁగఁగా  
 ముదమున నమ్మహోత్సవపు ముచ్చటఁజూడఁదలంచి రా నటన్.

26

### తిరునాళ్ల వేడుకలు

తే. పరఁగఁ బదియాలు గుజ్జల ప్రభ యొసర్చి  
 గంట వేదియు బంగారుకలశ మెత్తి  
 కంచుగుబ్బల రావిరేకలును లోప  
 పక్షములు దీర్చి గొప్ప చప్పరముగాఁగ.

27

మ. జగతీజ్యోతులు కాగడాలు బలు బంజాయాలు మోంబత్తులున్  
 బగలొత్తుల్ దివిటీలు, దిర్వళిమలుం బంజుల్ మహాజ్యోతులున్  
 దగ సూర్యప్రభ లాయులాయులును జంద్రజ్యోతులున్ మైనపున్  
 జిగటాల్ నిచ్చెనపంజు లారతులు నగ్నిజ్యోతులున్ వెల్లఁగన్.

28

వ. అప్పు డప్పద్మపత్రాయతాక్షుని తాదృశమహోత్సవం బేకశరీరంబున  
 నిరీక్షించిన సంతృప్తిగాదని కాయవ్యూహ యోగసామర్థ్యంబున ననేక దేహం  
 బులు దాల్చి భక్తిసంయుక్తి నిరుచక్కిం జేరి వీక్షించు సూర్యచంద్రబిం  
 బంబుల డంబునం బొలుచు పట్టగొడుగులు ధవళాతపత్రంబులు రాజింప,  
 గరుడధ్వజాదీ వివిధ కేతనజాత వాతావతి సంతరిక్షంబున నుండ నశికిపడు  
 చుండెడు నుడుగణంబుల వడువున నక్షత బాణపరంపరలు చెలువుమీఱ,  
 బాతాళ భూతలంబులసంచరించుసంచున వియత్తలంబునఁ దారువిహరించం  
 దలంచి విషవహ్నిజ్వాలికలు గురియుచు గగనంబున కెగయు కాకోదరా  
 నీకంబుల వేఁక రివురివ్వున నెగిరిచను నాకసపుఁ జువ్వలు మింటనెరయ  
 ననంతకోటి బ్రహ్మాండనాయకుండైన పుండరీకచాతుం డేతేరం గనుంగొని  
 ప్రమోదంబున మహావేదండయానలు సేసలుచల్లిన నుల్లసిల్లు వెండిపసిండి  
 క్రొవ్విరితండంబుల పాండిత్యంబునఁ బలుతెఱంగుల బిరుసుల వింజామరల  
 ఫెళ ఫెళార భటినెఱయ రాలు సువర్ణవర్ణసీయంబులగు పూవుమొత్తంబులు  
 భూనభోఁతరాశంబులం గప్పి యొప్పుచుండఁ, దమత్సవ వీక్షణ కుతూ  
 హల సమాగత శుక్ర బృహస్పతి బుధాదుల పగిదిం బగులొత్తులువెలుగ వెం  
 డియుఁ జక్రబాణంబులు నాకాశచక్రంబులుఁ బిట్టబాణంబులు శతముఖబాణం  
 బులుఁదాటబాణంబులు దేలుబాణంబులు గురుజులు మండబిరుసులు సంపంగి  
 పూలబిరుసులు జక్రబిరుసులుఁ బంచవన్నెబిరుసులు గజబిరుసులు మొద  
 లైన బాణవిద్యల వై ఖరులు చిత్రవిచిత్రంబుగాఁ జూపుచు బాణకారులు ముం  
 దర నడువ డమరుపుర భిడ్డమరు సహచరభయద థక్కా హుడుక్కా రవ  
 చాను కలహ పటహతమ్మటావజనిస్సాణ రుల్లరీమర్దళ మురజషణాతుత్తుం  
 భికజర్జరీ పాశక్రోశక్రోలు మోరీ భేరులును డోలు గౌరు గుమ్మె తమ్మెట  
 వీరణ యురుమ యొంటికంటియురుమ పంబ జిమిడిక తప్పెట గిడిబిడి  
 తుడుము చక్కి చుయ్యంకియును దాళ మహోత్తాళంబులును జేగంట చిటి  
 తాళంబులుఁ జిటికెలు ముఖవీణ శంఖ కాంస్యశృంగ కాహళంబులును సన్నే  
 గాళెన ఫీరు కరకొమ్ము నాగస్వరమును సుతి చెంగు చేసన్నాయి సింగి  
 నాదము పిల్లఁగోవి మ్రోలుఁ బీకలును వీణె రుద్రవీణ స్వయంభువీణ  
 మనోహరవీణ నారదవీణ బాణవీణ సరస్వతీవీణ స్వరమండలంబు,



తంబుర రావణహస్తంబు రవాలుఁ గిన్నర తిపిరికిన్నర సిద్ధకిన్నర  
దండె మొదలయిన హృద్యానవద్య వాద్యవిశేషంబులు దిక్కులుపిక్కటిల్ల  
నిర్ఘోషంబులు బోరుకొల్ప నడుగడుగునకు నీరాజనంబులు నేకారతి  
పంచారతి యశఘారతి కుంభారతి శేషారతి గరుడారతి పురుషమృగారతి  
మంగళారతి యేకదళారతులు కూర్మస్వస్తిక నభోమంటప రంగవల్లిక  
లింగస్వస్తిక సర్వతోభద్ర గిరిబంధ మమూర నాట్యనాగబంధ వింజా  
మర వ్యజనచ్చత్ర సింహతలాట బృందావన కల్పవృక్ష పాలసముద్ర  
గంగాతరంగ శంఖచక్ర పద్మంబులను పేరు గల్గిన మ్రుగ్గులు మాణిక్య  
మౌక్తిక ప్రవాళ మరకత పుష్కరాగ వజ్రనీల గోమేధిక వైడూర్యంబు  
లను నవరత్నంబులం దీర్చి పుణ్యభామిను లెత్తుచుండ దశాంగ గుగ్గులు  
సామాణి సజ్జరస శ్రీవాస సరళ యావన వృక్షధూపంబులు ఘుమ్ము  
రను వాసనలుఁ గ్రమ్ముకొనఁ బశ్చిమభాగంబునఁ బరమభాగవతోత్తములు  
శ్రీవైష్ణవులుఁ గులశేఖరులుఁ దైవర్షికులు యతిరాజవింశతి పూర్వదిన  
చర్య యుత్తర దినచర్య క్షమాషోడశము శతగోప స్తవము శ్రీగుణరత్న  
కోశము ముకుందమాల యష్టశ్లోకి యాశవందారుస్తోత్రముఁ దిరువాయి  
మొడి తిరుమంత్రద్వయ చరమశ్లోకంబులు మొదలయిన ద్రావిడ పాఠ  
ప్రబంధములు ప్రపత్తిపూర్వకంబుగాఁ బ్రసంగింప స్థల పరస్థలంబుల  
నుండి చూడవచ్చిన బ్రహ్మక్షత్రియ వైశ్యక్షాత్రులును, కోమటి కమ్మ  
వెలమ వేకరి పట గొల్ల బలిజ కుమ్మర వలగండ బెస్త చిప్పె కమ్మరి  
వడంగి కాళె కంచర యగసాల వడసాలె సాలె సాతాని కటిక భట్టు  
జెట్టి జాండ్ర తొగట గాండ్రవారును జిత్రకార వందిమాగధ వైతాళిక  
జైన ఘూర్జర గొడమిశ్రులును భేరి భళియ ఛటికి సృగాలక చత్ర  
జాతులును, బోయ యెఱుకు చెంచు యేనాది జలగరి వానివన్నె గట్టు  
రంబళి యాడిగె మేదర వీరముష్టి మాష్టి యొడ్డె యుప్పురులును నసిధావక  
మెలారి తురుక పింజారి విప్రవినోదులును జాతికర్త దొమ్మరి డొమిణి  
బొమ్మలాటవారును నింద్రజాలిక మహేంద్రజాలిక హస్తలాఘవ సూత్ర  
నాటక క్షౌరక రజకులును బోగమువారును దెరనాటకపు జంగాలును  
జంగాలు బిద్దెమువాండ్రు తెల్లకోకబత్తులు సివసత్తులు బత్తులు పలునాటి  
వీరులు పరిహాసకులు సుద్దులకొమాళ్లు కొమ్మూరి దాసళ్లు తవిరుదాసళ్లు

కోణాంగులు సేవపరులు పరసలు పడిగెవారు పరంగు లింగిలీసులు పరా  
సులు వళందులు సన్నాసు లేకదండత్రిదండు లేకాంగులు వానప్రస్థులు  
యోగు అవధూతలు పరమహంసలు బైరాగులు జటాధారుల దిగంబరులు  
గోమూఖులు నియమస్థు లూర్ధ్వబాహులును గోరడజోగులు కాటిపాపలు  
మందపిచ్చులు పిచ్చుగుంట్లు చర్మకర్ములు చండాల మాతంగులు తల  
క్రిందుజ్జోగులు రామగోవిందులు మొదలగువారును బురోభాగంబున నేల  
యూనిన చందంబున, వెల్లివిరిసిన చాడ్చున, నుసుళ్ల విధంబున, మిడుత  
గమిలాగున, బేడిసెకదుపు భంగిని నాకుఁ జిలుకల మొత్తంబు వంతునఁ  
బెరయ్యఁగల పగిదిని, స్వాతిబకంబుల వీకను గంగాతరంగంబుల  
కై వడి, జలబుద్బుదంబుల వైఖరి వర్షధారల పోల్కిని రామరావణ బాణ  
సరంపరల రీతినిఁ బుంఖానుపుంఖంబులుఁ దండోపతండంబులు లక్షోప  
లక్షలు శాఖోపశాఖలుఁ గోటానుకోటులు సంఖ్యాతిసంఖ్యలుగా నడుచు  
సమయంబున.

29

నెఱిఁ గంట మాళ్ళిడుదు ని  
వ్దలు మంచి కొమాళ్లు గలుగ దయచేసిన నో  
పెరుమాళ్ళని యా వాచా  
ని రుమాళ్లు నొసంగి మ్రొక్కి యేగుచునుండన్.

30

అయెడ వరదత్తుండను  
కాయజరేఖా సమాన కలితాకారుం  
డా యింతి యున్న చక్కటిఁ  
బాయక నిలుచుండి దానిపై మోహమునన్.

31

కందువమాటలాడి వగకారితనంబులు సూపి సన్నలిం  
పొందఁగ సల్పి చేరికల నుల్లము రంజిలఁజేసి తమ్ములం  
బందఁగనిచ్చి మెచ్చి భుజమందుఁ కరంబిడి నవ్వుచేష్టఁ గే  
ని దమిరేచి గుబ్బలు ఛళిమని నల్పి రత్నైకచిత్తుడై.

32

- క. ఆ వాచాలిని సంకే  
తావాసమ్మునకుఁ రమ్మటని ప్రార్థింపం  
గా వలచి మనసు మెత్తని  
దై వాని మనోఽభిలాష లమరఁ దీర్చెన్. 33
- క. అదిమొదలు సుదతి మదమును  
బొదలఁగఁ దువలెని మోహముల కాస్పదమౌ  
మదిని ముదంబులు గుడిఁగొన  
మదన ప్రదర ప్రభిన్న మర్మస్థలయై. 34
- చ. చవిఁగొని జారవీరవర సంగమ సంగ్రహణ క్రియా మహా  
త్సవ పరిణధ శుద్ధమన తద్ధిత బుద్ధిని సంచరింప న  
య్యువిదకు నొక్క పుత్రుఁడు సముద్భవ మొందె మఱంతనైనఁ బ  
ల్లవసురతం బసహ్యతఁ దలంపక యెప్పటియట్ట సల్పఁగన్. 35
- ఉ. “సౌంపులునింపు చిత్త రువుఁ జూడఁగవచ్చితి” మంచు వేడ్క మో  
హంపువయస్సు దీచ్చటకునై పఱతేఱె” నటంచు, “మీదె? యీ  
సంపదలుల్లసిల్లు ఘనసద్మ” మటంచును దానికోసమై  
గుంపులుగూడి వీటి విటకోటులు వత్తురు బోఁటియింటికిన్. 36
- క. ఈలాగు జారకోటికి  
మేలౌ నభిమతముఁ దీర్చి మెలఁగుచు నుండే  
కాలమున నొక్క నాఁ డొక  
జాలుండను పిటునిఁ బిల్చి సంధ్యావేశన్. 37
- తే. పురము వెల్వడి కాళికా పుణ్యభవన  
సీమ సంకేత; మటకీపు చేరు మనుచుఁ  
జెప్పి వాచాలి పతిలేని చొప్పుఁ జూచి  
పుత్రు నిద్దురఁబుచ్చి తాఁబోయె నటకు. 38

తే. పోయి యా కాళికోవెల పొంత నిలిచి  
కటికి మబ్బున నలుదెస ల్లలయఁ జూచి  
జాలుఁ డాచాయ లేకున్న సంశయించి  
మనసుఁ దెలియఁగ డాఁగెనో యని తలంచి. 39

ఉ. చీమ చిటుక్కుమన్న వినుఁ జిమ్మట బుజ్జన నేఁగు నంతలో  
నే ముదమంది చూచు సరణిన్ బశు పక్షి మృగాది జంతువుల్  
వేమఱుబోవు చప్పుడులు విస్మయ మందఁగ నాలకించు “నా  
హా ! మఱిరాక తక్కెనె” యటంచుఁ దలంచు వియోగవేదనన్. 40

క. “ఏరా తాళఁగ లేరా :  
రారా : నన్నేచ నేల ? రారా : రాపుల్  
మేరా ? మోహనరూప శ  
రీరా : యటుడాఁగి పల్కరింప వదేరా ?” 41

మ. అని వాచాలి ప్రియంపుఁ బల్లవుని డాయం బిల్వఁగా మ్రోయు వా  
గ్ధ్వజులాలించి నిజాంగనా గళరవ వ్రాతం బిదౌ నిశ్చయం  
బనుచుం దద్విభుఁ డప్పుడొక్కపనికై యాదారిగాఁ బోవుచున్  
గని “యిట్లేటికిఁ జీరెదీ” వనుచుఁ బల్కన్ గాంత తానంతటన్. 42

క. ఎటువలె బొంకఁగ వలెనో  
కుటిలాలకః నీవు తెలిసికొమ్మని యనఁగా  
నిటునటుఁ జూ చది తెలియదు  
పటుసూక్తిని నీవె తెలుపు పత్రిపః యనినన్. 43

క. ఆ మానసౌక మప్పుడు  
హేమావతి కనియెఁ దను నిజేశుం డడుగన్

భామిని ధైర్యము వదలక  
తా మగనికి ననియె వేడ్క దళుకొత్తంగఁ.

ఉ. “అయ్యలు సందెవేళఁ జని చూడఁగ, నింటికి రాక తక్కితే  
నియ్యెడ నీదువెంటఁ జరియించుచు వచ్చెనొ యంచు భీతిచే  
నుయ్యెల లూఁగు ప్రాణముల నోర్వక చీరెద వీటఁజూచితే  
నెయ్యెడ లేడు చెల్లనిక నేమియైన రు మవోహరాధిపా !”

క. అని వాపోవుచు సతి ప  
ల్కిన విని యా చిత్రమనుఁడు కినుకెడలి దిగుల్  
గొని మనసు వకావకలై  
చనఁ, “జెడితి నెటేఁగె?” నంచు సతితో ననుచున్.

తే. నగరమున కేఁగి యిద్దఱు నాల్గు వీధు  
లరయు చుండంగ వాచాలి యంతలోన  
భవనమున కేఁగి చనుదెంచి భర్తతోడ  
వేడ్క లిగురొత్తఁ జెప్పెను వింతగాఁగ.

క. “నేనింటి కేఁగి చూడఁగఁ  
దా నిద్రాసక్తిఁబూని తనయుం డున్నాఁ  
డో నవమదనా! ర”మ్మని  
మానిని తోడైచ్చె మగని మందిరమునకున్.

తే. అట్లు తోడైచ్చి నిద్రించు ననుఁగు సుతుని  
లేపి ముద్దాడుకొనుచు, దొల్లింటి యట్ల  
చిత్రమనుఁడును వాచాలి చిత్రమలర  
నిండు మోదంబున సుఖాన నుండిరపుడు.

క. ఆ రీతి నేర్పుగల్గిన  
భూరమణునిఁ జేరు మనుచుఁ బులుగులదొర తన్  
జీరఁగ హేమావతి విని  
యౌరా! చెలియాగడం బటంచు గణించెన్.

50

క. ఈరీతిఁ గథకుఁ జొక్కి ప  
యోరుహముఖి మెచ్చునప్పు డుత్పల్లతృం  
కేరుహ గంధానిల మరు  
దేరఁగఁ దెలవాఱవచ్చె దృఢమని యంతఁ.

51

సీ. పట్టెమంచము మె తపయిఁ దలగడ బిళ్ల  
లగురుధూపము దివ్వె లడపము, చిటి  
చాప జాబిల్లికై సొన పువ్వుల చెండ్లు  
తబుకు దంతపు గద్దె తావికుడుక  
గొడుగు పావలు గందవొడిపెట్టె గందపు  
గిన్నె సున్నపుఁగాయ గిండి సురటి  
తంబుర నిల్వొటద్దము తమ్మిపడిగయు  
వీణ కస్తూరి రుద్రవీణ పునుఁగు

తే. కరవటం బాకు సంబెళ కప్పురంపుఁ  
గ్రోవి బాగాలు బకదారి గూండ్లు దనరు  
లోవ తీనెలు చి తర్వు తీవిఁ దనరు  
కేళినిలయంబుఁ జేరె నక్కిరవాణి.

52

క. చేరి దినాంతంబైన వ  
నేరుహశర కుసుమ చాప నిర్ముక్త శరా  
సార మొకయింత సైఁపక  
భూరమణి రమణుఁ జేరఁ బోయెడు బుద్ధిన్.

53

సీ. జలదావళి రహించు చంచలా లత లన  
 వేణిఁ గై తక దళశ్రేణి మెఱయ  
 దిన విభాంకురము మైత్రినిఁ దమ్మిజేరె నాఁ  
 గాశ్మీర రేఖ వక్రమునఁ తనర  
 జయశంఖమునకు ముత్తియపు జల్లులు వేసె  
 మరుఁడు నా గళమున సరులు దూఁగఁ  
 బువ్వగుత్తులఁ గప్పు పుప్పొడి యన గంద  
 వడి — పూత గుబ్బలఁ బరిమళింప

తే. రమ్య మేఖల ఘళఘళల్ రన్న హేమ  
 కలిత నూపుర ఝళఝళల్ చలువ వలువ  
 ఘేళఘేళల్ గిల్కు మట్టెల గిలగిలల్ ర  
 హించ రాయంచకడ నిల్చెఁ జంచలాక్షి.

54

తే. నిలిచి హేమావతీ నామ జలరుహాక్షి  
 హంసకుల పట్టభద్ర ! నేడైన మాన  
 వేంద్రు కడకేగు మని సెల విమ్మటన్న  
 శిరముఁ గదలించి రాయంచ చెలియ కనియె.

55

శా. అక్కా ! రత్నపుఁ బొళ్లసొమ్ము లివి తెస్సాయెన్ దుకూలం బహో !  
 చొక్కంబై తగె బుక్కపూత సుమముల్ సొంపారె, సేబాసు ! నా  
 దిక్కుం జూడు, శిరోవిధూననము సంద్విల్లన్ వచోమాధురిన్  
 జొక్కం జెప్పెద నొక్కగాథ విని నన్నున్ మెచ్చి పొమ్మంతటన్.

56

క. అనుచున్న హంస పలుకులు  
 వినుచున్ నశినాక్షి పలుకు వినియెద నని తన్  
 గనుచున్న దేనెధారలు  
 పెనుచుచు నవభజితి నపుడు బసభోక్త యనెన్.

57

## పదియవ రాత్రి కథ.

భూతవైద్యుని యిల్లా లొక రేయి నలుగురినిఁ గూడుట.

క. వినుము సుధానిధి యనుపే  
రునఁ గృష్ణాతీరమందు రుచిరోన్నత కాం  
చన గోపురాధరీకృత  
ఘన గోపురమైన పురము గలదొకటి సతీ !

58

సీ. సౌధభేలద్యధూ జనదత్త ఖనదీ బి  
సాహార తుందిల హంసచయము  
హిత వయస్యా సమర్పిత కల్పతరుసుమ  
స్రగ్వృత సౌధ యోషాకచంబు  
సాల శృంగగ శారీకాళీ పునః పునః  
పరిత నిర్జరసతీ భాషణంబు  
జనకార్పితోగ్రాప్త వనభూజ ఫలవృద్ధ  
భర్మ గోపుర శుకీ పైక గణము

తే. మందిర విటంక కలరవా మంద కలక  
లారవ ప్రతిరావ కార్యమరనాథ  
కేళికాగార మణికుడ్య వాళికంబు  
తనరు వస్తు సమృద్ధంబు తత్పురంబు.

59

వ. వెండియు నప్పురంబు విబుధరాజమనోరంజకంబై సుధర్మాస్థాన వైఖ  
రిని, బురుషోత్తమాధిష్ఠానంబై వైకుంఠంబు పోలికిని, రాజశేఖర కుమా  
రాధీనంబై యమర సైన్యంబు లేవను, బుణ్య జన సమృద్ధంబై యలకా  
పురంబు చాడ్చున నొప్పుచుండు.

60

క. కరి తురగ రథ భటోర్వీ  
నుర భూవర వైశ్య శూద్ర శుభసౌధాశ్యా



వరణ జలభేయ తరుణీ

పురుషోపవనాది గరిమః బురమది వెలయున్.

61

- ఉ. భూతియుఁ గావిబొట్టు మెయిఁబూనిన మూల్యైలుఁ జొక్కు కల్యైముల్  
చేతఁగడెంబుఁ దాయెతులఁ జేర్చిన మందులు మంత్ర తంత్ర కో  
పేతపు నాగబెత్త మరఁబెట్టెలు నొప్పఁగ రౌద్రకర్ముడన్  
భూతచికిత్సకుం డొకఁడు పొల్పుగ నచ్చటనుండు మానినీ!

62

- సీ. పైగాలి సోకినఁ బాటుఁ బిశాచక  
తండంబు లెల్లను దల్లడిల్లి  
పొలఁకువఁ గనుఁగొన్నఁ బోవు దయ్యంబుల  
విసరముల్ భీతిచే విస్తరిల్లి  
పేరు విన్నప్పుడే దూరమై చను భూత  
చయములు దిగులున సరభసిల్లి  
తొడరి నిల్చిన యంతఁ దొలఁగు దుష్టగ్రహ  
ప్రచయముల్ భయమునఁ బరిధవిల్లి

- తే. యుటుకు నా రౌద్రకర్ముని కరము సోకఁ  
బ్రేత బేతాళ మోహి నీ పిశిత భోక్తృ  
కామినీ శాకినీ ఢాకినీ మగాంధ  
భయకర బ్రహ్మరాక్షసుల్ పల్లటిల్లి.

63

౪. క్రూరగ్రహ చోరగ్రహ  
చారగ్రహ కూర్మశాక చండిగ్రహ కా  
\* టేరి గ్రహాంతర గ్రహ  
వారి గ్రహములును బోవు వానిఁ దలంపన్.

64

౬. వెలగల రావుల మఱ్ఱుల  
వెలుగులఁ బాడిండ్ల శూన్య విపినస్థలులన్

గలుగుల నిలువక తొలగును  
మలయక భూతములు వాని మంత్రోద్ధతికిన్.

65

క. ఈలాగు మంత్రమారుత  
తూల తృణీకృత సమస్త దుష్టగ్రహాడై  
యా లోకాలోకాంచిత  
భూలోక భ్యాతి నతఁడు పొలుపొందు సఖీ !

66

తే. వాని ప్రియురాలు విరివారు బూనఁజాలు  
తేఁడు తమినేలు జవరాలు రేఖఁబోలు  
మేలు గల జాళువాడాలు గ్రాలు ముద్ద  
రాలు ఘనురాలుపేర నవ్వాలుఁ గంటి.

67

క. కుందనపు బొమ్మ తేనియ  
చిందెడు క్రొవ్విరులకొమ్మ శృంగారము చె  
ల్వందెడు గుమ్మ శుభాకృతిఁ  
గందర్బునకమ్మ దానికథ విని పొమ్మా !

68

ఆ. వాలుమీలఁ బోలు వామాక్షి చూపులు  
సోము సాము గోము భామ మోము  
మించు మించు సంచు నెంచు మై దులకించు  
మిన్ను చెన్నుఁదన్ను సన్న నడునగు.

69.

మ. బళిరా! ముద్దుమొగంబు తేటలవరా! పాలిండ్ల సొంపద్దిరా!  
బెళుకుం గన్నుల సోయగంబు కటి బల్ బింకంబు సేబాసురా!  
కులుకుంజెక్కుల నిక్కు మిక్కుటపుఁ డెక్కుల్ బల్ చొకాటంబురా :  
తలరా! దీనికి సాటిలేదని విటుల్ తన్ మెచ్చ బోఁటొప్పగున్.

70

చ. ఘనకనకంపు సొంపుగల కాయము, కాయజుతూపు దూపులన్  
జైనకిన చూపు కజ్జలవిశేషము, తోషముఁ గుల్కు పల్కులున్,

దనరు నవీన సూనముల నవ్వెడు నవ్వులు, తేనెసోన జా  
 ల్కొను పెనుతావి మోవి, యల కోమలికే తగు, నొప్పుఁ జెప్పఁగన్.71

క. నెలరా మొగమును నును వె  
 న్నెల రాజీవాక్షినవ్వు నీలపురా వ  
 న్నెలు రాజీలు బలుకీల్జడ  
 నెలరాల జయించు మిగుల నెలఁత నఖంబుల్. 72

క. నెఱికురులగుఁ గంధరములు  
 ధరముల కన్నన్ గుచములు తగ సుందరముల్  
 దరముల సిరి బి తరముల్  
 తరమె ? లతాతన్విగళము ధర వర్ణింపన్. 73

క. ఇటులఁ దుల లేని రేఖా  
 పటిమయు జవ్వనముఁ దనరఁ బతిపైని రుచుల్  
 పొటమరిల కన్యపురుషుల  
 ఘటియింపం దొడఁగె రతికిఁ గామిని వేడ్కన్. 74

సీ. ఏనాఁటి కేపాప మెఱుఁగని కన్నుల  
       కిడియెఁ గాటుకరేక లేపు గులుకఁ  
 బుట్టి పుణ్యమెఱుంగనట్టి నెమ్మేనికిఁ  
       బసపునల్లు ఘటించె మిసిమి బెళుకఁ  
 గలనై నఁ బంకించి కలయ దువ్వని వెండ్రు  
       కలు దువ్వి కొప్పిడెఁ జెలువ మొలుక  
 నెన్నఁడు సొగసేని యెఱుఁగని గుబ్బల  
       కలరించెఁ గంచుళి వలపు చిలుకఁ

తే. బూర్వ మెక్కాల మందై న ముడువఁగనని  
 విరిసరులు జుట్టెఁ గ్రొమ్ముడి సిరులు దొలుక

నుదుటు విటకోటి నెన్నేటి మదమునాటి  
యారజము మించి యా చంచలాక్షి యపుడు.

75

ఉ. పాటలు మోముఁ ద్రిప్పుటలుఁ బైఁదిమిరించుట లోర చూపులున్  
మాటలు ముద్దు జంకెనలు మవ్వపు నవ్వులు గోటి చిమ్ములున్  
నీటు దొలంకు చిన్నెలును నెవ్వగ నన్నలు, లేని యూరుపుల్  
మేటిగసల్పు వింతవగ మిండలఁగాంచి వధూటి మాటికిన్.

76

సీ. పూఁటపూఁట మెఱుంగు నీటుగాఁ బెట్టును  
గమ్మలు క్రొమ్మించు కాంతులీన  
మాటి మాటికి నూనె పాటిగాఁ బదనిచ్చి  
తలదువ్వి కొప్పిడు వలపు గులుక  
గడెగడెకును బెట్టెనిడియున్న గడితంపుఁ  
జలువలు గట్టును జెలువు దనర  
దినదినంబును వింత దేఱఁ జొక్కటపు సొ  
మ్ములు దాల్చు నెమ్మేనఁ దళకు లొలుక

తే. గళమునను బూయు గందంబు గందవడియుఁ  
గ్రొమ్ముడిని జెక్కు సవరంబుఁ గ్రొవ్విరులును  
సొగసు దనరార విటకోటి సొక్కి తిరుగఁ  
జి త్తజాయ త చిత్తయై చిగురుఁబోడి.

77

తే. మదన పీడితయై యన్య మానవాభి  
లాష మెదఁబూని యిటుల నలంకరించి  
తిరుగుచుండెడు పిననాఁడె వెరవు పఱచు  
కొనియెఁ దమిదీట నమ్ముద్దుగుమ్మ విటుల.

78

క. కరణమును నూరి రెడ్డిని  
గరిమందగు పారుప తైగానిఁ దలారిన్

దఱియైనవేళ నీ నలు  
గురితోఁ బొలివోని రతులఁ గూడి సుఖించున్.

79

సీ. పురి బాహ్యసంకేత పరిసరంబున కేఁగి  
యామికాభిప్రాయ మలరఁ జీర్చు  
దఱియైన యెడఁ జేని దగ్గరకే పోయి  
ప్రియము గొల్పఁగ రెడ్డిప్రేమఁ దీర్చు  
సంచారికాలయ స్థలికిఁ బిల్పించుక  
నధికారికోరిక లమరఁ దీర్చు  
నెనయ వీలై యున్నఁ దన యింటికే పిల్చి  
గరిమతోఁ గరణంబుకాంక్షఁ దీర్చు

తే. బగలు రాతురులను నెడఁ బాయకుండు  
మోహ పరితాప వేదనల్ ముదిరి చెదరి  
చెదరఁ జేయఁగ వేటొక చింత లేక  
చండ మద మ త్ర భద్ర వేదండగమన.

30

తే. సొగసి సొగయించు నెఱయోర చూపు చూచి  
పలికి పలికించుఁ జిన్నెలు బయల నెఱపి  
బ్రమసి బ్రమయించుఁ దనకు లోఁబడఁగఁ జేసి  
వలచి వలపించు నది యెంతవాని నైన.

81

క. ఈ స్థితిని గొంత కాలం  
బాస్థ్వి విటకోటిఁగూడి యలరుచు మోహ  
వస్థల జరుపఁగఁ బతికొక  
ప్రస్థానము సంభవించెఁ బ్రమదం బెసఁగన్.

82

చ. పరపుర భూమిభ ర్త కులభామిని కుగ్రములైన భూతముల్  
తిరముగఁ బట్టి బాధలిడు తెంపున నుండఁగ నన్నిమిత్ర మ  
న్నరపతి పిల్వనంపఁగ ఘనంబగు వేడుక రొద్రకర్ముఁ డా  
తఱి నెఱ మాంత్రికుండగుటఁ దత్క్షణమేఁగెఁ జికిత్స సేయఁగన్.

83

తే. అటుల నిజనాయకుం డేగి యన్యరాజు  
పురవరముఁ జేరె, నంతటఁ బొలఁతి యలరి  
తొడుసు వాసెఁ గదా యంచు దుడుకు చేసి  
విటుల నలఠించె నిచ్చానువు త్రి మీఱ. 84

క. ఆజ్ఞ యొకింతయు లేమి మ  
నోజ్ఞ వయో విటపులకు మనోభవ సమర  
ప్రజ్ఞలఁ జూపుచు రతిపై  
సుజ్ఞానము వొడమి పడఁతి సొంపున నుండెన్. 85

క. ఈ తీరు కొన్ని దినములు  
చేతోజాతాహవములచేఁ దనివారన్  
శీతాంశువదన మెలఁగఁగ  
నా తలవరి యొక్క నాటి యామిని వేడ్కన్. 86

ఉ. పువ్వులతోడి కోరసిగ పొందగు చందురు కావి జాశువా  
మవ్వపుటంచు పద్మపు రుమాలు సుగంధపుఁ బూత నేతచే  
రవ్వగు చల్వ దుప్పటి కరంబున నాకులుఁ జంక వట్రమున్  
నివ్వటిలంగ దానికడ నిద్దురఁ జెంద బిరాన వచ్చినన్. 87

క. చూచి ముదమంది దిగ్గున  
లేచినదై యెదురుగా నిలిచి యాతని కే  
లాఁచికొని పట్టి మెల్లనె  
యా చెలి తన కేళిగృహము నతనిం జేర్చెన్. 88

ఉ. చేర్చి సరాశముల్ గలుగు చిల్కల కోళ్లఁ దనర్చి పట్టెచే  
దీర్చిన తూఁగు పాన్పునఁ గదించిన కమ్మని పువ్వు సెజ్జకుం  
దార్చి వినోదముల్ సలిపి వర్పక దర్ప రణ ప్రవీణయై  
పేర్చుచు నుండఁగా రతికిఁ బేర్కొని రెడ్డి ప్రియంబు సంధిలన్. 89

సీ. కమ్మి పచ్చడమును గంటిల పోగులు  
 మొలఁ జిట్టి కమ్మల ముదుగు వల్లె  
 నిండు చల్వ రుమాలు రెండొంకుటుంగరం  
 బులుఁ జుక్కవొట్టు సొంపొలయ, మెడను  
 గందంపు నునుఁబూత కర్ణయుగంబున  
 నేర్పుగాఁ జెక్కు గన్నేరు పూలు  
 కత్తెర గండంబు గజ్జెలు నందెలు  
 నాదించు జిగి సకలాది తిత్తి

తే. పాదములఁ గిట్టు కిట్టని పలుకు మెట్లుఁ  
 గుచ్చు టద్దాలుఁ జేపట్టుకోల యమర  
 రెడ్డి ప్రియురాలి వాకిటఁ బ్రేమ నిలిచి  
 వాకిలి సడల్పు మనుచుఁ బిల్వంగ నపుడు. 90

క. తలవరి గడ గడ వడఁకినఁ  
 గలఁగకు మని వీపుఁ జఱచి ఘనురా లతనిన్  
 నిలిపె నొకమూల నటుకన్  
 నెలమిని వాకిలి సడల్చి హిత మలరారన్. 91

తే. రెడ్డి నింట్లోకిఁ బిలిచి నీరేరుహాక్షి  
 వాకిలి గదించి యపుడు దా వానికేలు  
 పట్టుకొని వచ్చి శయ్యపైఁ బవ్వళించి  
 ననవిలుతు కేళి నిర్దలు పెనఁగుచుండ. 92

చ. తెలి తలపాగ చొక్క మొలతిత్తి బుజంబునఁ జల్వ పచ్చడం  
 బల చిట్టివేల ముద్రిక యెయారము మీఱఁ బొగాకుచుట్ట సొం  
 పలరెడు కావిదోవతి పదాబ్జయుగంబున ముచ్చె లొప్పఁగా  
 నలనిభుఁ డంత గ్రామకరణంబటకై చనుదెంచి వేడుకన్. 93

- క. “పెను తలుపు గడియఁ దీ” యని  
ఘనురాలి నతండు పిల్వఁ గాపుకొడుకు తా  
విని దిగులొందిన వెఱవకు  
మని రెండవమూల నటుక నాతని నుంచెన్. 94
- తే. ఉంచి కదలకు మిచ్చోట నురగ మొకటి  
కల దటంచును జెప్పి యాకాంత వేగఁ  
గరణమును డాయఁగాఁ బోయి గడియఁ దీసి  
తోపలికిఁ బిల్చి మరలఁ దల్పును గదించి. 95
- మ. దయకద్దా ? యని పల్కరించి తమిఁ జెందం జేసి లేనవ్వలన్  
బ్రయమొందించి కదించి ముద్దులిడుచుం బృథ్వీధరోరు స్తన  
ద్వయి బల్తొమ్మునఁగ్రుమ్మిక్రమ్మి యనుమోదంబొప్పఁ గావించి యా  
వియదాకార సుమధ్య సంగమ సుఖోద్వేల స్పృహధీనయై. 96
- క. తనివారక యరికట్టక  
యనివారక మోహ దోహలామోదము హె  
చ్చను వారట్లన్యోన్యము  
చనువారఁ గళాదు లరసి సమరతిఁ బెనఁగన్. 97
- వ. ఆ సమయంబున. 98
- క. నిలువంగి యోర మెలికల  
తలపాగ ఖలీతిశాలు తావి మెయిం బూఁ  
తలు పోగు లంఘిరక్షలు  
వెలయఁగ వేపారి మీఱి వెలదుక కడకున్. 99
- మ. వగకాడై చనుదెంచి తీవిని బహిర్ద్వారంబునన్ నిల్చి త  
ల్పు గడెం దీయు మటంచు నా ప్రవిమలాంభోజేక్షణన్ బిల్వఁగా  
దిగులున్ బొంది నియోగి యెట్టు లనుచున్ దేహంబు కంపింప, నా  
చిగురుంబోడి యమాత్యు వీపడఁచి తాఁ జెన్నొంద శీఘ్రంబునన్. 100



- క. మూడవ మూలను నట్టుక  
పై డించి నియోగి నయ్యబల యధికారిం  
గూడఁ జని తలుపు సడలిచి  
వేడుకఁ గ్రీడాలయంబు వేగమె చేర్చెన్. 101
- తే. చేర్చి వాకిలిఁ గదియించి చెలిమి మించి  
కాంక్ష లూరించి చిన్నెల కలిమిఁ గాంచి  
మొలకనవ్వులఁ దేలించి మోహముంచి  
కళలఁ గరఁగించి సంధించి కౌఁగిలించి. 102
- చ. మునుకొని మూడు మూలలను మువ్వరు గ్రుక్కలు మ్రింగఁ జెంగలిం  
చిన తమిచేత హెచ్చి మరుజెట్ల తెఱంగున దొంకి దొంకి పొ  
ర్లిన గతిఁ బొర్లుకాడి చనులీల నిద్దలు నేకకాంక్షతో  
ననవిలుకాని పోరునఁ బెనంగెడు వేళ నిజేశ్వరుం డొగిన్. 103
- తే. పరధరాధిపు భార్యకఁ బట్టినట్టి  
భూతముల వెళ్ళఁగొట్టి భూభుజుఁడు మెచ్చి  
ధన పరిష్కార వత్తముల్ తన కొసంగి  
యంపకము సేయఁ దన యింటి కరుగుదెంచి. 104
- క. తలుపు సడలింపు మనుచున్  
గులభామను మాంత్రికుండు కూ పెట్టినచోఁ  
దలఁకెడి వ్యాపారి మన  
శృలనము పో వీఁపుఁ జఱచి సంభ్రమ మొదవఁ. 105
- ఉ. నాలన మూలయందు నుపనాథుని నుంచి కృశాంగవల్లియై  
యీలువు భక్తి యుక్తిఁ దమి హెచ్చు భయంబునఁ దల్పుఁ దీసి యా  
నీలశిరోజు నేత్రముల నీళ్ళనె కాశులు గడ్డి కౌఁగిఁటం  
దేలిచి యింటి లోపలికిఁ దిన్నఁగఁ దోడ్కొని వచ్చె మెచ్చుగన్. 106

తే. పరధరాధిపు భార్యకుఁ బట్టినట్టి  
భూతముల వెళ్ళఁగొట్టిన భూభుజుండు  
దనియఁగా నీ కొసంగిన ద్రవ్య మేది ?  
కనుఁగొనఁగఁ జూపు మన రౌద్రకర్ముఁ డపుడు. 107

చ. “తెమలని చిమ్మచీకటిని దీపము లేనిది జూపుటెట్లు? దీ  
పముఁ గొనితెమ్ము చూపెదను భద్రముగా నివి నీవె దాచి పె  
ట్టుము మును దాచు మూలనె కఠోరకుచా!” యని పల్కఁరింపఁగా  
నమిత భయా ర్త చిత్తులయి యయ్యధికారిముఖుల్ చలింపుచున్. 108

క. మును దాచు మూల దాచు మ  
టని భార్యను బొడిచియాడె, నది దీపము చూ  
పినఁ జూచి వీడు మమ్మే  
మనునో యను శంక చేత నలమట పడుచున్. 109

చ. సలువురు గుప్పుగుప్పునను నాలుగు మూలల నుండి దూకి వి  
చ్చలవిడిఁ బాటసాగినను సాహస మొప్పుగఁ దద్దిభుండు గొం  
దలపడి చూచి, “వీ రెవరు దావక చెప్పుము, చెప్తున్న న  
గ్గలముగ నిన్ వధింతు” నని కత్తిని దా నొందూసి పల్కినాఁ. 110

క. అ వేళ నెట్లు బొంకం  
గా వలయునొ కొమ్ము! తేటఁగాఁ దెప్పి భరి  
త్రీవిభుని నెనయఁ జనుమనఁ  
గా విని యోజించి, వనిత, కళవళ పడుచున్. 111

చ. వింత కథారహస్యములు పేనుల పండుగ పండుఁ బార్వతీ  
కాంతునకైన శక్యమిది గాదు చచ్చింపను, బ్రహ్మలోక ప  
ర్యంతముఁ జూడఁ దోప దిది. హంసవతంసెమ! నీవె చెప్పి భా  
వాంతునిఁ జేరి చన్నగుపు గాభంజితనె ప్రాజ్ఞపుష్పకన్ 112

క. అన విని మేల్ నెఱజాణవు  
గనఁ జెప్పఁగరాదె? యెంత కథ యిది నే నీ  
కును దెలియకున్నఁ జెప్పెద  
వినవే; ఘనురాలి బొంకు విశదము గాఁగన్ 113

చ. వినుము నిజేశ! నీవు చని వేటొక యూరికిఁ బోవ నాటి రా  
త్రిని నొకతెం బరుండఁగను దృష్టికిఁ గన్పడెఁ గొన్ని భూతముల్  
కనుపడి మమ్ము నీ మగఁడు కాలిడనీయఁడు మాస్థలంబులన్  
దునిమెద మేము ని న్ననుచుఁ దూటిన నందొక భూత మయ్యెడన్. 114

తే. నాతి! యీ వేశకును గాచినాము నిన్ను  
నీడు మగఁ డింటి కరుదెంచి నిలిచినపుడు  
మా తెరువు దాను రాకుండ మనవి చెప్పు  
చెప్పకుండిన నీచావు సిద్ధ మనుచు. 115

క. బెదరించి నాటి రాత్రికిఁ  
గదలెన్ భూతమ్ము లంతఁ గనుగూర్కెడు వే  
ళ దినము దినమగపడి నా  
యెదుటం బొడకట్టి నాపయింబడి త్రొక్కున్. 116

క. పది యైదు నాల్గు భూతము  
లదయత ననుఁజూచి “నీ నిజాధిపుఁడు మమున్  
మెదలంగ నీయఁ డియ్యెడ  
విదళింతుము నిన్నుఁబట్టి వెలఁదీ!” యనుచున్. 117

క. ఇంతకు మును దనుకను న  
న్నెంతయు బాధించె నింటి కీవిప్పుడు రాఁ  
బంతము చెడి నీ భయమునఁ  
గాంతుడ ! యవి పాటిపోయె గడువడి గంటే ! 118

క. ఈ రీతి నీ భయంబునఁ  
బాటెడి భూతములఁజూచి “భూమా ! వారె  
వ్వా” రని సంశయమున ననుఁ  
గారింపఁ దలంచి తహహ ! కరుణయు లేకన్ !

119

క. నీవింట లేని తఱి భూ  
తావళిచే నొచ్చుకంటె నదయుఁడః నీచేఁ  
జావగుట తెన్న తన కటు  
గావున నిదె నలుకు మనుచుఁ గంతము వంచెన్ !

120

ఉ. పంచిన థామినీమణి సవార్య కృపంగని తద్విభుండు హ  
స్తాంచిత మండలాగ్రము రయంబున నవ్వలఁ బాటవై చి, రా  
ణించిన వేడ్కఁ గొఁగిటను నిల్చి నెఱుక్ కొనగోళ్ల దీటి లో  
నుంచకు భీతి యంచు వినయోన్నతి నూటటఁబుచ్చి యంతటన్.

121

తే. భూతరావును జుట్టి విభూతిఁబెట్టి  
యంత్రములు గట్టి వెఱపకు మనుచుఁదట్టి  
పోయె తెమ్మన్న స్నానోన్నతు క్తి రతుల  
మగనిఁ గరఁగించి ఘనురాలు మమతనుండె!

122

క. అని యంచ పలుకు న త్తఱి  
నినుఁ డుదయాద్రిని పసింప నింటికిఁజని యా  
దినమెల్లఁ గడపి యామిని  
చనుదెంచిన నృపతి నెనయు సంతోషమునన్ !

123

ఉ. కొప్పున జాజిపూలు మణికుండలముల్ చెవులందుఁ గంధరన్  
గొప్ప సుహాణిపేరుఁ జనుగుబ్బలఁ గుంకుమపూత పుక్కిటన్  
గప్పురపున్ విడెంబుఁ గనకంపుఁ గడెంబులు చేతులన్ గటిన్  
జొప్పడు చల్వదువ్వలుప సొంపు ఘటింప అతాంగి వచ్చినన్ !

124

ఉ. కనుఁగొని హంసము తరుణీ !  
 విను మొండొక పిన్నకథ వివేకముతో నే  
 వినియెద నని నీవడిగిన  
 వినిపించెద ననిన విరహ విహ్వల బుద్ధిన్.

125

త. దినములు నీ గాథలచే  
 జనెఁగావి నృపాలుఁ జేర సాఁగక పోయెన్  
 జనియెద నేడై నను నా  
 మనవిని విని వేగఁ దెల్పుమా : పతగమణి :

126

### పదునొకండవ రాత్రి కథ.

కడఁద్రోయఁబడిన బడబ తిరిపగానిఁ గూడుట.

క. అని పలికిన హేమావతిఁ  
 గని పల్కెఁ బతంగవిభుఁడు కనకంబును పే  
 నునఁదగు పురి నొక విప్రుం  
 దనవద్యుఁడు చండరశ్మి యనఁ దనరారున్.

127

### పండిత పరిశ్రమ

చ. ఆతఁ డక్షర లక్షణ బుగ్గజుస్సామాధర్వణంబులు వేదాంత వై శేషిక  
 భాట్ట ప్రాభాకర పూర్వోత్తర మీమాంసా శాస్త్రంబులును, బ్రహ్మాండ  
 పిష్టు నారద మార్కండేయ వామనాగ్నేయ గారుడ భవిష్య ద్భాగవత  
 స్కాంద మాత్స్య లైంగ మార్క వాయు వరాహ వద్మ బ్రహ్మవైవర్త  
 బ్రహ్మోత్తరఖండంబులను పదునెనిమిది పురాణంబులును, ఆదిసభారణ్య  
 పరాబోధ్యోగ భిష్మద్రోణ కర్ణ శల్కసౌప్తిక త్రి శాంత్యానుశాసని  
 తాతమహాభారతమేధ మౌసల సుహాప్రస్థాన స్వర్గారోహణంబులను  
 పదునెనిమిది భారత పర్వంబులును, శిషా శల్ప జ్యోతిర్వ్యాకరణ  
 సుక్రవేదములు, ఉత్తమ్యుక్త మహ్య ప్రతిష్ఠా సుప్రతిష్ఠా గాయత్రీ

ఉష్ణిక్ అనుష్ఠప్ బృహతీ పంక్తి త్రిష్ఠప్ జగతీ అతిజగతి శక్వరి అతి  
 శక్వరి ఆష్టి అత్యష్టి ధృతి అతిధృతి కృతి ప్రకృతి ఆకృతి వికృతి  
 సంకృతి అభికృతి ఉత్కృతియను నిరువదాటు ఛందస్సులును, బై లజ  
 రోమజ వాసిష్ఠ సోమ సూర్యాది సిద్ధాంతంబులును, ఉపమా రూపక  
 దీపకాప్యతాక్షేపార్థాంతరన్యాస ప్యతిరేక సమాసోక్త్యతిశయోక్త్యు  
 త్రేషా హేతు సూక్ష్మ తేశ క్రమ సర్వప్రియోర్జస్వ పర్యాయోక్తి  
 సమాహితోదాతాపహ్నవ శ్లేషోక్తి తుల్యయోగితాప్రస్తుతప్రశంసా వ్యాజ  
 స్తుతి నిదర్శనా సహోక్తి పరివృత్తి సంకీర్ణ విభావనాద్యలంకారంబులును  
 అమరామర శేష విశ్వశాశ్వత శబ్దార్థవ యాదవ వైజయంతీ నానార్థ రత్న  
 మాలికా మేదినీ హాలాయుధ వాగురి కేశవ తారపాల ధన్వంతరీ ధరణీ  
 ధనంజయ రభస విశ్వప్రకాశ మాధవ చింతామణి జయ ప్రతాప  
 పుభాంకాజయపాల క్షీరస్వామ్యేకాక్షరాచి నిఘంటువులును, సంస్కృత  
 ప్రాకృత శౌరసేని మాగధి మైశాచి చూళికోక్త్యవభంశాంధము లను  
 నష్టభాషలును స్వర నిత్యసమాస ప్లుత కాక్వాదేశ ప్రాడి ప్రాదియోగ  
 పృథ్యభేద దేశీయోభయ శకంధ్య ఖండ విభాగ పికల్ప ప్రభునామ భిన్న  
 పర్గ సంయుక్త వికల్ప సంయుక్తము లను చక్ర టి యెక్ర టి పోలికలును,  
 సరసానుస్వార ఋజువు అనంబరగు యతుల విధంబులును, సమనామ  
 సంయుక్త సంధిగతోభయ ప్రాడి వికల్ప బింద్వర్థబిందు ఋప్రాస  
 త్రికార సమలఘుప్రాస మైత్ర్యంత్య దుష్కర ద్వంద్వ త్రిప్రాస  
 చతుర్థప్రాసా ద్యష్టాదశ ప్రాసంబులును మగణ యగణ రగణ సగణ  
 తగణ జగణ భగణ నగణంబులును, జంద్రేంద్ర సూర్యగణంబులును  
 నుపగణంబులును బ్రయోగించి, తత్తద్దేవతాలక్షణంబు లెఱింగి శయ్యా  
 శైలీ భేదంబు లెఱింగి ద్రాక్షా కదళీ నారికేళ పాకంబుల కవిత్వ రచన  
 లెఱింగి సకల విద్యా పారంగతుండై యుండె నప్పుడు. 128

తే. అతఁడు తన సతు లిద్దఱు సహరహంబు  
 వాదౌనర్చుట నైవక వలపుఁ గులుకు

పిన్న పెండ్లాము పక్షమై పెద్దభార్య  
భాషిణీనామఁ గడనుంచె దోషమనక.

129

సీ. నెఱి గొప్పు నెఱరంగు నీలంపు సప్రచుల్  
నారద భావంబుఁ జూఱఁ గొనఁగఁ  
గలికి కాటుకకంటి చెలువు భారద్వాజ  
గరిమంబు నై నఁ జీకాకు పలుప  
మించు సిబ్బెపు గుబ్బ మినుకులు కుంభజ  
సద్వృత్త మంతయు జడియఁ జేయ  
మందయానపుఁ బ్రౌఢిమము మతంగజధైర్య  
పర్యాయ మెంతయుఁ బగులఁ జేయ

తే. నవసుధామయ మధురోక్తి నైపుణములు  
శుక మనోవృత్తి నెంతయుఁ జూలుకఁ జేయ  
మెఱుఁగు జిగినిచ్చు వగజగ్గు నెఱతనంబు  
వెలయఁ జరియించు నదియు న వీటిలోన.

130

తే. మగఁడు పెఱవాడ వై చిన మట్టు మీటి  
బిడ్డ పాపలఁ గని యెత్తి పెంచు జోలి  
లేదు గావునఁ దిండిచే నూఁది పోత  
బొమ్మ గతి నుండు నక్కొమ్మ యెమ్మె చిమ్మ.

131

చ. కుడువ సమస్త భాగ్యములు కోరిక మీఱఁగఁ గట్ట వస్త్రముల్  
తొడుగ విశేష భూషణములున్ దనరార నలంద గంధమున్  
ముడువను మంచి పుష్పములు మొత్తము గల్గిన భోగహినలై  
పడఁతుక లుండ నేర్తు రెఱ? ప్రాయమునన్ బెఱత్రోవ డాయకన్. 132

తే. పిఱుఁదుఁ బిక్కలఁ జెక్కులు బెడఁగుఁ దొడలు  
వెడఁద యొడలును జన్నులు వెండ్రు కిడను  
సందు లేకుండ బలియుట సకియ మనసు  
జార సంభోగ కేళికిఁ స్వారి వెడలె.

133

వ. అది మఱియును,

134

క. జారుల మది జాఱఁగ నా  
నారీమణి మోవి లేత నవ్వెసఁగించున్  
హారంబుల వారంబుల  
హీరంబులనన్ రదాశి యించుక మెఱయన్.

135

తే. మనసు నిలువక తమి హెచ్చ మాటుమగల  
వెదకుచుండంగ నప్పు డా వీధి వెంట  
వింత పరదేశి చతురాఖ్య విప్రుఁ డొకఁడు  
వచ్చె భాషిణి కనువిచ్చి మెచ్చి చూడ.

166

ఆ. విప్రుఁ డివ్విధమున వీధి నేతెంచుచు  
సొలసి తెలఁకు లరసి చూచికొనుచుఁ  
దన్నుఁ జూచుచున్న ధరణీసురాగ్రణి  
తరుణిఁ గాంచి దానిఁ దఱియవచ్చె.

137

తే. వచ్చి ధర్మాభివృద్ధి గావలె నటంచుఁ  
బరమ భాగీరథివి మహాభాగ్యశాలి  
వనుచు దీవించి నాకింత యన్న మనుచు  
వేడ భాషిణి యా విప్రవిభున కనియె.

138

క. పేరెయ్యది? యూరెయ్యది?  
మీ రెయ్యెడ కేగఁదలఁచి మెట్టితి రిటకం  
చారసి యడిగిన బాడబ  
సారసలోచనకు వేడ్కఁ జతురుం డనియెన్.

139

ట. మునుపు ప్రసిద్ధి మీఱఁ దమ మూడవ తాత తరాన నుండి యుం  
డిగ యది కాణయాచి దగుఁ దెంకణ ధారుణియందుఁ దండ్రు సన్



గని చదివించు బుద్ధి నయగారికి నప్పనసేయ, నక్షరా  
స్మృతిగ నొనర్తునంచు బడి కొయ్యనఁ దోడ్కొనిపోయి యచ్చటన్. 140

### ధూర్త విద్యార్థి చేష్టలు

సీ. న న్నయ్యవార లోనామాలు దిద్దుకొ  
మ్మనినచోఁ గడుపు నొప్పనుచు నేడ్చి  
దండమ్మునను గుణింతము పెట్ట రమ్మన్న  
నంగుళి వ్రణమాయె ననుచు జుణిగి  
శిష్యులచేఁ గాలుసేతులు గట్టించి  
తెచ్చి పద్యముఁ జెప్పఁ దెమలకుండి  
పలకవ్రాము మటంచు బడి కెత్తుకొని పోవ  
బలపంబు లేదని పలుకకుండి

తే. యలుకచే నుండ బుగ్గలు నులిమి తిట్టి  
తొడలు వడిపెట్టి కోదండ మడరఁ గట్టి  
రెట్ట రెగఁబెట్టఁ బట్టించు తేపు మాపుఁ  
గొట్టు బెట్టుగ సజ్జనకోల విలుగ.

141

శ్రీ. గద్దించి వడిఁ దిట్టి దిద్దుమంచును వ్రేలు  
వెట్టింప నచట నేఁ బెట్టకుందుఁ  
బలుమాలు “లో” యని పల్కుమంచును గొట్టి  
చెప్పిన శిలవృత్తిఁ దప్పకుందు  
నొకటికి సెలవియ్య నుటికి చీకటి దాఁకఁ  
బసుల కాపరుల వెంబడిన పోదు  
జనని యడుగుకొని చదువుకోఁ బొమ్మన్న  
వినక వేమలు వెక్కివెక్కి యేడ్చు

తే. సారె పద్యపుఁ బలకపైఁ జమురు పూతు  
నెప్పుడును దెద్ద పలక పొక్కెత్తఁ జేతు

బాలరామాయణము పుస్తకాలు దాతు  
వేయు సజ్జనకోలలు విఱిచి వైతు.

142

క. చరికుండఁ బగులఁ గొట్టుదుఁ  
బరువడి సూత్రంబుఁ ద్రెంచి పాఱఁగ వైతున్  
మఱిమఱి బలపము లిచ్చినఁ  
బొరి దినమును బగులఁగొట్టి పోయె నటందున్.

143

తే. నన్ను బింగీలు పెట్టించునాడె యయ్య  
వారు నిద్రింపఁగాఁ జూచి చేరి యచటఁ  
జింత వ్రేల్కొమ్మ వంచుక సిగను గట్టి  
విడిచి యుఱికితి నయగారు మిడికి కూయ.

144

తే. అంతఁ దలిదండ్రు లయగార లది మొదలుగ  
వేడి వెసలట్లు వేసరి విడువ నేను  
గొంటె వగ నాకతాయులఁ గూడుక పలు  
గాకి చేష్టల నాటలఁ గ్రందుకొంటి.

145

వ. అంత మఱియును.

146

బాలక్రీడలు.

సీసమాలిక :

దూచియు జాబిల్లి బూచి కన్నుల కచ్చి  
గుడిగుడి గుంజాలు కుందెనగిరి  
చీకటి మొటికాయ చింతాకు చుణుచులు  
పులి యాటలను జిట్ల పొట్లకాయ  
తూరస డుక్కలు తూనిగ తానిగ  
చిడుగుడు మొకమాట చిల్లకట్టె

దాగిలిమూతలు తనుబిల్ల యాలాకి  
 గుప్పిటి గురిగింజ కొండకోతి  
 చిక్కణ బిల్లయుఁ జెల్లెము గొడుగును  
 బిల్ల బిద్యము లక్కిబిక్కి దండ  
 గడ్డెనబోడి యొక్కసికొక్కు బరిగాయ  
 పోటు గీరనగింజ బొంగరములు  
 పెంచుల బేరి దోపిల్లు గాలిపటంబు  
 సరిబేసి పుటచెండ్లు చాకిమూట  
 గోట దొర్లుడుకాయ గొబ్బిళ్లు మోపిళ్లు  
 సీగ పోగిన బంతి దూగిలాట  
 వెన్నెల కుప్పలు వ్రేలు బొట్టగ సిరి  
 సింగన్న వత్తియుఁ జిందుపరువు  
 గచ్చకాయలు కిఱుగానుగ త్రిప్పుళ్లు  
 గుఱ్ఱపెక్కుడు మంటిగూళ్లు సూళ్లు  
 కాలికంచంబును గట్టె గుఱ్ఱము వినా  
 యకు తిరితూనె కొట్లాట చెమట  
 కాయత్తు గొడుగు బొంగరము రామన్నాట  
 పొడుగుళ్ల నుయ్యాల బోర్ల పక్క  
 బండ్లికలును జొప్ప బెండ్ల మంచంబులు  
 గంగెద్దులాటలు గనికె కుండ  
 లీనె గాజులు పోతుటి నె గుఱ్ఱంబులు  
 నాల్గు కంబాలాట నట్టకోతి  
 దంటు కిన్నెర మంటిగంటి పోట్లాటలు  
 సింగన్న దాటులు జిరుకురాతి  
 దాబాటలును మంచి తాటాకు చక్ర చ  
 క్రాల త్రిప్పుడు తోచిగాయ పదుపు  
 పాడుపా తరహాళ్లు పాతరల్ బంతులు  
 చిమ్మన గ్రోవులు చిఱ్ఱ బుఱ్ఱు

లాకుపీకెలు జండ్రలాటలు చుండ్రాళ్లు  
 గిలకలు చిటికెలు కీచు బుటలు  
 కోలాటములు పిల్లగోవులు గుమ్మడి  
 క్రోవి కూతలు నూదుక్రోవు తొడ్డు  
 విడుపు నెట్టుడు గాయ విండ్రమ్ములాటలు  
 పులిజూదములు కట్టె పుట్టచెండ్రు  
 దాయాలు సొగటాలు దాట్రాయి చదరంగ  
 మును బోటురాళ్లును మాత పొడుపు  
 వామన గుంటలు వడి గుప్పి గంతులు  
 చెఱకుల పందెముల్ చిమ్ముకాయ  
 తుమ్మెద రేపుళ్లు కుమ్మర సారెలు  
 బందారు బసవన్న పత్తికాయ  
 తిరుగుడు బిల్లల త్రిప్పళ్లు జరుగుళ్లు  
 చిటి తాళ మీళలు నెటికె తట్లు

తే. తాటియాకుల చిలుకలు తాళ్లపాము  
 లకట ! యగచాట్ల ప్రాతనై యాడుకొనుచు  
 జరువుపై సంద్యపై నాస్థ చాల లేక  
 పొలతి! యారీతి నే బ్రొద్దుపుచ్చుచుండ.

147

క. విను మాట్లాడగఁ బెద్దలు  
 ననుగని పనిసేయు మనుచు నాటిన కోపం  
 బున నేవలాడ వినలే  
 కను దేశభ్రమణ వృత్తి గైకొని మఱియున్.

148

క. సత్రాశన పాత్రుడనై  
 విత్రాసము మాని వింత విషయముల బడిన్  
 యాత్రావస్థలఁ దిరిగితి  
 రాత్రి పవళ్లనక వినుము ధాకేందుముఖీ !

149

న. ఇంత యేమిటి కంటేసి.

150

సి. తల్లికి గలనైన దంపతీదు నామీదఁ  
 దండీ యెప్పుడు చూచి వేండ్రపడును  
 విశతండ్రి బెడరించుఁ బెదతండ్రి కారిండుఁ  
 బెదతల్లి యూరక బెట్టుఁ దిట్టుఁ  
 నీన తల్లి మెజికలు పెట్టన విఱుచును  
 నన్నదమ్ములు చూడ రతులకరుణ  
 వదినెలు మఱదండ్రు వదరుచు శాపింతు  
 రక్కలుఁ జెల్లెండ్రు లెక్కఁగొనరు

తే. మేన మామలు బావలు గానివానిఁ  
 గాఁగఁ జూతురు మా వాడకట్టువారు  
 కంటగింతురు నన్నంపై, కమలజాతు  
 వ్రాత ఫలమేమియో కాని, వనజగంధి !

151

తే. ఇంత నెన్నైనఁ గలవు నా హీనదశలు  
 నాపదలుఁ జెప్ప నేటిమీదాఱు నెలలు  
 పట్టు నది యేటి జోలి ! నా పాపఫలము  
 నేటితోఁ దీజె నోకొమ్మ ! నిన్నుఁ జూడ.

152

క. అని చతురాస్యుఁడు వేగమె  
 తన వృత్తాంతంబుఁ జెప్పి తరలాక్షి ! తుధా  
 రిని డస్సితి భోజనమిడు  
 మని భాషిణి నడుగఁగానె యది యిట్టనియెక.

153

క. ఈవేశ మాత్ర మన్నముఁ  
 గావించెదఁ గాని, మాపు కదలక దినముకా  
 నీవు పరుండెదవా ? సుఖ  
 జీవితముగ నిచట నొకటి సెప్పెద నీకుకా.

154

తే. అనినఁ జతురాస్యఁ డామాట కాశఁబొంది  
 “నీవు చెప్పిన మర్యాద నిజము నేను  
 జేయఁగల వాఁడ”నని బాసఁజేసి యపుడు  
 భోజన మొనర్చి వెలువడిపోయి యతఁడు.

155

సీ. అప్పుడె యేమని యడుగ నై తి నటంచుఁ  
 బలుమాఱుఁ దలఁచి యూర్పుల నిగుడ్చు  
 నీసారి చని వేఁడ నేమనునో యని  
 సంకోచమునఁ గొంకి చక్కఁబోవు  
 న స్తమానము గాదటంచుఁ బాదచ్ఛాయ  
 తొనరించు వ్రేళ్లెంచికొనుచు నుండు  
 నీ యూర గడియార మేడ లేదాయని  
 వీధి వెంబడిఁ బోయి వెదకి చూచు

తే. లీలఁ బవళించు దిగ్గన లేచిపోవు  
 నిలుచుచోటను నిలువక నిప్పుదొక్కు  
 కోఁతి చందానఁ జతురాఖ్యకుండుఁ దిరుగు  
 వెలఁదిపై మోహ మెదహ త్తి వెట్టి యె త్తి.

156

క. ఇటులఁ దమి హెచ్చి మారుఁడు  
 సటలం బెట్టంగ నొచ్చి సడి నటు నిటుఁ జెం  
 దుటకు వెఱసొచ్చి రతिसం  
 మటనార్థము మిగుల వేఁగు కాలమునందున్.

157

ఉ. భానుఁడు క్రుంకఁగాఁ గని యపార ముదంబునఁ బొంగి, భాషిణీ  
 మానినియిల్లు చేరి వగమాటల తేటలఁ బ్రొద్దువుచ్చి, యా  
 యా నిపుణోక్తులం జెనక నాబిడ “చూచిటు రమ్మటన్నచోఁ  
 బూనిక నిల్లు చేకొనెడు బుద్ధిటు వచ్చితి వేమి చెప్పరా !

158

తే. మంచి తగిన గృహస్థుడ వెంచఁ, బరక  
కెత్తు కొమ్మనఁ బాతిక కెత్తుకొంటి”  
వనినఁ జతురుడు వణకంగ నప్పశించి  
“జడియకు” మటంచుఁ గొఁగిటఁ జక్కఁ జేర్చి. 159

క/ తరి తీపు వగలు చిన్నెలు  
ముతిపెములు వినోదకథలు మోహపు భాషల్  
పరిపరి వింతల వలపులు  
నెరయంగాఁ జూపి సురత నీరధి ముంచెన్. 160

వ. ఇట్లు చెలంగి. 161

చ. “కురు సురతక్రియాం, ప్రణయ కోపమతిం త్యజ, పూర్వ సంగమం  
పరిచిను, దేహి గాఢ భుజ బంధన, మంగజ శాస్త్ర వాసనామ్  
స్మర, రదఖండనం ఘటయ, మా మవ మారశరా స్నఖక్షతం  
విరచయ” యంచుఁ బల్మఱును వేడ్క వచింతురు జారదంపతుల్. 162

వ. ఇట్లన్యోన్య సరస సల్లాపంబుల నెడతెగని మోహతిరేకంబున సంపుల్ల  
హల్లకభల్ల మల్లయుద్ధ మహోద్ధత సన్నద్ధ బుద్ధిని సరికట్టం బెనంగి  
పుల్లసిల్లి, కరంబులు కరంబుల, సురంబు నురంబున, ముఖంబు ముఖం  
బున, నూరువు లూరువులం గీలుకొల్పుకొని నిద్రించు సమయంబున. 163

చ. వనితయు నిద్రలేచి తెలవాఁతెను లెమ్మని జారు లేపి, “నీ  
వనుదిన మిట్లు రాత్రి సమయంబున వచ్చి, యనంగ సంగరం  
బున నను డాయు” మంచు, నెఱ మోహముతో వినుతింప, మంచి దం  
చును వచియించి వేడ్కపడుచున్ జతురాహ్వయుఁడేగె నెంతయున్. 164

తే. ఏగి సంధ్యాద్యనుష్ఠాన మెలమిఁ దీర్చి  
పురములో రచ్చ రావులఁ బ్రొద్దు పుచ్చి

యస్త మయము సమీప మౌనంత, నేటి  
కేగి మజ్జనమాడి యథేష్టముగను.

165

క. అక్షసరం బార్ద్రాశ్రుక  
మక్షయ కరపాత్ర మమర నతఃకర్పరితో  
“భిక్షాం దేహి” యటంచు న  
పేక్షం బ్రతి గృహముఁ దిరిగి భిక్షం బెత్తున్.

166

తే. ఎత్తి తెచ్చిన భిక్షాన్న మెల్లఁ జల్ల-  
శాక మిడునింట భుజియించి సకల వైశ్య  
జాల యాచిత లబ్ధ తాంబూల చర్మ  
ణోష్ఠ శోణిమ మోమున నొఱపు నెఱప.

167

క. మనుజులు నిద్రాశయులై  
యొనరిన తఱి నాల్గు దిక్కు లొగిఁ జూచుచు వే  
చని భాషిణి యింటికి ముద  
మునఁ జతురుఁడు నిచ్చ దాని ముచ్చటఁ దీర్చున్.

168

వ. ఇట్లు ప్రతిదినంబును నతండు భాషిణి యోషాభిప్రాయంబుఁ దీర్చు ;  
నంత.

169

మ. ఉహుహుకార తనూ విధూనన జనవ్యూహోపభూ జృంభమా  
ణ హసంతీ జ్వలనంబు శీతపవమాన స్పర్శ రోమోద్గమో  
ద్వహనాంగాఖిల జంతు సంఘము హిమ వ్యాప్తాంబుజాతాండ మి  
మ్మహి మీదం బొడసూపె నెయ్యెడల హేమంతంబు దుర్ధాంతమై.

170

సీ. సకల దిశా వ్యాప్త బక సితీకృతములు  
బహుళ నిద్రాముద్ర పంకజములు  
నిబిడ వర్షిత మహా నీహారకణములు  
శీతరోతర శాత వాత తతులు



చక్రిత నిర్దామ వహ్ని హసంతులు  
 కైరవ వికసన కారణములు  
 దాశవ్యంత విహార కేశివారణములు  
 యామినీ సముదయాయామదములు

తే. సరస మృగమద మేచకాగురు సుగంధ  
 బంధుర శ్రీ కుచ ద్వంద్వ బాధ యుక్తి  
 చకిత పురుషావళి శీత సాధ్వసమలు  
 భాసురములయ్యె హేమంత వాసరములు. 171

ఉ. శాంతములయ్యె నెండలు, నిశాంతములయ్యె వధూకుచంబు ల  
 త్యంతము వాడి వేడిమికిఁ దాంతము లయ్యెఁ బయోజముల్ వ్రణా  
 త్రాంతములయ్యె వాలెటలు, కాంతము లయ్యె మహోష్ణ వస్తు, లా  
 శాంతములయ్యెఁ దావులు, నిశాంతములకొ హేమవారి బారికికొ. 172

తే. అట్టి హేమంతకాలంబునందు నొక్క  
 నాడు చతురుడు భాషిణితోడఁ గూడి  
 రాత్రిఁ బరిపరి రీతుల రసికవృత్తి  
 సురతకేళుల నైపుణిఁ జూపు నపుడు. 173

చ. నెలవునఁ జండరశ్మినిఁ గనిష్ఠకుటుంబిని లేనిపోని వా  
 దుల జగడించు చిల్వెడలఁదోలిన వ్రాలిన చింతనొంది యూ  
 ర్పు లెనయ “దైవమా” యనుచుఁ బొక్కుచు నెవ్వరుఁబల్కరంచుఁ బే  
 రెలుఁగున భాషిణి యువతి యింటికి వచ్చె నతండు భిన్నుడై. 174

తే. వచ్చి యచ్చండరశ్మి తా వాకిటికడ  
 నిలిచి తన యగ్ర మహిషినిఁ బిలువఁ గానె  
 గుండె రుద్దని చతురుండు కొంకుచుండ  
 నతని నెట్టింతి యిలువెళ్ల ననుపవలయు? 175

క. ఇది దెలిసిన నృపు నెనయన్  
బదమని రాయంచ వలుక, భామామణి నా  
కది తెలియ దెటుల ననిపెను  
విదితముగాఁ దెలుపు మనిన విహగం బనియెన్. 176

తే. అటుల నిజపతి తనుఁబిల్వ విటునికేలు  
వట్టి తోడైచ్చి, భాషిణి పద్మగంధి  
తలుపుఁ దెఱచుచు నామూల నిలిపి పాని  
నాత్మనాథుని కెదురుగా నరిగి యపుడు. 177

ఉ. నెయ్యము మీఱఁగాఁ జరణనీరజముల్ తలసోక మ్రొక్కి వే  
డఁగొయ్యెడఁ బల్లవింప హృదయంబున భాషిణి యాత్మనాయకున్  
శయ్యకుఁదార్చి దివ్వె లిరుచక్కి వెలుంగ ముసుంగు వెట్టి “నేఁ  
డెయ్యెడకై న నేగవె చెలీ!” యని పల్కి పరుండె దిన్నగన్. 178

చ. అనువచనంబు దన్నునొక యన్య గృహంబునకేగుమంచుఁ బ  
ల్కినదని యాత్మనెంచి వడి గేహము వెల్వడి యావిటుండు పో  
యిన తరువాత భాషిణి నిజేశుని దగ్గరఁ బండసైఁపకన్  
గొనకొని లేనివాడు లొనఁగూర్చి చరించెను వేగునంతకున్. 179

క. జాగులపై నాసక్తులు  
నారుల కున్నటుల నాత్మనాయకుల పయిన్  
గోరిక లున్నవె? యని భగ  
మారయ వచియించుతఱి నిశాంతంబై నన్. 180

మ. కని హేమావతి దానిమెచ్చుచు సమగ్ర స్వర్ణ సౌధాంతరం  
బున నక్షిపని జాశువా గొశుసులన్ బొల్పొందు నుయ్యాలపై  
ఘనతం జేరి వసుంధరాధిపతి యోగప్రాప్తి ఘస్రాంతమౌ  
దనుకంగుండి తమిస్రమౌట కెద మోదంబంది యాపిమ్మటన్. 181

సీ. సకటాక్షదీప్తి కాంచన రత్న తాటంక  
 ధగధగల్ చీకట్లు తలగ్రద్దోయ  
 సకపోల కాంతి మౌక్తిక హారవల్లికా  
 చకచకల్ సాంద్రచంద్రికలు గాయ  
 సవలయ ధ్వని హేమ సప్తకీ కింకిణీ  
 ఘణఘణల్ శ్రుతికౌతుకముగ మ్రోయ  
 సస్థాసక సుగంధ సారస దళదామ  
 ఘుమఘుమల్ ఘ్రాణోత్సవమును జేయఁ

తే. గళుకుపని చిల్క వగ లేత తళుకు లొలుకు  
 జాళువాకమ్మి సరిగంచు చలువ వలువ  
 ధళధళల్ జాజిపువ్వు మొత్తములు గురియ  
 నంచకడఁ జేరె సాతాని మించుఁబోడి!

182

కి. చేరిన హేమావతి ముఖ  
 మారసి నెఱజాణ వొదు వనుదినము మెయిన్  
 వేతొక వగ గుల్కఁగ శృం  
 గారింపఁగ ననుచు ముదముఁ గల్పించి యనెన్.

183

## పండ్రెండవ రాత్రి కథ.

శివదత్తయోగినతి కోడిపందెగానిఁ గూడుట.

చ. మనవి పరాకుమాని విను మానిని! పూనికమై గళింగభూ  
 మిని సిరికాస్పదంబు జనమేజయుఁడేలు సుగంధ బంధురం  
 బను పుర ముల్లసిల్లు మణిహర్మ్య వినూతన కేతనచ్చటా  
 జనిత సువాతధూత సురసాలపతత్సుమ ధౌత వీధియై.

184

కా. ఆందుండున్ భసిత త్రిపుండ్రములు కామాక్షుల్ జడల్ కక్షపా  
 లందుం దండము కావి వస్త్రములు రుద్రాక్షల్ దువాళించు కా

లందెల్ పాదుకలున్ మృగాజినము నిత్యం బొప్ప సంసారి యో  
గీంద్రుండొక్కఁడు శూద్రుఁ డీశపద భక్త్యైకాగ్ర చిత్రాబ్జుడై . 185

వ. అతండు పృథివ్యపేజో వాయ్వాకాశంబులను పంచభూతంబులును,  
ద్వక్ష్పక్షు శ్శోత్ర జిహ్వప్రూణంబులను జ్ఞానేంద్రియంబులును, వాక్పాణి  
పాద పాయూపస్థలను కర్మేంద్రియంబులును శబ్ద స్పర్శ రూప రస  
గంధంబులను విషయంబులును మనోబుద్ధి చిత్రాహంకారంబులను నంతః  
కరణ చతుష్టయంబును జీవునితోఁగూడి పంచ వింశతి తత్త్వంబులగునని  
యెఱింగి యమ నియమాసన ప్రాణాయామ ప్రత్యాహార ధ్యాన ధారణ  
సమాధులనం బరగు నష్టాంగ యోగంబులఁ జతురుండై కమల యోగ  
బ్రహ్మ గరుడ సుఖ వీర కూర్మ సిద్ధానంత కుక్కుటాసనంబుల  
నిశ్చలత నిలిచి రేచక పూరక కుంభంబులఁ, బ్రాణాపాన వ్యానోదాన  
సమానంబులను ప్రధాన వాయువులను నాగకూర్మ కృకర దేవదత్త  
ధనంజయంబులను నుపవాయువులను స్వాధీనత నొందించి, యిడా  
పింగళా సుషుమ్నా మార్గంబులను, నున్ననీ మనోన్ననులను నాద బిందు  
కళలను సాంఖ్య తారకామనస్కంబులను మంత్ర హఠ లయ రాజ  
యోగంబులను మూలాధార స్వాధిష్ఠాన మణిపూరకానాహత విశుద్ధాజ్ఞా  
సహస్రారంబులను చక్రంబులను దెలియనేర్చి యాత్మాంతరాత్మ  
పరమాత్మజ్ఞానాత్మ స్వరూపంబు లెఱింగి సత్పురుషుల నాశ్రయించియుఁ  
దత్పులలబ్ధిఁ గానక కేవలంబు శైవమత ధురంధరుండై యుండె  
సంతట. 186

క. ఆరాధ్యుఁడు తమ వంశా  
చారమునకు గురుమహాత్మ్య సత్తముఁడు ప్రేయం  
బారఁగ నతనికిఁ బెట్టిన  
పేరును శివదత్తుఁడండ్రు బిసరుహగంధీ! 187

తే. సంతతంబును జంగమార్చనలు సల్పి  
భౌమవారంబునను వీరభద్రు పశ్చె

కంబునిడి వారి పాదతీర్థమున భుక్త  
శేషమునఁ దృప్తిఁబొందుచుఁ జెలఁగు నతఁడు.

188

సీ. ఆయావళి ముఖ్యమై తనరారెడు  
మిండ జంగంబులు మెఱసి నడువ  
గౌరఁ ఘే మల్లప్పు గంగకుఁ జను కంచి  
కావళ్లవారును గలిసి చనఁగ  
గుమ్మెతల్ కిన్నెరల్ గూడి వాయించుచు  
భైరవజోగి వెంబడినె కదల  
బసవగంటలు బృహత్పటుశంఖములు మ్రోయ  
శివరాత్రి జంగాలు చేరి కొలువ

తే. లశన తిలపిష్ట చూర్ణభాగిన మసిమి  
యుల్లి పచ్చళ్లు పులిదోసె లూరుఁబిండ్లు  
మూట జోలెలు చిటిగాళ్లు మ్రోసితేగ  
నాతఁ డేఁదేఁట శ్రీశైల మరిగివచ్చు.

189

తే. పీఠ శైవంబు ముదిరి యేవేళనై న  
“హరహర శివా హహాదేవ” యనెడు పల్కు  
పలుకునేకాని యితర సంభాషణంబు  
లాడఁ డెన్నఁడుఁ బెండ్లాము తోడనై న.

190

క. ఆతనికి విశాల యనం  
గాఁ దరుణియొక్కర్తు తనరుఁ గమ్మవిరి లకో  
రీ తురక రౌతు లాయము  
లోఁ దేజీరతన మనుచు లోకులు పొగడన్.

191

క. దాని విలాసపు వదనము  
దాని చౌకాటంపు గబ్బి తళుకుల గుబ్బిల్  
దాని పసమించు దేహము  
మానవత్! పొగడ శక్యమా : విధి కైనన్?

192

సీ. నీలాల రుచినవ్వు నెఱివేణి మొత్తమ్ము  
 తమ్ముల నిరసించు నెమ్మొగంబు  
 గంబురా బుగబుగల్ గలఁగించు నునుఁ బల్కు-  
 పల్కుదు రాణుల పసనుమించు  
 మించుల నిర్జించు మెయితివ పొంకంబు  
 కంబుసోయగముల గళము మారు  
 మారు గుడారముల్ దోరుచు గుబ్బలు  
 బలుదీవినగు నితంబంబు మహిమ

తే. హిమమయాభాస్య యూరుల యేపుఁ దెగడు  
 గడుసు రంభల సొగసు జంఘలు జయించు  
 నించువిలుకాని శరధుల నేణనయన  
 యనఘ పదములు కెంజివుళ్లను హసించు.

193

క. చివురా? వాతెఱ నల్లని  
 కవురా? నునుసోగ వెండ్రుకలు పుత్తడిమేల్  
 సవురా? దేహము ముద్దుల  
 దవురా? యని జనులు పొగడ నాబిడ యలరున్.

194

తే. దాని నెమ్మేని మెఱుఁగుఁ దాఁబూనఁ గడఁగి  
 పుత్తడి వెలంది చిద్రుపలై ముద్రవడసి  
 యొఱసి యొట్టంబువడి కాఁగి నెఱయఁ జిమిడి  
 కరఁగి నీరయి పోవును గలువకంటి!

195

ఉ. సారసమా నవీనఘృణిసంపదఁ గాంచును నెమ్మొగంబు కా  
 సారసమాన విభ్రమము సారెజయించును నాభియున్ సుధా  
 సారసమాన మాధురిని జాల రహించును మోవి చంద్రికాఁ  
 సారసమాన హృద్యరుచి సంతతి మించును గాంతహాసముల్.

196

కా. పుష్పాగంబును గెల్చెఁజాలు రుచిరాంభోజాస్య వేణీరుచుల్  
 పుష్పాగంబును కప్పనోపి నెఱయున్ లోలాక్షియానంబులున్  
 ముష్పాగంబును గేరి మేఱి మెఱయున్ బూబోడినూఁగారుడాల్  
 పుష్పాగంబును మించు నాభిచెలువంబున్ సారె వర్ణింపఁగన్. 197

చ. అతను జయధర్మ లీలా  
 హితవృత్తిన్ గన్నామలు రహించె ననుచుఁ దా  
 మతను జయధర్మలీలా  
 హితవృత్తి రహించి మించు నింతికుచంబుల్. 198

చ. అది పతిభక్తిమేఱుగ దినాంతముదాఁకను సేవఁజేసి యిం  
 పొదవఁగ నారగించి వసనోత్తమ భూషణ పుష్పగంధ సం  
 పదలనుదేలి రేలు ప్రియభక్తను సిద్ధిపుగబ్బిగుబ్బలన్  
 గదిసి కవుంగిలింపఁ జనఁగఁ గని కోపవిఘ్నార్థి తాత్ముడై. 199

క. శివదత్తుడు “హరహర!!” యని  
 “యవలికిఁబో! అంకులాడి!” యని తను ద్రొబ్బం  
 గ వయసుది గనుక నాశలఁ  
 కివుడును, వ్రతకతివ మోహదీక్ష చెలంగన్. 200

సీ. పదము లొత్తెదనంచుఁ బతిజంఘికలు తన  
 తొడలపై వేసికో మిడిసిపడును  
 నడుము పట్టెదనంచు నాథుని చిటుదొడల్  
 పుడికినఁ జీయని పొరలు నవల  
 నుపబర్హ మెగద్రోయ నుంకించి మోముపై  
 మోముఁ జేర్చినఁ జూచి ముదుగులాడు  
 క్షేల్మణికలు పీయ వెసనెత్తి హస్తంబు  
 కుచములపై వేసికొనినఁ దిట్టుఁ

తే. బ్రక్కలోఁజేరి కొఁగిఁటఁ జిక్కఁబట్టి  
కులుకు గుబ్బల నెదఱొమ్ము గ్రుమ్మి క్రుమ్మి  
రతి బలాత్కారమునఁ జేయ ధృతి వహించు  
ప్రేయసిని జూచి రోయుచుఁ ద్రోయు నతఁడు. 201

క. ఈలాగు నిచ్చ నిచ్చలు  
వాలుగు తెక్కెంబుఁ బూనువాని దురంబుల్  
లీల నొనరింపఁ జూచు వి  
శాలను “జీ!ఱంకులాఁడి!చను” మని తిట్టు 202

తే. అతఁడు పరసౌఖ్యమునె కోరి యాసఁబొందఁ  
డిహమునం దుచ్చ సౌఖ్యాపి కింతయైన  
ఱాతికిడునట్టి గిలిగింతలై తనర్చుఁ  
గాని ప్రియురాలి చేష్టలు గలఁప పతని. 203

వ. మఱియును. 204

సీ. ఎడలేక కవఁగూడి యేప్రొద్దు రతిసల్పు  
వారి వైఖరుల కేఁకారఁ దొడఁగు  
సయ్యాటములు గల్గు జంపతిక్రీడకుఁ  
గెరలి వేమాఱు గ్రుక్కిళ్లు మ్రింగుఁ  
గందర్పు కేళులఁ బొందు సతీపతు  
లాస క్రికిని భావమందుఁ గుందు  
సురతభేలన వధూవరుల మైత్రికి మాన  
సమున నిట్టూర్పులు సల్పి పొక్కు.

తే. విరి లకోరి దునేదారి దురముఁ గోరి  
మీఱి పోరాడు సుకుమార మిథునతతుల  
వైభవముఁ గాంచి హా! యంచుఁ బరితపించు  
సంగమ విహీనయైన యా జలజనయన. 205



- తే. కుడువఁ గట్టను దొడుగను ముడువఁ బుడమి  
నెంత గలిగినఁ బ్రాయంపు టింతులకును  
గ్రామ్య ధర్మంబు లేకున్నఁ గలుగు దుఃఖ  
మెంతని వచింపవచ్చు నో దంతిగమన! 206
- తే. వినుము నానావిధంబుల దినము దినము  
రాత్రి రమణునిఁ గవీయఁబో “అంకులాడి :  
పోవె” యని త్రోయ, గుబ్బలఁ బొందు పైఁట  
చెఱఁగుఁ బఱచుకఁ బండు నుస్సరు మటంచు. 207
- ఉ. మిన్నక యిట్లు భర్త తనమీద విరాళి వహింపకున్న నా  
కన్నియ చూచి “యీ ముది బికారునితోఁ బనియేమి నా” కటం  
చున్నిరసించుఁ “బంచశరసుందర రూపుల జారవీరులం  
గ్రొన్ననవింటివాని మొనకున్ గడియించెద” నంచు నెంచుచున్. 208
- క. వేవిన శివదత్తునకును  
సేవలు సేయుటలు మాని చిత్తం బలరన్  
భావజనిభులగు జారుల  
త్రోవలు గనుచుండె విరహ దోహల కాంక్షన్. 209
- చ. చికిలి విభూతిరేక, జిగిఁ జిల్కెడు కమ్మల కాంతిజోక, హా  
టక మణిభూషణంబుల మిటారపుఁ డెక్కులమూఁక వాసనా  
ధిక సుమగంధ సంపదల తేటగు సిస్తుల వీఁక యొప్పుఁగా  
నకట! విశాల నామసఖి హర్షముతోఁ జరియింపుచుండఁగన్. 210

### కోడి పందెములు—కోళ్లు.

- క. అంతట నితాంత హర్ష  
స్వాంత యుత ద్యూత జన రవక్షుభిత హరి

ద్వంతిశ్రుతియై నగర  
ప్రాంతంబునఁ గోడిపదువు పందెము సాగెన్.

211

తే. కాలి ప్రాంతలు దారాలు కట్టుముళ్లు  
ముష్టులును నీళ్ల ముంతలు మూలికలును  
గత్తుల పొదుళ్లు మంత్రముల్ కట్టు పసరు  
లెనయ వచ్చిరి పందెగాండ్రేపు రేగి.

212

తే. డేగ నెమిలి పింగళి కోడి డేగకాకి  
వన్నె లై దింటి కిరవొందు వన్నెలందు  
రాజ్య భోజన గమన నిద్రా మరణము  
లను విచారించి యుపజాతులను వచించి.

213

సీ. పట్టెజుట్టుది మైల పుట్టజుట్టుది గూబ  
చిలుకజుట్టుది మూగ చిల్లకోడి  
పట్టుమార్పుది యరజుట్టుది బోరది  
బూడిద వన్నెది పొడది చిల్ల  
కాలుది గుఱుది గాజులకాలు దో  
గలది పండెఱుది గద్దకాలు  
నెఱుని దురగది నీకెల కాలిది  
నల్లది కొప్పుది తెల్ల యురగ.

తే. పిల్ల వ్రేళ్లది మొద్దుది నల్ల యురగ  
లనఁగఁదగు కత్తి కాల్పుంజు లందుతోనఁ  
బసపు పావళ్లు కాలందె లెసలు కట్లు  
రావి రేకలు బిరుదులు తీవి గలుగు.

214

సీ. గరుడండు శరభంబు కంచు డమారము  
రణభేరి కార్చిచ్చు తాతిబొమ్మ

రాము బాణము మిత్తి రాహు త్తి పిడుగు హం  
 వీరుండు పుంజుల వేరువిత్తు  
 గండక తైర గుండెగాలంబు మాష్ట్రేడు  
 పట్టభద్రుడు జెట్టి భైరవుడు  
 కత్తులపొది సింహగాలి బేతాళుండు  
 పసులపాతర పాదరసము చిలుకు

ఆ. టమ్ము సుడిగాలి చక్రంబు నలజ డదరి  
 శూలము పిరంగి వెలినక్క సాలువంబు  
 కాశరాత్ర్యంతకుడు పందెగాండ్ర మెచ్చు  
 లనెడు పేరుల పుంజుల గొని మొగించి.

215

చ. చొరబడి కాలి ప్రాతలను జుట్టియు గత్తులు వేసి సందిటం  
 బెరయగబట్టి చెక్కు గఱపించి, గితేర్పడగీచి నిల్చికొం  
 కురలగబూంచి పందియపు టుంకువ దీడ్చుచు జిక్కివేసి స  
 శ్లిరి మఱి “భో” యటంచును ఖళిఖేళి పుంజులు తన్నులాడగన్. 216

క. కృకవాకువులం బుట్టిన  
 కకపిక వాదడరుచుండ గాలజ్జ రణో  
 ర్వికడను నిలిచిన శకనా  
 మకు నొక నాయకుని జూచి మానిని మెచ్చెన్.

217

ఉ. మెచ్చినయంతలో జిగురు మేలడిదంబు బిరాన దూసి, బ  
 ల్పచ్చని వింటిబోయ చెలిపైబడి నిబ్బరపుబ్బు సిబ్బెపున్  
 మచ్చగలట్టి గుబ్బకవ నాట ఖచిక్కున గ్రుమ్మి క్రుమ్మి తా  
 నచ్చగ బేర్చియారె హరిణాక్షిమనంబు గలంగ నెంతయున్. 218

ఆ. అవుడు తనుదానె తెలుసుక యజ్ఞనయన  
 కులుకు గుబ్బల జిన్నారి గోట్ల రవిక  
 పిగుల బోకముడూడిపో బేర్చితోడ  
 శకుని జూచుచు ధన యింటిచక్కి నిలిచి,

219

చ. అతఁడొక నీటికాల్వకడ కంతట వేచని తామ్రచూడ శో  
 ణితయుత హస్తముల్ కడుగు నేర్చున నుండఁగ వాని చెంతకున్  
 గుతుక మెలర్పఁగా జని శకుంగని కోమలి కొంకుపాటుతోఁ  
 గొతుకుచుఁ బల్కె నొంటి నిటు గూడునె రాఁదనవంటి దానికిన్. 220

క. అని నీళ్లఁ గాళ్లు గడుగుచుఁ  
 “జనఁ గావలె నమ్మచెల్ల ! సరె తడవాయె”  
 గన నెవ్వారును లే” రని  
 ఘనకుంతల పల్కుచుండఁగా శకుఁడంతఁ. 221

క. “ఇంతి ! యెవ్వరు లేరని  
 గొంతేటికిఁ జేసె దెవరు గొనిపోయెదరే !  
 యెంతపని వచ్చినను నిదె  
 చెంతనె యున్నాడ, భీతిఁ జెందకు” మనినన్. 222

చ. విని చిఱునవ్వునవ్వి “భువి వింతలు పో! మగనాండ్ర నీగతిన్  
 బనివడి యొంటినుండఁగని పల్కుట న్యాయమె ?” యంచుఁ బల్కి, “నీ  
 వనుదిన మెందునుందు వెవరై నను వచ్చెద, రేది? చెప్పుమా  
 ననవిలుకానివంటి నెఱుఁచాయక !” యంచు విశాల వేడినన్. 223

క. “నేనుండు దెపుడు మాపురి  
 లోనన్ నాపేరు శకుఁడు, లోలాయతనే  
 త్రా : నారుల మానసములు  
 పూని కనుంగొనెడు బుద్ధి భూమిఁ జరింతున్.” 224

వ. అని చెప్పి నవ్వుచు వెండియు నిట్లనియె. 225

క. “ఈ వీట నొండు చిత్రము  
 గాఢిందెడి పాణిదానిఁ గనమీవఱకున్

నీవైతె జాణవోదువు

గా వోలున్ మాట లటులగా వినబడియెన్.

226

క. అదిగాక నిన్నుఁ జూచిన

మొదలున్ మదనాస్త్ర తతుల మొనఁబడితి ననున్

గడియించి గబ్బిగుబ్బల

పొదుగున నీడేర్చు రతులఁ బొసఁగించి సఖీ !”

227

తే. అసిన విని యా విశాల యౌరా! యటంచు

మెచ్చి నా మదితోఁగల మేలిమెల్లఁ

దెలిసితివి జాణవోదని పలికి, యతని

రమ్ము నాయుంటి కిపుడని నెమ్మి మీఱ.

228

క. త్వరితగతిన్ దనయింటికిఁ

దిరిగి తిరిగి చూచుకొనుచుఁ దెలువయుఁజనె, నా

సరణిని బడి శకుఁడాబిడ

శరణమునకుఁ జనియె వేడ్క సఫలతఁ బొందన్.

229

తే. ఇద్ద టీరీతి నింటిలో కేఁగినప్పు

టొంటి పాటయ్యె శివదత్తుఁ డింటలేని

కతన ననిపొంగి యన్యోన్య కాంక్షలూర

సురత కేళికిఁ జెలరేఁగి చొచ్చిపెచ్చి.

230

చ. అలసటలే కసహ్యగుణమందక తగ్గక తొట్రుపాటునం

గలఁగక ప్రాణమాలక వికారముఁ బొందక యాలసించకం

దొలఁగక నిద్రమబ్బుగొని తూలక నిద్రలు నేకకాంక్షతోఁ

దలిరుకటారివాని బెడిదంపుదురం బొనరించి రెంతయున్.

231

చ. లకుముకులట్ట సర్పముల లాగునఁ గుమ్మటజాతి చాడ్చునన్

దికముల లీలఁ బావురపుఁ బిట్టల తీరునఁ జెట్టవీక ధే

నుకముల వైఖరిన్ గపుల నూఁకుడు భంగిని బై రివాశ్వయు  
గృకములరీతి సింహముల కై వడిఁ బోరి రనూన చాతురిన్.

232

తే. అటులఁ దమీ దీఱకుండెడి యాస్థతోడ  
ముచ్చటలు దీఱ నిరువురు మొనసి పెనఁగు  
వేళ శివదత్తుఁ డింటికి వేగవచ్చి  
చూచె నాశ్చర్యకోప విస్ఫురితుఁడగుచు.

233

వ. ఇత్తె టంగున.

234

క. మర్దించి కనుల నిప్పుల  
వర్షంబులు గురియఁజూచు వల్లభునకు నా  
ధర్షణి యపు డేవిధమున  
హర్షముఁ గావింపవలయు నని యడుగుటయున్.

235

తే. హంసకుల సార్వభౌమ : నీ వనుదినంబు  
కథకుఁ గథకిట్లు నన్నడుగంగ నేల ?  
చెప్పు మేలాగు హర్షింపఁజేసె మగని  
ననిన హేమావతిని జూచి హంసయనియె.

236

క. విను మటుల మగఁడు కోపము  
పెనఁగొని మర్దించి పలుక భీతిల్లక యా  
వనజదళాకార విలో  
చన ధైర్యము చెదరనీక చతురత ననియెన్.

237

క. మరుకేళిఁ గవయ 'కవ్వలి  
కరుగవె చీ : అంకులాడి!' యని నను నిచ్చల్  
నిరసింతువు, యోగివ కన  
నరకా! నీ వాకె తాకె నాకుం జూడన్.

238

- చ. పలుమలు 'ఱంకులఱడి' యనిపల్కెడు నీ వచనం బమోఘమై  
నెలకొని తఱకె, సిద్ధుడవు నీ మహిమంబది యేల వ్యర్థమై  
తొలఱగు?" నటంచుఱల్కి చెలి దూఱిన, నాత్మతపో విభూతిచే,  
దలకొను వాక్యసిద్ధికి ముదంబు గొనెన్ శివదత్తుఱ డెంతయున్. 239
- చ. అటుల నిజాధినాథుడవు డాత్మమహత్త్వ గుణోపలబ్ధి కు  
త్కటమగు మోదమందఱగు గామిని చూచి, "ననుం బతివ్రతా  
పటిమ వహించుమఱచు బహు భాషలఱ బల్కుము, పల్కుకున్న నీ  
కిట ఘటియింతు హత్య, తనువేటికి నేటికి నింద వచ్చినన్" 240
- చ. అనెడు సతివాక్యమునకు స్త్రీహత్య కులికి  
తనదు వాక్సిద్ధికిని నద్భుతంబుఱ జెంది  
"నీ విఱక మహా పతివ్రతా భావ మహిమ  
వెలయవే!" యని యోగి దీవించెఱ బ్రీతి. 241
- క. అటువలె దీవించుచు నె  
ప్పటియట్లనె వేటులేని పక్షంబున న  
జ్జటిలుండుండెను జెలియును  
బటు ముదమున మెలఱగుచుఱడెఱ జడఱతుక! విందే? 242
- క. ఆరీతి మహాపాయము  
నేరిచినన్ జారుఱ గవయ నెలకొను మన, నౌ  
రౌర! జగజంత యని తెల  
వాటుటఱ గని భామ కేశివసతికిఱ జసయెన్. 243
- చ. అని ప్రత్యుత్పన్నమతి చెప్పిన విని హర్షంబు నొంది నలుండు తరువాతి  
వృత్తాంతం బాన తిమ్మని ప్రార్థించిన, 244

మ. నిరవద్య స్వయశో వినిర్జిత మహానీహార నీహార భూ  
ధర పుత్రీశ్వర కావ్యగోత్ర విధికాంతా గౌరవా గౌరవా  
కర మందార పటీర శంకరపతాకాతారకా తారరా  
డరవిందోద్భవవాహ పథ్యతిథి పాహార కాహారపా !

245

అనులోమ విలోమ కందము.

రామా కుజరాజనుత ర  
మామర సుమరాగకర సుమాకర సమరా  
రాను సరకమాసుర కగ  
రామ సురమమార తనుజ రాజకుమారా !

246

తోటక వృత్తము.

వారణ వారణ వారణ రజా !  
సారస సారస సారస పక్షా !  
శారద శారద శారద కీర్తి !  
హరిమ హరిమ హరిమ మూర్తి !

247

గద్యము :

ఇది శ్రీమత్కృష్ణాంధిన్యస గోత్ర పవిత్రాయ్యలరాజాన్వయ సుధావార్ధి  
పూర్ణిమా చంద్ర నిస్సహాయ కవిత్య నిర్మాణ చాతుర్య నిస్తంద్ర  
శ్రీ రామనామ పారాయణ నారాయణామాత్య  
ప్రణీతంబై న హంసవింశతి యను  
మహా ప్రబంధంబు నందు  
దృతీయాశ్వాసము



# హంస వింశతి

## చతుర్థాశ్వాసము.

శ్రీరాజిత ! జితవారిధి !

వారిధితనయాంశజాత వసుధాపుత్రీ

హరిస్తనకుంకుమ ఘన

సార మృగీమద సుగంధ చర్చితవజ్రా !

1

వ. అవధరింపుము. ప్రత్యుత్పన్నమతి నలున కిట్టనియె. అట్లు ప్రభాతకాలంబు  
కావచ్చినఁ గనుంగొని.

2

క. చిగురాకుఁబోడి చొచ్చెను  
మగరా జిగి రాయిడించు మందిరభూమిన్  
జగరాజిలైడు తొగరా  
జగరాతికి నది రసించు సాయంబైనన్.

3

క. కని జలకమాడి సొమ్ములు  
దనరంగ నలంకరించి తరళేక్షణ రా  
ట్రనయుని పై మోహంబునఁ  
జనఁగా రాయంచ చూచి సఖితో ననియెన్.

4

పదమూడవ రాత్రి కథ.

నియోగిభార్య జోష్యునిఁ గూడుట.

త. “అక్క ! రుచిగల్గు చక్కెర లానవాలు  
పెట్టెదవె, యొక్కగాఢఁ జెప్పెదను వేడ్క

నది నవీనప్రవాళ రాగాధరోష్ఠి !  
వినిన నొక్కింతనేర్పు నీకెనయుఁజుమ్మి.”

5

క. అనవిని చిటునవ్వొలయం  
“బనిచెటుపుల కథలు చెప్పి పార్థివుఁజేరం  
జననీయ వై నఁజెప్పుము  
వినియెద”నన సతికి హంసవిభుఁ డిట్టనియెన్.

6

తే. పూర్వమున బ్రహ్మసభకు నేఁజోయి కొంత  
కాలమందుండి యజుఁడంపకంబుసేయ  
మానస సరంబునకు వచ్చి మామకీన  
కులజులను గాంచి భువిఁజూచు కోర్కి పొడమి.

7

### పర్వతములు.

సీ. హిమవ న్నిషధ మేరు హేమకూ టాస్తోద  
య ద్రోణ మలయ వింధ్య త్రికూట  
మాల్యవ న్మందర మైనాక గంధమా  
దన సహ్యా పారియాత్రక సువేల  
ఋక్షవ చ్చతశ్శంగ ఋష్యమూ కాంజన  
చంద్ర గోశ్కంగ మహేంద్ర వృషభ  
శాలేయ ధూమ్రవజ్ర మతంగ కైలాస  
శతకేతు భృగు నీల చక్రవాళ

తే. కనక మేఘాంశుమ త్పుష్ప గరుడ భద్ర  
చిత్రకూట సుదర్శన శేష సింహ  
రోహణ శ్రీగిరి క్రౌంచ రుద్ర మత్స్య  
సూర్య వైద్యుతముఖిగుల్ చూచియంత.

8

## కంప చెట్టు.

సీ. కౌరింద నలతుమ్మ గొటికె కోడారెయు  
 వెఱుతు రూడుగు దంతె వెఱ్ఱితుమ్మ  
 చిటిగార సుందరి చీ కెఱ్ఱుతుమ్మయుఁ  
 దెఱ్ఱు మ్మిల్లింద కళ్ళి తొట్టి  
 జమ్మి బలుసు గార చండ్ర పటికి తెల్ల  
 పూలి తొద్దుగ జిడ్డు బుడ్డుతుమ్మ  
 కలివె రే గుండ్రయు గచ్చ పెన్నంగయు  
 దుడ్డుమంగయు భూతతొట్రు కోవె

తే. మంగ చిటికొక్కి సీకాయ మండ్రకుక్క  
 వెలగ వాకుడు పల్లెరు ములక జీల్ల  
 నగిరె నీర్గొబ్బి మొదలుగా జగతిఁ గల్లు  
 కంపలన్నియు వేవేగఁ గడచి కడచి.

9

## చిలు చెట్టు.

సీసమాలిక.

జిల్లేడు వెంపలి జిడ్డువెంపలి పైఁడి  
 తంగేడు తంగేడు తగిడి యుసై  
 ములువెంపలి ములుసై గలిజేరు గుంటగ  
 లేరును దంతి బందారి నేల  
 తంగేడు మెట్టబందారి దుండుగ బ్రహ్మ  
 దండి భూతుల సెఱ్ఱదొండి చల్ల  
 పిల్లిమాడుపు చార పిల్లడ్లు చిత్రమూ  
 లము నల్లతీగె కోలాకు పొన్న  
 ముయ్యాకుపొన్నయు మొగచీర తుతైర  
 బంకదు తైర హంసపాది గంటె  
 కామజిలుగు మెట్టవామర వెఱ్ఱి సె  
 నగ జంబరము కాచి నల్లకాచి

శ్రీతులసియు సంబరేణు నేలుసిరి కీ  
 శ్వరి నేలవే మూటి చల్లగడ్డ  
 సహదేవి చుష్టుపు చలిపిండి చిటిముటి  
 పెన్నేరు విషబొద్ది పిండిదొండ  
 నెమటాయి గొలిమిడి నీరుబచ్చలి ప్రబ్బ  
 వీర గన్నే రాఁడుబీర నేతి  
 బీర పేరాముష్టి పీచరములు గొలి  
 మిడి చేఁదుపొట్ల యుమ్మెత్త తిప్ప  
 తీఁగె విష్ణుక్రాంత తీంద్రెజ్జు చిత్రమూ  
 లము దొండతీఁగె ముల్లంగి నల్ల  
 జీ డెద్దుమట్టాకు చేగొడ్డ చంద్రకాం  
 తెజ్జుని యచ్చెంద యెజ్జుతుమికి  
 కుప్పి సూర్యక్రాంత ముప్పుడు సరవండు  
 గాడిదగడపర కన్నెకొమర  
 నల్లగెంచెన పూలి తెల్లగెంచెన యుత్త  
 రేణి గుబ్బిరి సంబరేణు బండి  
 గురిగింజ గురివింద తురకపత్తియుఁ బత్తి  
 తలపిడు చబ్బెంద నులియ చిట్టి  
 వెలఁగ విషమదారి వెజ్జికుందెన మంచి  
 కుందెన కలబంద గువ్వగుత్తి  
 మామెనయును నేలమామెన యటికమా  
 మిడి దూల గోవెల మేఁకమేయ

తే. నాకు నల్లేరు నులిజెముడాకు జెముడు  
 నేలజమ్మి కసిందయుఁ గోలజెముడు  
 బొంతజెము డుల్లియును సదాముష్టి మొదలు  
 గాఁ గలుగునట్టి చిలుచెట్లఁ గాంచి యంత.

## మహా వృక్షములు

సీస మాలిక.

రావి మామిడి కొండరావి మేడియు బ్రహ్మ

మేడియు జీడిమామిడియుఁ జింత

పులిచింత మోదుగు ములుమోదుగును వెల్ల

పుల్లవెలఁగ వెఱ్ఱిచిల్ల చిల్ల

బూరుగు కలిగొట్టు భూతపాదిరి కొండ

బూరుగు చిటిగొట్టి భూతనెరిద

నేరేడు మఱి యల్లనేరేడు పాదిరి

తడగూబ తడ టేకు కడప బట్ట-

కడప కొడిసె పాలకొడి సెఱ్ఱలొద్దుగు

చిరిటేకు లొద్దుగు జీడిపాల

కలుజువ్వి వావిలి గండువావిలి యేరు

మద్ది మద్దియును నేలొద్ది యొద్ది

తెల్లకాంచనము తుందిల మెఱ్ఱకాంచన

ముప్పి తెల్లప్పి నీరుప్పి యిప్ప

తాండ్ర చందన మేపె దాసాన మెఱ్ఱదా

సానము చిందుగ చారజేన

మఱ్ఱి విరిగి తూకి కఱ్ఱితూ కిబ్బెడ

నక్క విరిగి చండ్ర ప్రక్కె దంతె

కాకితూ కందుగు కానుగు వరగోగు

గొలుగు బొట్టుగు బిక్కి కొండగోగు

గోగు పొగడ ములుగోరంట గోరంట

వెలమ సుంకేసరి వెఱ్ఱి బిక్కి

నారువ సురపొన్న వారిజమును బొన్న

నెల్లి మూలుగ బిల్లు నెమిలి యడుగు

కొండగుమ్మడు రేగు కొరవి సంపఁగి కొండ

సంపంగి మారేడు సరళ తగిస

గుమ్ముడు క్రోవియుఁ గమ్మరేఁ గూడుగు

పొల్కి గుగ్గిల మెఱ్ఱపొల్కి జమ్మి

దేవదా రుసిరిక తిలకము తెల్లన-

గిరి వేఁప కరివేఁప తురక వేఁప

వేరుపనస గుత్తి వెఱ్ఱినారువ రేల

పనస కరకకొప్పి పలుకరేణి

బండచింతయు నల్లబలుసు సురభిచీకి-

రేని కుంకుడు నెమ్మి ప్రేంకణమ్ము

భూతాంకుశ మశోక భూర్జపత్రమ్ము లం

బాళము-మంకెన బలుసు గంగ-

రేగు తక్కిలి ములువేగి భూచక్రము

మొక్కన కొక్కన మొల్లమాను

హనుమంతబీర మంకెన గిరికర్ణిక

పెడమల్లె కొండముక్కిడియుఁ గోల-

ముక్కుదాడిమ బీర మొగలింగ గోదాడు

నేదాడు ఖర్జూర మీత నేల

తాడి బగిన పోక తాడు కొబ్బెర చెట్టు

పెద్దమాను పతంగి బెండ గలుగు

తే. కణుదు రిరుకుడు కాలుగ కాన సర్ప  
విరిగి సోమింద గున్నంగి దిరిసెనంబు  
మొదలుగాఁగల్గు బహువిధ భూరుహములు  
నిండియుండెడు కానల పిండు లరసి.

11

క. వెస జంబూ ప్లక్ష క్రౌం  
చ సుపుష్కర శాల్మలి కుశ శాక ద్వీపా

కెసగఁ గనుఁగొంటి లవణే  
తు నురా ఘృత దధి పయో విశుద్ధజలాబ్ధుల్.

12

సీ. స్వాయంభువో తమ స్వారోచిష బ్రహ్మ  
దక్ష వై వస్వత తామసేంద్ర  
రాచ్య రై వ్రత కుద్ర భౌచ్య చాక్షుష సూర్యు  
లనెడు చతుర్దశ మనువు లమరి  
బ్రాహ్మర్ష దివ్య బార్హస్పత్య సౌర చాం  
ద్ర గురు పావన పితృ నామక నవ  
మానములును గేతుమాల కింపురుష హి  
రణ్మయేలావృత రమ్యక కురు

తే. భరత భద్రాశ్వ హరిసంజ్ఞ వర్షములును  
భారతేంద్ర కశేరు గభ స్తి నాగ  
తామ్ర రోహిణి సౌమ్య గాంధర్వకాఖ్య  
లమరు నవఖండముల నొప్పు నవనియందు.

13

సీ. ద్రవిక విదేహ మాళవ మత్స్య మళయాళ  
కౌంకణాంగ విదర్భ కురు పుళింద  
చేది టంకణ వత్స సింహళ కర్ణాట  
మగధ ఘోట కళింగ మద్ర యవన  
కుకురు బాష్టాక పౌండ ఘూర్జర నేపాళ  
శక వంగ కాంభోజ సాల్వ లాట  
సౌరాష్ట్ర చోళాంధ్ర శబర పాండ్య వరాట  
కుంతల కేకయావంతి కాశ

తే. నాట కరహాట సింధు గాంధార నిషధ  
కేరళ తురుష్క పాంచాల శూరసేన  
కోసలోత్కల కాశ్మీర కుత్స్ బర్హ  
ర మరు మాజాఖ్య సర్వ దేశములు చూచి.

14

క. యమునా తమసా మధ్య  
క్షమఁ గమలోత్పల మరంద సంగ్రహణాద  
భ్రమతిభ్రమ ద్భ్రమర వి  
భ్రమ గీత తత్తాభ సురతరంగిణి చెంతన్.

15

సీ. పొడయెండ గాయని పొన్నగున్నల నీడఁ  
గ్రొమ్ము త్రియపుటరంగులు చెలంగ  
గొజ్జంగి పొదరిండ్ల పజ్జలఁ బచ్చక  
ప్రములు, నిండిన ద్రాక్ష పందిలి తగ  
శశికాంత కుట్టిమ స్థలులఁ బన్నీటి తుం  
పర జల్లు జలయంత్రపాళి దనరఁ  
గేళి కేళాకూళి క్రేవఁ జక్ర చకోర  
హంస భ్రమత్సారసాదికలిత

తే. కలకలారావ విస్తార కమల కుముద  
సౌర భాగార నీహార నీరపూర  
వీచికావార దుర్వార విహృతి ధీర  
శీతల సమీర కాసార సీమఁ గంటి.

16

వ. మఱియుఁ తత్కాసారం బనిమిష సంచార యోగ్యంబై యమరావతీ  
పురంబును, శంఖ మకర కచ్చపాధిష్ఠానంబై యలకాపట్టణంబును,  
ధార్తరాష్ట్ర విహారస్థలంబై హస్తి నగరంబును, బకనివాసంబై యేక  
చక్ర పురంబును, శంఖరాధారంబై కాంతారంబును, శింశుమార చక్ర  
వికాసితంబై మేరుపునుం బురుడించుఁ దత్తీరంబున.

17

క. పల్లవిత కలిత పుష్పిత  
సల్లలిత మరంద వళిత సత్పలిత మహీ  
జ్ఞోల్లసితాభంకషమై  
యుల్లము రంజిల్లజేయు నొక వన మొప్పున్.

18



ఉ. ఆ వనసీమ నొక్క తరు వంబరచుంబిత శాఖమై ముదం  
బావహిలంగఁ జేయఁ గని యాగమనశ్రమమున్ తుధార్తియున్.  
బోవ నొకింతకాల మల భూజముపై వసియించి నాకగం  
గా వనజాత జాత బిసఖండము లానుచు నుంటి నయ్యెడన్. 19

ఉ. కొండలు క్రిందుమీఁదుగను గూల దిశావళి వ్రీల సుష్ట్రవే  
దండము లుర్వివ్రాలఁ ద్వరితంబుగ వారిధు లింకికాల బ్ర  
హ్మాండము తూల నాది మహాహిప సూకర కూర్మమూర్తు లొం  
డొండఁ గలంగి సోలఁ జటుతోడ్దతి నుర్రెను నేల యమ్మొగిన్. 20

వ. అప్పుడు. 21

చ. హరి శిఖి దండి దైత్య వరుణానిల యక్షప భర్గులెక్కి యా  
మరకరి మేష వాహరిపు మానవ నక్ర మృగాశ్వ నందులన్  
గురుపవి శక్తి దండ వరకుంత గుణధ్వజ ఖడ్గశూల భృ  
త్కరులయి కుంభచుంత గతిఁ చాల్చిరి దిక్పర సైన్య సంగతిన్. 22

క. ఆ తటి నే నాకసమున  
కాతత సరంభగతుల నతిజవ మొప్పుం  
గాఁ దెలివి నెగసి చూడఁగ  
భూతల చలనం బడంగి పోయిన పిదపన్. 23

క. ధరణీసుర భూభృద్వి  
ట్రురణజ భట రథ గజాశ్వ సద్వస్తులచే  
నిరవొందు పాండ్య భూమిని  
బరిపూర్ణం బనఁగ నొక్క పట్టణ మున్నన్. 24

తే. కని మహామోద మొనరింపఁగాఁ బురంబు  
కాపురంబుగ నుండెడు ఘనజనముల

కలిమి బలిమియు వీక్షించు కాంక్షవౌడమి  
యొక్క సౌధంబుపై డిగ్గి యుంటి నందు.

25

తే. పరక తలగుడ్డ యొకపాటి పచ్చడంబు  
ముదుక నీర్కావి దోవతి మొలను సంచి  
తిత్తి వెండుంగరము వ్రేల హతి యొప్ప  
నుండు శతుడను పేద నియోగి యొకడు.

26

సీ. క్షేత్రఘాతంబుల స్థితులు వక్కాణించి  
సౌవర్ణ గణితోక్త సంఖ్య దెలిసి  
మిశ్రిత గణితార్థ మిశిత మనస్కుడై  
గాఢ ప్రకీర్ణక గణిత మెఱిగి  
త్రైరాశికాద్యంత సారాంశము గ్రహించి  
సూత్రగణితంబు జూచి కలచి  
మఱి భిన్న గణితంబు మార్గమెల్లను గాంచి  
పర గణితంబుల నాఱజూచి

తే. నిఖిల సిద్ధాంతసూత్రముల్ నేర్చి జగతి  
గణక కుల సారభౌమత్వ గణనకు దగి  
గణిత మర్మజ్ఞు డితడని ఘనులు మెచ్చు  
దెలిసి యతడెంత లెక్కన దేటపఱచు.

27

సీ. త్రైరాశికప్రకీర్ణ సువర్ణ పంచరా  
శిక మేరు పౌర్ణరాశిక సమాధి  
కార వీరాచార ఘాట కుంటాహ్వయ  
చ్చాయార్యభట బృహజ్ఞాతకోత్క  
లిత సప్తరాశిక లీలావతీ వర్గ  
వర్గమూల క్షేత్ర వాస్తు భాగ  
గణితసార చతురంగ ప్రశంసౌబల  
నాథీయ బీజ భిన్న నవరాశి

తే. క ఘన ఘనమూల శిల్పసంకలిత సూర్య  
సోమ సిద్ధాంతయుగ లబ్ధ శోధ రత్న  
ఘట్టితై కోనరాశ్యాది గణిత తతులు  
దెలిసి యతఁడెట్టి లెక్కనఁ దేటపఱచు. 28

తే. సరవి గుడిగట్టు గాచెంగ సరస్త్రివాసి  
యంతకముసేసి కులవర్గు లాయకట్టు  
దీర్చి దినవహి నపరగతి ప్రతీర  
నౌరవణి నిర్ణయింప శేషాహి యతఁడు. 29

చ. చదువులు చెప్పిచూచె మఱి సారెకుఁ గూలికి లెక్కవ్రాసి చూ  
చదవదఁ గోలుకాఁడగుచు నన్నిట మండువలన్ నటించి చూ  
చదియునుగాక రాయసపు టార్యుల ఘంటము లాకు దుద్దులున్  
వదలక మోసి చూచె నొకపట్టునఁ బొట్టకులేక తక్కినన్. 30

క. పొరుగిరుగువారి కలిమికి  
గుఱిగాఁ దానింత కూడు గుడుచుచు, వీటం  
దిరుగాడి ప్రొద్దు గ్రుంకెడు  
వఱ కొక పాతికకుఁ గొలుచు వడిఁగొని తెచ్చున్. 31

తే. తెచ్చి సుఖమతి యను నామదేయమునను  
బరఁగు ప్రియురాలిచేతి కేర్పడఁగ నీయ  
నాబి డన్నంబు సంకటి యంబలియును  
జేయ సమరేయి వేళ బోసేసి పోవు. 32

క. అతఁ డీలాగున గ్రాస  
స్థితికై యూరెల్లఁ గలయఁ దిరుగాడంగా  
నతనాలు మరునికేళికి  
వెతఁగొని తిరుగున్ భుజంగవీరులఁ గలియన్. 33

క. ఒసవరి వగలది ముద్దుల  
నసియాడెడు గొనుగలది యందముగల పైఁ  
డి సరైన మేని చాయల  
పస గలదని విటులు దాని పని కలవడుచున్.

34

తే. ఎనయ నేవేళ నెందైన నేపురేఁగి  
పురిని గల జారు లత్యంత మోహలగుచుఁ  
గ్రుక్కిళ్లు మ్రింగికొనుచు నొక్కొక్క రొక రె  
తిరుగుచుందురు దానింటి తెరువుఁ బట్టి.

35

ఉ. ఇందుఁడు కందు, నిద్దపు రహిందగు సుందరి మోముగోము తా  
నందమి, నిందిరేందుముఖినందనుఁడుం దన డెందమందు నిం  
దిందిర కంద బృంద కచ దృక్తతి చందముఁ జెందఁజాలు వా  
లొందమిఁ గుందు, జారులిక నుగ్మలిఁ బొందమిఁ గంది కుందరే!. 36

శా. నెత్తావుల్ వెదచల్లు పుష్పలతలన్ నెమ్మేను, సింగంపు రా  
మొత్తంబున్ నునుఁగొను, శ్రీల గరిమంబున్ వీను, లందమ్ము ద  
ళ్ళొత్తుంఁగొవ్విరి గుత్తులన్ మిరుకులొల్కుం గల్పి చన్దబ్బలున్,  
నెత్తమ్మిన్ గళదేరు మోము చెగడున్, సీమాటి రంభన్, నగున్. 37

క. ఆ సుఖమతి తరుణవయ  
శ్రీ సంగతి నలరు విటులఁ జేరి రతులకున్  
వేసారక యుసికొల్పఁగఁ  
దా సుఖపడి వచ్చు నట్టి ధన్యులలోనన్.

38

చ. ఒకనికి మోముచుంబనము లొక్కనికి మొనగుబ్బపోటు వే  
తొకనికిఁ జెంపపెట్టు మఱియొక్కనికి బిగితొఁగిలింత లొం  
డొకనికి గాఢసంగమము లొక్కనీకి రతిబంధ నై పుణుల్  
కకవికఁ జూపు మన్మథుఁడు గట్టినదట్టి సడల్ప నియ్యకన్.

39

చ. మునిశిలవాలు పీఠములు మాతొనుచుండెడు గీలుగంటుపైఁ  
 ఎరుగల పూలు నిగ్గుగల ఫాలతలంబునఁ జాదుబొట్టు దృ  
 స్పదతిరిగి గజ్జలంబు నరకాలున నంచులు జీలు చీర, తా  
 కళమనఁ పుష్పకంచుకము రంజితఁగాఁ జరియించు వీధులకా. 40

తే. క్షతులఁ జరియింపఁగా దాని యెమ్మెలెటిఁగి  
 వజ్జి యనుమానములచేత జెట్టు గుంది  
 కని విరూపిణిఁగాఁ జేసి కాంత వీడి  
 చనియెడ నటించు నెమ్మది శతుఁడు దలఁచి. 41

క. ఒకనాఁటి రాత్రి యింటను  
 నకియ కడన్ బవ్వకించి సంభ్రమమునఁ బొం  
 ద్రక దేశమునకుఁ జనియెడ  
 నొక పసికని వేగ యామముండెడు వేశన్. 42

తే. పయకమై లేచిపోవుచో భార్యతోడఁ  
 జెప్ప నొక్కింతదూర మచ్చిగురుఁబోడి  
 సాగె నంపి బహిష్కంక కేగ, నతఁడు  
 దిరిగి కిక్కురించి వేగ మందిరము చొచ్చి. 43

ఉ. దూలముమీఁది చుట్టుకను దొంగవిధంబున నిశ్చలాంగుఁడై  
 తాలిమిఁ జిక్కఁబట్టి కులతామర సేక్షణ చర్యలెల్ల నా  
 మూలముగాఁ గనుంగొనెడు బుద్ధిని నాశతుఁడుండు నంతఁ బ్రా  
 క్తెల శిఖాగ్ర భాగమున సారసమిత్రుఁడు తోచె నంతటన్. 44

క. పనిపాటు దీర్చి సుఖమతి  
 పనివడ నేడింటితొడును బాసెగదా యం  
 చును వెల్వడిచని పీఠిని  
 మనసిజి వేదనల జాలిమాలి తిరుగఁగాన్. 45

సీ. గౌరి పంచాంగంబు గౌళిపల్కుల పంతు  
 పక్షుల శకునముల్ ప్రేడికంజి  
 పలుకుల రీతులు ప్రశ్న భాగంబులు  
 గబ్బులు కూతలఁ గలుగు మేలు  
 కీడును, బోచిళ్ల జాడెఱింగెడు నేర్పు  
 దిగ్విదిక్కులఁ జూచి తెలుపు నుడువుఁ  
 దుమ్ము అక్షణములు తొడరు కాకరవంబు  
 సాముద్రక స్థితిఁ జతుర మహిమఁ.

తే. తెలియనేర్చిన యొక మహాధీరవరుఁడు  
 శకున విద్యా విచక్షణాధికుఁడు సౌకు  
 మార్య రేఖల మాటట మారుడైన  
 యవనిదివిజుండు మతిమంతుఁ డనెడువాఁడు.

46

క. ఎదురైనఁ జూచి సుఖమతి  
 కదియంజని వాని సౌఖ్య కలిమికి మోదం  
 బెదనొంది యతని “నో నవ  
 మదనా!” యని పిలుచునంతమాత్రనే యతఁడున్.

47

తే. దీనిఁ దగిలించుకొనవలెఁ దియ్యవిలుతు  
 దురము పనిలోకి నేఁడు ముద్దుగ నటంచుఁ  
 దలంచు నంతటిలో జాణతనము లాడి  
 లోఁ బఱచి వానిఁ దోడై చెప్పి లోలనయన.

48

మ. అటులం దోడ్కొని వచ్చుచోఁ గులుకు బొయ్యారంబుగాఁ జూచుఁ, జొ  
 క్కటపున్ సిబ్బెపు గబ్బిగుబ్బ నెలవంకల్ సాముగాన్పింపఁ బై  
 పట మొక్కింత సడల్చుఁ, బచ్చి దొరలన్ భాషించు, లేనవ్వుతో  
 సుటలుం జేష్టలొనర్చుఁ బై పయిబడన్ జారుండు హర్షింపఁగన్.

49

చ. నిలయవ. తోని కిట్టు విటునిన్ వెసఁ దోడ్కొనివచ్చి హెచ్చి కం  
బళము ముదంబునం బఱచి పల్లవుడందు వసించినంత న  
య్యళికచ యేక్రియం గనెనొ యట్టుకపై నిజభర్త యుండుటల్  
తెలిసిన భీతిలేక సుదతి ! యపుడేమని బొంకెఁ జెప్పుమా ! 50

చ. అని యల వానజాలిపులుఁగా వనజాక్షినిఁ జీరి వేడినన్  
విని తలపోసి చూచి యిది వింతసుమీ ! తెలియంగ లేను నే  
ర్పున నది భర్త కింపు మదిఁబుట్టఁగ నెట్టుల బొంకెఁ జెప్పవే  
యనఁ గలహంస వంశ కలశాంబుధిచంద్రుఁడు కాంత కిట్లనున్. 51

క. విను హేమావతి ! సుఖమతి  
తన వల్లభుఁ డటుకమీఁద దాఁకొని యున్నాఁ  
డని తెలిసి ధృతి చలింపక  
యనుపమ చాతుర్యదుర్యయై విటుమ్రోలన్. 52

క. వక్కాకిడి సద్భక్తిని  
మ్రొక్కి కనుం గీఁటి, “శకునములు చూడు వరుం  
డె క్కార్కంబున కేగెనో  
యక్కార్కము లెసఁగ సఫల మౌనో ? కానో ! 53

తే. లెస్సగాఁ జూచి చెప్పుము లేమిచేతఁ  
జనిన నాపతి శీఘ్రంబె సఫలుఁడై సు  
రక్షితంబుగ వచ్చునో రాఁడొ” యనుచుఁ  
దెఱవ యడిగిన నా సైఁగఁ దెలిసి యతఁడు. 54

### జోస్యుని సరకులు

సీ. అంగుళి క్రమమున నశ్విని భరణియుఁ  
గృత్తిక రోహిణి మృగశిరార్ద్ర  
పౌసఁగఁ బునర్వసు పుష్య మాశ్లేషయు  
మఖ పుబ్బ యుత్తర మఱియు హస్త

సరవిఁ జిత్రయు స్వాతి పరఁగ విశాఖాను  
రాధలు జ్యేష్ఠయు రమణ మూల  
పూర్వోత్తరాషాఢ లుర్విని శ్రవణ ధ  
నిషలు శతభిష క్రౌష్ఠపదలు.

తే. ను తరాభాద రేవతు తొనర నెంచి  
మేష వృషభ మిథున కర్క- మృగప కన్య  
కా తులాశి ధనుర్నక్షత్ర కలశ మీన  
రాశి సంఖ్యలు వరుస నేర్పడ గణించి.

55

తే. సూర్య శశి భౌమ బుధ జీవ శుక్ర మంద  
రాహు కేతు గ్రహస్థాన రాశి కూట  
చార కోణోపచయ కేంద్ర సార నీచ  
పరమ స్వోచ్ఛాంశ లగ్నముల్ పదిల పఱచి.

56

తే. జన్మ కర్మ సాంఖ్యాతిక సాముదాయి  
కాంగ జామిత్ర వై నాసికారి వామ  
పార్శ్వవేధలు లత్రలు భావ దుస్స్వ  
భావ నీచాస్తమయములఁ బరిహరించి.

57

సీ. ద్వాదశాబ్దాబ్దమాత్ర గ్రహ మాతృ న  
క్షత్రాంశ రాశి మాస దిన మరసి  
పద్మ సింహాసన పణకూర్మ నర చాప  
కుంతల ఖలజీవ కుంభవర్గు  
శని ఖడ్గ రథ గజాశ్వవ్యూహ నాడికా  
దిగ్విధ చ్చత్ర ద్వితీయ పంచ  
విధ దశవిధ రాహు వృశ్చిక లాంగూల  
పంచ సప్త శలాక పక్షిడింభ  
కౌమాఖ్య తోర్మణ గౌళిక్షుత శ్యేన  
యాత్రా త్రికాల సూర్యఫణి జయక



మోర కాలానల గూఢకాలానల  
భూచర భేచర పుణ్యభూమి

సీ. చంద్రకాలానల సంకట సూర్యకా  
లానల రాహు కాలానల కలి  
వర్తుల భాస్వర వామ గౌడ ద్వితీ  
య తృతీయ మాతృకా చతుర దీర్ఘ  
వర్ణేశ్వరాహ్వ దై వతయోగ తుంబురు  
ప్రస్తార సర్వతోభద్ర కులకు  
లాల కోటా మహాలక్ష్మీనఖక్షితి  
వలయ లక్ష క్షేత్ర వాల భూమి

తే. ఘన పుళింద కొల్లాపురి వెనక పటక  
కాలరేఖ మహామాలికా నిరామ  
యాఖ్య లలరారు చక్రము లందు బీజ  
పంక్తి లిఖించి త త్ఫలాఫలము లరసి.

58

క. ఈలాగు చక్రముల గ్రహ  
జాలము లిఖించి చూచి చంద్రాస్య వరుం  
డాలయమున దాగుండుట  
కాలజ్ఞుడు తెలిసి పలికె గౌతుక మెసంగన్.

59

తే. "కడుపులోఁ జల్ల గదలక కలికి! వినుము  
నేడు రేపటఁ దలపువ్వు వాడ కతఁడు  
రాఁగల" డటంచు శపథ మేర్పడఁగఁ జెప్పి  
యతఁడు తా నిట్లు వెలువడి యపుడ చనియె.

60

ఉ. ఆ సమయంబునందు శతుఁ డట్టుకపై వసియించి యుండి యెం  
తో సుముఖత్వ మొప్పు గని తొయ్యలిభక్తికి సచ్చరిత్ర లీ  
లా సుగుణ ప్రసిద్ధికి భళా! యని మెచ్చుచు డిగ్గివచ్చి "రా  
వే! సరసీరుహాక్షి!" యని వేగమె కౌగిటఁ జేర్చి వేడుకన్.

61

క. “ప్రమదా: నీ పాతివ్ర  
త్యము భక్తియుఁ గంటి సందియము లేదిక” నం  
చు మనోరాగంబున శతుఁ  
డమిత స్తుతు లొనరఁ జేయ, నది యి ట్లనియెన్.

62

తే. “కాంత! నే నెన్నుకోరాదు గాని నన్నుఁ  
బోలఁగల సాధ్యు లున్నారె? పుడమిలోన”  
ననుచుఁ బతితోడఁ జెలరేఁగి యాడుకొనఁగ  
నిండుమోదంబున సుఖాన నుండె నతఁడు.

63

చ. అని కలహంస చెప్పిన నయారె! కథాస్థితి యంచు మెచ్చకౌం  
చును దపనోదయ ప్రభలు సుందరి కన్నొని యింటి తోనికిం  
జని పవ లెల్లఁ బోఁగడపి సారసమిత్రుఁడు పశ్చిమాద్రికిం  
జనిన యనంతరంబ మనుజప్రభుపై విరహంబు మీఱినన్.

64

సీ. కళదేరు కస్తూరి తిలకంబు వాసనల్  
లపన గంధములకు లంచ మొసఁగ  
నవరత్న తాటంక వివిధ కాంతిచ్ఛటల్  
నునుఁ జెక్కు జిగికిఁ గానుక నొసంగ  
నలరు మానికపు సోయగపు దండల బెక్కు  
కనకాంగ దీప్తికిఁ గట్న మిడఁగఁ  
జెంగావి వలిపంపుఁ జీరంచు సరిగడాల్  
పదశోణ ఘృణులకుఁ బగిడిఁ బెట్ట

తే. మదన మదహస్తి విడిపడ్డ మాడ్కిఁ బడఁతి  
పుడమియొడయని కడ కేగ బెడఁగు నడల  
నడచు వడిఁ గడుఁ గ్రొమ్ముడి నడలి విరుల  
జడి పొడమ నిల్లు వెలుపడి చసఁగ నవుడు.

65

క. కని రాజహంసవరుఁ డి  
 ట్టను “భళి! మేల్జాణ వాదువా సొగ సమరెన్  
 జననాథు నెనయఁ బోయెదొ  
 విని పొ మ్మొక కథ” యటన్న వెలఁ దిట్టనియెన్. 66

మ. “కలహంసాభిప! నీ స్వబుద్ధి నిటులన్ గల్పించెదో! కాక పె  
 ద్దలచేఁ బూర్వము విన్నవాఁడవా! మహాచై వ ప్రసాదంబొ! విం  
 తలు సుమ్మట్లు వచింప నన్యులకు, మేధాశక్తి నిన్ బోలు వా  
 రలు లేరింక, బలారె; చెప్పు” మనుమన్ రాజాస్య ప్రార్థించిరన్. 67

### పదునాల్గవ రాత్రి కథ.

కోమటిబోటి సుంకరి కొల్వకానిఁ గూడుట.

క. ఆ మానసౌక మభినవ  
 తామరస మరంద బిందు తత జృందంబుల్  
 నేమించి కురియు వాక్కుల  
 హేమావతి కనియె మోద మిగురొ తంగన్. 68

చ. వినుము విదర్భ దేశమున విశ్రుతమై సిరులందు విహ్వలం  
 బన నొక పట్టణం బమరు, నచ్చట నొండొక వై శ్యుఁ డెంతయున్  
 దనరు హిరణ్యగుప్తుఁ డను నామముతోడః దదీయ భార్య హ  
 స్తిని యను పేరునన్ బరఁగుఁ జెప్ప నశక్యము దాని వైఖరుల్. 69

క. మిల మిల మను మెయి తళుకులు  
 పొల యలడల వలపు గులుకు పొలుపగు నగవుల్  
 చిలుకల కడుపుల నదలుచు  
 చెలి సొలపుల పలుకు లలరుఁ జిలుకలకొలికి! 70

క. విరులా! నగవులు, సీలపు  
సరులా! కురు, లుబ్బు గబ్బిచన్నులు జాళ్వా  
గిరులా! యూరు లనంటుల  
సిరులా! యని జనులు మెచ్చఁ జెలువ చెలంగున్.

71

కం. చిందం బనఁదగు గళమును  
గుందమ్ముల తీరు రదన కోరక పంక్తుల్  
మందమ్ములు గమనమ్ములు  
చెందమ్ములు పొగడఁ దరమె? చెలువపదమ్ముల్.

72

ఆ. కలువ చెలువ చెలువుఁ గైకొను కన్నులు  
జగ మెఱుంగు రంగు జగమెఱుంగుఁ  
గులుకుఁ దొలుకు మొలక గుబ్బల పసగల  
వనిత మేలు కొక్క వనిత మేలు.

73

సీ. బలితంపుఁ బులిసంపు వెలఁ బెంపు జఘనంపుఁ  
బోఁడిమెన్నఁగ నొక్కనాడు పట్టు  
విరితమ్ములను గ్రమ్ము సిరిఁజిమ్ము వదనమ్ము  
చెలువమెంచుట కొక్క నెలయుఁ బట్టు  
నిరు లెప్పుడును గుప్పు నెఱికప్పుగల కొప్పు  
ప్రణుతింప నొక్క యబ్దింబు పట్టు  
జిత జంభకరికుంభ తతడింభ కుచకుంభ  
యుగమెన్నుటకు నొక్కయుగము పట్టు

తే. చొక్కటపు రిక్కగమి నిక్కు టెక్కు జక్కు  
సఖముల నుతింపఁ గల్పకాంతంబు పట్టుఁ  
గెంజిగురు సంజకెంజాయ పుంజిఁ దెగడు  
పదము లెన్నంగ బ్రహ్మకల్పంబు పట్టు.

74

క. ఘన జఘన స్తన యుగములు  
వెనుకను దలమ్రమాల నుద్ధవిడి నొత్తంగా  
మన లేక యారు మఱుగునఁ  
బనుపడ దాఁగెననఁ గౌను భామకుఁదనరున్.

75

సీ. విష్ణుపదంబంటె వేమఱు మేఘంబు  
చంద్రుండు ముట్టె నీశ్వరు శిరంబు  
తీర్థంబులోఁగొని ధృతిసెల్చె శఁఖంబు  
కోరి ప్రసాదంబుఁగొనె ఘటములు  
దండనుండిన సాధుతరులఁ దాఁకెను లత  
లతనుధర్మముల తోడనియె విరులు  
పుణ్య నదీనదంబుల సెల్చెఁ బులిసమ్ము  
లల పితామహునాజ్ఞ నలరె నంచ

తే. కుంత లానన కంధర కుచ సుబాహు  
నఖ కటి యాన పటు శోభనత వహించి  
దీటు రాలేమటంచును దృఢ మసీషఁ  
జెలియ యంగమ్ములకు బాస చేసినటుల.

76

ఆ. మొగము నిండియుండు మోహంపుఁ గన్గవ  
యురము నిండియుండు నుబ్బుచనులు  
వీపు నిండియుండు వేనలి జొంపంబు  
దానిఁ బొగడఁదరమె! మానవులకు.

77

క. ఆ హస్తి సె యౌవన ము  
త్సాహమునన్ బిడ్డ పాప సందడి లేమిన్  
మోహన తర విట వృషభ  
వ్యూహములకు వలె త్రాటి యొఱపున మెఱయున్.

78

- చ. మిడి మిడి గాని చేకటులు, మేలిమి సూలల దండ జోడుకా  
 ల్కడెములు సందిబొందె విడికమ్మల మించుల మించు మించులన్  
 నిడి బుగడల్ జరాసరి హాణిలఁ దనర్చిన కట్టదండ బే  
 గడ కుతికంట్లు సూసకము ఘల్లను మెట్టెలు పూని వీగుచున్. 79
- క. అది గర గరనగు పురుషుం  
 డెదుటఁబడ వీడు జీవితేశ్వరుఁ డయినన్  
 మదిఁ గల దుఃఖం బెల్లను  
 దుదముట్టు నటంచు మోహ దుర్దశ నొందున్. 80
- వ. అది మఱియును. 81
- చ. ముదమునఁ బల్లె వ్రటలకు మూటకు ముల్లెకటించు నాథుఁ డిం  
 పొదపఁగ నేగ జారజన యూథ హితప్రద భాగధేయమై  
 కదిసి చరించుఁ జిన్నెలను గాసిలఁ జేయుచు మోహ కాంక్షతో  
 మదనుఁడు సొనచిమ్ములు సుమాశము తోడుతఁ జిమ్ముచుండఁగన్ 82
- వ. ఇట్లు సంచరించు నయ్యవసరంబున. 83
- సీ. హేరాది యొడ్డాది భారాదులను వచ్చు  
 గోనెలు తణగాలు గోతములును  
 నూలాసు నగలు కంట్లాలు కంబడికట్టు  
 మూటలు చిక్కాలు బాట నుండు  
 వల లావణము పట్టి వార తుక్కోలును  
 సుంకము బీటికాసులును మగలు  
 కావలి దేవళ్లకాసులు కుప్ప బ  
 త్రెము విశేషము దోవ తీర్థ యర్థ

తే. మాన్యముల తఱుగు విడుపు మడుపు మణియ  
కాఁడు కోల్కాఁడు బంత్రితు కరణములును  
నారి వెట్టి బసివి గణాచారు లచటి  
వారి లెక్కలు రాఁబట్టువాఁ డొకండు.

84

ఉ. సుంకరి కొల్వకాఁడు సరసుండను పేరిఁటి వాఁడు చూడ నే  
ణాంక వసంత కంతుల జయంతుని నెంతయుఁ బోలువాఁడు ని  
శ్శంక నలంకరించుక హుశారున పీఠికి వచ్చి యప్పుడా  
పంకజలోచనం గని సెబాసని మెచ్చిన యంతలోపలన్.

85

చ. పొగడ హిజారు, చెంగలువబొందళ, మేలకిపువ్వుధట్టి, సం  
పఁగి విరితేటి మేల్లనినపాగ, శిరీషపు గోషపేషు, మేల్  
జిగితొగడాలు, జాజిబరిచిం గొని చిల్కలవాజినెక్కి పెం  
దెగువను గంతుపాదుష హదే : యని యార్చెదతోమ్ముఁ గ్రుమ్మినన్ 86

సీ. వీడావహితప్రవేగోన్మదోగ్ర రో  
ష ప్రదోష వితర్క చపల దైన్య  
పరుష సత్రాసక చరమ లీలాప ని  
ర్వేదనాసూయ విషాదగర్వ  
మోహించితాస్మృతి మోహసమాధుర్య  
జడ గుప్తి ధృత్యఃసార్ హైన్య  
హర్ష విజ్ఞాన శంకాలస్య సుఖ శామ  
ధేయముల్ గల్గి యర్థిల్లు నష్టి

కే. ముప్పదియ మూఁడు సంచారములను మ్రగ్గి  
స్వేద వైపర్య రోమాంచ విస్వరాశ్రు  
కంపముల్ ప్రళయ స్తంభకములనఁ జను  
సాత్త్వికపు భావములదేత బడిసి తెలిసి.

87

సి. సాక్షాత్కరించిన చంచలాలతికయో !  
 మాటాడ నేర్చిన మణిశలాకొ !  
 జీవంబు వచ్చిన చిత్తరు బొమ్మయో !  
 కడు రూపుదాల్చు శృంగారరసమొ !  
 చేష్టలు వెలయించు చివురుఁబూ రెమ్మయో !  
 చెఱలాడు జాబిల్లి చిన్నికళయొ !  
 కలితరేఖ నటించు కమ్మనెత్తావియో !  
 మోహింపఁజేయు సమ్మోహనంబొ !

తే. కాకయుండిన నీతక్కు, కాంతి, మురువు,  
 సొగ, సలంకృతి, కళయును, సురభిశుభద  
 విభ్రమంబులు గలవె ? త్రివిష్టపముల  
 నిండి యున్నట్టి చక్కని నెలఁతలందు.

85

క. కరములు సుమలతికా శ్రీ  
 కరములు, చిఱునవ్వు లబ్జకరములు, పద్మా  
 కరములు నాభీరుచు, లా  
 కరములు సొగసులకుఁ జెలికిఁ గల యవయవముల్.

89

క. నారి కెన సఖులు లేరే !  
 లే రేదొరఁ దెగడు నిటలలీల లయారే !  
 యా రేపు మరు నారే  
 నా రేఖకుఁ దగు ఘనాళి నాఁగను మెఱయున్.

90

కం. బాలా దృక్తతి వాలా ?  
 బాలారుంగన్ను లతుల వనజశ్రీలా ?  
 శ్రీలా ? చెవుల సులీ, లా  
 \*లీలాపతి కంఠరవము లెరబాబాలా ?

91



సీ. శశిరేఖ శశిరేఖ సత్కళా సౌందర్య  
 ములు మాయఁ జేయు నిచ్చెలువ తీరు,  
 పద్మినీ పద్మినీ పరిమళ జాతుల  
 నలరింపుచుండు నిక్కలికి సౌరు  
 రేవతీ రేవతీ రేఖా విలాసముల్  
 తలఁకింపఁ జేయు ని త్తరుణి మురువు  
 వరహేమ వరహేమ సురుచిర లీలలు  
 గరఁగంగఁ జేయు నీకాంత హరువు

తే. తార తార నుదారను దారసించు  
 భద్ర భద్ర సుభద్రను బరిహసించు  
 నౌర ! యిట్లుండవలదె ? శృంగార మనుచు  
 మెచ్చి పల్మాటు బలుమోహమెచ్చి కెరలి.

92

క. మిణుకైన యీ కృశాంగీ  
 మణి నిప్పుడు మోహినీ సుమంత్ర జపాక  
 ర్షణకళ నాకర్షించుక  
 తణకం బలుగతుల రతులఁ గవిసెద ననుచున్.

93

క. మది నూహ చేసికొని తన  
 సదనంబున కపుడె వచ్చి చలమునఁ దన్నున్  
 మదనుం డేచఁగఁ దమిచే  
 నొదవిన యొక యమృతసిద్ధియోగము నందున్.

94

వశీకరణ మంత్ర ప్రయోగము.

సీ. వైష్ణవి కౌమారి వారాహి చాముండ  
 బ్రాహ్మి మహేశ్వరి బగళ లలిత  
 కాత్యాయ సింద్రాణి కాళరాత్రి భువనే  
 శ్వరి మహామాయి పంచదశి దుర్గి

భగవతి మాతంగి బాల మహాకాళి  
 కామేశ్వరియు భద్రకాళి శక్తి  
 మలహరి కృష్ణాక్షి మాధవి శాంభవి  
 శాకంభరియు లఘు శ్యామలాంబ

తే. మోహినీ కామరాజాఖ్య ముఖ్య దేవి  
 రాజ రాజేశ్వరియు మంత్రరాజ రాజ  
 ముఖి విరూపిణి భైరవిముఖ్య మూల  
 మంత్రములలోన మోహినీమంత్ర మరసి.

95

సీ. కడుభక్తి శుక్లపక్షమునఁ బుష్కారము  
 నాడు హస్తిని వీధి నడచు వేశఁ  
 గుడియడుగిడు మన్నుఁ గొనితెచ్చి శయన మం  
 దిరము గోమయమున నెఱయ నలికి  
 మధ్యమంబున నెఱుమంటి పట్టిడి పస  
 పున మ్రుగ్ధాసఁగి మధ్యమునను మన్ను  
 నెఱపి యాపైని నన్నెలఁత రూపము వ్రాసి  
 చుట్టు యంత్రము గురుస్తుతి యొనర్చి

తే. మొదల నోం శ్రీం వినిర్మించి “మోహ మోహి  
 నీ ఫటు స్వాహా” యని మంత్ర నియతిఁ దీర్చి  
 యందు దిగ్బంధన మొనర్చి యరుణగంధ  
 పుష్ప దీపాదులను లెస్స పూజఁజేసి.

96

ఆ. లక్ష జపము చేసి లక్షణయుతముగఁ  
 దద్దశాంశము మధుతర్పణంబు  
 తద్దశాంశమగుచుఁ దగు పలాశ లతాంత  
 హామ విధియుఁ దీర్చుచున్న యపుడు.

97

సీ. మినుకొప్పు నునుగొప్పు మినమినల్ దూలాడఁ  
 గన్నుల ధశధశల్ మిన్నులాడఁ

బునుగిడ్డ నెఱవూత భుగభుగల్ చెఱలాడ  
 గుబ్బుల చకచకల్ ద్రొబ్బులాడ  
 జిగిపూని తగుమేని ధగధగల్ దిరుగాడ  
 నగుమోము నిగనిగల్ నాట్యమాడ  
 గుమిగూడు విరిదండ ఘుమఘుమల్ పొరలాడ  
 నందెల ఝళఝళల్ చిందులాడ

తే. నెడుట సాక్షాత్కారించు మోహినికి నతఁడు  
 గరిమతో లేచి మ్రొక్కినఁ గరుణఁ జూచి  
 తనకుఁ బూర్ణాహుతి యొనర్చి తప్పకుండఁ  
 దంత్రము ముగింపుమా ! నీవు తలఁచి నట్టు.

98

క. వరమొసఁగెద నన, నటువలె  
 జరిపి 'మనోజాత పంచశర' యని యంత్రా  
 వరణముఁ దుడిచి మదీప్సిత  
 ము రయంబునఁ దీర్పు మనివ మోహిని యంతన్.

99

తే. మంచిదని యచ్చెలిని నావహించి శక్తి  
 తెచ్చి ముందట నిల్చి యదృశ్యయైన  
 సంభ్రమంబున సరసుండు సరస రతులఁ  
 బరవశత్వంబు నొందించి భ్రమముఁ గొల్పు.

100

చ. కనుఁగవ విప్పిచూచి యల కామిని, 'యెక్కడి దీ నిశాంత మీ  
 ఘనుఁ డితఁ డెవ్వఁ డిట్టి రతి గల్గుటయే' మని విస్మయంబుచే  
 మనమున నెన్ని 'యేమయిన మంచిదె ! నామదిఁ గోర్కెఁ దీర్చెఁ బ్ర  
 బ్బిన మకరాంకు నింక ఘనభృత్యునిఁగాఁ బనిఁబూని యేలెదన్.

101

వ. అదియునుంగాక.

102

తే. భద్రుఁడన దత్తుఁ డనఁగను బరఁగు కూచి  
 ఘోర ఘాంధాల విట పీఠమర్థ నాగ

రిక విదూషక లనఁ బ్రౌఢరీతి మెలఁగు  
నాయకులవంటి రసికుఁడీ నాయకుఁ' డని.

103

చ. మనమున మెచ్చి, “నాయకుఁడ! మా నెఱజాణవు ప్రౌఢ వేక్రియన్  
గొని రతినేలినాఁడ వనుకూలము నాకిది నిచ్చనిచ్చలున్  
ననవిలుకాని కేళికలనన్ వెలయించు” మటంచుఁ బల్కినన్  
విని సరసుండు మంచిదని వేడుక నాతినిఁ బంపె నింటికిన్.

104

క. అది మొదలుచేసి హ స్తిని  
మది రంజిల సరసుమీఁది మమతను నిచ్చల్  
మదనుని కేళికిఁ బిల్చును  
దుదఁ దన గృహమునకు సందు దొరకిన యెడలన్.

105

వ. ఇట్లు విహరింపుచుండి యొక్కనాఁడు.

106

క. మధ్యాహ్న వేళ జనతా  
రాధ్యుండగు సరసుఁడలరి రతిపతికేళి  
సాధ్యత “బుద్ధిమతాం కిమ  
సాధ్య”మ్మని యావధూటి సదనమె జేరెన్.

107

తే. చేరినప్పటి సరసుని తీరుఁజూచి  
భుజము లొప్పొంగి హ స్తినీ పుష్పగంధి  
కలయఁబడి మఱి పన్నీటఁ గాళ్లుగడిగి  
మేలమాడుచుఁ దో డెచ్చె మెచ్చుఁజెచ్చి.

108

సీ. జీవదంతపు జగాజీని నఖాసు మే  
లఘకుటద్దపుబిళ్ల బెళుకు రవలు  
వింత సంతనఁజేసి విప్పుగాఁ దాపిన  
హరుమంజి పూసల మెఱుఁగు కుచ్చు

లునిచి తీర్చిన సొంపు మినుకై న కెంపురా  
 మొనముక్కులుండెడు ముద్దు గులుకు  
 కళకుఁ గ్రొంబని పచ్చచిలుకలు రహిమించు  
 తొగ రా చలువరాల నెగడులోప

తే. గల వగలనిండు పచ్చని జిలుగు ప్రతిమ  
 కళల నిరవొందు చిత్తర్వు కప్పురంపు  
 మెప్పు మేల్కొట్ట చవికెలో మెఱయు హంస  
 తూలికా తల్పమునఁ జేర్చి తోయజాక్షి. 109

క. తొడరి నునుగబ్బి గుబ్బల  
 పొడవడఁగఁగఁ గొగిలించి పొడమిన దార్ద్యం  
 బెడలంగ నీక మన్మథు  
 బెడిదపుదురమం దతనికిఁ బ్రియమొందించెన్. 110

తే. ఇతైఱంగున వారిద్ద టేపురేగి  
 మిథున కార్య ప్రవిష్టులై మెలఁగుచుండ  
 దాని పతి యింటి కరుదెంచి తలుపుఁ దెఱువు  
 మనిన నది యెట్లు బొంకంగఁ జనునొ చెపుమ ? 111

తే. తెలిసెనా నీకు ? హేమావతీ లతాంగి!  
 తెలియకుండినఁ జెప్పెదఁ దెలిసికొనుము.  
 విభుఁడటులఁ బిలిచిన విని విటుఁడు పడఁక  
 వెఱవకు మటంచు దైర్యంబుఁ గఱపి యపుడు. 112

చ. ముసుఁగిడి పండుకొమ్మనుచు మోహముతోడ వితర్దిఁ జూపి తా  
 నుసురసురంచు భిన్నయయి యొయ్యన నేగి కవాట మవ్వలన్  
 బెసబెసఁద్రోచి మూటఁదల బెట్టుక వచ్చిన భర్త కింత సా  
 ధ్యస మొదవంగఁజెప్ప విని వాఁడు విభాభిత “యేమి” యుంధనెన్. 113

వ. అని హీనస్వరంబున, 114

క. అడిగిన పతితో నిట్టను  
“దడవాయెను సుంకరీడు తమ లెక్కలకై  
పడియున్నాడిదె కను”మని  
పడఁతి యతనిఁ జూచి భయముఘ్నొంగన్. 115

క. వెనుకడుగు లిడుచు నవ్వలఁ  
దన పొరుగింటను విభుండు దాఁగినచో జా  
రుని రతి తృప్తాస్థన్ వే  
తనిపి వెడల ననిపి తరుణి ధవునిం బిచ్చెన్. 116

తే. పిలువ నతఁ డెప్పటట్లన భేదపడక  
కూర్మితో నుండఁ బతిదాను కుందరదన!  
వింటివా? యిట్టి చాతుర్య విశదశక్తి  
నీకుఁ గలిగినఁ జోవమ్మ! నృపతి నెనయ. 117

చ. అని కలహంస చెప్పఁగ మహాదరణంబుల నాలకించు నం  
తనె తపనోదయ ప్రభలు తద్దయుఁ గన్నదఁ గేరికా నితే  
తనమునకేగి యచ్చట సుధాకరబింబవిభాస్య హృదయ ప్రసం  
కిన దనుకా వియోగమునఁ గేవలమున్ వెతఁజెంది యుండుచున్. 118

క. కుముదమ్ములు కుముదమ్ములు  
సముదమ్ములు గాఁగ మెఱయు సాయంబై నన్  
రమణీమణి ఘన కచభా  
ర మణీఘృణి సీరులు నిరులు రంజిలువేకన్. 119

సీ. తారకావృత పయోదముమాడ్కి సుమదామ  
ఫరివృతంబగు కొప్పు పరిధవిల్లఁ

దీగను ననలు హత్తిన చందమున మేన  
 సొగసుగా రతనంపు సొమ్ము లలర  
 వదనచంద్రునిఁ గూడ వచ్చిన రోహిణి  
 మురువున ముత్తెంపు ముక్కరమర  
 మంచు గప్పిన గట్లసంచున వలిపెంపుఁ  
 బైటలో గబ్బిగుబ్బలు చెలంగఁ

తే. బరంగు జగడాల పగడాల బరణిలోనఁ  
 గ్రాలు మగరాల నిగరాల లీల విడెపు  
 టరుణ రుచిఁ జిల్కు నోరఁ బల్వరుస మెఱయ  
 వచ్చి నిల్చిన యాహేమవతిని గాంచి.

120

క. జలజభవాశ్వం బిట్లనుఁ  
 జెలియా! యింకొక్క గాథ చిత్రతరంబై  
 చెలువొందెడిఁ జెప్పెద వినఁ  
 గలవే? యని యడుగ, వినెదఁ గాకని నిల్చెన్.

121

వ. హంసం బిట్లనియె.

122

పదునేనవరాత్రి కథ.

రెడ్డిసాని యొకపగ లిద్దఱినిఁ గూడుట.

మ. ఇతర ధ్యానముమాని నీవు వినుమీ హేమావతీ! ద్రావిడ  
 క్షితిలోఁ జిత్ర విచిత్ర వస్తువితతిన్ జెన్నారు కాంచీపురిన్  
 స్థితుఁడై కాపురముండు శూద్రుఁడొకఁడా శ్రీదృష్టికిం బాత్రమై  
 శ్రీత నానాజన భాగధేయమగుచున్ సీరాంక నామంబునన్.

123

కృషివలునిల్లు, ధాన్యములు, కాయలు

సీ. ముంగిటఁ బులిజూదములు గీచియుండిన  
 రచ్చబండలు గొప్ప ప్రహరిగోడ

పంచతీన్నెలు చాలుపట్టెలు ముమ్మాల  
 గూండ్లు దీర్చిన యట్టి గోడ లలరు  
 దేవర చవికె, పందిరి కోళ్ల గూడులు  
 గొట్టు గుంటక కాడి గొడ్డపల్పు  
 లట్టువ గల కాడి కొట్టంబు పలుగాడి  
 కంపపాతిన లేగకదువు దొడ్డి

తే. ప్రతి గూటంబు తొట్టియుఁ బలక పీట  
 బావి పిడుకల కుచ్చెల పసుల మేపు  
 మంగలము దాలి తో లిర్కుమాని సందు  
 గలిగి విలసిల్లు నాతని నిలయ మెపుడు.

124

వ. అవియునుంగాక మఱియును.

125

తే. ముద్ద గిడ్డ జమిలిమార్పు ముసుగు పచ్చ  
 మార్పు జింకపురి పరంగి మల్లెమార్పు  
 పాల్పసర కొమ్మునూఁగూరి పైరజల్లి  
 మసర తెల్లెఱ్ఱ జొన్న లమ్మంగఁ గలవు.

126

సీ. జడకొఱ్ఱ కొఱ్ఱలు చామలు వెలిచామ  
 కుట్టారి కారిక కొండబరిగె  
 బరిగె సజ్జయు గిడ్డ గిరసజ్జ మజ్జపా  
 లిడ్డచే న్నెద్ద రాగెయును యవయు  
 గోదుమ పెదనువ్వు కుటునువ్వు తెలినువ్వు  
 కుసుమ తెల్లగిసెయు గోగు జనుము  
 చిటితోట వెలి పొద్ద చెపరంగి పేరాము  
 దము చక్కెర చితాముదమును మఱియు

తే. మినుము నెఱ తెల్లకంది చిర్రెనగ సెనగ  
 పిచ్చ నలపిచ్చ కుటుపిల్ల పెసరకాయ  
 మల్లు నలసంద లుబ్బడాల్ నల్ల తెల్ల  
 యులవలు ఫటాణములు పుట్ల కొండి గలవు.

127



సీనమాలిక.

బంగారులుతీగల గంగాజలమ్ములు  
 కస్తూరినిగరాలు కటకసరులు  
 నిప్ప పూరాజనా లేనుంగు కొమ్ములు  
 మల్లె శ్రీ గంధులు మదనగంధు  
 లేలికరాజనా లీశ్వరప్రియములు  
 రావిపూ రాజనాల్ రత్నసరులు  
 కసుమపూ రాజనాల్ గుత్తి బల్లుతులు  
 కస్తూరిపద్మలు గంధసరులు  
 మంధి గండ్రలు నాగమల్లెలు తీగమ  
 ల్లెలు కృష్ణనీలాలు వెలువడాలు  
 మన్మథబాణాలు మరువంపు మొలకలు  
 సన్న మఱింగెలు జున్నుబ్రాలు  
 పొన్ను శ్రీ రాజనాల్ పునుగు రాజనములు  
 ముద్దు బ్రాలారళ్లు ముత్తుసరులు  
 సన్న సూదులు పచ్చగన్నేర్లు కోదండ  
 రామముల్ కేసర్లు రాయసర్లు  
 చంద్రవంకలు జీనిసరులు కాంభోజులు  
 పంగాకు బుడమలు పొంగుబ్రాలు  
 జిలకర రాజనాల్ చింతపువ్వులు గోరు  
 రాజనాల్ బూదప్రోల్ రాజనాలు  
 రామబాణాలు రెక్కాములు వెన్నము  
 ద్దలు జిల్మ బుడమెలు దాళువాలు  
 గొప్పకాయలు బలుగుత్తులు పాలమీఁ  
 గడలు శ్రీరంగాలు కామదార్లు  
 టెక్కపాలలు కాకిటెక్కలు పుష్ప మం  
 జరులు సీతాభోగసరులు గౌరి  
 కుంకుమల్ రణబెండ్లికొడుకులు పిచ్చుక  
 గోళ్లు ప్రయాగలు గొజ్జుబ్రాలు

గరుడసరుల్ పోతుగంట రాజనములు

మోదుగ తొడిమలు ముదుకసరులు

పచ్చసరుల్ రెడ్డిపాలవంకెలు సుఖ

భోగులు పచ్చకర్పూరసరులు

నివ్వరుల్ దెబ్బసల్ నీరుకావులు గాజు

కప్పెరల్ కురువడాల్ కంఠసరులు

సాలంక లలుగు రాజనములు సంభావు

లవసరదార్లు మోహనపు సరులు

మణిసరుల్ మసరులు మంకెనల్ పగడంపు

దీగెలు మద్దిప్రాలు దేవసురులు

లత్తుకబొత్తులు లక్ష్మీ మనోహరాల్

భారతీసేసలు భాహపురులు

వజ్రపుఁ దళకులు వాసన రాజనాల్

జవ్వాదివంకెలు గవ్వసరులు

సంపంగి పూవడ్లు జాబి రాజనములు

గంబూర రాజనాల్ కన్నెసరులు

తమ్మిపూ రాజనా లమ్మడు కొణిగెలు

జీనువ ముక్కులు చిలుక ముక్కు

లేదుకణ్ణలు వంకె లిసుక రాజనములు

పులిగోళ్ల వంకెలుఁ బొగవసరులు

తే. జిలి తొగల రాజనములు నలవరులును

దెల్ల నల్ల చెన్నంగులు దీవనరులు

నాది యగు పేర్లు గలుగు పట్టతనె యింట

నుండు శతకోటి పుట్టు తొక్కొక్క దీనము.

125

తే. దొండకాయ ములకకాయ తొట్లకాయ

జంబికాయయు నెట్టల సందకాయ

వెలయు నుగైకాయయు రామమిలకి కాయ

మేడికాయ కాకరకాయ గూద నెలకి.

126

సీ. రామగుమ్మడి యోబరాజుగుమ్మడి చార  
 గుమ్మడి బూడిదగుమ్మడులును  
 గిండిసొఱయుఁ దీఁగెకిన్నెర సొఱయును  
 బీఱ సముద్రపు బీఱ నేతి  
 బీఱ పిచ్చుక పొట్ట పెద్ద పొ శ్శేనుఁగు  
 దంతపుఁ బొళ్ళలు తంబలు వెలి  
 కాకర పొట్టి కాకరలు మేఁకచెవి చి  
 క్కుడు పాల గణుపులు గోరు చిక్కు

తే. డులు సుగంధాలు బొంతనంటులు సురళులు  
 గంజి పందిటి కపురపొంకాయ తరులు  
 బూజుపచ్చ కురాసాని పుచ్చ పెద్ద  
 దోస నక్కదోసలు వాని తోటఁ గలవు.

130

ఆ. చేమ కంద గెనుసు చిటిగోరు పెండ్లము  
 పొసఁగు తెల్లగెనుసు భూతగెనుసు  
 లల్ల ముల్లి పసుపు ముల్లంగి వెల్లుల్లి  
 గాజరయును మొదలుగాఁగఁ గలవు.

131

చ. గురుగెఱ బొద్ది చెంచలియుఁ గుచ్చలి చిట్టి తగిర్చి తుమ్మి దు  
 స్సరి బలుగూటి బొద్దిరెలి చల్మిలి పల్లెయ రూక పాక్కె వె  
 ల్విరిగిసె మున్న యెల్కచెవి పావిలి దొగ్గలి పొన్నగంటి దే  
 దరి నరవంజి చేతర సదాపయు గొండలి కొండపిండియున్.

132

తే. పాల నాయింట తక్కలి బచ్చలి కొయు  
 గూర చక్రవర్తము చిల్క కూర గోళి  
 కూర దుంపబచ్చలి తోటకూర కౌతిమ  
 రాకు సోపు మెంతాకు చుక్కాకు గలదు.

133

నవన సీతాఫలాల్ చిననిమ్మ గజనిమ్మ  
 దూడనిమ్మయు నార మాడి ఫలము

నారద ఖర్జూర నారికేళాదులు

రామ ఫలంబులు జామ ఫలము

లలరారు బొంత కి తళియుఁ బోకయుఁ బోక

పిప్పలి నేరేడు పెద్దవెలఁగ

రామావళియు గమరక జీడిమామిడి

బారంగి పెనురేఁగు పాలఫలము

తే. చెట్లు పండెడి తోటలు చిట్టిగొట్టు

చెఱకు రసదాళి చెఱ కెఱ్ఱచెఱకు నల్ల

చెఱకు తోటలు కలుజోడ్లు సీర్పిడినుసు

కారపాకాకు దోటలు గల వతనికి.

134

సీ. మామిడికాయయు మారేడుకాయయుఁ

గొండ ముక్కిడికాయ కొమ్మకాయ

గరగుకాయయు మొల్లకాయ యందుగుకాయ

యుసిరికకాయయు నుసైకాయ

యేకరక్కాయయు వాకల్మికాయయుఁ

జిణినెల్లి కాయయుఁ జిల్లకాయ

కలబంద గజనిమ్మకాయ నార్దపుగాయ

చిన నిమ్మకాయయు జీడికాయ

తే. కొండెనపుకొమ్ము మామెనకొమ్ము జుడమ

కాయ యల్లము విరియంపు గాంధీ బీజ

కాయ కంబాలు కరివేపకాయ చూడి

మైక యూరుగాయలు గల వత నియం

135

తే. పంట మోటాటి పెడకంటి హాకరాటి

యరవెలమ లాద్ కొండారె మొయసు గోన

గొణిదెకాహాలు మొదలైన జోణివరకు

పులకునెల్ల మిన్న ముక గూర తోడుతు

136

తే. అతని కొక్క కులాంగన యగ్రమహిషి  
 చనిన పిమ్మట సత్యకేశిని యనేటి  
 పేరు గల్గిన చిన్నాలు బిసరుహస్తురి,  
 డేలు ప్రియురాలు నాగ సొంపెక్కి క్రాలు. 137

సీ. మెఱుగంచు కమ్మలు మెడనూలు గెఱుల ము  
 క్కర యుడ్డబుగడలు కట్టసరులు  
 దండి తీరై న చింతాకు తీగెయు నాను  
 పల్లెరుపూవులు బన్నసరము  
 కుప్పెసొరము మెచ్చికొన్న సూలలదండ  
 యందగించిన జోడు సందిబొందె  
 నిగరమైన సిరాజి పగడాల చేకల్లు  
 కాలికడెంబు లుంగరపుజోళ్లు

తే. గిలుకు మట్టెలు జంటీల జిలుగు అవిక  
 సన్నమౌ వేయుగన్నుల చలువ చీర  
 పసిమిఁ జిల్కెడు ముంజేతి పచ్చలమర  
 దుడ్డెతనమునఁ దిరుగు నా రెడ్డిసాని. 138

క. ఆ చొక్కపు జిగి చన్గవ  
 నా చిక్కని మెఱుగుటారు నా మోమందం  
 బా చక్కని రూపము పస  
 చూచిన మరుడైన భ్రాంతి సొలయక యున్నే! 139

సీ. మేఘేందు కార్ముక మీనదర్పణ వజ్ర  
 కచ ముఖ భూ నేత్ర గండ నాస  
 దరసుధా బింబకుంద శ్రీమణి కర  
 గళ వాగధర దంతకర్ణ జిహ్వా  
 పద్మ లతా ధర భంగ భోగ మృగేంద్ర  
 కర భుజా కుచ వళి కక్ష మధ్య

బిల తుండ చక్ర కాహళ తార పల్లవ  
నా భూరు తటి జంఘ నఖర పాద

తే. ప్రసవ విద్రుమ చలదళ పత్ర కనక  
కదళికాపర్ణ కౌముదీ గంధసార  
మార్ద వాంగుశ్యనంగ సద్మరుచి చరమ  
హాసివాసన యగుచు నయ్యబల మెఱయు.

140

క. మినమిన లీనెడు నునుమే  
నున నొనరిన వనజనయన నూతన సలినా  
ననమున ననువుగఁ గనుఁగొనఁ  
దనరుఁ గనత్కనక వననిదాన స్ఫూర్తుల్.

141

సీ. పలుకులు కప్రంపుఁ బలుకుల వర్షించుఁ  
జూపు మారుని తూపు రూపుమాపుఁ  
గరములు బిసభీతికరములై సిరులొందు  
జడజగ్గు లిరులను జడించుఁజేయు  
మందయానము హంస చందము నిరసించు  
మించు మైనిగ్గు క్రొమ్మించు నొంచుఁ  
గుచముల పసలు లికుచముల నిర్జించుఁ  
జెక్కిళ్లు ముకురాలఁ జెక్కి వైచుఁ

తే. దావి కెమ్మోవి యమృతంబు బావి తీవి  
యారు చెన్నాడు చీమలబారు దూఱు  
నూరు లలరారు ననఁటులసౌరుఁ గేరుఁ  
గాంత నగుఁ గాంత లతికాంతకుంతకాంత.

142

క. కమలంబులఁ గమలంబులఁ  
గమలానన లోచనముల కాంతి జయించున్

బ్రమదాశులఁ బ్రమదాశుల  
రమణీమణి వాలుఁజూపు రహి నిరసించున్.

143

తే. దాని బిగిగబ్బి సిచ్చెంపుఁ దశుకు టుబ్బు  
గుబ్బు చన్నుల కౌఁగిలి కోరనట్టి  
మానవాగ్రణి వసుమతీ స్థానమునను  
వెదకి చూచిన లేడుపో! విద్రుమోష్ఠి !

144

తే. అది మనోజ్ఞములై న యాహారములను  
గండ మెండై న మదముచేఁ గన్నుఁ గాన  
కమిత పల్లవ రతికేళి కాస వొడమి  
మీలు చిత్తముతోడ నేకారఁ దొడఁగె.

145

సీ. పని వంటపార్పుల బాధలించుక లేక  
తీరిన మంచి సంసార మొదవె  
న త్తమామల పోరు నారూ దూతెలుఁగక  
పొందొంద నిచ్చఁ గాపురము దనరెఁ  
గుడువఁగట్టను బూయఁ దొడుగ వస్తువులు య  
థేచ్ఛముగా నుండు నిల్లు దొరకెఁ  
బట్టి పల్లార్చ కేపట్టున దయఁ జిల్కు  
మనసు గల్గిన యట్టి మగఁడు గలిగె

తే. నింత గల్గిననేమి నా హృదయ మెఱిఁగి  
మనసు దీఱను బదివేలమంది మగలఁ  
గలుగఁ జేయక చెడు దోసకారి బ్రహ్మ  
యొకనిఁగాఁజేసె ననుచు నూరక తపించు.

146

క. ఆ పాపమేమి చెప్పుదుఁ  
గాఁపుది మదమె త్తి కన్నుగానక పురిలోఁ  
జూపరుల నెవరి నై నను  
నేపున సంభోగకేళి నెనయం జూచున్.

147

చ. అటువలెఁ జూచువేళ నొకఁ డంగద నామకుఁ దాయుధోపజీ  
వటకుఁ బ్రయోజనార్థము రయంబున వచ్చిన వానిదెక్కు చొ  
క్కటపు తొయారమారఁగని కాపుది మోహము నిల్పలేక పొ  
క్కుటపు రతిప్రయత్నమునకున్ గరఁగించెద నంచు నిట్టచున్. 145

తే. “ఎన్నఁడును రానివాఁడ వీవేమిపనికి  
వచ్చివాఁడవు కూర్చుండు వన్నెకాఁడ !  
మంచమదె తెచ్చి యింటిలో నుంచినా” న  
టన్న విని వాఁడు “పోవలె” ననుచుఁ బలుకె. 146

ఉ. “పోవలెనంటివాఁ రమణి మోముటు చూడక యీడనుండ లే  
వోఁ విలపించు బిడ్డలకు నొయ్యనఁ జన్నిడి నిద్రఁబుచ్చు చొ  
గావలెనోఁ భ్రమించు విటక తెల యల్లలు పీర్చుచోయెతో ?  
శ్రీవిభవో త్రమా! యెఱుగఁజెప్పుఁ” మటంచును రెట్టిబట్టుకన్. 147

తే. కోఱ్ఱ నిండాఁరఁగా దొడ్డ గొంగడపుడు  
పఱచి యాతని మంచంబు పైకిఁజేర్చి  
వలచి వలపించి చిన్నెల వగలు చూపి  
యెనసి రతికేళి నేలె నయ్యగురుబోడి. 148

వ. ఇ తెఱంగున. 149

క. అనిరుద్ధ చేష్ట భేలన  
మనివారిత దంతఘాత మతిచిత్రతరం  
బనిదంపూర్వానందం  
బనుపమ గురుసురతసౌఖ్య మద్భినయంతన్. 150

క. ఈలాగు నిచ్చనిచ్చలు  
మేలుగఁ గోరికలు దీఱ మెఘనత నన్నున్



దేలింపు మనుచు ననిపినఁ

జాలన్ బాగుగ నతఁడటు సలుపుచునుండెన్.

154

క. అల కాపు వగల చిలుకల

కొలికికిఁ దమి యింతయైనఁ గోల్పడక మదం

బలరారి యుండ నొకనాఁ

డెలమిని నయ్యూరి బేరి హితమలరారన్.

155

చ. ముదుక రుమాలుగుడ్డ భుజమాలమునన్ గడితంబు మీదఁ బ్రాఁ

తదియగు దుప్పటంబు మొలఁద్రాసును గీసరలుండు తిత్తి స

న్నది నెలవంక నామము వినాయకు నుంగర మంగుళంబునం

బొదలఁగ రత్నగు ప్తఁడు సమున్నతి నింటికి రాఁ బ్రియంబునన్.

156

క. ఆ సత్యకేశినీసతి

నాసత్య సమాను వైశ్యనాయకు రూపం

బాసఁగొని చూచి మోహము

తో సరసము తాడుకొనుచుఁ దోషణ మొదవన్.

157

క. వక్కాకుఁ బొగాకిడుమని

చక్కటికిసి బోయి పైఁట జాఱఁగ నెదుటన్

మొక్కనగ వొప్ప నిలఁబడి

“దక్కితి విఁక నెందుఁ బోయెదవురా! బావా!”

158

తే. అనుచుఁ దమినిల్పలేక\* నయ్యంబుజాక్షి

వలుద గుబ్బలఁ గొఁగిట బలియఁబట్టి

సురత కేళినిఁ దేలించి చొక్కుచుండ

నపు డటకువచ్చి యయ్యంగ దాహ్వాయుండు.

159

ఉ. “వచ్చితి రెడ్డిసాని! తలవాకిలిఁదీయు” మటంచుఁ బిల్వ లో

హెచ్చిన సాధ్యసా ప్తి నపుడెంతయు వైశ్యుఁడు సంచలింపఁగా

\* ఈ కవి ద్రుతాంతముగనే వాడును

నచ్చపలాక్షివాని “భయమందకు” మంచొక గాదె లోపలం  
జెచ్చెరనుంచి నాయకుని చెంతకుజేరి మహానురాగయై.

160

ఉ. వాకిలిఁదీసి చొక్కటపు వాలుగ కన్నులఁ దేలఁజూచి నా  
శీకదళాక్షి కుందనపు లిబ్బులనేలెడు గుబ్బచన్మోనల్  
సోఁకఁగఁ గొఁగిలించి నెఱసొంపునఁ గేళిగృహంబు లోనికిం  
దోకొనిపోయి వాని రతినూతన సంభవ పారవశ్యయై.

161

క. అలకాపుర సంపద లల  
రల కాపువధూటి యాననాలంకృతి కా  
ర్యలకా పుంజితయై వే  
డగలఁ గాపుర మొప్పజేయు కాలము నందున్.

162

ఉ. నల్లనికమ్మి పచ్చడము నామముబొట్టును గుచ్చుటద్దముల్  
తెల్లరుమాలువల్లె మొలఁది త్తి కరంబునఁగోల వ్రేళ్ల సం  
ధిల్లిన వంకుటుంగరము తీరగుపూజల జంటగుండ్లు రం  
జిల్లఁగవచ్చి రెడ్డి, తన చెల్వను వాకిలిఁ దీయఁ బిల్చినన్.

163

క. ఆయెడ నిద్దఱు మిండలఁ  
బాయక రతిసల్పు కాపుపడఁతుక యెటులన్  
మేయించి బొంకవలెఁ జెపు  
మా ! యని చక్రాంగ వంశమండన మనినన్.

164

ఉ. ఆ వచనంబు వేడ్కవిని యౌదల యూచి నిడూర్పు పుచ్చి హే  
మావతి పల్కె, “హంసవర ! మాటికి మాటికిఁ బుచ్చు యేల ! నీ  
వే వినిపింపుమా ! వినెద ! వింతనుమీ ! తెలియంగరా దదె  
ట్టో విశదంబుగా” ననిన నుత్పలగంధికి హంస యిట్టనున్.

165

చ. తన నిజరాయకుం డెటులఁ దల్పు సడల్పు మటంచుఁ బిల్చినన్  
విని యల వన్నెకాఁడు భయ విహ్వలుఁ డైన ‘వడంక వద్దురా’

యని నగి వీపుఁ దట్టి, “చనుమా ! పగఁ జాటుచు, మళ్ళి చూడ కే  
మనకను రెడ్డితోడ” నని యా సఖి పంచిన నాతఁ డంతటన్. 166

వ. “మంచి” దని యప్పుడు. 167

క. త్వరితమ్ముగఁ దల వాకిలిఁ  
దెఱచుక బంట్రవుతు నోటి తీఁటయుఁ దీఱన్  
బొరి పొరి వదరుచుఁ జనియెడి  
తెఱఁగు నిరీక్షించి రెడ్డి తెగువన్ మగువన్. 168

తే. పిలిచి కోపారుణాక్షుడై పేర్చి పలికె  
“నేమి బంట్రాతుగాఁ డిటు తెమ్మె మెఱసి  
వచ్చినాఁ డదిగాక తా వదరు కొనుచుఁ  
బోవుచున్నాఁడు సెప్పుమా ! పువ్వుబోడి” 169

క. అని పతి యడిగిన జడియక  
“వినుమా !” యని రెడ్డిసాని వింతలు గులుకన్  
నునునగ వొప్పఁగఁ జెప్పెను  
“గనుమా ! యీ సెట్టిగాని, ఘర్షణ మొదవన్. 170

తే. నగరివారలు పిల్చుచున్నా రటంచుఁ  
దఱుముకొని రాఁగ నిలుఁజొరఁ దలుపువేయ  
గోడతఁడు దూకి వచ్చి తోడ్కొనుచుఁ బోవ  
‘రెడ్డి లేఁడు గదా’ యని యడ్డ పడితి. 171

ఉ. అంతట నీవు వచ్చితివ యాతఁడు నాగ్రహవృత్తి చేత న  
న్నెంతయు దూఱుకొంచుఁ జనియెన్ మగఁడా !” యని చెప్పి వైశ్యునిన్  
జెంతకుఁ జేరఁ బిల్చిన వసించు కుసూలము వెళ్ళి సాధ్యసా  
క్రాంత శరీరుడై యెదురుకట్లకు వచ్చిన రెడ్డి యంతటన్. 172

తే. వాని దయఁ జూచి “నేనున్న వాడ నీవు  
భయపడకు సెట్టిగా !” యని పల్కరించి  
పొమ్మనిన మస్తకవిఘానము చేసి  
యేగె నాతఁడు తనయింటి కేమి యనక. 173

ఉ. ఆవిధి బొంక నేర్చిన నృపాగ్రణి దగ్గర కేగుచున్న హే  
మావతి నాసిక్వాగ్రమున మాటికి వ్రేలిడి కర్ణపత్ర శో  
భావళి చెక్కులన్ నటనమాడ శిరంబటులూఁచి మెచ్చుచున్  
వేవినఁ జూచి యంత నిజవేశ్మముఁ జేరఁగ నేగె గొబ్బునన్ 174

క. ఈ గరిమను నిజ గృహమున  
కేగి ధరాధీశమోహ హృదయాంబుజయై  
యా గజగామిని యొండొక  
లాగున దినమెల్లఁ గడిపి లలి నిశియైనన్. 175

చ. ఘనశితకంఠకంఠ కలకంఠ ఘనాఘన సీలకంఠ కం  
జనయన ఖంజరీట బలశాసన నీల తమాలమాలికా  
ప్రణుత మృగేక్షణా చికురభార మృగీమద చంచరీక కా  
ననకిట కాక కజ్జల వనద్విప సన్నిభమైన చీరటిన్. 176

ఉ. కొప్పున జాజికొవ్విరులు కుంకుమగంధపుఁబూఁత గుబ్బలన్  
గొప్ప సుపాణి రాసరులు గోమలదేహ లతాంతవల్లికన్  
గప్పెడు సొమ్ము పెకాసిరులు గన్నుల పండువు లాచరింపఁగా  
నెప్పటియట్ల వచ్చి హరిణేక్షణ నిల్చెను హంస సన్నిధిన్. 177

ఆ. నిలువఁ గలువకంటి చెలువంబు వీక్షించి  
దినము దినము నొక్క తెజఁగు దోఁప  
సొగసుఁ బూన నేర్చు సుందరాంగివి నీవె  
యనుచు మెచ్చి హంస మనియె సతికి. 178

## పదునాఱవ రాత్రి కథ.

జాలరిబి త్తరి తై ర్థికునిఁ గూడుట.

మ. పొగడం జొప్పడు సొర సేనజగత్తు బుణ్ణోపలబ్ధం బనే  
నగరం బొక్కటి యందుఁగాఁపుర ముదీర్ణప్రౌఢితోనుండు భ  
ద్ర గుణోపేతుఁడు సూతవంశజుఁడు కుద్దాలాభిధానంబునన్  
దగఁ బెంపొందినవాఁడు రూపజితకందర్పుండు భామామణి ! 179

తే. రాజ నలరాజ రతిరాజ రామరాజ  
రాజ రాజాత్మ జామ ర్త్యరాజజ వన  
రాజ రాజిత రేఖా విరాజమాన  
సౌష్ఠవాకార సంపత్తి జరగు నతఁడు. 180

క. తరణి జని తరణి ధరణి  
తరుణి రమణీయ వేణిఁ దత నిర్భరిణి  
వర రమణీమణి శ్రిత జన  
దురితాటవ్యరణి సుగుణ ధోరణి యమునన్. 181

పడవలు, వలలు, జలచరములు.

తే. ఈదుకొయ్యలు తెప్పలు నీఁదుకాయ  
లరడ లరికోళ్లు పడవలు తరులు పుట్టు  
చేపడవ లోడ లాదిగాఁ జెలఁగునట్టి  
యంబుతరణంబులకు నెల్ల నధిపుఁడతఁడు. 182

క. ఆకర్ణదమ్న పుణ్యక  
భాకర్ణన లలిత హృదయుఁ డసమాన యశం  
డా కర్ణధారుఁ డంహతి  
ధీకర్ణుఁడు ధీవరకుల దేవుం డరయన్, 183

తే. కొడమ తిఱుడ్డకొడమ ద్రొబ్బుడు పటంబు  
చాప యెత్తెల గూడయు జల్లిగూడ  
లుంట గాలంబు తెరదీము లుసురుగాల  
మొసుకు గొరకు పుణుకు సొక్కు లెసఁగుచుండు.

184

క. మెడవల సన్నపువల త్రో  
పుడువల దొంకవల మింట ముక్కిడివల దా  
టుడువల సింగిత మనుకువ  
లెడవల కుండెవల లాదు లెసఁగెడి వలలున్.

185

సీ. నీరు కమ్మరపుర్వు నీరీగె తలకప్ప  
తెలిదమ్మ కరివేల పొలికె నత్త  
గుల్ల చుట్టుడుగుల్ల కురిమింద నాచుడు  
గవ్వ మురుండము కాకిచిప్ప  
యెఱగుల్ల నులిగుల్ల పురుగు గోచురుగప్ప  
కప్ప కత్తరి యెండకాయ జెఱగ  
గులకరింతయు నీరుగట్టు శంఖనఖంబు  
పలుకాసి నసిమిరి బంగపురువు

తే. పెలుక నిర్లుత కోఁచు తాఁజేలు పిడక  
మొసలి శింశుమారము పెద్దమొసలి నీరు  
పాప నీరేన్లు నీర్చలి ప్రాచి పురువు  
లాడి కొఱగాని జంతువు లన్ని విడిచి.

186

సీ. కొరద దాసరికొయ్య కొఱ్ఱమీ నులస ము  
చ్చంగి బేడిస జెల్ల చాఱమీను  
వాలుగ ముకుదొమ్మ వల్లికతట్ట పు  
త్తడికాసు పూమీను కడిసెలంబు  
పక్కె చిత్తర నీరుపాపెర మలుగు మీ  
నరుజు నిల్లెపుఁజేప యాకుజెల్ల

మిసి కల్లురుజు నడమీను తొల్లిక తాతి  
గొరక మాపురమును గుంటముక్కు

తే. మోరపక్కెర దొందును గూరముక్కు  
పుల్లురుజు గెజ్జె గెండయు బొమ్మడాయ  
యల్లె దమ్ముప్పు చేపయు గొల్లదొందు  
పరిగె రొయ్యూదియగు మీలఁ బట్టునతఁడు.

187

క. కులనాయకపుం జాలరి  
కులనాయక తాంబుతరణ కోటిశత్యం  
బులు జాలక్రియా శాసన  
మలవడఁ గుద్దాలుఁ డందతొనన మెలఁగున్.

188

తే. మేలు బలువాలుగలనేలు మిసిమి గ్రాలు  
కన్నుగవడాలు మరునాలుకరణిఁ బోలు  
మురిపెముల ప్రోలు కలదొక్క ముద్దరాలు  
వాని యిల్లాలు దొమ్మరవాని డోలు.

189

తే. దాని నామంబు తగు భద్రసేన యనఁగ  
రూపయౌవన గరిమ నారూఢికెక్కి  
యీడు జోడును సరిసాటి యెందులేక  
విష్టవీఁగుచు నుండు నా విద్రుమోష్టి.

190

సీ. జడ చిల్వ యాస్యంబు శశి నొసల్ నెల బొమల్  
ధనువు లక్షులు తొవల్ నాస గంధ  
ఫలి చెవుల్ శ్రీల్ దంతములు మొల్ల లధరంబు  
తలిరు చెక్కిళ్ళద్దములు గళంబు  
జిగిశంఖ మంగుళుల్ పగడాలు కరము ల  
బ్జములు కక్షములు భోగములు భుజము  
లు లతలు గుబ్బలద్రులు వళులూర్ములా  
వాలాభి గుహ కౌను బయలు కటిల

తే. తొడ లనంట్లు మోఁకాట్లు బిరడలు పిక్క  
లు శరధులు గుల్బము లరడలు ప్రపదములు  
కూర్మములు గోఱు లుడు లడుగులు మహాత్ప  
లములు వెఱ పల్కయై యొప్పు లలన కెపుడు.

191

క. కెంపా? వాతెర జిగిబిగి  
శంపా? నునుమేను, మోముసౌ రిందుని మేల్  
సొంపా? బలభిన్నుణి పుణి  
గుంపా? కుంతలవిభూతి కోమలి కెన్నఱ.

192

సీ. సారంగ సారంగ సారంగములఁ గేరు  
గమనంబు కనుదోయి కచభరంబు  
సారాబ్జ సారాబ్జ సారాబ్జముల నేలు  
వదనంబు కంఠంబు పదయుగంబు  
పున్నాగ పున్నాగ పున్నాగములఁ బోలుఁ  
దీరై న నాభి నూఁగారు నడుము  
తారక తారక తారకమ్ముల మీఱు  
దంతముల్ నఖములు దరహాసములు

తే. వడిఁ బ్రవాళ ప్రవాళ ప్రవాళగతి న  
దల్చు భుజములు వ్రేళ్లు నెత్తావి మోవి  
రమ్యతర చక్ర చక్ర చక్రములఁ దెగడు  
ముదిత జఘనంబు చనుగవ ముణుఁగు లరయ.

193

క. మబ్బులు గ్రమ్మెడి క్రొమ్మెడి  
జొబ్బిల్లెడి తేనెమోవి సొబగొ మొగముఱ  
సిబ్బెంపు గబ్బి గుబ్బులు  
నిబ్బరమౌ పిఱుఁదు తొడలనిగ్గు చెలంగున్.

194



సీ. మృగధర బింబంబు మెలఁత నెమ్మొము మృ  
 గంబు కన్దోయి ధరంబు లుడుటు  
 గబ్బిసిబ్బెపుఁ జనుగుబ్బలు బింబంబు  
 తావి చక్కెరలొల్కు మోవి తీవి  
 సుమచాప బాణంబు లమరు పాదమ్ములు  
 సుమములు నవ్వు చాపములు బొమలు  
 బాణముల్ క్రొవ్వాడి రాణించు వాల్చాపు  
 లకులు నిద్దపుఁ గుటిలాలకమ్ము

తే. లమృతద రమా విహారమ్ము లలరుకురులు  
 నమృతములు పల్కులు దరమ్ము రమణిగళము  
 మావికెంపు చివుళ్లు సమ్యక్కరములు  
 హారములు దంతపంక్తి సోయగము లరయ.

195

ఆ. భ్రమరకములఁ బోలు భ్రమరకముల డాలు  
 పృథు లకుచము లొఱయుఁ బృథుల కుచము  
 లతనుభామఁ గేరు నతను భామాకృతి  
 యలరుఁ గొమ్మఁ దెగడు నలరుఁగొమ్మ.

196

శా. ఆ రాజన్ముఖ మా వినీల చికురం బా చెక్కుటద్దంబు లా  
 శ్రీరమ్యాధర మా భుజాలతిక లా సిబ్బెంపుఁ జన్గుబ్బ జో  
 డా రోమావళి పొంక మా నడల యొయ్యారంబు వీక్షింప న  
 మ్మారుండై నను దాని సంగతికిఁ బ్రేమఁ బంటు గాకుండునే !

197

తే. అదియు జవ్వన ముదయించినది మొదలుగ  
 సంగమాపేక్ష తలకెక్కి చాలఁ దివురు  
 నంత నుపకాంత సంగతి యబ్బెనేని  
 యాకసము తూఁటు వొడుచుకయైనఁ జనును.

198

సీ. కలికి చొకాటంపు బెళుకుచూపుల ముద్దు  
 కనుబొమల్ జంకించు కొనెడు హాయిలు

కలయిక మాటలఁ గఠఁగించు చెలువంబు  
 లాస పుట్టఁగ నవ్వునట్టి నేర్పు  
 తేలించి చేతులు ద్రిప్పెడు పొంకంబు  
 హర్షించి తాను చుక్కనెడు సొబగు  
 చిన్నెల పసఁజూపి సన్నఁ జేసెడి తీరు  
 ముక్కుపై వ్రేలిడి చొక్కు వగలు

తే. వలుఁద గుబ్బలఁ బయ్యెద వైచు తీవి  
 నజకు మెట్టెలు రొదలీన నడుచు సొగసు  
 విను త్రిలోకము లందుండు వెలఁదు లందుఁ  
 గానఁబడ దెన్నటికి నైనఁ గమలగంధి !

199

తే. అదియుఁ గ్రొవ్వున వీడువాడనక చొచ్చి  
 టెక్కు గలవాని రూపు సొంపెక్కువాని  
 బలము గలవాని రతులఁ బేర్వడిన వానిఁ  
 గనిన విడువదు వానితోఁ గలిసి కాని.

200

వ. ఇట్లు ప్రతిదిన ప్రవర్థమానానూన మోహతిరేకంబున నన్యమానవ వితాన  
 మీసకేతనా యోధనాధీన మానసాంభోజయై యయ్యంభోజనయన విజృం  
 భించి మెలంగుచున్న యవసరంబున.

201

చ. ఒకఁడు కిరాతదేశమున నుండెడు కోమటి పోలిసెట్టి పు  
 త్రకుఁడు పిరణ్య నామకుఁడు తండ్రి యదల్చిన నల్కతో సఖి  
 ప్రకరము గొల్వఁగా సుకృత పాటవమొప్ప మహానదుల్ నిధుల్  
 సకలముఁ జూడఁగోరి చనె సత్వర యానమునన్ ముదంబునన్.

202

వ. ఇట్లు చని చని.

203

## పుణ్యక్షేత్ర తీర్థ విశేషములు.

ఆ. బదరికా గుహేక్షు కదళికా చంపక  
నమాష దేవదారు నై మిశములు  
దండకావనంబుఁ దనరు వింధ్యాటవి  
యాది యగు మహావనాశు లరసి.

204

సీసమాలిక.

గంగ సరస్వతి కాళింది గౌతమి  
చిత్రోత్పల విశాల శీత చంద్ర  
భాగ కావేరి విపాశ సితాలక  
శీతలవాహిని సింధు సరయు  
గిరి యిరావతి గండకి దశాక్ష కృష్ణవే  
ణిక శంబమాల దేవిక తృణఘ్ని  
బహుళ విశాఖిని బ్రహ్మభాగ సురాప  
వాలుకా వాహిని వర్ధమాన  
శోకావధూత పినాకిని ఋభు తామ్ర  
పర్ణి వలని తామ్రవతి పిత్రదు  
నర్మద బాహుద నంద చిత్రిత యుత్ప  
లావతి కపిల మాల్యవతి త్రిదివ  
లక్షణ హరిణిక లాంగలిని త్రిసామ  
ద్యుమతి కుముద్వతి తుంగభద్ర  
ఋషీత జితావగ ఋజ్వభద్ర సునంది  
భృగువర గండకి భీమరథి మ  
హాజల గోమతి హంసావశీశ్వర  
గండక హరిగండక శతభద్ర  
బ్రహ్మగండిక నీల పద్మావ తీశావ  
తి హిరణ్య శాఖావతి హిమ క్రౌంచ

హరితల మానస హంసకంబు సుమేఘ  
 సౌభద్ర కౌశిక చక్రధార  
 శ్యామ మహాత్కట సోమ మహా వక్ర  
 శౌక్తి పాశావతి చంద్రమత  
 పంచగం ధ్యరుణ ప్రభాంజని వల్లవ  
 వజ్రవాలుక శూక వరుణ వక్ర  
 పంచ మహామాయి ఫల్గుణి సురకర్తృ  
 ష ధనుష్మతి వితస్త చంద్రవక్ర  
 స్కందావతి సమూల చక్షు కదంబక  
 పుండరీక పయోష్టి భూత పాద  
 కూట వైఘయః జిత్రకూట వేదవతి న  
 క్రవతి వేగవతి వేత్రవతి గర్భ  
 వతి యింద్రనందియుఁ గృతమాల కృష్ణ పా  
 ద జయంత వంద శాత్రాఖ్య శుక్తి  
 మతి హరిధృతి సువర్ణతటి మణిప్రభ  
 ప్తక్ష కుజల పిప్పల శుచి సింధు  
 వర్ణ కాశ్యపి మణికర్ణిక మందాకి  
 ని మలప్రహారి సానుమతి క్షీర  
 కౌమోదకి సఖీస్వామిక కరతాల  
 వేదత్రయ మయూఖ విలయ విదిత  
 భవనాశనియు సర్వ పాపహా కిటికక్ష  
 ప్రోద వేదస్వ జంబూక కుంభ  
 కరణి త్రిసంధ్యయు గాయత్రి ఋషికుల్వ  
 ప్రభ విష్ణువు వికూట రత్న కృష్ణ  
 తోయ పాపఘ్ని విద్యుత దౌర్గ్య సర్వద  
 వైర్ణ దృష్టి ద్యుతి వందవార  
 శ్రీఘోదయుఁ బ్రణీత చెయ్యేలు గుండ్లక  
 మ్మయుఁ గుందు మొదలుగా మహిఁ దనర్చు

తే. పుణ్య కూలంకపా బృందముల నమంద  
వికస దరవింద గంధిల విమల కమల  
ఝర వరంబుల నురుభక్తి జలక మాడి  
సకల దానాది సత్క్రియల్ సలిపెనంత. 205

తే. శార్ఙ్గ కోటి గదాకోటి శంఖకోటి  
చక్రకోటి సరః కోటి చంద్ర కోటి  
సిద్ధకోటి మహాకోటి చిత్రకోటి  
పుణ్యకోటి ధనుష్కోటి ముక్తికోటి. 206

తే. పద్మసరసి యింద్రసరసి బ్రహ్మసరసి  
శుభ్రసరసి మహాసర స్రుభ్రసరసి  
గృధ్రసర సిందుసరసిని క్షీరసరసి  
మానస సరసి నన్నిట స్నానమాడె. 207

సీ. స్వామి పుష్కరిణిలో స్నానంబు గావించి  
శశి పుష్కరిణి నీళ్లు చల్లు లాడి  
చంద్ర పుష్కరిణిలో జలకంబు ఘటించి  
సోమ పుష్కరిణిలో జొచ్చి పొరలి  
గుహ పుష్కరిణి నీత కొమరొప్ప నొనరించి  
యమృత పుష్కరిణి నాడి వెడలి  
నిత్య పుష్కరిణిలో నీళ్లాడి చిత్రపు  
ష్కరిణిలో స్నాతక క్రమముఁ జూపి

తే. శంఖ పుష్కరిణిని గ్రుంకి చక్ర పుష్క  
రిణి మునిగి దేవతా పుష్కరిణిఁ దొలించి  
క్షీర పుష్కరిణిని దూకి సేతు పుష్క  
\*రణిని మజ్జన మాడి సరాశముగను. 208

సీసమాలిక.

మత్స్య కూర్మ వరాహ మాండవ్య నరసింహ  
 రామ పరశురామ రామ వామ  
 న మహేంద్ర చక్ర గో నారద శంఖ పాం  
 డవ శార్ఙ్గ పక్ష్యగస్త్య విజయ జయ  
 కపిల వసిష్ఠ మార్కండేయ భృగు జహ్ను  
 వాయు మునిబ్రహ్మ పరుణ విష్ణు  
 ధర్మ పరాశర దామోదర కపింజ  
 ల శుక కౌండిన్య గాలవ హిరణ్య  
 వసు కృష్ణ శాండిల్య వజ్ర కౌశిక ధనం  
 జయ ముక్తి దేవర్షి శర్వ పిప్ప  
 ల సరస్వతీ ముద్గల భరత పర్వత  
 వరమ కాశ్యప శేష పంచగోప  
 రై భ్య భరద్వాజ శై భ్య తుంబురు గౌత  
 మ జటిల భార్గవ మాధవ గురు  
 బాభ్రవ్య పుణ్య గోపాల ముకుంద త్రి  
 విక్రమ సౌర గోవింద మోక్ష  
 కుల్యాచ్యుతామృత గోమద సుగ కృప  
 నారాయణ మను జనార్దన హరి  
 వై కుంత కేశవ వాసుదేవ పతంజ  
 లి విరజ ధన్వంతరి కురు భోగ  
 సావన శ్రీధర పావన ప్రద్యుమ్న  
 పురుషోత్తమ పరమ పురుష సిద్ధ  
 పాతకనాశన పాపహారి ణ్యురు  
 విమల భాస్కర మధు కమల సోమ

ఆ. నామధేయములను భూమితో సార్థత్రి  
 కోటి తీర్థములను మేటి వనఁగఁ

దనరు నట్టి నూట యెనిమిది తీర్థాల  
స్నా దాన విధులు సలిపె నంత.

209

క. - తిరుకొళము నూయి కోడును  
జెలువు మడువు లొండు కుంట చెలమ పడియ కో  
నెలు బుగ్గ వాగు దొనతల  
పరి గుండము కాల్య డిగ్గి బాపి దొరువులన్.

210

సీ. సంకల్పములు సెప్ప సాగు బ్రాహ్మణు లుండ  
భైరవార్ఘ్యంబిచ్చి భక్తితోడ  
స్నానంబు గావించి సంచి మాత్రము దక్కఁ  
గల ధనమెల్ల బాపల కొసంగి  
కపిల గోఘృతములు క్రమక పర్ణంబులు  
గుడుములు ఫలములు గుగ్గిళులును  
గానుకల్ వత్తుల కట్టలు పూలస  
రాలు గైకొని మోద రసము చిల్క

తే. నార్ద్ర వస్త్రంబు లంగంబు లంట వడఁకి  
కొనుచు నమ్రత నడుగడుగునకుఁ బెద్ద  
మాట “గోవింద” యనుచును నూట యెనిమి  
ది తిరుపతులతో స్వాములఁ దెలియఁజూడ.

211

వ. తలంచి మఱియుఁ జని చని.

212

మంజులగతి రగడ.

శ్రీవైకుంఠ క్షేత్రంబునఁ దగు  
వాసుదేవునకు వందన మొనరిచి  
యామోదస్థలి యందలి సంక  
ర్షణునకుఁ గర్ణాచ్చాదనముల నిడి

సరవిఁ బ్రమోద స్థలమునఁ జెలఁగిన  
 ప్రద్యుమ్నునకును బ్రణతి యొనర్చుచు  
 సమ్మోదాఖ్య స్థలమున నుండెడు  
 ననిరుద్ధునకు సమారాధన మని  
 సత్యలోకమున సతతమైనసిన  
 విష్ణువునకు గోవిందలు సల్పుచు  
 సూర్యమండలిని సౌంపుగఁ బ్రబలిన  
 పద్మాక్షునకుఁ బ్రపత్తి వహింపుచు  
 క్షీరాబ్ధిస్థలి శేషశయానునకు  
 హస్త స్వస్తిక మనుబంధింపుచు  
 శ్వేతద్వీప క్షితిఁ బ్రభవించిన  
 తారక హరికిని దండములొసఁగుచు  
 రమణ బదరికారణ్యం బందలి  
 నారాయణునకు నమ్రతలొసఁగుచు  
 నైమిశ పుణ్యవనంబును బొందిన  
 హరికిని మంగళ హారతు లెత్తుచుఁ  
 దనరు హరి క్షేత్రంబున నెలకొను  
 సాలగ్రామస్వామి గణింపుచుఁ  
 బొసఁగ నయోధ్యాపురిలోఁ జెలఁగెడు  
 రఘునాయకునకుఁ బ్రణిపాతము లని  
 మథురాపురిలో మహిమలఁ జెందిన  
 బాలకృష్ణునకుఁ బ్రాణాచారము  
 మాయాస్థలిలో మధుసూదనునకు  
 నిరతం బల్లో నేరేళ్లనుకొని  
 కాశీస్థలి భోగశయానునకును  
 నమరఁగ సూర్యశయంబుఁ జొనుపుచును  
 దలఁప నవంతీస్థలిలో నవనీ  
 పతిదేవునకును బ్రాంజలు లిడుచును  
 ద్వారవతిన్ యాదవకుల భర్తకుఁ



దాశహస్తములు దప్పక కొట్టుచు  
 వజ్రపురిని దావలమై చిక్కిన  
 గోపప్రియునకు గొబ్బిళ్లనుచును  
 వసతిగ బృందావనమున నిలిచిన  
 నందాత్మజునకు నతులొప్పించుచు  
 నలరఁ గాళియ హ్రద తలమునఁ గల  
 గోవిందునకును గొండీ లెన్నుచు  
 గోవర్ధనమునఁ గొలువై కన్నడు  
 గోపవేషునకుఁ గొణిగె తొనర్చుచుఁ  
 దనరు భక్తమోచనము భవఘ్న  
 స్వామికి హస్తస్తంభనఁ బట్టుచు  
 మహిమ వెలయ గోమత పర్వతమునఁ  
 జేరిన శౌరికి సేవలటంచును  
 రమ్యహరిద్వారమునఁ బ్రసన్నుం  
 డైన జగత్పతి కభివాదనమని  
 చాలఁ బ్రయాగ స్థానమ్మునఁ గల  
 మాధవునకు సన్మానకరంబులు  
 గయలో సాక్షాత్కారమునొందు గ  
 దాధరునకు జోతలు చెల్లింపుచు  
 గంగోదధి సంగస్థలిఁ జెలఁగిన  
 శ్రీనిష్ఠువునకు జేజేలనుచును  
 జిత్రకూటమున సేమంబందిన  
 రామవునకు నేత్రనిమీలన మని  
 నందిగ్రామమునను జెలువొందిన  
 రాక్షసఘ్నుడగు రామున కెఱఁగుచు  
 సరవిఁ బ్రణాస్థల సంచారుండగు  
 విశ్వరూపునకు వినతులు సేయుచు  
 శ్రీకూర్మస్థలిఁ జేకొను కూర్మ  
 స్వామికిఁ బుష్పాంజలు లర్పించుచు

## చతుర్థాశ్వాసము

నీలాచలమున నెలకొను పురుషో

తమునకు హణిగెలు దండిగఁ జేర్చుచు  
సింహాచలమునఁ జెందిన నరసిం

హాకారునకు జొహారులు నెఱపుచుఁ

దులసీవనమునఁ దులకించు గదా

ధరునకు నర్చలు తఱచుగఁ గఱపుచుఁ  
గృత శాచస్థలిఁ గేళిక తొందెడి

పాపఘ్నునకు సపర్యలు సలుపుచు  
శ్చేతాద్రిస్థల సింహలోచనున

కెలమిని గేకిస లిచ్చుచుభక్తిని

ధర్మపుర షేత్రము యోగానం

ద స్వరూపునకు దాస్యము సలుపుచు  
శ్రీకాకుళమున సిస్తుగఁ దోచిన

యాంధ్రనాయకున కర్చన మనుచును  
మనత నహోబల గరుడాద్రిపీఠ

ఞ్మాసుర వధునకు నలిజోబిళ్లని

పాండురంగమునఁ బాటిలు విఠ్ఠల

దేవునకు సదా దిగ్విజయములని  
వేంకటగిరిపై వెలసిన తిరువేం

గడ ముడయానులఁగని కానుకలిడి

యాదవ పర్వత మందలి నారా

యణునకు జయజయ లావ ర్తింపుచు  
ఘటికాచలమునఁ గల్గు నృసింహునిఁ

గృపణత్వంబునఁ గీర్తన నడుపుచు  
వారణగిరిపై వరద స్వామికిఁ

బిడికిలింతలని పెంపుగ నుడువుచుఁ

గాంచీపురిలోఁ గమలాక్షునకును

మోదమా తోడుత ముకుళిత కరమని

యొప్పుననుండు యథోక్తస్థలము య

థో క్తకారునకు దోయిలిఁ దీర్చుచుఁ  
 బరమస్థలిలోఁ బరమేశ్వరునకుఁ  
 గర మర్థింపుచుఁ గన్నుల మ్రొక్కుచుఁ  
 బాండవ భూస్థలిఁ బాండవదూతకు  
 వలగొను బాహులు వైపుగఁ దీర్చుచు  
 విక్రమస్థలిఁ ద్రివిక్రమ హరికిని  
 సారెకు సారెకు సాగుబళా యని  
 కామాళికిలో గణుతికి నెక్కిన  
 శ్రీనృసింహునకుఁ జేతుల మొగుపని  
 యష్టభుజస్థలి నష్టభుజునకును  
 జితము రంజిలఁ జిన్నిపువ్వులని  
 ప్రవాళస్థలినిఁ బ్రవాళవర్ణునకు  
 నమర నమోనమ యని వర్ణింపుచు  
 దీపాభస్థలి దీపాభునకును  
 మోహముతోడ నమోవాకంబని  
 రాజిలు గృధ్రసర స్తీరస్థలిఁ  
 గలుగు విజయరాఘవునకు శరణని  
 రసికత వీక్షారణ్యశయానుని  
 వీరరాఘవుని వేడుకొందునని  
 తోతాద్రిస్థలిఁ దుంగశయాన  
 స్వామికి నిత్యోత్సవములఁ బనిగొని  
 యలరు గజస్థలమందు గజార్తి  
 మ్మునకు శయద్వయిఁ గోలాటంబని  
 బలిపురమందున బలియు మహాబల  
 దేవున కిదిగో తిరువారాధన  
 భక్తసారమునఁ బ్రబలు జగత్పతి  
 కిని సంధించిన గిడిగిళ్లో యని  
 యైంద్రస్థలమున నవతారముఁ గొను  
 దేవ దేవునకు ధృత హృత్పుటముల్

గోప పురస్థలి గోపదేవునకు

నెలమిఁ బ్రదక్షిణ మేఁగెద గొబ్బిన

శ్రీ ముష్టి స్థలిఁ జెలఁగు వరాహ

స్వామికిఁ జేర్చెదఁ జంకలఁ జేతులు

మహితస్థలమున మసలక పొదలెడు

పద్మాక్షునకును బడువాటులు వడి

శ్రీరంగస్థలి శేషయనుఁ డగు

రంగస్వామికి రహి మ్రొక్కెదనని

శ్రీరామస్థలి సీతాప్రియునకు

మానక యెపుడు నమస్కారము లని

శ్రీనివాసమను క్షేత్రంబునఁ గల

పూర్ణమూర్తి కిదె పొరిఁ బూజింపని

స్వర్ణమందిర సువర్ణస్వామికిఁ

గేరుచు జరిపెద గిడిగిళ్లనుచును

వ్యాఘ్రపురస్థలి యందు మహాబా

హుస్వామికిఁ గేలొసఁగెద హితముగ

నాకాశనగర మం దనువొందెడు

హరిమూర్తికి నిదె యప్పాల్ దిరిగెదఁ

బరఁగ నుత్పలాపతగ స్థానం

బందలి శౌరికి నారాధన మని

మణికూటస్థలి మలయు మణిప్రభు

పెరుమాళ్లకుఁ గడుఁ బింపిళ్లాడుచు

విష్ణుపురంబున విలసిల్లు మహా

విష్ణుస్వామికి వెన్నెల కోళ్ళని

భక్తస్థానము భక్తిప్రదునకుఁ

బొసఁగఁగఁ జేసెదఁ బొర్లు దండములు

శ్వేతవరాహ క్షేత్రంబందలి

శాంతమూర్తికిని సంసర్గంబులు

నగ్నిపురస్థలి యందు మురద్విషు

నకు నొనరింతుఁ బ్రణామము లూకొని  
భార్గవతలమున భరతస్వామికిఁ

గీలించెద లంకెగఁ గేల్ముడతలు  
వై కుంతపురీ వాసుండై తగు

మాధవునకును నమస్కృతిఁ బేర్కొని  
పురుషోత్తమమునఁ బొల్పుగు భక్త స

ఖస్వామికి నిజ కైంకర్యంబని  
చక్రతీర్థ సంచారి సుదర్శన

దేవున్ మదిఁ బ్రార్థించెద ననుచును  
గుంభకోణమున గొనకొని కదలని

శార్ఙ్గధరు నుపాసనఁ జేసెద నని  
భూతస్థానము పురంబు నెలవగు

శార్ఙ్గస్వామికిఁ జాఁగు బడికెలని

యరయఁ గపిస్థల మందలి దంతా

వళ వరదునకు నివాళి కరము లని

చైత్రకూటమున సరసతఁ గొల్వగు

గోవిందునకును గొల్పుడు చేతులు

ను తమ తలమున ను తమ హరికిని

ఘనతర భక్తిని గై లాటము లని

శ్వేత గ్రావ క్షేత్రంబునఁ గల

పద్మలోచనునిఁ బ్రస్తుతి సేయుచుఁ

భార్గస్థలమున బాగుగ నుండు ప

ర బ్రహ్మమునకు రామురాము లని

కృష్ణకోటి యను క్షేత్రములోని మ

ధుద్విషునకున్ను నిదె తొంగలిపాట్లని

నందపురీభవనం బందు మహా

నందునకును శరణార్థి ఘటింపుచు

వృషపురస్థలిని విడియు విపాశ్రయ

దేవుని కిదిగో దీవెన కోళ్లని  
కడఁక సంగమ గ్రామంబందలి  
సంగమమూర్తికి సాగిలింత లని  
తనరు శరణ్యస్థలము శరణ్య  
స్వామికి నిదె కై వారపుఁ జెయ్యని  
చెన్నగు సింహక్షేత్ర మహాసిం  
హస్వరూపునకు హస్తార్పణ మని  
మణిమంటపమున మల్లరి సామికిఁ  
బొందించెద గోవింద లటంచును  
నిబిడస్థలిలో నిబిడాకార  
స్వామికి మతిఁ గై చాపు లొసంగుచు  
ధానుష్కస్థలిఁ దలకొను జగతీ  
శ్వరునకుఁ బెట్టెద సరితెంకణ మని  
మాహూర మందసమానత విడిసిన  
కాలమేఘునకుఁ గై మోడుపు లని  
చక్కని మధురాస్థానంబునఁ గల  
సౌందరరాజ స్వామికి మేలని  
యనిశంబును వృషభాద్రిని యశఘరి  
పేరిటి హరికిని బేడిస లెన్నుచు  
వరగుణస్థల వ్యాపకుఁ డగు నా  
థ స్వామిని మది ధ్యాన మొనర్చుచుఁ  
గుళికస్థలమునఁ గూర్చున్న రమా  
సఖుని మంత్రపుష్పము లిడి వేడుచు  
గోష్ఠిపురస్థలి గోష్ఠిపురస్వా  
మికి నర్పించెద మేలుకొల్పు లని  
దర్భసంస్తరస్థలి శయనించిన  
దాశరథికి నతితతు లొనరించుచు  
ధన్వి మంగళక తలమున నెలకొను

శౌరికిఁ దగు పరిచర్య తొనర్చుచు  
 భ్రమరస్థలమునఁ బరఁగు బలాఢ్య  
 స్వామి సలామని సత్కర మెత్తుచు  
 ధరణిఁ గురంగస్థల మందలి పూ  
 ర్ణస్వామి నవారణమునఁ గొల్చుచు  
 నవని పటస్థల మందలి విష్ణు  
 శ్రీమూర్తికి నిదె చెంగనలో యని  
 క్షుద్రనదీస్థలి శోభిలుచుండెడు  
 నచ్యుతునకును శిరోఽవనతుల నిడి  
 యంత ననంతశయన మందుండెడు  
 పద్మనాభునకుఁ బాణిమోడ్చు లని  
 ధృతి నూటెనిమిది తిరుపతులందుల  
 నవతారంబుల నలరఁగ వెలయుచుఁ  
 గృపతో మము రక్షించెడు స్వామికి  
 సలుపుదుఁ బదివేల్ సాష్టాంగంబులు.

213

వ. అని ప్రపత్తి పూర్వకంబుగా నష్టోత్తరశత తిరుపతులు సేవించి, యంత.

214

సీసమాలిక.

అభిషేకవల్లి మోహనవల్లి విద్రుమ  
 వల్లి చంపకవల్లి వజ్రవల్లి  
 మకరందవల్లి కోమలవల్లి మాణిక్య  
 వల్లి చందనవల్లి వచనవల్లి  
 జంబూరవల్లి కాసారవల్లి వసంత  
 వల్లి శోభనవల్లి వసుధవల్లి  
 మరకతవల్లి నిర్మలవల్లి మౌక్తిక  
 వల్లి కస్తూరివల్లి గంధ  
 వల్లి విభ్రమవల్లి వర్తులవల్లి వ

రహవల్లి నిక్షేప రాజవల్లి  
 యంబుజవల్లి విహారవల్లి వినోద  
 వల్లి నిత్యోత్సవవల్లి చిత్ర  
 వల్లి మనోహరవల్లి కేతకివల్లి  
 సారంగవల్లి కర్పూరవల్లి  
 కల్యాణవల్లి శృంగారవల్లి మనోజ్ఞ  
 వల్లి మాయకవల్లి స్వచ్ఛవల్లి  
 సౌభాగ్యవల్లి కేసరవల్లి మాధుర్య  
 మాలతీవల్లి సామ్రాజ్యవల్లి  
 మంజులవల్లి సంభ్రమవల్లి శుకవల్లి  
 నర్తకవల్లి యానందవల్లి  
 కేయూరవల్లి కోకిలవల్లి సుందర  
 వల్లి సుమంగళవల్లి మదన  
 వల్లి సరసవల్లి వైభవవల్లి కి  
 సలవల్లి రుచివల్లి చారువల్లి  
 కౌతుకవల్లి శర్కరవల్లి వికసిత  
 వల్లి మండనవల్లి పరమవల్లి  
 హాసనవల్లి ల్యమృతవల్లి యనురాగవల్లి కు  
 సుమవల్లి సుఖవల్లి శుభ్రవల్లి  
 చంచలవల్లి భూషణవల్లి సుకుమార  
 వల్లి వనజవల్లి వామవల్లి  
 రంగవల్లి కలంక రత్నవల్లియు శ్యామ  
 వల్లి కుండలవల్లి వకుళవల్లి  
 విచికిలవల్లియు వేదవల్లియుఁ బెరుం  
 దేవివల్లియు భూవిదేవివల్లి  
 యలమేలుమంగ తాయారును బీబి నాం  
 చారు శ్రీరంగ నాంచారు తాయి  
 కొమరొందు శ్రీచూడికుడుత నాంచారమ్మ  
 బెలువొందుచుండెడు శ్రీపిరాట్ట



నందగు పేళ్లఁ జెన్నొందు దయాన్విత  
సీతాభిధాన లక్ష్మీ స్వరూప

తే. ములను నూచెన్నిది తిరుపతుల వసించు  
విష్ణుమూర్తులతోఁ గూడి వివిధ గతుల  
ననుపమ విహారముల మించు నమ్మవార్ల  
పాద పంకజముల కతిభక్తి మ్రొక్కి.

215

సీ. వారక పొయిఘాళువారులఁ గొనియాడి  
వఱలు పూదత్తాళువార్లఁ గొలిచి  
ధీరత బేయాళువారల దర్శించి  
పెరియాళువారల పేరుఁ దలఁచి  
నమ్మాళువారల నెమ్మదిలో నిల్చి  
తిరుమంగయాళ్వార్లఁ దెలియఁ జూచి  
తిరుముషి యాళ్వార్లఁ బరికించి మఱి తొండ  
రడిపొడి యాళ్వార్ల కడిమిఁ బొగడి

తే. వేడ్కఁ గులశేఖరాళ్వార్ల వినుతిఁ జేసి  
మఱి తిరుప్పాణియాళ్వార్ల మఱుఁగుఁ జెంది  
మధురకవి యాళువారుల మాట లెన్ని  
నాథముని యాళువార్లకు నతులొనర్చి.

216

క. సాజా ద్వైకుంతం బిదె  
వీక్షింపుం డనుచుఁ జూపు విధినిఁ బ్రపత్తిన్  
నిక్షేపించి సుమేరు స  
దృక్షంబుగ నున్న వైనతేయునిఁ గొలిచెన్.

217

సీ. మత్స్యవతార ! నమస్తే మహాకూర్మ  
దేహ ! నమస్తే వరాహ వర ! న

మస్తే సృసింహ ! నమస్తే వటో! నమ  
స్తే భృగుకుల నమస్తే దశరథ  
తనయ ! నమస్తే ఒర్కతనయా విభేదనో  
ద్దండ దోర్దండ ప్రచండ విక్ర  
మక్రమోదగ్ర ! నమస్తే బలాసుసం  
భవ ! నమస్తే బుద్ధ భవ్య రూప

తే. ధర ! నమః కల్కి వేష సుందర ! నమోఽస్తు  
శక్రముఖ దిక్పతి పయోజజాత రుద్ర  
సిద్ధ సాధ్యాది నుత ! నమస్తే యటంచు  
వివిధ విష్ణుస్థలములు సేవించి వేడ్క.

218

వ. తదనంతరంబ శ్రీశైల యిల్లి చక్రేశ్వర మూకాంబికా కోటిశ్వర గోకర్ణ  
కేదార హాటకేశ్వర జంబుకేశ్వర బ్రహ్మేశ్వర పుండరీక పంచనదీశ్వ  
రారుణ గిరీశ్వర జటానాథ వైద్యనాథ గౌరీనాథ రామేశ్వర శంకర  
నారాయణ సుబ్రహ్మణ్య స్థలాద్యధీశ్వరులగు నీశ్వరులను సేవించి  
వెండియు మహిమండలిం గల పుణ్యస్థల విశేషంబులం జూచుచు సంచ  
రించు నయ్యవసరంబున.

218

శా. సర్వ ద్వీపవతీ ప్రపూరిత పయస్సంబంధ ధారాధరా  
ఖర్వద్వాన భయోత్పతిష్ఠ బిసభుగ్రాజీప కూర్మదికం  
బుర్వీంద్రాయుధ పాత భగ్గుకుబిలవ్యాహ శరద్వాః పత  
తర్వశ్మ షుభితాహిలోక మగుచున్ దర్పించె వర్షంబిలన్.

220

సీ. నెళనెళ ద్వనులతో ఫెళఫెళ మను గర్జి  
తములు కర్ణ ఖోభదములు గాగ  
ఫళధళ ద్యుతులతో మిలమిల ల్లల మించు  
లక్ష్మీ బలౌద్ధత్య మడచు చుండ

ఘళ ఘళార్బటులతో ఘళ ఘళారను వాన  
 ధార్త రాష్ట్రాది మహార్తి సంపఁ  
 జిట చిటారవముతోఁ దట తట వడగండ్లు  
 యువరాజ ముఖులను నొడుగఁజేయ

తే. విజయ విఖ్యాతి నమ్మహావృష్టి సమర  
 మమర వరధర్మ విలసనం బనిలజాత  
 భేలనము కృష్ణ ఘనయుక్తి చాలఁ గలిగి  
 యవని జనములు వినుతింప నతిశయించె.

221

క. ఆయెడ సఖు లొకఁ డొక్కఁడు  
 కూయిడి జతఁగూడ కెడసి కునుకుపరువులం  
 బోయిరి చెంగటి యూరుల  
 కా యూరవ్యూఁడు పొరణ్యుఁ డట్లతిగతితోన్.

222

తే. వడఁకు చట భద్రసేన యావాసమునకుఁ  
 బోయి “నేను ప్రవాసి నో పుణ్యరాల !  
 తడిసితిని వర్షధారలఁ దాళఁ జాల  
 నేర్పెఱుగ నిందు రానిమ్ము ! నిద్రఁజెంద.”

223

క. అని వేడిన వై దేశికు  
 ఘన కరుణాదృష్టిఁ జూచి కామిని, “పడుకొ”  
 మ్మని ముంగలి చావిడిఁ జూ  
 పిన హా లక్ష్మీ యటంచుఁ బేర్కొని యచటన్.

224

చ. తడిసిన వస్త్రముల్ విడిచి తాళ్లపయిన్ వెస నాటవేసి, “యో  
 పడఁతుక ! నీదు పెద్దలకుఁ బల్కఁగ శక్యముగాని పుణ్య మ  
 య్యెడు నిట కగ్నిదెచ్చి సెగ యిండుక చూపు” మటంచు వేడఁగాఁ  
 దొడివడి యట్లానర్చి యల తొయ్యలి యాతని రూపసంపదల్.

225

తే. మంట వెలుగున వేమాలు మనసు దూలఁ  
దళకు దెలివాలుగన్నుల బెళకుఁ జూచి  
“యెప్పు డేగ్రామ మందుండు దేమి పనికి  
నెచటి కేగెదు నీదు పేరేమి? చెపుమ !

226

క. అనిన సఖికనియె “నుండుదు  
ననిశంబు కిరాతదేశమందు, హిరణ్యం  
డనఁదగుఁ దనపేరిలఁ బు  
ణ్యనదీ నిధులెల్లఁజూచి యరిగెదఁ బురికిఁ.”

227

చ. అని వచియించు తైర్థికున కా వనజాయత పత్రనేత్ర యి  
ట్లను “నవయౌవనంబున రతాస్థఁ దొలంగి కులాబ్జగంధిపైఁ  
గనికర మింతలేక తిరుగన్ మనస్సొగ్గెనటోయి! నీకు?” నా  
విని “నిజమౌను నీ పలుకు వేయననేల? వివాహహీనుఁడన్...

228

తే. ఆలి కే నంగలార్చుచు నన్యసతులఁ  
జూచి గ్రుక్కిళ్లు మ్రింగుచు సుఖములేని  
కతన యాత్రఁ జరించెడి కతయె కాని  
మనసు సంభోగవాంఛల మరగి తిరుగు.”

229

చ. అను పరదేశికుంగని మహాదరణంబున లేచి కౌగిటన్  
నునుజిగి గబ్బిసిబ్బెపుఁ జనుంగవ నాటఁగఁ జేర్చి మోహముం  
జినుకఁగ మోవినొక్కి మరుచివ్వుకుఁ దార్చిన వాఁడు పేర్చుచుం  
డిన తమిచేతఁ దద్రతికి దీవి సమున్ముఖుడై ముదంబునన్.

230

తే. గుబ్బలను నట్టు లాఁతఁగాఁ గొని మనోజ  
కేళికార్ధి రోపల నోలలాడు  
చుండె నవ్వేళ దాని నాథుండు వచ్చి  
“యెవరువా?” రని ఘర్షించి హెచ్చరింప.

231

- క. ఆ సమయంబున నెటువలె  
భాసురమతి బొంకవలయుఁ బలుకంగఁగదే!  
యో సుదతీ! యని యడిగిన  
నాసఖి యిది తెలియదనుచు నటుమొగ మయినన్. 232
- తే. హంస హేమావతికి నిట్టులనియె వేడ్కఁ  
దెలియకుండిన నేమాయెఁ దెలిసికొనుము  
వింటివా? పతి ఘర్షింప విటుఁడు వడఁక  
వెఱవకు మటంచుఁ జెలి వాని వెన్నుఁజఱచి. 233
- ఉ. కీలెలుఁగున్ మఱించి పరికింపక పండుకయుండి పల్కె “యా  
త్రాలసమర్పిచారులము లాత్రి జనించిన నేఁడు తావకి  
నాలయమందు మేమివె సుఖా ప్తిని సు ప్తియొనర్చి రేపుషః  
కాలమునందుఁ బోయెదము కారుణికో తమ ! పండనీయవే!” 234
- తే. అనిన “మంచిది” యని లోని కరిగె నాథుఁ  
డరిగినది చూచి సఖి లేచి యంతలోనఁ  
బంటితో నీళ్లు పట్టుక యింటిలోకిఁ  
బోయి “యేడుంటి వీసరి ప్రొద్దు దనుక : 235
- క. ఒక్కతెనె గ్రుక్కు మిక్కుని  
దిక్కెడసిన రీతినుండి తెరువరు లెవరో  
యిక్కడకుఁ బండ వచ్చిన  
నక్కట ! ప్రాణమ్ములుండె నధిపా ! యనినన్. 236
- ఆ. నిండినింటిలోన నీకేల భీతిల్ల  
గోల ! యూరఁ బ్రొద్దు గ్రుంకలే ద  
టంచుఁ గొఁగిలించి యనుమాన మొందక  
యోర్పుతో సుఖా ప్తి నుండెఁ జెలిను ! 237

శా. ఈ లీలన్ వెస బొంక నేర్చిన నృపత్యేకాగ్ర చూడామణి  
కేళి సంభ్రమ చి త్తవృత్తి సురత క్రిడా చమత్కార చ  
ర్యా లాలిత్య కథా ప్రయత్నమున కత్యాసక్తితో, బొమ్ము లే  
దా, లోలాంబక! యూరకుండు మని కాదంబేంద్రుఁ డిట్లాడఁగన్. 238

చ. తెలతెలవాట వచ్చుట సతీమణి యప్పుడు చూచి కేళికా  
నిలయముఁ జేరనేఁగి ధరణీధవుపైఁ దమి మీట నుండె నా  
చెలి యనుచుం బురోహితుఁడు సెప్పిన నాత్మ జనించు వేడ్క నా  
నల నరపాలమౌళి తదనంతర గాథ వచింపుమా ! యశన్. 239

\*శా. రక్ష శ్శిక్షక రక్ష యక్షయ నృపాధ్యక్షా సదాక్షేమ కృ  
ద్వక్షా రక్షిత శుభ్రపక్ష హయవార్ధక్షాభ్య మద్రాఠి స  
రక్షా యన్యనిలాక్షరాక్షస జలాధ్యక్షాగ్ని వాయుః క్షపా  
త్పక్షేక్షార్చక పద్మరక్షక రమాధ్యక్షారవిందేక్షణా. 240

పాదభ్రమక కందము.

రామానుత తను మారా  
ధీ మదవనధీ వర రవ ధీ నమ దమ ధీ  
తామస జయ యజ సమతా  
నామగతాఘ నయతత యనఘతా గమనా. 241

\*మణి గణ నికర వృత్తము.

హరిహయ హరిణాభ్యదయవ భరణా  
హరిహయ హరిణాభ్యదమ విభరణా

\* ఈ పద్యము వ్రాయసగాండ్ర చేతులతోఁ బడి చెడి యిట్లున్నది.

\* ఈ పద్యపు పూర్వార్థమున చందోభంగము.

నరవర విగమన నవినుత చరణా  
నరవర విగమన నవిమల కిరణా.

242

గద్యము.

ఇది శ్రీ మత్కృష్ణాంధీన్యస గోత్ర పవిత్రతాయ్యలరాజాన్యయ సుధావార్ధి  
పూర్ణిమా చంద్ర నిస్సహాయ క విత్వ నిర్మాణ చాతుర్య నిస్తంద్ర  
శ్రీరామనామ పారాయణ నారాయణామాత్య ప్రణీతంబైన  
హంసవింశతి యను మహాప్రబంధమునందుఁ  
జతుర్థాశ్వాసము.

—: 0 :—

# హంస వింశతి

## పంచమాశ్వాసము

శ్రీధర! ధరధర! వరధా  
రాధర నిభవర్ణ! సమదరావణ మకుట  
ఞ్మాధర చరశర! విబుధా  
నాధిత! కరుణాభిరామ! రఘుకులసోమా!

1

వ. అపధరింపుగూ. నలరాజన్యసమః బ్రతుశ్చత్పన్నమతి యిట్లనియె, అట్లు  
ప్రభాతంబుగావచ్చిన నిజమందిరంబు చేరి మఱునాఁడు దినాంతంబయిన  
యనంతరంబ హేమవతీకాంత యత్యంత సంతోషంబున.

2

సీ. నిటలాధరీకృత స్ఫుట చంద్రకళ లీల  
నెలవంక నామంబు నీటుగులుక  
మరుదాప్తి రేఖగా నెరయు పద్మరజంబు  
వలె వక్త్రమనసార తిలక మమర  
నంతస్థ నృపవిరహాగ్ని పైఁబర్విన  
గతి గుబ్బఁ గుంకుమ కలప మలరఁ  
జిగిరించి పూచిన చిన్నారి లతరీతిఁ  
జిత్రపట్టాంబర గాత్ర మమరఁ

తే. గనక సుమదామ ఘుమఘుమల్ కచములందుఁ  
గంబురాపూత భుగభుగల్ గళమునందు  
నంద మొందంగ వాసింప హంసమున్న  
నెలవునకుఁజేరె సాతాని యలరుఁబోడి.

3



- తే. చేరినప్పుడె కలహంస శేఖరుండు  
తివిరి హేమవతీకాంత దిక్కు-జూచి  
వేడుకలరంగ నొకగాథ వింటివేని  
చెప్పెద నటన్న మంచిది చెప్పుమనిన. 4
- వ. హేమావతికి హంసం బిట్టనియె. 5

## పదునేడవ రాత్రి కథ

కుమ్మరిగుమ్మ సాలెవానిఁ గూడుట

- క. పరఁగు నొక పురము రత్నా  
భరణంబనఁ దరణికిరణ పటలీ సంరో  
ధ్యురు సౌధస్థిర కేతూ  
త్కర చిత్రపటాంశు చిత్రిత ద్యుతలంబై. 6
- తే. తనయుడగు రాజు మనమార్గమునను రాఁగఁ  
గోట యాత్రోవ నరికట్టుకొన్న సుద్ధి  
విని జలధి దానిచుట్టును విడిసె ననఁగ  
నారసాతల నిమ్న ఖేయంబు దనరు. 7
- ఉ. అందొక కుంభకారక మహాన్వయమండల దుగ్ధవార్ధి పూ  
ర్ణేందుఁడు చక్రదాసుఁడన నెన్నిక కెక్కిన పేరుగల్గి చె  
న్నంది మనోహరాంగ రుచిరాకృతి సంపదచేత నిందిరా  
నందనుఁడే యితండగు ననందగి కాపురముఁడు నెప్పుడున్. 8
- తి. సలుప కడవ రాయి సారె కలాసంబు  
కట్టె యిసుము జల్లి కడవ ముల్లు  
మంటిముంత గుబ్బమాను నావంబును  
మన్నుమోయఁ బోతు మలయుచుండు. 9

## కుమ్మరి - పరిశ్రమ

సీ. ఆదివరాహంబు మేదిని నెత్తిన

మాడ్కి చొప్పడగఁ దా మన్నుమోయుఁ  
బ్రథమవేళల సృష్టి బ్రహ్మచేసిన యట్లు  
ఘటకోటు లుత్సాహగరిమఁ జేయు  
విష్ణువు చక్రంబు వేడుకఁ ద్రదిప్పెడు  
చాడ్చునఁ బలుమాటు సారెఁద్రదిప్పు  
బయలి పురంబులు భర్లుండు గాల్చిన  
డంబు సూపట్ట నావంబుఁ గాల్చుఁ

తే. గపివరుఁడు పర్వతంబులు గమిచితెచ్చి  
కుప్పలిడురీతిఁ గుండలు కుప్పవెట్టు  
నవి దివియు ధాతకాండంబు లడఁచు సరణి  
సాధుపథవర్తి ఘటకార చక్రవర్తి.

10

తే. కాఁగు మజ్జిగ ముంతయుఁ గడవ గూన  
బాన వెసలయు బుడిగెలు పరపు చట్టి  
కడవ ముంత కరిగె దుత్త పిడత గురిగి  
కుందె లటికయు మూఁకుడు బిందె ప్రమిద.

11

చ. చెవులపెనంబు గోలమును జిల్లుల సిబ్బియు దోని తొట్టియు  
గువిచిలుమూఁత మాలయును గుమ్మెత యందపు ధూమపాత్రయున్  
సవరని బూద పెందొనయు సానికె యొప్పు కమండలంబు వే  
డొవతెవ కంబి దుత్త నెరడుల్చియుఁ గప్పెరపంటు లాదిగన్.

12

తే. తీనెపూజలు కులుకులు త్రేటగట్లు  
గరల మురువులు పడికట్లు కిరుదుకట్లు  
బొద్దుటీనెలు నునుపులు మొదలు గాఁగఁ  
బనులు నిర్మించుఁ గుండలపై నతండు,

13

సీ. దేవకార్యములకుఁ దిరునాళ్లకును మహా  
 తృప్తములకును గంగజాతరలకు  
 సంప్రోక్షణములకు జన్మములకుఁ బెండ్లి  
 వడుగు నోములకును వ్రతములకును  
 సత్రంబులకు సహస్రంబులకును సమా  
 రాధన పితృకార్యయాధములకుఁ  
 బండుగులకు నాలపంబులకును బొంగ  
 లికిని దేవరకు గొబ్బికిని నడరు

తే. జంగమార్చనలకు బాల\*దాస భోజ  
 నములకును దండువెట్టికి నగరివారి  
 కొండ బక్కలకును భిక్షుకులకు నైనఁ  
 గొఱత వడకుండఁ గుండ లాకుమ్మరిచ్చు.

14

క. ఒకపాటి కలిమిచేతను  
 గకపిక పడ కప్పులేక కనకాభరణాం  
 శుకముల గరగరికల నిం  
 చుక తక్కువగాక యతఁడు సుఖమున నుండున్.

15

క. ఆతని కొక్క కులాంగన  
 శీతాంశునిభాస్య రూపసేనాభ్యను వి  
 ఖ్యాతిని వెలయును గంతుని  
 చేతి జగా బాఁకనంగ జిగిబిగి వగతో.

16

ఆ. ఘనము ఘనము కన్నఁ గచనై ల్యవిస్ఫూర్తి  
 మెఱుఁగు మెఱుఁగుకన్న మేనిచాయ  
 విపుల విపులకన్న నుపమింపఁ గటితటి  
 దాని కెనయె భూమిలోని సఖులు ?

17

ఉ. పోకల రీతినొంది మెఱుపుల్ గొని మిట్టలు గట్టి పై మొనల్  
జోకగఁదీసి తాళముల చొప్పునఁ గన్నడి చెండ్ల వై ఖరిన్  
దీకొని యొప్పి గిండ్లపగిదిన్ గొమరొప్పఁ బసిండి కుండలై  
వీకను దండనుండి య? వేణికుచంబులు పొల్చు నెంతయున్. 18

ఉ. పంచశరాహితుండికుఁడు భామిని పొక్కిలిపెట్టెలోనఁ దా  
నుంచిన కాలసర్పము సమున్నతి నాడఁగ రేవమీఱ బు  
స్సంచు ఫణాగ్రమెత్తి యలరారెడు చాడ్చున రోమరాజి య  
భ్యంఛితలీల మించి మది హర్షముఁ జేయు జనా? కెప్పుడున్. 19

సీ. చంద్రభాగ నిరూఢి సతిమోము రాణించు  
నెఱికొప్పు కృష్ణవేణి గతిఁగాంచు  
నువిద వాల్గనుదోయి యుత్పలావ? నొంచు  
సకియపల్కులు సరస్వతిని మించు  
శంఖవర్ణారూఢి సఖిగళంబు జయించు  
నవ్వులు క్షీరసుందరత మించు  
స్తనము లుత్తుంగ భద్రసులీల దర్పించు  
నారు నీలాకృతి నందగించు

తే. జఘనము విశాల హేలల సంభ్రమించుఁ  
బదయుగము పల్లవాకార మద మడంచు  
నడలు హంసావ? భ్యాతిఁ గడు వహించు  
నంగము పారణ్యకళలతో నతిశయించు. 20

క. తమ్ములు చెలికరములు కుం  
దమ్ములు పలువరుస పర్వతమ్ములు బలుచం  
దమ్ములు చన్నులు తొవలం  
ధమ్ములు కను లిలక లిలబుదమ్ములు పొగడన్, 21

చ. హరివర కాంచనాబ్జ కమలాశి ఘనాకృతులందు టెంత య  
బ్బరము పటాక్తి నాన గళముం గరముల్ కుచయుగ్మ మంచు న  
తైఱవ సుమధ్య దేహ ముఖ దృక్తతి కుంతల కేశపాశముల్  
హరివర కాంచనాబ్జ కమలాశి ఘనాకృతులందు నిచ్చలున్. 22

ఉ. దాని మిటారి సోయగపు దట్టపుమోహము లూరు చూపులున్  
దాని కచంపు సొంపు వగదాల్చిన చాయల రాయడించుకన్  
దాని రసోక్తు లాకుల మనంబుఁ గనుంగొని లోనుగాని య  
మ్మానవుఁ డెందులేడు వినుమా ! యనుమానము మానీ మానినీ ! 23

చ. అది నెఱప్రాయపున్ సొగసుదొట నొకానొకరైన గర్భముం  
బొదలని దొట నింటి యెనుబోతునకంటె మదంబు హెచ్చి నె  
మ్మది పరసంగమంబునకు మార్కొని సొక్కఁగ జారవీరులన్  
వదలక చూచుచుండఁ దలవాకిలి కాపురమయ్యె దానికిన్. 24

క. చిటిపొటి సొమ్ములు వెట్టుక  
పుటపుటగా వీధివెంటఁ బొరుగింట్ల బడిన్  
విటుల నిమిత్తము మద్దెలు  
చిటుకు చిటుక్కనఁగఁ దిరుగు సిస్తగు వగతోన్. 25

సీ. జేజేల రారాల జిగిఁగ్రాలు నిడువాలు  
కురులు వేమలు దువ్వి కొప్పువెట్టు  
బలువాలుగల నేలు తెలిదాలు గల మేలు  
కనుల రేఖలఁ దీర్చుఁ గజ్జలంబు  
కపురంపు రుచిఁ బెంపు కడునింపుఁ దులకింపు  
పెదవిపైఁ గెంపెక్క విడెము సేయు  
వలసిబ్బెముల గుబ్బలుల నిబ్బరపు గుబ్బ  
చనులఁ బూయును మంచి చందనమ్ము

తే. మంగళాభంగ రంగద్రథాంగ వృత్త  
ఘన జఘనసీమ సవరించుఁ గలువచెలువు  
నలవరుచు నల్లనైన దువ్వలువ మెఱయఁ  
జితజుని దాడి కుమ్మర చిగురుఁబోడి.

26

సీ. తరితీపు వగలు బిత్తరపుఁ జూపులు మోవి  
విఱుపులు సొలపులు వింత మాట  
లుదుటు చొకాటంపు బొయ్యారి చేష్టలు  
సోఠాన పాటలు సొగసు గుల్కు  
పొగరు వికావిక నగవులు బెళకించు  
కనుసన్న నేర్పులు కలికి కతలు  
సామెతల్ చిన్నెలు జానతనంబులు  
తెచ్చికో ల్మరువులు తేటపడని

తే. జంకెనలు తొమ్ములాటింపు సాహసములు  
పచ్చి తేరఁగఁ బల్కెడు ముచ్చటలును  
విటులఁ గనుఁగొన్న వేళల విస్తరించు  
రూఢిమించిన తమితోన రూపసేన.

27

క. ఈ లాగునఁ జెలి పల్లవ  
జాల చకోరములకెల్లఁ జంద్రోదయమై  
చాల విహరించు చుండెడు  
కాలమ్మన నొక్కనాటి కడయామమునన్,

28

మ. పరఁగం గూలిన యిండ్లు వెళ్లు గరిసెల్ పల్లెరు లుమ్మెత్తులున్  
జిటిపెంకుల్ చిగిరింతలున్ గునుకలున్ జిల్లేడులున్ మూషికో  
త్కరముల్ దున్నిన పెంటదిబ్బలును నక్కల్ పండికొక్కుల్ దరుల్  
దొడుఁగన్ బూడిన ఫాతజల్ పడిన గుల్లన్ గల్లు పాడూరిలోన్.

29

ఉ. లాడికి మూఁగు కాకులఁ బలాయన మొందఁగఁ జేయ వీపుపైఁ  
ద్రాడున వ్రేలు నీకెగుది తాపిన దేహము పేడి కాళ్ళకున్  
రోషి నశించు తోక బలు రోమము లందిన జోరుటీగలున్  
గూడిన బంధముం గలిగి కూర్చుచు నుండొక బక్క గుఱ్ఱమున్. 30

తే. మందగుది రిప్ప గొరిసెలు మక్కి రొళ్లు  
బరతుమురు కొమ్ములును దోటు బర్ల తడక  
వాటు తెఱడొక్క మిడితోక వేటుగాళ్లు  
నేరు ద్రోసిన యొక బీద యెద్దుఁ జేరి. 31

వ. అందు వసించియున్న సమయంబున. 32

చ. నలువగు తుంకి చేవనఁ గనంబడు కొమ్ములు వింత చింత ని  
ప్పుల సరివచ్చు కన్నుఁగవ పోసరమున్ మెడ ముద్ద ప్రక్కలున్  
దెలుపులరాలు లావు పొలితిందగు (?) పాదము లుక్కుపోత సం  
ధిలిన విధాన నుండు బలు దేహము గల్గిన పోతు వచ్చినన్. 33

ఉ. చేరి, “శుభంబె ? ఘోటకమ ! శ్రీకరమే ? వృషభంబ ! మీర లీ  
తీరున డస్సియుండు కథఁ దెల్పుఁ” డటంచును బోతు వేడ, “వే  
సారక విన్ను చెప్పెదను సైరిభవర్య ! మదీయ గాథ” యం  
చారసి యార్తఁ గ్రుంకుచు వృషాగ్రణి పోతును జూచి యిట్లన్నన్ 34

సీ. తలయేరుఁ బెట్టి బీడులు దున్ని పడఁగొట్టి  
గాలు చిక్కిన బండ్లఁ గట్టి మొత్తి  
పొలముకాండ్రకుఁ బంచి తలదిమ్ము పట్టించి  
పట్టుడు కవితెలఁ బదనుఁ జెఱచి  
పాపనమ్ములఁ జిక్కుపఱచియు రెండేసి  
గొర్లకాడి నమర్చి గొట్టు చేసి  
బలు గుంటకల చేను పాయుచో సాగని  
తావుల సెలకోలఁ దాక మొత్తి

తే. గానుగలఁ ద్రిప్పి సరువశఁ గలఁచి బంతి  
దుడ్డు బరువెత్తి యెకిరింత దోలి యొడలు  
గళ్ళిపడి రెండు దుక్కులు వెళ్ళ దున్ని  
యఱ్ఱు గడిగి పోఁ దోల నిట్లెత్తిఁ జుమ్మి !

35

క. అన విని తలఁ దిప్పెను బో  
తనియె “మహాక్షంబ ! కష్ట మనుభవమయ్యెన్  
వనజభవు వ్రాఁతఁ గడవఁగ  
మన తరమా ?” యనుచు వగచి మహిషము హరితోన్.

36

తే. నీవు హరిరీతి గంధర్వ నిచయమెల్లఁ  
గొలువ దేవమణి చక్రములు వహించి  
విబుధుల భరింపుచుండెడు విధము లెల్లఁ  
దొలఁగి చిక్కితి విటులేల తెలుపు మనిన.

37

వ. తురంగంబు మహిషంబున కిట్లనియె.

38

క. అనాఁటి కటుల నుండితి  
నీనాఁటికి నిటుల నయితి నేమందు నయో !  
లేనాఁటి మేని సత్తువ  
లేనాటికిఁ గలవె ? విను చరించిన విధమున్.

39

సీ. ప్రేమ నెదుర్కొలు పెండ్లివారల కిచ్చి  
తెవులైన వారి కద్దెలకు నొసఁగి  
మేయఁబోయిన చోట మెడవెండ్రుకలు వట్టి  
యాకతాయలును వాహ్యశిఁ దోలి  
సారె గృహప్రవేశమువారి నెక్కించి  
సంత సారెకులందు స్వారి వెడలి  
పల్లె పట్రలనుంచి బర్వు వేసుక వచ్చి  
వల్లసల చేకంట్లముల ఘటించి



తే. తీఱకున్నట్టి కష్ట సంసారమునకుఁ  
గసవుకట్టెల లద్దుల గాసి పఱచి  
లావు సత్తువ చెడఁగొట్టి లాఁడె పోవఁ  
జేసి తోలిన నిటకు విచ్చేసినాఁడ. 40

చ. గొఱపము చెడ్డయొట్టు చలి గొట్టినచోఁ గవణంబు కల్గి మే  
నఱసిన మాదమాఱ జలమార్చుట యెన్నఁడు కాని వావి యే  
తఱిఁ గలలోననున్ బడెఁడుదాణ యెఱుంగను బేదదంటు ముం  
దరఁ బడవేసి యెడ్లకడ దామెనత్రాడునఁ గాలు గట్టినన్. 41

తే. ఎడ్లు పోట్లాడి కొమ్ముల నెత్తివేయ  
గేదె లొకదిక్కు సెలఁగఁగఁ గ్రేపుఁదల్లు  
లాస్థఁ దన్నంగ నమ్మహావస్థ చేత  
గోడిగై పుట్టియును గోడు గుడువవలసె. 42

### గడ్డి రకములు

సీ. పిల్లపీఁచర నక్కపీఁ చెల్క-చెవి గొట్టె  
పాలలంబును మేక పాలలంబు  
బుడ్డకాసర యుట్టబొడ్డి దొంతరలంబు  
మాడుపు గురుగును మదనకట్టె  
నూనెముంతలమును నానఁబ్రాఁలమును  
గొండగురుగు పాలపెండలంబు  
పొర్లుగాడియు నల్లపూలల మిసుక చెం  
చలి కందికారము గిరికలంబు

తే. కన్నెకొమ రెద్దుమట్టకు వెన్న వెదురు  
లంజెసవరము వెట్టి పూ\*లంబు చిట్టి

బొట్టలము గోళ్లగొండియుఁ గట్టలంబు  
నల్లతీగఁది యలములు సళ్లవిడిచి.

43

తే. కనుము లీడని కోరికె కాకివెదురు  
దర్భ చిగిరింత గోరిగె దాడయంబు  
జంబు నూదర తుంగ పెన్జంబు పెద్ద  
తుంగ భోజవతియు నక్కతోక విడిచి.

44

సీ. కాచిగోగడ నెఱకాచి బూడెడ తోల  
కాచి పండెడ గోళ్లగడ్డి యూల  
ముల్లూపు చెంగాయ మల్లయ కరివెల  
యెఱగొయ్యి వెణుతురు మెఱుగుగడ్డి  
గంప దొల్లొకకొమ్ము కారెపోతర ముల్లు  
వట్రింత కదురు కార్వాకు చిత్ర  
కందురు బూతరాకాసి పిచ్చుక మియ్య  
మశ్మరి వెర్లి చేమర్లు గునుక

తే. చీమచిప్పర చిప్పర చేతిబోద  
పుట్టగడ్డుట్ట చిప్పర పూడు కసవు  
పొలికె పెనుకెడ కుందేటి పొరుజు గఱిక  
పరికి సాశువ సొంపెకుందురు గొలిమిడి.

45

వ. మఱియును.

46

తే వేరు తొఱ్ఱంగి తొండును వెళ్లి మూరు  
తోప రిట్రింత యెద్దుకొమ్మప్పి గడ్డి  
పుల్ల పూరూచయును బూద పూలగడ్డి  
కరుచు తంగాకు తుంగలుఁ గలయ విడిచి.

47

ఉ. చిక్కులమారి యా బలిజసెట్టి వయాశులఁ గట్టె బర్బులన్  
 స్రుక్కెడలంగఁ గొట్టి తన సుందరిచేతికి గడ్డికోసమై  
 చెక్కుడుపాట యాయఁ బడిసేటది చక్కని కోడెకాండ్రపైఁ  
 బ్రక్కల వ్రాలి సోలి నగుబాటునకళ్ళక సంజెచీకటిన్. 48

తే. దాసకపువాండ్రు లద్దిలోఁ దలఁగఁ దీసి  
 దిబ్బలను వ్రేయఁ జెడుగత్తు గబ్బుగడ్డి  
 గంపలో వేసికొని వచ్చి చంపఁజాలు  
 పూనికను గ్రమ్ముకొని నామొగాన వైచు. 49

క. విను నూపెచర్య కినుమడి  
 గొనకొని కావించు దానికోడలి నడతల్  
 కనికని వేసారితి హె  
 చెను బాపఁపుఁగల మనుచుఁ జెప్పెడు వేళన్. 50

### గాలి - వాన

సీ. చండవేగోత్థ భూమండల ధూళ్యాప్తి  
 పంకిక్పతాభ కూలంకషాంభ  
 మ్రణోత్పతద్భవ ద్వ్యాఘాత భగ్నదా  
 త్రండక్షర ద్బాహ్యకాండకాండ  
 మద్రిభిక్కేల్యట వ్యగ్ర భాగద్రాక్కు  
 త ప్రోద్ధుతక్షమాస్థ క్షమాజ  
 ముగ్రత్రిపుర ధీకృదుగ్ర త్వరోద్ధుత  
 ద్యోవీధ్యటద్ధరిత్యున్నత పుర

తే. ముద్దతాబ్ధి హ్రద హ్రాదినీధ్ధ వార్ము  
 హార్ముహార్ముతి నిపతద్భహారుచక్ర

వాళ మద్ర్యశ్మ పూరిత వార్ధి వీచె  
భయదగతి నొక్క యుఁర్మాప్రభంజనంబు.

51

మ. వరుణాశాగత మారుతోద్ధత శిలా వ్రాతాహతిద్రాగ్ధశ  
తరళ ద్యోపతనాతి భీతి భరితాంత బ్రహ్మదత్తార్జున్  
త్కర ముత్ప్రస్తరముఖ్యవస్తు ఘటిత స్తంభ భ్రమాపాది భీ  
కర వాతోత్థ ధరాపరాగ వలయౌఘమ్ముల్ దనర్చె న్మహిన్. 52

వ. మఱియు నవ్వాయువు శోషిత సింధురాజంబును గర్జవిస్ఫాటనంబును  
గావున ధనంజయ పరాక్రమంబును నష్టకబంధనంబును బలాశివిజయం  
బును గావున దాశరథిప్రతాపంబును ఖగరాజ మానభంగంబును శైల  
బలఘాతియుఁ గావున మహేంద్రవిక్రమంబు ననుకరించె నత. 53

ఉ. భేక శుభప్రదం బనలభీమ మనేకప మోణికాసరా  
నీక శరీరతాపహ మనీర తటాక నదీనదాది నీ  
రాకర హర్షకారణ మహాపతి దీప్తి నిరోధికంధరా  
లోకన హృష్ట భీత శిఖిలోక మరాశము సోన దోచినన్. 54

చ. జలదము నీలిచల్లడము శక్ర శరాసనమొప్పుకాసె ధా  
రలు తెలిజిల్లుపేరు బకరాజి వహించిన బూదిపూత ల  
గ్గలపు మెఱుంగు లాయుధపుఁ గాంతులు గర్జిత గర్జలొప్పఁగాఁ  
దొలకరి వీరఋష్టి కడుద్రొక్కె నభస్థల పణ్యవీధికన్. 55

సీ. ఆకాశ కరికుథంబై యొప్పు మొకమాలు  
కాల కువిందోత్థ నీల పటము  
మిహిరాంగనాభంగ మేచకోల్లాభంబు  
కకుబంగనా నీల కంబళంబు  
కమలజాంఠ భ్రాష్ట్రగత మషీవ్రాతంబు  
ద్యుమణి దీపోత్థత ధూమచయము

నడిమిలోకము తేని నల్లపట్టు గుడారు

ప్రకృతి కస్తూరికా పంకచర్చ

తే. యనుచు జగముల జనములు వినుతిసేయ  
నీల కాకోల కలకంఠ నీలకంఠ  
కజ్జల ప్రజ్వల స్నీలకంఠకంఠ  
ఖంజరీటాభ ఘనఘనాఘనము నెరసె.

56

మ. తగఁ దేజంబను బల్పిరంగి జలధృత్సంఘంబు మందుంచి పొం  
దుగ శంబంబను గుండువేసి పటువిద్యుద్వహ్నిచే భ్రాష్ట్ర మం  
టఁగఁ గాలంబను యంత్రకారకుఁడు చూడన్ మ్రోయు నామ్రోతలై  
జగముల్ కంపమునొంద మ్రోసె ఘనముల్ సంభీషణాహంకృతిన్. 57

సీ. వనదాంజనగ్రావమునఁ గనఁబోజాంశ  
వితతిగళత్సుధా ప్రతతు లనఁగ  
జలదపూర్ణాజాండ జలరాశితట మరు  
చ్ఛలిత విద్రుమలతాచయ మనంగ  
నమరులకడ వినోదము చూపు సనుయ మాం  
త్రికు నోర వెడ లగ్నిదీప్తు లనఁగ  
ధారాధరాహ్వయ వారణేంద్ర మదారు  
జేషణాంచలకాంతు లెసఁగె ననఁగ

తే. ఘనఘనా ఘన గహన సంఘాతములను  
గర్జిత ధ్వానములు మ్రోయఁగా రహించు  
దావ పావకకిల లందంద పర్వె  
ననఁగ దళుకొత్తఁ జంచల లభసరణి.

58

సీ. బిబిబిబి ద్గరగర ద్భేక భీమధ్వని  
వివిధ జంతుశ్రేణి జెవుడుపటుప  
ధిగధిగ ధ్వజిగణ దేదీప్య విద్యుచ్ఛ  
పీల నిశల్ పవలట్ల వెలుఁగుమండఁ

బెటపెటార్భటి రటచ్చటులాభ నిర్ఘోష  
 ముల ముజ్జగమువార లులికిపడఁగ  
 ఘుమఘుమారావ సంకుల కులాచల కుభృ  
 త్కుహరానిలముల దిక్కోటు లురుల

తే. భిటభిట యటంచుఁ గరక లుత్కటలురాల  
 నిగనిగద్యుతి మేఘముల్ నింగి నెరయ  
 ఫళఫళ పయఃప్రప్తరంపరలు గవియ  
 యోరు యోరున దారుణాసార మడరె.

59

క. పటుధాటిరట దుత్కట  
 పటహలటహ కోటరములు పాటిలినటులన్  
 నెటనెట పటపట వెటవెట  
 పిటపిట చటులార్పటులను బిడుగులు పడియెన్.

60

వ. అప్పుడు.

61

సీ. గగనమండల భద్ర కాయమానంబున  
 మనపంక్తులను మేలుకట్టు కట్టి  
 ధరణి వేదిక మీఁదఁ గరకానికాయ మౌ  
 క్తికముల రంగవల్లికలు దీర్చి  
 మనఘోష భేరికాధ్వనులు బర్హిణగళ  
 ద్వానకాహళ నినాదములు మ్రోయఁ  
 దెగని మెఱుంగుల చివ్వటీలు చెలంగ  
 ద్విజరాజమంత్రముల్ విస్తరిల్ల

తే. వృష్టి గజరాజగామినీ విభుఁడు సమయ  
 పురుషుఁ డయ్యెడ నిమ్నగాపుత్రికలను

గాంచి పెంచి ప్రమోదంబు గడలుకొనఁగఁ  
బరిణయమొనర్చె శరధికి భవశరధికి.

62

తే. అప్పు డవ్వానకొట్టున నళికి యుళికి  
పడిన గోడలు నొరుగు కంబముల పట్టు  
వదలి కూలిన గోపురాపళులు గల్లు  
పాడుగుడిలోని కెనుబోతు పఱచి నిలిచె.

63

క. అంతట వర్షము నిలిచె ది  
నాంతము జనియింబఁ గజ్జలాభ్ర తమాలా  
శ్రాంతరుచి పర్వె నెల్లెడ  
సంతమసము చుక్కలమరె సత్పథ వీధిన్.

64

క. ఎనుబోతు నపుడు కుమ్మరి  
తన యింటికి రాకయున్నఁ దత్పుర మందున్  
వనముల వంకల డొంకలఁ  
గనుగొనుచున్ పచ్చివచ్చి కని యనోటన్.

65

ఉ. లంపులమారదాన! నిను లాచక మాదిగవాఁడు గోయ, వే  
కొంపకుఁ బొమ్మటంచు మిణుగుర్లు జనింపఁగఁ బండ్లుదీటి మై  
కంపముపుట్టఁ జేగుదియకట్టెను దిట్టుచుఁ గొట్టఁ బోతు బల్  
గుంపెన నింటికై చనినఁ గుమ్మరి గాఁడినిగట్టెఁ గట్టినన్.

66

తే. కట్టు విడువకుమని చెప్పి కాంతతోడ  
రేయి యొకరీతిఁ గడపి యా రేపకడను  
గుమ్మ రయ్యారిపల్లెలఁ గుండలమ్మ  
వెడలఁ దద్భార్య జాతుల వెదకుచుండె.

67

ఉ. సారణ నామధేయుఁ తొక సాలియవాఁడు మనోజ్ఞమూర్తి కా  
శ్మీర ధరిత్రెనుండి యల సింధువసుంధరఁ జేరఁ బోవఁగా

దారిని రాగ రాగమునఁ దప్పక యాతని దిక్కుచూచి, “యే  
యూ ? రెటకేగెఁ దేమి పని ? యున్న తెఱంగెఱిగింపుమా !”

యనన్. 68

తే. అతఁడు దాని నెగాదిగ నరసి చూచి  
దుడ్డె గట్టిది పనిలేక తొల్లఁ దానె  
పిలిచె నిది పాట్లమారి గావలె నటంచుఁ  
జేరి తనపేరు పురిపేరు చెప్పినిలిచి.

69

సీ. దప్పికిమ్మన మతి దప్పినదా ? యనుఁ  
జెంబు దెమ్మనినఁ గుచంబె ? యనును  
గూరఁ బెట్టుమనఁ జేకూతెనా ? హిత మను  
నన్న మడిగిన నధ్వాన్న మనును  
సున్న మిమ్మన్నఁ గూసున్న మేలనుఁ బోక  
వక్కలేవన్న గుర్వక్కె యనును  
నిప్పని పలుకఁగా నిప్పనికని యను  
నాకిమ్మనిన మసియాకె యనును

తే. దేహమలసె నటన్న సందేహమా ? య  
టంచు నిట్టేపురేగి యమ్మించుఁబోడి  
యాతని మాటల కరమాట లాడుకొనుచుఁ  
గేరి నవ్వినఁ జూచి యా సారణుండు.

70

క. నెఱమాటలఁ గోడిగముల  
నరమాటల జాణతనము లతిచతురతలన్  
బరిహాసంబుల నీసరి  
పెఱకాయపు సతులు లేరు బిసరుహగంధీ !

71

వ. అని పలికి యత.

72



ఉ. కొమ్మరొ! ప్రొద్దుగుంకె నెటకుం జనలేను బరుండ నింత చో  
టిమ్మని పల్కరింపఁ దరళేక్షణ మంచి దటంచు నవ్వుచున్  
రమ్మని చేరఁబిల్చి యరరమ్మొగి మూసి గడెన్ గదించి మో  
దమ్మున రెట్టఁబట్టికొని దర్పకు కేళికి సంభ్రమించినన్. 73

తే. ఆతఁడు సురతాభిలాష సుగతుఁడుగాన  
మంచిదని సమ్మతించిన మమత తోడఁ  
గ్రుచ్చి కౌఁగిఁటఁ జేర్చుక కుచములొత్తి  
యెనసి మదన రణక్రీడఁ బెనఁగులాడ. 74

ఉ. అంతట దానిభర్త నిలయాంగణ సీమకు వచ్చి నిల్చి య  
య్యింతిని దల్పుదీయుమని యెంతయు ఘర్షణతోడఁ బిల్చినం  
జింత యొకింతలేక యల చేడియ యేగతి బొంకుఁ జెప్పు మో  
కాంత! యటంచు నంచ యడుగన్ విని యాబిడ యూర్పు సంధిలన్. 75

తే. తెలియ దెటువలె బొంకునో జలజగర్భ  
వీతిరత్నమ! చిక్కులు పెట్టనేలః  
చెప్పినను జెప్పు మిక్కఁథఁ జిత్త మలర  
వినియెద నటన్న రాయంచవిభుఁడు పలికె. 76

చ. అటువలె భర్త పిల్చిన భయంబున జారుఁడు కంప మొంద నా  
కుటిల సుకుంత లయ్యెడను గొబ్బిన వాని భయంబు వాపి యు  
త్కటధృతి సైరిభంబు మెడఁ గట్టిన త్రాడు వదల్చి దైవమా!  
కటకట! యెట్లు సంగతముగా నెనుబోతును గల్గఁ జేసితే! 77

తే. గాఁడిపట్టున నిల్వదు కట్టివేయఁ  
దరము గాదంచు వాకిలిఁ దెలుచి “పోతు  
వెడలి పొయ్యాని వాకిలి వేయు” మంచు  
మగనితోఁ జెప్పి యా దిట్ట మమత పుట్ట. 78

తే. ఈ దయానిధి వీధిలో నేగుచుండఁ  
బిలిచి తోడైచ్చితిని మెడఁదలుగుఁ బెట్ట  
వింత మానిసిఁ గని కట్టివేయ నీక  
యురుకఁగాఁ దల్పు వేసితి నోయి రమణ :

79

క. అని చెప్పి మగనిచే జా  
రుని నుతి సేయించి వారిరుహముఖియు విభుం  
డును దొంటి రీతి నుండిరి  
యని యంచ వచించునెడ నిశాంతంబయ్యెన్.

80

చ. పొనపొన నిద్రమబ్బునఁ బ్రపుల్ల సరోజదళాయతాక్షి మె  
ల్లన నృప మోహతాపమునఁ లంపటతోఁ జనె నంచ దెల్పుఁ దా  
వినిన కథాచమత్కృతికి వేమఱు నొడల యూచికొంచు హా  
యనుచు నిడూర్పు పుచ్చుచు నయారె యటంచును బోయె నింటికిన్. 81

తే. పోయి యభ్రంకషంబై న చాయ లొలుకు  
కలువరాజుల కళకు లోపల రహించు  
తళకు మగరాల గోడలుగల సుపాణి  
మేటి క్రొమ్ము త్రియపు తాతి మేడలోన.

82

చ. పలుపు పరంగి పోషుగల బంగరు మంచముపై వసించి భా  
స్కరుఁ డుదయింప నూడిగపుఁ గామిని లేపఁగ నిద్ర లేచి త  
త్థరకరుఁ డస్తమించు దనుకా నొకరీతి మెలంగి చీకటుల్  
నెరసిన పిమ్మటన్ నలిన నేత్ర మహిపతిమీఁది కోరికన్.

83

ఉ. రాలు మెరాలు వాలు సవరాలు మెఱుంగుల నూపురాలు ప  
జ్రాల సరాలు మేలు బవరాలు వరాల జిరాలు తూలు హా  
రాలు తురాలు ముంగయి మురాలు తతాల సిరాలు సందితో  
రా లుదుటుంగరాలు జిగిరాలఁగ నా జవరాలు దా ల్పోగిన్.

84

సీ. చీర కుచ్చులు నేల జీరకుండఁగఁ బట్టు  
 కొని పార్శ్వముల సఖీజనము నడువఁ  
 బాదుకల్ మెట్టిరాఁ బదిల మం చుడిగంపు  
 టిఁతులు కైదండ లిచ్చి కొలువ  
 మనవుల కని చెలుల్ గునుకు పర్వున వచ్చి  
 మొగ తెఱకట్టుతో ముచ్చటాడఁ  
 బ్రొద్దుననే పనుల్ పూని చేయుధ మంచు  
 బోనక తైలు వేగిరాన రాఁగఁ

తే. ద్వరితగతి నిండ్లకుఁ జనంగఁ దమకుఁ దమకు  
 సెల వొసఁగు మంచుఁ బాటలు సెప్పు విప్ర  
 యోష లేతేర నొయ్యార ముట్టిపడఁగ  
 వచ్చి నిల్చిన రాయంచ మెచ్చి యపుడు.

85

సీ. సౌగసు మిటారంబు సొంపు నొయ్యారంబు  
 నీటు జగ్గుఁదనంబు నెఱతనంబు  
 సౌబగు నాగరికంబు చొక్కాటమురు డెక్కు  
 గరగరికతనంబు ఘనత నడత  
 హాయిలు చక్కఁదనంబు నొసపరి నెఱతీవి  
 సవరణ చెలువంబు సరసరీతి  
 హాసు చమత్కార మారజంబును నేర్పు  
 గహ్వారంబును ( ? ) నాయకంబు వన్నె

తే. సిస్తు జిగిబిగి వగబాగు చిన్న యొప్పు  
 పేరు నాణెంబు మురిపెంబు పెద్దతనము  
 కులుకు ప్రౌఢత్య మభినుతి గొనబు నెలవు  
 నడత యిట్లుండ వలదె ? హా : యనుచుఁ బలికె.

86

వ. ఇవ్విధంబునఁ దనుమెచ్చి పలికిన రాయంచం జూచి హేమావతి  
 యిట్లనియె.

87

క. తురగము వృషభముతోఁ దన  
తెఱఁగెన్నుచుఁ దనకుఁ గసవు దేని చెలిని ద  
ద్వారసుతు సతి నెంచెఁ గదా :  
యెఱిఁగింపుము దాని చర్య లెట్టివొ యనినన్.

88

ఆ. అంచ మించుఁబోఁడి యాననం బీక్షించి  
యడుగవలయు నిట్టు లడిగినపుడు  
చెప్పకున్నఁ దనదు శేముషి యది యేల  
యనుచు నిట్టు లనియె నాదరమున.

89

### పదునెనిమిదవ రాత్రి కథ.

అత్త కోడండ్రు ఉపపతులఁ గూడుట.

శా. శ్రీధామంబను నొక్క పట్టణము ధాత్రిన్మించుఁ జంచన్మణి  
సౌధస్తోమ వధూముఖేందు ఘృణి సంస్పర్శస్రవ తస్యచ్ఛ తా  
రాధీశాశ్మ పయఃపృషచ్ఛయ విధూతాకాశ కూలంకషా  
సాధూత్తుంగ తఱి మునీశ్వర తపస్సంజాత సంతాపమై.

90

తే. సాల మున్నతి భూర్భువస్స్వర్మహర్జ  
న సుతపస్సత్యములు ఖేయ నైమ్నయ మతల  
వితల సుతల తలాతల తల రసాత  
లము మహాతల బలిసదనము లెఱుంగు.

91

చ. కనఁ బురిచుట్టు తోటల సుగంధ ఫలంబులు రాల వానిపైఁ  
బనసలు పండి తెల్లిపడుపాటున రొంపులు గట్ట వాని మీఁ  
దనె రసదాశి ప్రీతి రసధారలు నించఁగనై న యుబ్బలిన్  
జినువణిఁ బాంథు లందుఁ బడ సారె హసింతురు శాలిఫాల్లికల్.

92

- క. ఆపురమున నొకఁడుండును  
గాఁపురముగ బలిజెసెట్టి గణదాసుఁ డనన్  
దీపురము గాఁగ నయ్యల  
కాపురమున ధనదుఁ డుండుగతిఁ గడువేడ్కన్. 93
- వ. వెండియు నతండు. 94
- చ. సరిపెణతోడిసజ్జ బలు సందిటి తాయెతు లంగవస్త్రమల్  
సరిగె చెఱంగుపాగ విలసన్మణి ముద్రిక లంచుకమ్మలున్  
మెఱుఁగులు గుల్కు దోవతియు మిన్నగు నీలపుఁ బోఁగుజోడు బి  
త్తరపు విభూతిరేఖ లఱుతన్ రుదురక్కలు గల్గి భాసిలున్. 95
- ఉ. మోర కసీదుపట్ట మొగముట్ట తలాటము జల్లుపేరు చిం  
బోరయుఁ గంచుకుప్పెలును బూదెల గొల్పును బెద్దగంట సిం  
గారపు దృష్టిదండ మెడ గజ్జెలపేరులు నందెఱొప్పలా  
వేరిన దొక్కపస్సె యెకిరింత మహోక్షము పొల్చువానికిన్. 96
- చ. తగణము లానుకంట్లములు తండిగముల్ సలకల్ దడెల్ కుతూ  
గణములు చెక్కుగుంపు లడిగంబులు పంబులు త్రాడుగట్లు మం  
కెణములు గోతముల్ నగలు గెంతెపు బోరెము లాతనింటిలో  
గణన కశక్యమై వెలయుఁ గంజసమాన విశాలలోచనా ! 97
- సీ. గూటపుఁ దిరుగుళ్లు కొలికి దామెన త్రాళ్లు  
కందళి కెముకలి కదురుకోల  
మఱగజుమును మోడి మెఱుఁగుగాఁ దీసిన  
పిల్ల చుట్టులు నల్లుబిళ్ల తొల్లె  
త్రాళ్లును బురికొసల్ దబ్బనములు నుసి  
గంతలు నద్దెన కద్దె లసిమి  
బలుపొన్ను లలరారు బగిన గూటంబులు  
పెలుజోగి పల్లెళ్లు పిల్లపల్లె

తే. డలును బూవుల కోరగిన్నెలు విభూతి  
పండ్లు గంగాశమును గుసిగెండ్లి పాల  
మడ్డి బరణియు రుద్రాక్ష మాలికా స  
మూహములు గల్గియుండుఁ దద్దేహమునను.

98

ఉ. కాముని మేనుగాలెఁ బలుగాకి జయంతుని రూపుగాలె నా  
సోముని సత్కళా గరిమ చూడఁగఁ జూడఁ గృశింపఁజాలె నా  
భూమి జనించి యాక్షణమె పొల్చువసంతుని యాకురాలె నో  
హో! మఱి పీనిరీతిఁ జెలువొందిరె వా ? రని యెంతు రంగనల్. 99

చ. అతనికి నొక్కయాలు గల దన్నిట మేటి మిటారి రూపునన్  
రతి నిరసించు మీటి మరురాయని దిగ్జయభేరి వింతలౌ  
చతురతలందుఁ గేరి ఘనసాహస చర్యల బల్తుటారి వా  
క్రతిఁ జెలువంపుఁగీరి యభిధానము చేత విహారి యారయన్. 100

చ. కమలభవాలయారి గజగర్వమడంచు ముఖంబు యానముల్  
కమల భవాలయారి కళలన్ నగుఁ గంఠము శ్రోణిబింబమున్  
గమల భవాలయారి గతిఁగై కొనుఁ గన్నులు గబ్బిగుబ్బలున్  
గమల భవాలయారి ఘృణిఁగాంచుఁ గరంబులు వేణి యింతికిన్. 101

చ. ఘనము కచంబు చెంబులన గబ్బిచనుంగవ మించు మించులన్  
దనురుచి రూపుమాపు నెలతక్కుల గెల్చు మొగంబు గంబురా  
లనఁదగుఁ బల్కుఁ బల్కుదు రయారె ! సుపాణులు పాణు లబ్జముల్  
మనసిజునారి నారి యసమానపు టారలరారుఁ దీరుగన్. 102

క. ఆ లపమున శశి బింబం  
బాలపనము తేనె ధార లంబుదవర్ణ  
శ్రీ లపనయించుఁ గబరీ  
శ్రీల పనలు భొగడఁ దరమె ? శేషునకై నన్.

103

ఉ. కాంత కరము గళము కల ముద్దురూపంబు  
దరము దరము దరము తరము వరము  
వాలు మీఁ బోలు వనజాక్షి కన్నులు  
సారె సారె సార సారసములు.

104

సీ. మొనయైన నఖరాన మినుకీను నిటలాన  
జోక గుల్క విభూతి రే కమర్చి  
యయ్యార జిగిదేఱ నొయ్యార మలరార,  
బసపుతో సన్నంపుఁ బట్టె దీర్చి  
యలదండ కల తండముల నిండుతనముండ  
సరస కుంకుమ రేఖ సంఘటించి  
యా చెంత కాసంత యాసంత జగజంత  
సౌగసుగా నిడు చాదుచుక్కఁబెట్టె

ఉ. మెడను జందనచర్చ ధమ్మిల్లసీమ  
విడికిలంబులు గంజూర కుచములందుఁ  
గప్తపు విడెంబు పుక్కిట ఘమ్ము మనఁగ  
విటుల వలపించు మరునైన వెన భ్రమించు.

105

ఉ. మీఱి గడిదేఱి భోగము కేరి చేర,  
జీరి చిన్నారి వగఁగేరి వారి దారి  
కోరి విటుఁజీరి రానిచో మారుబారి  
సారె వేసారి పొరలు విహారి నారి.

106

౯. ఇతైఱంగున.

107

ఉ. పరపురుష చింత నచ్చెలి  
నిరతము చరియింపఁ జూలు నిలిచెను వృద్ధిం  
బరఁగుచు నవమాసంబులు  
జరగిన తదనంతరమునఁ జంద్రవదనకున్.

108

కొఱగాని కొడుకు.

సీ. గుడి మీదఁ బడు రావి కడిలోని చెడుగీఁగ  
పుణ్య నదీ తీర్థమునను మొసలి  
కంటిలోఁ గొర వెండ్రుకయు రచ్చమఱ్ఱిని  
బ్రహ్మరాక్షసి కాపురమ్ము సేయు  
భవనసీమను ద్రాచుపాము కల్పకుజంబు  
కడ గచ్చపొద పాలకడలి విషము  
వనమునఁ జిచ్చ దివ్యోషధికినిఁ బుప్పి  
బ్రతుకు బాలెడు నింటఁ బరశరాము

తే. హస్త ముదకాన గ్రుడ్డు సస్యమున మల్లె  
జీవవితతికి రోగంబు చెఱకు వెన్ను  
మణికి బోషంబు నృపునందు మార్దవంబు  
పుట్టు చందానఁ బుట్టెను బుత్తుఁ డొకఁడు.

109

తే. వాడు నానాఁటి కభివృద్ధి వఱలఁ బెరిగి  
కాకలను దేటి గడిమీజి గట్టిపాటి  
రాలుఁగాయతనాన బేరజపు దారి  
నాటితేఱియుఁ బలు గుంటమారి యయ్యె.

110

మ. గుణమా ? సెబ్ర, వివేకమా ? నహి, మనోగూఢత్వమా ? లేదు, భా  
షణమా ? కల్ల, విచారమా ? రవళి, వంశాచారమా ? నాస్తి, మా  
ర్గణ ముఖ్యావన శీలమా ? శశక శృంగప్రాయ, మాప్తాది తో  
షణమా ? దబ్బర, సత్యమా ? హుళి, గణించన్ వాని కద్రిస్తనీ ! 111

న. వెండియు నతండు,

112



సీసమాలిక.

ఆకతాయ బికారి యడిబండ గుండఁడు  
 మొండికటై గులాము మొప్పె గోపు  
 పోలెవాఁ డగచాట్లపోతు దుర్మార్గండు  
 పడిసేటును గరాసు పంద లండి  
 కొయ్యద్రిప్పు ఖరాబు కూశ బందెలమారి  
 ముండరి పాపాలముద్ద ధగిడి  
 యోగు దూబరదిండి యోచవాఁ డవలక్ష  
 ణమువాఁడు గోల న్రాత్యుఁడు బజారి  
 పలువిత్తు పలుగాకి ప్రాడ్వాకుఁ డుచ్చిష్ట  
 మొందు సుద్దులమారి యులిపికటై  
 పాపిష్ఠి బజిగేడి పంచ మహాపాత  
 కియు వ్యతీపాత పోకిళ్లమారి  
 దరిబేసి చెడుగొట్టు జెరికి దగాకోరు  
 విషపాలవిత్తు చిల్చిషము దగులు  
 బాజి హరాంకోరు వాజ ప్రక్కల ముచ్చు  
 చీవాట్లమారి ప్రాచీనవిత్తు  
 మూసిన ముఱికి నిర్మోహి స్వామిద్రోహి  
 దుష్టు రోతలమారి దోసకారి  
 బడిమి కూళ్ళకు మిత్తి పడిసె యెంగిలికాయ  
 పడుపుగూ డెసగొట్టు పాడెగట్టు  
 గండకుల్లెడము తాకట్లమారి యభాసి  
 కడుప్రేత నడపిన్గు గలపడింపు  
 దూర దర్శన మూడు తోకచు క్కన గుల్లి  
 గుఱ్ఱాల గో వోదెకొరుకు బల్లి

తే. కొంటె కసుమాళమును దూబ కొఁపచెఱుపు  
 చేడి గేరి చెరపనచేట రోసు -  
 బడియ దుర్బీజమును భ్రష్టు మడియచేట  
 పెయ్య కల్ముచ్చు చెడుగు సాపెనల మారి.

క. అనుచుం బొరుగిరువారుం  
దనవారుం గానివారు తక్కిన వారున్  
దనుఁ దిట్టఁజేయు దుడుకులు  
మనమున లజ్జింప కతఁడు మఱియు న్మఱియున్.

114

తే. వాని కెనిమిది యేడ్గది మేనమామ  
కూతుఁ బెండిలి చేసినఁ గోడె పయసు  
పాక ముఱ్ఱుఁత లూఁగెడు భార్యమీద  
మనసు చాలించి దుర్మార్గమతి పహించి.

115

క. బోగాలవారి యిండ్లకు  
బోగాలకు మించి యరుచిబోఁ గామించున్  
బోగాల వలపు విడియపు  
బాగా లిడఁ గుసుమదీ ప్తివలె మూఁపెనయన్.

115

వ. ఇట్లు నిజవధూ వైముఖ్యంబును వారవనితాభిముఖ్యంబును వహించి  
వల్లవుం డనువాఁడు వర్తింపుచుండ నొక్కనాఁడు.

117

సీ. రంభ పుతాచి యూర్వాశి మణిప్రభ చిత్ర  
రేఖ మేనక శశిరేఖ హరిణి  
హేమ స్వయంప్రభ హితమోహ మోహిని  
పుంజికన్థంబు రత్నపుంజ సరస  
ధాన్యమాలిని తిలోత్తమ వరూధిని మంజు  
ఘోష సౌగంధిని కుంద తార  
మణిమాలిక సుమంజు మంజరి మణిభద్ర  
మణిక విద్యున్నాల మదమయూర

తే. దివ్యమూర్తి సువర్ణ దేదీప్యమాన  
రుచిర మకరంద సుమదామ విచికిలాంగి  
యనఁ దనరు నప్పరస్త్రిల కన్న మిన్న  
చెన్నలరు వారసఖుల హెచ్చెన్నఁ గలఁడు.

118

- క. ఆ వారసతులలో సౌగ  
 సై వారణలేని కలిమి నందలరు సుశో  
 బావార మరుని పసిడి జి  
 రావారణ మన నొక ర్తు రతి సేనాఖ్యన్.
- సీ. కల ధనమెల్లఁ బోకడఁ బెట్టి సన్నాసి  
 యై బిచ్చమై తని యగ్రజుండు  
 చేతికై దువును నాశింపక తెగఁగట్టి  
 కులశేఖరులఁ గూడుకొనని రాజు  
 సంచి మూల్యము సిచ్చి సడికోర్చి త్రైక్షణి  
 కులజంటఁ దిరుగని కోమటిఁడు  
 కారు కలప మొదల్ గా నమ్మి సీమపై  
 జోగులఁ గలియని శూద్రబిడ్డ
- తే. లేడు ధరలోన రతిసేనఁ గూడి మాడి  
 యున్న విటులందు రతియందుచున్న వేళ  
 సందుగని పెట్టుకొని పెట్టు మందుగుళిగె  
 మహిమ యెటువంటిదో కాని, మధురవాణి !
- వ. అది మఱియును.

### నృత్య గాన విశేషములు

- సీ. భారుడంబును శుద్ధపద్ధతి బహురూప  
 లక్షణంబులు దండ లాస్యములును  
 బెక్కణ పద్ధతి పేరణా పద్ధతి  
 కుండలీ నృత్తంబు భాండికంబు  
 రాసకాఖ్యము నాటరాసకంబును జిత్ర  
 పద్ధతియును దేశ్య పద్ధతియును  
 జర్చరీకంఠక చానరి కోలాట  
 ములు నాగఁ దగుపేళ్లఁ గలుగునట్టి

## పంచమాశ్వాసము

తే. పోడశం బగు నృతంబు చొరవ లెఱిగి  
సరవిఁ జంచుపుటంబును జొంపుటమును  
ధృవము మధ్యము రూపక త్రిపుట జంపె  
యేక తాళాట తాళాదు లెల్ల నెఱిగి.

సీ. బైరవి మాళవి బంగాళ హిందోళ  
రాజమంజరియు శ్రీరాగ గౌళ  
భూపాల లెన్నిది పురుష రాగంబులు  
దేశాక్షి ఘూర్జరి దేశి తోడి  
దేవక్రియాందోళి దేవగాంధారియు  
గౌళ గుండక్రియాహాళి సలలి  
త బిలహరి కురంజి ధన్యాసి పూర్వగౌ  
ళ వరాళి నాట భల్లాతకి మల

తే. హరులు సారంగ రామక్రియలు ననంగఁ  
గన్నడ యనంగ మంగళకౌశికి యన  
వెలయు నారాయణియుఁ జతుర్వింశతి విధ  
ములచు దనరారు శ్రీరాగములను మరియు.

సీ. కాంభోజి కేదార గౌళ శోకవరాళి  
పున్నాగ గుమ్మకాంభోజి శంక  
రాభరణము మేఘరంజి తోడి వరాళి  
నాదనామక్రియా నాట రీతి  
గౌళ రామక్రియ మేళ రామక్రియ  
గౌళ నారాయణగౌళ మధ్య  
మావతియు ముఖారి మలహరి సామంత  
పంతువరాళియు బౌళి రాగ

తే. చెంచు మలహరి దేవాక్షి శ్రీవరాళి  
మాళవియుఁ బాండి సింధు రామక్రియయు వ  
సంత సామంత శుద్ధ వసంత గుఱ్ఱ  
రియును హెజ్జిజి నీలాంబరియు ననంగ.

తే. పొసఁగు ముప్పదిరెండు నపుంసకములు  
మాశవశ్రీ యనంగను మలహరి యన  
దేవ మలహరి రేగు ప్తి దిర ముకుంద  
మలహరన నైదు మిత్ర లీ మర్మ మరసి.

125

తే. షడ్జ గాంధార మధ్యమర్షభ నిషాద  
పంచమ సుధై వతాఖ్య స ప్రస్వరములు  
మంద్ర మధ్యమ తారక మహిమలెఱిగి  
యాడఁ బాడఁగ నేర్చు నయ్యబలఁజూచి.

126

క. వలచి యతఁడు కడుమోహము  
తలమునుకలు గాఁగ మరుని తామరవిరి తూ  
పుల కకబికలకు లోఁబడి  
మలయుచుఁ దా వెంట జాలిమాలం దిరుగున్.

127

వ. ఇట్లు దిరుగుచుఁ దాఁజేయు యత్నంబులఁ దన కభిమతంబు ఘటింపం  
దలంపని యా రతిసేనను మరులుకొల్ప నూహించి యా వల్లవుండు  
వైద్యసహవాసం బొనర్చి యంత.

128

### స్త్రీ వశీకరణౌషధములు.

తే. ఇంద్రగోపంబు రోచన మెఱ్ఱలు వెలి  
గారము జలభ్రమణములు నీరుగొబ్బి  
విత్తనాల్ పుట్టపండు రసోత్తరముగ  
నూరి మడుపునఁ బెట్టిన నారి వలచు.

129

సీ. నల్లెరు కణికగందము తేనె వగనూరి  
లేపించి కూడిన లేమ వలచుఁ  
గరక తాండ్ర యుసిరికలు కోష్ఠ పాలచే  
నూరి పట్టించిన నారి చేరు

వెలిగారమును నెఱ్ఱవిసెపూలు నిజతనూ  
జలముల నూరిడ్డఁ జెలియ కలియుఁ  
గలుగొట్టు నీరావు కాల్మడిచే నూరి  
విడెములోఁ దగిలింప వెలఁచి చిక్కుఁ

తే. గూర్మి జిల్లేడు దూదిని గోశఫల ర  
సమున మేదించి వర్తిగాఁ జక్కఁ జేసి  
కుసుమ నూనెను దీపంబు పొసఁగఁ బెట్టి  
చూప తోనొడు రెటువంటి సుదతులై స.

130

తే. జాజికాయలు జాపత్రి చారపప్పు  
సెనగ లనుములు గసగసల్ మునుగపువ్వు  
మదన విత్తులు కొబ్బెర మందపాల  
నూరి త్రాగిన మదమబ్బుఁ జేరు నేళ.

131

క. అనుచు నిజరచిత వితరణ  
జనితా మోదమున వై ద్య జనములు దెలుపన్  
వనితా వశ్యాషధములు  
విని యట్లొనరించి యింతి వెస వలపింతున్.

132

క. అని నిశ్చయించి యా బొజుఁ  
గనుపమ మణిహేమ ఘటితమై సిరులొలయన్  
దనరు రతిసేన మందిర  
మును గాపెట్టుకొని యుండు మోహము కల్మిన్.

133

సీ. పంచాంగమయ్యకు బాగ సమర్పించు  
నట్టువకానికిఁ బెట్టు మురువు  
భరతంపు తొజ్జకుఁ బచ్చడం బొగిఁ గప్పుఁ  
బొగడు బట్టుకుఁ జేర్చుఁ బోగుజోడు

కథఁ జెప్పు భూసురాగ్రణికి దోవ తొసంగు  
 సనువు కానికి బత్తె మెనయ నడుపుఁ  
 బూల్గట్టు సాతాని బోటి కుంగర మిచ్చు  
 గందొడివానికి విందు సేయుఁ

తే. చతురికకుఁ జీర దూతికి సందిబొందె  
 కడెము పరిచారికకు సారికకును అవిక  
 తాపికకు సొమ్ము వేశ్యనూతకును గానగ్గ  
 లిచ్చిచెప్పించు రతిసేన కెచ్చు తమిని.

134

ప. మఱియును.

135

ఉ. గుండనికిం బసిండి పనికో, రడిబండకు వెండి తాయెతుల్  
 లండికిఁ జేకడెంబు పదిలంబుగ గుమ్మెతకాని కందెలున్  
 బెండెము బాడుగోలునకు భృత్యునకున్ మెడనూలు చాటుకృ  
 త్తండున కుంగరాలు మొలతాడులు కుంటెనకాని కియ్యగన్.

136

క. వారందఱుఁ దమ చాతురి  
 మీటి మహాసంపదా ప్తి మించినవాడి  
 జారాగ్రణి యని చెప్పిన  
 నా రతిసేనపుడు మంచెదని యియ్యకొనెన్.

137

త. పడఁతుక నతఁడిగతి లోఁ  
 బడఁజేసుక మురిపె ముట్టిపడఁ గడుఁదమి తుం  
 దుడు కొనరింపఁగఁ గోరిక  
 లడరఁగ రతిసేన రతుల కాయ త్తంబై.

138

పన్నీట జలక మొనరిచి  
 కన్నర రానున్న మిన్ను గన్నన్నకు మున్

మున్నొసఁగి సన్నబియ్యపు  
టన్నము మితభుక్తి చేసి యమితోత్సుకుడై .

139

తే. చాఁడు శ్రీగంధ మగరు కేసరి కదంబ  
మంబరు పునుంగు జవ్వాది హరిణమదము  
బుక్క-యత్తరు గోప గంబూర బోలు  
చట్ట కలపంబు పన్నీటఁ జాఁడి పూసి.

140

క. సిగ సరవిరి సరములు పొం  
దుగవేసి రుమాలు గట్టి దుప్పటి వలెవా  
టుగ వైచి విడెము సేయుచు  
సొగ నుట్టిపడంగ నతఁడు సొంపు జసింపన్.

141

సీ. సకినెల పట్టెమంచము పాన్పు తలగడ  
విళ్ళలు చందువ మల్లెవిరులు  
కరడె సురటి గిండి గద్దె సున్నపుఁగాయ  
గాజద్ద మడపము కలపము చిటి  
చాఁప తబుకుసాన జాలవల్లిక దీప  
ములు గందవడిదట్ట పునుఁగుబరణి  
యాకుసంబెళ తంబు రగురుధూపము పాదు  
కలు తమ్మపడిగము కప్పురంబు

తే. క్రోవి కస్తూరి వీణె కుంకుమ సుమంబు  
పొట్లములు రుద్రవీణె మేల్కట్టు ఖాగ  
ముల కరండంబు రతిబంధ కలిత చిత్ర  
ములు గలుగు కేళినిలయ మింపలరఁ జేరి.

142

తే. బలసి కూకీలు నొడ్డిలు పల్లదీలు  
షావురాయలు బకదార్లు బట్టిగాండ్రు



రంచలు నెమళ్లు కేర్జముల్ పంచవన్నె  
చిలుకలు పికాది శకునముల్ గలసి పలుక.

143

తే. చంద్రకావి ఖురాశంబు సరిగెచెఱఁగు  
జిలుఁగు కెందమ్మి దోదుమ్మి చీని కమ్మి  
పైఠిణికమ్మి తెఱచాటు పాన్పుమీఁదఁ  
బదటు తమినుండునంత నప్పణ్యకాంత.

144

వ. మజ్జన భోజనాదివిధుల సంతృప్త హృదయయై భావసూచక బిబ్బోక హావ  
భావ లలిత కుతూహల కిలికించిత విహృత విచ్ఛిత్తి విభ్రమ ధైర్య  
లీలాహాస మాధుర్యహేలా విలాస చకితాది శృంగార చేష్టల కనువైన  
యాలింగనంబులతో సరసాలింగనంబు దృఢాలింగనంబు సర్వాలింగనంబు  
స్పృష్టక విద్ధక ఉద్బుష్ట స్ఫుటక పీడితక ఊరూపగూహన జఘనోప  
గూహన కుచాలింగన లాలాటిక నిరూపణ లతావేష్టిత వృక్షాధిరూఢ  
తిలతండులక క్షీరసీరకంబులను చతుర్దశాలింగనంబులు గావించి  
యుప్పొంగు తమకంబున నతండు.

145

తే. చుంబితంబును బరిమృష్టకంబు కబళి  
తంబు చూషిత మనుపేళ్లఁ దనరు నాల్గు  
గతుల ముఖరతి భేదముల్ గలయఁ జేసి  
ద్రవముఁ బుట్టించు తానకాల్ తడవి చూచి.

146

తే. సకియ యంగుష్ఠ పదగుల్ఫ జాను జఘన  
నా భృర స్సన కక్ష కంఠ సుకపోల  
దంత గల్గాక్షి ఫాల మస్తక శిరోజ  
ములు ప్రతిపదాదిగాఁ గళాస్థలములంటి.

147

సీ. చెవుల నిమి తంబు చెక్కుల స్ఫుటితంబు  
నధరోష్ణమున భ్రాంత మడరఁ గన్ను

గవఁ దిర్యగంబును గక్షదేశంబులఁ

బ్రథితంబు చనుదోయి నధరకంబు

చిత్తజు గృహమున నుత్తరస్ఫుటితంబు

పొక్కిట సంపుటంబును శిరోధి

ననుపదం బూరుల నన్వితం బన నొప్పు

దశచుంబనములుఁ దత్తత్సలములఁ

బొదలు ముదమునఁ బర్యాయమున ఘటించి

కలయ శశకవ్రత మయూర ఫలక రంజి

సుచ్చరిక మండలిక గండ సుత్తిభాగ

ముఖ ముఖ నఖక్షతంబులు మొనయఁజేసి.

148

క్షతరదోచ్ఛాస ఖండాభ్రక ప్రవాళ

మణిక గూఢక రుచిబిందు మణికబిందు

మాలికా కోల చర్వితాఖ్యాశివెలయు

పదిరదక్షతముల వేడ్కఁ గదియ నొక్కి.

149

స్థితమును దిర్యగ ముత్తా

నితమును నాభిస్థితమన నిపుణజనులు ప్ర

స్తుతిగొనఁ దనరు చతుర్విధ

రతుల గతుల నతుల మబ్బురము గావించెన్.

150

వెండియు నఖండసురత పాండెత్యంబున విటుండును నయ్యండజయా  
నయు, మదవేదండంబులరీతి జృంభక కూర్మక రణాస్కంధయుగ  
గర్భపీడిత సాధుక దృఢలావుక కర్కట సముద్గక వేణుదారిత సంయమ  
కృత కోపరతి ధృతోరుక నాగరక ప్రేమాభిరామ చక్రభ్రమణ ప్రసా  
దిత శూలాంచిత పాదవేష్టిత బాణరంజన మదనరంజన పార్శ్వఘట్టన  
భావికోల్పణ మండూకకరణ గ్రామ్యకరణ సర్వతోభద్ర మండలప్రభ  
మధురకంపితాంగసంపుటార్థసంపుట పద్మక అర్థపద్మక అంబురుహ భార  
చరణ పాదపదక పాదబంధపాదాశ్లేషణమదనడోలన చంద్రార్థ మండలార్థ

ఊరు చరణ కక్షపాద వేష్టితక హళికకరణ నాగపాశాంగ చక్ర గుహ్యక  
ద్విరదావలంబన చిత్రలాఘవ మదనకుంచిత గగనకరణోర్ధ్వ బాహూ  
త్ఫుల్లక మర్కట విమర్దన వేణుకోద్వేగ పరావృత్త గజాంగ దృఢాంగ  
సింహావలోకన పాదారోహణ ప్రియాంగ బాదబబాణ కృత్తమచన  
రాజహస్త లాఘవ బాహుచరణ చక్రపాద మదన సంఘట్టన పాదమేళన  
గోముఖాంగ సంవేద్యకరణ నమితాంగ కరణంబులను చౌశీతిబంధంబులను  
జమత్కారంబులఁ బెనంగుమండి రయ్యవసరంబున.

151

### మర్లు మందు

సీ. గంబూరమును జాజికాయ లుమ్మెత్త వి  
త్తులు మర్లు మాతంగి కలువగడ్డ  
పచ్చయెన్నులు కోష్ఠ పచ్చిక మంచేనుఁ  
గుమదము గుళ్ళసున్నమును రుద్ర  
జడవేరు వస ఖురాసాని వామము పుడు  
కల పోలుగాఁడు మైఁగారు చెమట  
నీరావు గజ్జల చేరిన మష్టును  
గాల్మడి తాతంటుగాను నూరి

తే. కలయ గురిగింజలంతేసి గుళిక లమరఁ  
జేసి నీడనె యాటించి తీసి దాచి  
యున్న మందింత మడుపుతోనొసఁగె నతని  
కధికతర మోహమాన నా హంసయాన.

152

క. ఈ బాళిమందు మసగాని  
యాబిడ తనకండ్లు గట్టినట్లుండ నతం  
డేబుద్ధి లేక యచ్చెలి  
సోబెల కెదఁ జిక్కిచిక్కి చొక్కుచుఁ దిరుగున్,

153

తే. వాడటులమీటి బోగమువారి గేరి  
చేరి రతిసేన రతిరాణఁ జెలఁగు మచిని  
దాని సొమ్మైన, నమ్మైన దట్టమైన  
వయసు మరుబారిఁబడఁజేయ వానిజాయ.

154

సీ. బొమ్మలపెండ్లిండ్లు బువ్వపు బంతులు  
పుణికిళ్లు నిట్టుక్కి బొమ్మరిండ్లు  
గుజగుజరేకులు గొబ్బిళ్లు నీఁగలు  
బుడిగించు జాబిల్లి పుక్కటిల్లు  
గుజ్జెనగూడులు కోటకోలన్నలు  
గీరనగింజలు పారుపట్లు  
పిప్పిళ్లు త్రొక్కిళ్లు బేడిసె తిరుగుళ్లు  
నచ్చనగండ్లు దాయాలు పొళ్లు

తే. లడరు వామనగుంట లాదై న దట్టి  
యాటపాటలఁ బొద్దువో ననుఁగుఁజెలులఁ  
బాయక చరించు బాల కీప్రాయమేల  
వచ్చె విరహాగ్ని యిటులేల హెచ్చెననుచు.

155

క. నెఱవయసు పిక్కటిల్లఁగ  
సురతం బొక వేళనై నఁ జొప్పడని మదిన్  
బర పురుష వాంఛ వొడమిన  
విరహంబున రేయిపవలు వేఁగుచునుండున్.

156

చ. ఉడుటగువానిఁ బ్రాయమున నుండెడువాని మనోజ్ఞలీల సఁ  
పద గడిదేటువాని గుణపాటవమొందెడువాని నేపుచేఁ  
బొదలెడు వాని గీతముల పొల్పు లెఱింగినవాని సంగమో  
న్మదమున మించువానిఁ గనినన్ మరుబారికి నగ్గమై పడున్.

157

తే. ఇరుగు పొరుగుల దంపతు లేపురేగి  
సంగమక్రిడ నోలాడి సరసమాడు  
సౌవసౌవలు విన్నమాత్ర నుస్సురుమటంచు  
మన్మథునిబారి గొట్టెయై మగువ దలఁకు. 158

వ. అంత నక్కాంత వేటొక్క వాసరంబున. 159

చ. అటువలె వేగుచుండి మగఁడ త్రయు మామయు నింటలేమి వె  
ల్పుటికి హుషారునం జని గుబాదెబ వీధులవెంట జంటలై  
చిటిలిన పూతగందముల సి స్తగు పాగల నిండుచల్వ దు  
ప్పటుల విభూషణావళుల బాగుగనేగెడు దుండెకాండలోన్. 160

సీ. పసిడికుప్పెలతీవి బారుకుచ్చలు నిండ్ర  
గోపంపు జగజంపు గుంపు వారి  
కుచ్చుక్కు సిగ్గెముల్ గొల్పెల్లు ముసనాబు  
చెక్కడపుం బచ్చ చిలుకచెండ్లు  
పట్టపట్టంచు తాప్తాలేపు జీవదం  
తపు గోడియలు పట్టుత్రాళ్లు దిండ్లు  
నేనుంగు కొమ్ము కాదేరికి బేటాకు  
విలకెలమ్ములు సెల్లు వెండవీటి

తే. కేను శ్రీవంగి సోక పొక్కిలుల పోలు  
పుప్పి చిమిండియును లేతముదురు నిడుద  
గణపు సదులావు నీల రక్తముల పన్ని  
కొమ్ము పున్నాగమమ రందలమ్ములందు. 161

క. వగ లుట్టిపడఁగఁ దమతమ  
సొగసులతో విట్టివీగు సొంపుల మీసాల్  
వగలున వడివేయుచు జిలు  
నగవులఁ బదమనుచు జారనాయకు లలరన్, 162

సీ. పైచర మోరడి బలిమికం బొద్దిక  
ముల్లడితాఁకుడు జల్లికట్టు  
మెసల్లు మెడగుడు మారువెఁబడి బిట్టు  
జతుకు సమాధాన జతన మడుగు  
లోదాటు నడ్డకాలువ పావబెళకు ని  
బ్బరము నీరడికందు బలిమిదిరుగు  
నుమ్మలిసెలవు పాదొత్తుకలు ధుతాళి  
తొడిగట్టయును గాల జడుపులావు

తే. హౌయలు బూరుగ వన్నాగహౌయలు బిగువు  
బొట్టు డేగురు రేకప్పు బెట్ట డిసుము  
పటమ తాకుడు మొగవొయల్ పదిల మదిగా!  
హెచ్చరి కటంచు వడిబోయ లేఁగుచుండ.

163

ఉ. సంచపురేకుడుప్పటులు జారుసిగల్ బిగిచల్లడాలు వా  
సించెడి గందపట్టియలు జిల్లురుమాలలు సందితాయెతుల్  
మించఁగ సాన చిమ్ము నునమీసలు దీటుచు మీటి కేరి ధి  
క్కెంచు వటంచు గుంపుగొని కేకలువేయుచు వచ్చువారిలోన్.

164

తే. మంతుఁడన నొప్పు నెఱవింత హొంతకారి  
సొగసు బయకారిఁ జానయుఁ జూచి దగ్గి  
కేకరించిన నాతఁడు కెరలి కాంచి  
యిదియు వగలాఁడిరా యని కదియఁజనఁగ.

165

ఉ. గేదకి రేకుట తమునఁ గీల్కొను చూతధశంబు నాళ మిం  
పూఁదిన జాజిమొగ్గ గజముత్పలపున్ జలికట్టు సంపఁగిన్  
బాదురుగా నొనర్చిన తుపాకిని బుప్పొడిమంచు కప్రపుం  
బూదియగుండునుంచి మరుదోయఁ డమీయన నేసె నిర్వరన్.

166

వ. అప్పు డామంతుఁ డాయంతి చెంతకు సంతసంబున వచ్చుచు నిజాంతర్గ  
తంబున. 167

ఉ. ఆరయ నేరెచేటి యనలందుల వెన్నెలతేట నించి తొ  
ల్కారు మెఱుంగురంగు లిడి కమ్మసుధన్ బదనిచ్చి మేటి శృం  
గార రసంబుతోడఁ బొసఁగంగ ననంగవిధాత చేసెఁ గా  
కీ రమణీన్ విధాత సృజియించుచు నంటినఁ గందకుండునే ? 168

సీ. దీర్ఘమై విలసిల్లుఁ దేటవల్లనుదోయి  
గుడుసౌచు నాభియుఁ గుల్కుచుండుఁ  
గొమ్ములగతి హెచ్చుఁ గొమిరెచేతుల రీతు  
లుత్వంబు చందాననొప్పు జఘన  
మౌత్వంబుభాతిని నమరుఁ గర్ణద్వయం  
బేత్వమై జడపొంక మెసఁగుచుండు  
నై త్వంబు విధమున నల యూరు లలరారుఁ  
దలకట్టువలె మించుఁ దళుకునొసలు

తే. సున్న నడుము విసర్గలు చన్ను లారు  
పొసఁగు వలపలి గిలక యద్భుతములనఁగ  
నలరు గుణితంబు వైఖరిఁజెలఁగు నంగ  
సౌష్ఠవముతోడ నున్నది సకియ యనుచు. 169

వ. కదియంజేరి యప్పుడు. 170

చ. “చెలియరొ ! యేపురఁ? బెటకుఁజేరఁగవచ్చిట నిల్చినావు? వీ  
జెలరవమొప్పు దగ్గితివి నెమ్మదిలోఁగలపూనికఁ దెల్పు మా  
యలు పచరింపఁబో”కనిన, నమ్మకచెల్లరొ! యీతఁడెందు కెం  
దుల కురుల్కొగ్గ నేచి కడుదొమ్మికి రాఁదలఁచెన్ సెబాసుపో ! 171

తే. అనుచుఁ జిలునవ్వు మోవిపై నంకురింప  
భయము సిగ్గును దనుముంపఁ బలుకునెడల  
గద్గదరవంబు జనియింపఁ “గన్నెదాన  
మేలు పడినాను జాణ! నన్నేలుకొనర!”

172

క. అనిన విని మంచిదని యొ  
క్క నివాసస్థలముఁ జేరఁగా రమ్మని వ  
చ్చినఁ జేరి ముద్దులిడి మె  
ల్లనఁ జేష్టల నుబుసుపుచ్చి లాలిత్యమునన్.

173

క. కళలంటి ముద్దువెట్టుక  
వెలసినతమి మోవినొక్కి వీఁపునఁ జనుము  
క్కులు వెళ్లఁ గౌఁగిలింపుచుఁ  
బలురీతుల రతులఁగలసి భ్రమనొందించెన్.

174

క. ఈచక్కి నీవు నిచ్చలు  
రాచిలుక సిపాయి రౌతు రణమున వలపుల్  
పీఁ చణఁచు మనిన హాయని  
యా చిగురుంబోడి కాతఁ డభయం బిచ్చెన్.

175

తే. ఇచ్చి సందైన యపుడెల్ల వచ్చి సైగ  
చేసి విటుడేగఁ దానేగి చెలియ యింట  
సురత కేళుల నలరింప సుఖము మరగి  
తిరిగెఁ దన యత్తకన్నఁ గాచరము పట్టి.

176

ఆ. అత్తకన్న కోడ లయ్యత్త కోడలి  
కన్న నేపు రేగి యాప్త జార  
జనులఁ గూడి మాడి చరియింప సాగిరి  
యొంటిపాటు దొరకియున్న యెడల.

177



తే. అత్త యేమటి యుండెడు నంతలోనఁ  
గోడలు చరించి వచ్చును గొంత తడవు  
కలయఁగ గుణాలు వచ్చు నాక్షణమే బుద్ధి  
కోడలికిఁ జెప్పి యత్త అంకాడఁ బోవు. 178

క. ఈ మాడ్కిని నన్యోన్యం  
బేమాత్రము తెలియకుండ నిచ్చావృత్తిన్  
గామించుచు నొక దినమున  
లే మాపునఁ గోడలింట లేకుండు నెడన్. 179

క. వలవని సతిపురుషులకును  
వలపులు పుట్టించు మందు వగనెఱిఁగి రతిన్  
వలపులు మరుపంజాలిన  
బలియుండగు హొంతకారి పథమున రాఁగన్. 180

ఉ. అత్తయు హొంతకారిని రయంబునఁ దోడ్కొని మూల యింటిలో  
హత్తుక కేళి సల్పునెడ నంతటఁ గోడలు వచ్చి యింట నూ  
మత్త విభుండు లేరనుచు మంతునిఁ దోడ్కొని యిల్లు సేరినన్  
దత్తరమారఁ గోడలిని దద్విటునిం గని యత్త కిన్కతోన్. 181

తే. అపుడు గృహమధ్యమున నుండు నత్త, నత్త  
విటునిఁ గోడలు గాంచె నవ్వేళ యందు  
నేర మొక్కింత రాకుండ నేర్పు మెఱసి  
వార లిరువురు బొంకఁగా వలయుఁ జెప్పుమ ! 182

క. అన విని హేమావతి యే  
యనువమరఁగ నితర శంక లంటకయుండన్  
ఘనకచలు బొంకి తమ విట  
జనముల నిర్వేడల నంపఁజాలిరొ యెఱుఁగన్. 183

క. నీ వెఱిగించిన వినియెద  
నా విని, హేమావతీ ! వినన్ గడు వేడ్కల్  
భావమున నున్న వినుమని  
ధీవిభవము హంసవంశతిలకం బనియెన్.

184

తే. అటుల విటయు క్తయై యింటి కరుగుదెంచు  
కోడలిని జూచి యత్త సక్రోధ యగుచు  
“వీడెవఁడు ? వీనిఁ దోడ్కొని వేశ్మమునకు  
సంజకడ రాఁ బనే ?” మని జడియ నడుగ.

185

క. దిట చెడక దిగులుగొని సొట  
సొటవోవక వెనుకముందుఁ జూడక బొంకే  
దెటు లని చింతింపక యా  
ఘటకుచ తడఁబడక యత్తఁ గన్గొని పలికెన్.

186

తే. “తల్లిదండ్రులు మీరు బాంధవులు మఱియుఁ  
జిక్కి తక్కినవారలు చెప్పినపుడు  
వినక నా పతి నన్నిట్లు విడిచి పెట్టి  
తిరుగుచున్నది మీకెల్లఁ దేట గాదె ?

187

క. వనితాపురుషుల కీయన  
యసువున నన్యోన్య మోహ మందఁగ జేయున్  
ఘనుఁడని కొందఱు చెప్పఁగ  
విని తోడ్కొని తెచ్చినాను విభు ననుఁ గూర్చన్.

188

క. ఇది యేక్రియ నీయనచే  
ముదమునఁ జేయింపవలెనొ ముగ్ధను బ్రాయం  
బొదవిన దానను మోహము  
మది సైపఁగఁజాల” ననుచు మమత ఘటిల్లన్.

189

ఉ. కోడలు పల్కు పల్కు విని కొంకక నిక్కముగఁ దలంచి యీ  
చేడియ నాదు జారుఁ గని చి త్తముతో నెటులం దలంచునో  
దూడెల నమ్మరాదని విధుంతుడ వేణి తనందు సత్యపుం  
జాడ గనంబడన్ స్వతనుజాతలతాంగిని జూచి యిట్లనున్. 180

క. నీ వింత యడుగ నేటికి  
నీ విభుఁడు పరేచ్చంటూని నెను విడిచి చరిం  
చే విధము తెలిసి కాదే  
యీ వైద్యునిఁ దోడి తెచ్చి తింటికిఁ దరుణి ! 181

వ. అని యజ్జగజుత నిశాంతంబున నున్న తన యుపకాంతునిఁ జూపి  
వెండియుఁ గోడలి కిట్లనియె. 182

క. నీపతి నిన్ను పరింపన్  
బ్రాపగు యత్నంబు నితఁడు భవ్యస్థలిలో  
నేపున నొనర్చినాఁ డిఁక  
రేపట మర్నాట నీదు ప్రేమ ఘటిల్లున్. 183

తే. అనుచుఁ దనయందుఁ జెలి సందయమ్ముఁ జెంద  
కుండ నెఱిఁగించి య త్త “యో యుత్పలాక్షి  
యతని నంపించు మిప్పటి కితనిచేతఁ  
గాక యుండినఁ జూతముగాక” యనిన. 184

క. విని కోడలు నాయందలి  
నెనరున నీయ త్త యతని నిక్కమ తోడై  
చ్చినయది పతి ననుఁ గూర్చుట  
కని తలఁ చటు సందుగామి ననిచెన్ విటునిన్. 185

ఉ. అంత దానియ త్త యాత్మోపపత్తిఁ జూచి  
సైగ సేయఁ దెలిసి జారుఁ డవుడు

తత్ప్రియత్న మపుడె తగఁ జేసితని వార  
లిరువు లెఱుఁగఁ బలికి యింటి కరిగె.

196

చ. అని కలహంసవంశమణి సాంగముగా వినిపించె పీనుదో  
యినిఁ గడు సమ్మదమ్ము జనియింపఁగఁ దత్కథ యాలకించి కాం  
చనసుమగంధి యా సతుల చాతురికాత్మ సెబాసటంచు మే  
లనుచు గణించుకొంచు నిలయంబున కేఁగె నినుండు దోచినన్. 197

క. ఈరీతిఁ బడకటింటికిఁ  
జేరంజని మఱుసనాఁడు చీకటి జేజే  
రారా కళ రా రాఁగల  
యా రజనీవేళ విరహ మగ్గల మైనన్. 198

సీ. విరిదండ నెత్తావి నెఱి గుంపు గండుతు  
మ్రొద పిండునకు మోద మొదవఁజేయఁ  
గాశ్మీర తిలకంబు కాంతులు వదనెందు  
బింబంబునకు సంజ వంబు గూర్పఁ  
గస్తూరి పత్ర భంగముల నిగ్గు కపోల  
శశి ఖండములకు లాంఛనము లీన  
వాసించు నెఱి గందవడి పూత వసుగుబ్బ  
పువ్వగుత్తులకుఁ బుష్పాడులఁ గురియ

తే. నీలమణికాంచి మృణులు విశాల జఘన  
ధరణి కంబుధి మేఖలాత్వము ముటింప  
నృపతిమణిఁ జేరు కోర్కె కన్నీరజాక్షి  
వచ్చి రాయంచకడ నిల్చి మెచ్చు లొల్కె. 199

ప. అప్పుడు హేమావతికి హంసం విట్టనియె. 200

## పందొమ్మిదవ రాత్రి కథ

గాండ్లచేడె ద్విజవటువును గూడుట.

- క. శ్రీకర మను నొక పురము సు  
భాకర బింబ భ్రమప్రద స్వర్ణమణి  
ప్రాకార గోపుర వర  
ప్రాకార సువజ్ర కలశమై సిరులొందున్. 201
- శా. సాలాగ్రస్థల కేళి తత్పర మహిస్వామ్యర్భక వ్యూహ దోః  
పాళి క్రిడిత రత్నకందుక మహా బాధ వ్రణావా ప్రిచే  
నాళికప్రియ ధీరసారథికి మున్ పాటిల్లి యీనాఁటికిన్  
బోలెదయ్యె సనూరునామ మదివో మూలంబు తత్సంజ్ఞకున్. 202
- మ. పరిఘాంభః పరిదృశ్యమాన విలస త్పాతాళ సంచార బం  
ధుర దర్పొత్కర భోగ రత్న ఘృణి సందోహంబు కెందమ్మి మొ  
గ్గ రహిన్ గుల్క హరింపఁ బూని యది రాకన్ దక్కినన్ బల్మఱున్  
గరముల్ సాచఁగ బోంట్లు, నవ్వుడురు వీరన్ వారికేళిన్ సతుల్. 203
- తే. ఆ పురంబున ఘణిహారుఁ డనెడు పేరఁ  
గాపురము సేయు నొక తిలహుతకుండు  
సంభ్రమంబున నాకార సౌష్ఠవమున  
వాఁడు కందర్పునకుఁ జీటి వ్రాయఁగలఁడు. 204
- తే. గానుగ కడెంబు మోకులు గడ్డపాఱ  
కాడి సిద్ధెలు గూటంబు కడవ జల్లి  
గంప కనుగంత తక్కెడ గట్టి యెద్దు  
చుట్టు చవికెయు సర్వ వస్తువులు దనరు. 205

తే. వెల్లగిసెనూనె కుఱునూనె వెట్టినూనె  
నల్లనూ నిప్పనూనెయుఁ దెల్లనూనె  
కుసుమ గానుగ దుండుగ కొబ్బరయును  
నూనె పొగనూనె తగిరెసనూనె దీయు. 206

క. పరిపాటి కల్మి చేతను  
గరగరిక వహించి మించి కడు నాగరిక  
స్ఫురణన్ దమ వంశంబున  
కరయంగాఁ బిన్న పెద్దయై యతఁ డుండున్. 207

చ. అతనికి నొక్క యింతిగల దంగజు పట్టపుదంతి జారిణి  
సతులకు మేలుబంతి విటజాలము లాడెడు పూలబంతి యా  
యతమతి జార చిత్తజ మహా విరహాగ్నికి శాంతి దేహ ని  
ర్జిత చపలా సుకాంతి మణిచిత్రిణి నాఁ దనరారు పేరునన్. 208

నిరోష్ఠ్య కందము.

దర గళ ఘన రసధర కచ  
ధర సదృశ స్తన సురదన తరళ నయన సుం  
దర కంఠ కక్ష కరయుగ  
సరస చరణ యనఁగఁ దరుణి సరసతఁ దనరున్. 209

సీ. నీల ధారాధర నిర్మల కాంతుల  
గడియలో మాయించుఁ గలికి వేణి  
సంఘర్ష పూర్ణిమా చంద్రబింబ స్ఫూర్తి  
దినము కుందఁగఁ జేయుఁ దెలువ ముఖము  
నిద్దంపు రుచు లొల్కు నద్దమ్ము వీక్షించి  
గవిసెనల్ పెట్టించుఁ గాంత చెక్కు

లలకారు జిగిదేలు నల చకోరంబులఁ

బుట్టు గ్రుడ్లని పల్కుఁ బొలఁతి కనులు

తే. నెట్టుకొని గట్టువగ పట్టు పుట్టచెండ్లఁ  
బట్టి కొట్టించు వీపునఁ గొట్టుఁ బాటఁ  
గొమిరె సిబ్బెంపు గబ్బి చన్గుబ్బదోయి  
విను మదారంభ గంభీర వేది గమన !

210

క. తనుకాంతి మెఱుఁగు మినుకా  
మినకావర మణఁచుగొను మేలిమి గనకా  
కనక్కాది తోడ సరిచనుఁ  
జను కాతిన్యమ్ము పొగడ సన్నణి తునుకా:

211

తే. నీరజేక్షణ సిబ్బెంపు నిబ్బరంపు  
గబ్బి గుబ్బల నెఱ రూపు గాంచి తొడరు  
కాంతిఁ బొంగారు బంగారు కలశములకుఁ  
గనలు బిబ్బోక నీరాకఁ గలుగఁ జేసి.

212

మ. వనజాతాక్షి పయోధరంబు లలకవ్రాతంబు కంతంబు మో  
హన లీలం దగు ఫాలభాగమును నూఁగారున్ గనల్లీలచే  
మన నీలాబ్జ కళాకలాప జయకాంక్షన్ మించుటే మబ్రహ్మ  
మన నీలాబ్జ కళాకలాప జయ కాంక్షన్ వేణి రాణించఁగన్.

213

అ. దాని జవ్వనంబు దనువు నిరీక్షింప  
మౌని కై న నెనయ మనసుపుట్టు  
నితర జనులు చూచి యేనాక్షి రతిఁ జెంద  
నిచ్చయింతు రనుట కేమి యరుదు ?

214

తే. త్రుప్పు తుల్లిన నొప్పారు తోయజాస్తు  
చికిలి నిద్దంపుఁ గైదువు బెలుపు తోఁప

నూనె యెఱుగున నునుచాయ మేను దనర

నది విటాకుల కన్నాసయై మెలంగు.

215

చ. నడవడి గల్గువాఁడు కడు నాణేము చే గలవాఁడు రూపునన్  
బెడగగువాఁడు బల్ రతుల బేరఁమై తగువాఁడు నిద్దరన్  
జెడుఁగడు బ్రహ్మ దీనిని నిసీ! మగనాలుగఁ జేసెనంచు తో  
మిడుకుచు దాని యింటికడ మీసలు దీటుచు నుండు రెప్పుడున్.

216

సీ. పనిలేని పని పూనుకొని వచ్చి ముంగిలి

నెలవుగఁ దిరుగని నీటుకాఁడు

వేటొక్కకడ కేగు వేళల నటు తొంగి

చూచిపోఁ దలఁపని సొగసుకాఁడు

సంగడికాఁ డిందుఁ జనుదెంచెనా? యని

వాకిలిఁ ద్రొక్కని వన్నెకాఁడు

గానుగ యీప్రొద్దు కట్టలేదా? యంచుఁ

గూర్చి యింటికిరాని కోడెకాఁడు

తే. మందునకు నైనఁ బ్రాయంపు మనుజులందు

వెదకి చూచిన నొకఁడైన వీటిలోనఁ

గలుగఁ డటువంటి మహిమ గల్గంగ దాని

కేమి జనవశ్య మున్నదో యెఱుగ రాదు.

217

ఉ. ఆ మణిచిత్రణీ సుదతి యన్య జనోత్కర సంగమంబుపైఁ

బ్రేచు జనింప నాత్మ పిరువీకులు వెట్టఁగ వీటిలో విట

స్వాముల గారవించుఁ గృకవాకు భుజంగమ ధేనుకేభ ము

ఖ్యామిత బంధకేళులఁ గళాదు లెఱింగి కరంగఁ జేయుచున్.

218

తే. ప్రేమఁ గన్నట్టి వేధిలో బెళుకు మగల

నరసి కనుసైగ చేసెడి యంద, మంత



తోనె లోబడఁ జేయంగనై న నేర్పు  
దానికే కాక కలుగ దేచాన కైన.

219

తే. ఇరుగుపొరుగింత వినకుండ నింటిమగఁడు  
తెలియకుండఁగఁ బరరతిఁ దేలి నంగ  
నాచివలె నుండుఁ గాని యా నాతిగుట్టు  
బ్రహ్మదేవునకై నను బయలుపడదు.

220

వ. వెండియు నయ్యండజుమాన విటకాండంబులఁ గూడి యఖండమోహంబునఁ  
బలుదెఱంగులఁ జరించుచుండె నివ్విధంబున.

221

### వసంతము

ఉ. అంత వసంతవేళఁ జెలువంతట నెంతయు సంతసిల్లె న  
త్యంత లతాంతకుంత సమరాంత దురంత నితాంత తాంతతా  
శాంతికరంబు కంతుశరసంతతి సంతత కాంతతాసమా  
క్రాంత వనాంతరంబు కలికాతతి దంతురిత ద్రుమాంతమై.

222

తే. కలయఁ గొమ్మలతోఁగూడి కాననమున  
నుండువిటపుల ననిల చోరుండు పట్టు  
కొని దళాంబరముల దోచుకొనియె ననఁగఁ  
బండుటాకులు గాడ్పులుపర్వ రాలె.

223

క. వనలక్ష్మి మాధవ శో  
భనమగు న త్తణిని బాదపలతా పురుషాం  
గన లన్యోన్యము క్రిడిం  
చిన నెరయు వసంతమనఁగఁ జివురులు మొలిచెన్.

224

చ. వనకమలారుణాంబర మవారితకుంజ పిక్వశోణలో  
చన ఘృణిమండలంబు తరుసంఘ దిగంబరపం క్తి మ స్రకో

కనదభ సజ్జటావృతము కాననమేఘ తట్టిల్లతోత్కరం

బనగ నవీచ పల్లవచయంబు రహించె నరణ్య భూములన్.

225

చ. అశితతి డక్కిడొల్ల కుసుమావళి చుక్కలనామ ముల్లస

త్కళికలు పూసపేర్లు నన దట్టపు బట్టగఁబూని మావిజా

జులకు శుభాశుభాలు పికసూక్తులు దెల్పుచుఁ జై త్రకుం డనే

యల బుడబుక్కివాఁడు కలయన్ జరియించె వనాలయంబునన్.

226

చ. అశికుల గానవై భవము హర్షమొనర్చుఁ బరాగహాగ మన్

చలువపుఁదావి గందవడి సమ్మదమీయఁగఁ గల్గిచిల్క ప

ల్కులు నలరింపఁ గ్రొత్త విరిగుత్తి చనుంగవ తింపునింపఁ బొ

ల్పలరు లతాలతాంగులను బాయుట లెట్లగుఁ బల్లవాళికిన్.

227

ఉ. చారుతరాతపత్రములు చామరముల్ సురజీలు పావడల్

సారతరోతరీయములు చల్వపు వల్చెపు దుప్పటంబు లిం

పారు సుగంధలేపనము లందఱుఁజిందు వితానపం కులై

మీఁతె వనీరమాసతికి మెల్లనిగాడ్పుల రేఁగు పుప్పొడుల్.

228

వ. ఇతైఱంగున జగన్మోహనంబైన వసంత సమయంబున నవనీసురాదు

లగ్నిష్టోమంబును షోడశ్యాప్యోర్యామంబు ద్వాదశాహస్సు వాజపేయంబు

పౌండరీకం బతిరాత్రంబు చయనంబు గరుడచయనం బశ్వమేధంబు

గవాలంభనంబు ప్రతిపత్తోమంబు మహావ్రతంబు విశ్వజిత్తు రాజ

సూయంబు సర్వతోముఖంబు విశ్వతోముఖంబు సత్రయాగంబు బృహ

స్పతిసవనంబు ప్రాతస్సవనంబు మాధ్యందినంబు సౌతామణీయు

నాగ్నేయం బుషస్యం బాశ్వినంబు హేమంత ప్రచ్యవరోహణంబు వృష

భయజ్ఞంబును మొదలగు సకలక్రతువు తొనరింపం దొడంగి రట్టెసమ

యంబున,

229

క. హరిశర్మ యనెడు పేరునఁ  
 బరఁగిన యొక సోమయాజి పనిచిన నొక భూ  
 సురసుతుఁ డొకదిక్కున న  
 ధ్వరపశువును బట్టుకొని ముదంబున రాఁగన్. 230

క. కంతు వసంత జయంతులఁ  
 బంతంబున గెల్చు నతని భవ్యాకృతి న  
 త్యంత ముదంబునఁ గన్గొని  
 కంతు శరాహతుల కళికి క్రాఁగుచు నాత్మన్. 231

చ. కలికి చొకాటపున్ సొగసుకాయము కాయజుఁ గేరిమీఱు నీ  
 కలికి వయోవిలాసు బిగికొఁగిట సొక్కుచునుండలేని యా  
 కులుకు టొయారిగబ్బి నసగూఁటి మిటారుల యందమేలః యె  
 మ్మొలపస యేలఃయం చతనిమీఁదను గొంత దృఢానురాగయై. 232

ఉ. చెంతకుఁ జేరనేఁగి ముఖసీమ దరస్మితమొప్ప వారసీ  
 మంతిని కీయనో! వెలకు మార్చనా! యేటికిఁ గొంచుఁబోయె ద  
 త్యంతరయాన ఛాగము నటంచుచు మాటలు దీసిపల్క న  
 శ్రాంతముదంబుఁ గైకొని ధరామరసూనుఁడు విచ్చుఁగన్నులన్. 233

మ. అనవద్యాకృతి యౌవనంబుదగు నయ్యజ్ఞాక్షి నీక్షించి హా!  
 వనజాతాసమస్పృష్టికౌశలము లేవన్ దీని నిర్మించినం  
 తనె కానంబడె నేర్పరొననుచుఁ దద్వాణీశుఁ గీర్తించి మె  
 ల్లనె చేరంజని దానిచెంగటచు మేలంబాడుచున్ నిల్చినన్. 234

తే. అలరుకన్నులఁ దేలించి హర్షమొదవ  
 సరసమాడుచుఁ గనుసైగ నెఱపి వేగ  
 నింటికేఁగిన నచ్చెలి వెంటనేఁగి  
 క్రతుపశువు నాతఁడొకఁచోటఁ గట్టివై చి. 235

వ. అప్పుడు.

236

క. మోహంబుమీఱఁ గంద  
ర్పాహవమున వారలిరువు రతులప్రౌఢిన్  
బాహుబాహి కచాకచి  
దేహదేహిని బెనంగి ధృతినున్నంతన్.

237

ఆ. దానివిభుఁడువచ్చి తలుపుదీయు మటంచుఁ  
దనదు సతిని బిల్వ విని విటుండు  
కడుభయంబు మోడమఁ గంపితదేహుఁడై  
యింక నెట్టులనుచు నింతికనియె.

238

ఉ. అత్తటి నెట్లుబొంకి వసుధామరశేఖరుఁడైన యా జం  
గోత్తము వెళ్లనంపవలె నుత్పలగంధసుగంధి! లెస్సగాఁ  
జిత్తములోన యోజనలు చేసుక తెల్పుమటన్న హంసతో  
బిత్తరి నేనెఱుంగ నిది పెంపుగ నీవువచింపు నావుడున్.

239

క. మంచి దిది విను మటంచున్  
గాంచనగర్భాశ్వ మబలఁ గన్గొని పలికెన్  
బ్రాంచ న్మధుర సుధారస  
చంచ న్మకరంద బృంద సదృశ మృదూక్తిన్.

240

ఆ. లలన నటుల భర్త పిలిచినఁ దా విని  
వసుమతీసురుండు వడఁకుచుండ  
వెఱవ వలదటంచు వీపు దట్టి లతాంగి  
వేగ మేకపోతు విడిచిపెట్టి.

241

తే. “పొదువు పోనీక పట్టుము భూమిదేవ  
వర్ణ !” యనుకొంఱు వచ్చి కణ్ణాటము గడె

యెడపినంతనె తద్భర్త యింతి తోడ

“నెవ్వఁ డీతండు ? గజిబిబి యేమి ?” యనుచు.

242

చ. గదిమిన నా వధూటి కలఁగంబడ కాత్మ భయంబు లేక “భూ  
మిదివిజుఁ డీతఁ డీ సవనమేషముఁ బట్టుక పోవఁ ద్రాడు చే  
వదలిన వేగవచ్చి మన వాసముఁ జొచ్చుక చిక్కకుండిననె  
బదపడి తల్పు మూసికొనఁ బల్మఱు మేషము ద్రిప్పు లాడెడిన్. 243

క. చూడు” మని చూపి, “బాపన  
బోడిక ముగ్ధుండు మేకపోతును బట్టి  
మేడకుఁ బోవలెనో” యని  
చేడియ చెప్పిన నతండు చిఱునవ్వొలయన్. 244

తే. తఱిమి మేషంబు పట్టిన్చి తఱలు మయ్య  
బ్రాహ్మణోత్తమ ! యని పంపి భార్యమీద  
సందియము లేక యెప్పటి చందమునను  
వేడ్క లిగురొత్తఁగా నుండె వెలఁదిమగఁడు. 245

క. ఈ మర్యాదఁ జరింపం  
గా మహిమ యొకింత నీకుఁ గలిగిన భూమి  
స్వామినిఁ జేరఁగఁ బొమ్మని  
హేమావతితో మరాళ మిట్లను వేళన్. 246

సీ. కృకవాకు కంఠకీచక నివృత్తి కదంబ  
కములకుఁ బడమటికడ మరుత్తు  
బహుళ నిద్రాముద్ర పద్మకానన పద్మ  
భవనను మేల్కొల్పు పాతకుండు  
చక్రవాక ద్వంద్వ సంబంధ సంధాన  
శ్రేముషీ భూషణ ఛేటకుండు

సురమార్గ దీర్ఘికాంతర తీర బిసఖండ  
భక్షణాయాత వలక్ష పక్షి

తే. భూరి కైరవ వనరమా ముఖ వివర్ణ  
భాగ సంపత్కరంబైన పగలువత్తి  
కులట తెదస్సుక్కుఁ జోరులు గుట్టలెక్కు  
వేగ జనియించె జిగినిక్కు వేగుఁజుక్కు.

247

చ. అపుడు కథా చమత్కృతికి నద్భుతమై తలఁచిప్పి యద్దిరా !  
నిపుణత ! తద్ద మెచ్చఁగల నేర్పరి వాదని పల్కి యంత న  
చ్చపల మృగాక్షి దివ్యమణి సౌధములో విరిదమ్మి పాన్పుపై  
విపుల నృపాల మోహ పరివేదనచే శయనించె బొక్కుచున్.

248

వ. ఇట్లు శయనించి కొంతతడవు నిద్రించి హేమావతి రాజదూతి యగు  
హేలతో ముదంబున నిట్లనియె.

249

చ. కల యొకటేనుగంటిఁ గలకంత సుకంతి ! శుకాశ్వ కేశికా  
కలిత కళా కలాప పతిగాఢ భుజాపరిరంభణ క్రియా  
సలలిత పారవశ్య నుఖ సంభ్రమ గుంభన జృంభమానపుం  
గలనల మేలుకొంటి రవిఁగంటి నకుంతరోదయోపరిన్.

250

వ. అనిన హేమావతిఁగాంచి నీ యిష్టంబు శ్రీఘంబునన యీడెరు నని  
దూతి చెప్పిన విని సంతోషించి యమ్మగువ క్రమ్మర దినాంతంబున.

251

తే. నీలకాకోల కాకోల నీల నీల  
కంత శ్రీకంత శ్రీకంత ఘనఘనాఘ  
ఘనఘనాఘ ఘటాఘట ఘటన రుచుల  
పెంపు గనిపించు చీకటి పేర్చువేళ,

252

క. నలుగిడి కుంకుమ పిండిని  
దల సంపెగనూనె నంటి తావుల గంధా  
మలక మొసగి పన్నీటన్  
జలకం బొనరించి చల్వఁ దడియొత్తి వెసన్. 253

సీ. చీని కలంకారి చీటి కుచ్చుల మీద  
సిరిమించు సరిగంచు చీరఁగట్టి  
కొదమ రాచిల్కలఁ గూర్చి తీర్చు కసీదు  
సవురు మేల్పుని చల్వఁ అవికఁ దొడిగి  
తళుకు మానికపు నిద్దా చెక్కడపుఁ బైడి  
సొమ్ములు నెమ్మేన నెమ్మిఁ దాల్చి  
కమ్మ నెత్తావి చొకాటంపుఁ గలపంబు  
నెఱనీటుగా మెడనిండఁ బూసి

తే. తుఱుము లోపల నరవిరి సరులు దుఱిమి  
వేడ్కఁ గపురపు బాగాలు వేసికొనుచుఁ  
గులుకు జిగిబిగి వగ వింత గొలువ వచ్చె  
బోఁటి లావణ్య మదన వధూటిఁ బోలి. 254

క. వచ్చి తనమ్రమాల నిలిచిన  
యచ్చపలమృగాక్షిఁ జూచి హంసము భ? ! నిన్  
మెచ్చితి నీ సొగసునకున్  
మెచ్చుము కథవిని యటంచు మెలఁతకు ననియెన్. 255

### ఇరువదవ రాత్రి కథ

మంత్రికుమారుని భార్యలిద్దరు నిద్దరినిఁ గూడుట.

క. ఉజ్జయిని యనఁగ నొకపుర  
మిజ్జగతిఁ బ్రసిద్ధికెక్కు నిద్ద విభా సం

పజ్జలజరాగ హర్మ్య చ  
ర జ్ఞారాలింగితాప్సర స్త్రీగణమై.

256

మ. నెలకాలోపలు చిల్క తక్కు పని వన్నెల్ వన్ను ముతైంపుఁ దా  
పల కప్రంపు టనంటి మొగ్గ మగతా బల్బోదె దంతంపు సి  
స్తులు గుల్కుం బవడంపుఁ జాపులు రహించున్ గెంపుతా యోడుని  
ళ్ల నిద్దంబగు నిల్వటద్దముల మేడల్ వేనవేలప్పురిన్.

257

చ. పురవన భూజ పుష్పఫలముల్ గొను వేడుకఁబూని తద్ద్రుమో  
త్కరముల మీదికెక్కి సతతంబును దండల నుండు నందన  
స్ఫురదురు వృక్షపంక్తి సుమముల్ వెసఁగైకొని కొప్పులం దలం  
కరణ మొనర్తు రాపురిని గల్గిన భిల్ల సువల్లవాధరల్.

258

వ. ఇట్టి పురంబున.

259

మ. చతురోపాయ సమర్థుఁ డప్రతి కళాచాతుర్యధుర్ముండు వి  
శ్రుతకార్యజ్ఞుఁడు రాజసీతి పథ దక్షుం డింగితజ్ఞాని య  
ద్భుత శక్తిత్రయపారగుండు గుణ సంపూర్ణ ప్రభావుండు సం  
తత భూపాదరణీయుఁ డొక్కరుఁ డమాత్యశ్రేష్ఠుఁడుండుం బురిన్.

260

తే. అతని నామంబు బహుమానుఁ గంఠు జనులు  
మానిసీరత్నమ ! పరాకు మాని వినుము  
భర్తృహరి చెంగటను గీర్తిఁ బరఁగు నట్టి  
మంత్రజకులందు మేటి యా మంత్రజూచి.

261

సీ. నిర్ణయంబా బ్రహ్మనిర్ణయంబు స్వమాయ  
విష్ణుమాయయుఁ జర్య కృష్ణచర్య  
వాక్యంబు శ్రీరామవాక్యంబు దృష్టి యీ  
శ్వరదృష్టి దీప్తి భాస్వంతుదీప్తి



బల్మి భీముని బల్మి పద వింద్రపదవి స

త్యము హరిశ్చంద్రు సత్యము ప్రతిజ్ఞ

రాము ప్రతిజ్ఞ, ధైర్యము మేరునగ ధైర్య

మాజ్ఞ సుగ్రీవాజ్ఞ ప్రజ్ఞ గురుని

తే. ప్రజ్ఞ బలము సుయోధను బలము కట్ట  
డన భరతు కట్టడి కలిమి ధనదుకలిమి  
గాఁగఁ బతి మెచ్చ నఘటన ఘటన పటిమ  
న మృహామంత్రి రాజ్యభారమ్ముఁ దీర్చు.

262

వ. మఱియు గురు మహాప్రధాన సామంత సేనాపతి ద్వారపాలకావసరిక  
మఱికా నిర్ధారక గణక లేఖక పౌరాణిక పురోహిత జ్యోతిషిక నైయా  
యిక వైయాకరణ మీమాంసక కావ్యకారక దేవతార్చక మాలాకారక  
పరిమళకారక గోష్ఠాధికార గజాధికారాశ్వాధికార భాండాగారాధికార  
ధాన్యాధికారాఁగరక్షక సూత సూద భేతాశ మత తాంబూలిక తాళవృం  
తిక నరవాహక చ్ఛాత్రిక చామరిక కళాంచిక శరణారిక కీరమాలిక  
పాదుకాధారక నర్తక గాయక వైణిక శాకునిక మాగధ వైతాళిక స్తుతి  
పాఠక పరిహాసక షౌరక రజక సౌచిక చర్మకారక ముద్రాధికార పుర  
పాలక వనపాలక నరవైద్య గజవైద్యశ్వవైద్య పశువైద్య భేరివాదక  
మురజవాదక రౌమక శిలాచ్ఛేదక స్వర్ణకారక కాంస్యకారక కుంభకారక  
చిత్రకారక వ్యాపహారిక మృగయాకారక పక్షివాహిక వణహారికోగ్రాణా  
ధికార వైశ్యజనంబు లాదియైన డెబ్బదిరెండు వినియోగంబులవారు  
సేవింప నతండు వెలయుచుండు.

263

ఉ. వానికిఁ గొన్నినాళ్ల కిల వా ర్తకు నెక్కినవాఁడు రూప రే  
ఖా నవ పంచబాణుఁ డనఁగాఁ దగు చక్కనివాఁ డొకండు స  
న్మాన విభూషణుండు సుకుమారుఁడు దై వకటాక్ష వీక్షణా  
నూన కృపా ప్రిచేఁ గలుగ నుత్సవ మొప్పఁగఁ బెంచి రెంతయున్. 264

తే. పెంచి యెలప్రాయ మొదవఁగాఁ గాంచి యతని  
 పెండ్లి సేయుద మనుచు సంప్రీతి నొందు  
 తల్లిదండ్రులతో బంధుతతుల తోడఁ  
 బరిణయము నొల్ల నేనని పలుకుచుండు.

265

### కామినీ గర్హణము

ఉ. ఊరక పెండ్లి యేమిటికి నొల్ల నటంటి వటంచుఁ బల్కినన్  
 వారల కాతఁ డిట్లనియె “వారిజనేత్రల నమ్మరాదు, మా  
 యా రచనా ప్రవీణలు పరానుగతేచ్ఛ లిఁకేమనన్ వలెన్  
 వారక యాఁడురూపములు వ్రాసిన యింటను నిల్తురేఁ బుధుల్.

263

క. కుల మెంచ రాడికోళ్ళకుఁ  
 దలఁకరు సడి వావి వరుసఁ దలఁపరు నీతిన్  
 దలకొనరు సత్య మాడరు  
 కలకంఠులు వారి నమ్మఁగా నెటు వచ్చున్.

267

ఉ. చన్నులకన్న మున్ పొడము సాహసముల్ బెరికించు దృష్టికిన్  
 మున్నుగఁ బుట్టుఁ బెద్దలను మోసము పుచ్చు మనీష యౌవనా  
 సన్నతకన్న మున్నె యగు సత్య మసత్య మసత్య మెన్నఁగాఁ  
 దిన్నగ సత్యమంచు ధృతి దీకొను ధీరత పువ్వుబొండ్లకున్.

268

ఉ. టెక్కులు నెమ్మెలున్ సొగసు తీవియు నాగరికంబు నిద్రపుం  
 జక్కఁదనంబు జవ్వనము సంపదసౌంపు వినోదపున్ వగల్  
 చొక్కపు వైఖరుల్ వలపుఁ జూపఁగఁ జాతురె గల్లువారికిన్  
 దక్కిన యట్లు భర్తలకు దక్కరు నిక్కువ మింతు లెంతయున్.

269

తే. గరగరిక నుండు మోహనాకార విభవ  
 శుభవయః పాక పురుషులఁ జూచి నపుడె

దృష్టి వారలపై నిల్చి తెవులు లేని  
దశలఁ గృశియింతు రింతులఁ దరమె తెలియ !

270

క. అని పల్కెడు త త్పుతునిఁ  
గనుఁగొని తలిదండ్రు లాప్తగణములు బంధుల్  
వనితాభిముఖునిగాఁ దమ  
యసుపమ చాతురి నొనర్చి రతి సంప్రీతిన్.

271

క. కుల గుణ రూప ప్రజ్ఞా  
దులు గల కన్యకల మానధూర్వహ సంజ్ఞన్  
జెలఁగిన యతనికిఁ బరిణయ  
మలరఁగఁ గావించి రంత నతఁడు నిశాత్మన్.

272

తే. నెలఁతలను నమ్మరాదని నిశ్చయించి  
పోతుటీగకు నై నను బోవరాని  
యొంటికంబపు మేడలం దునిచెఁ దత్స  
తీర్థయంబును హితసఖుల్ తెలిసి ప్రోవ.

273

వ. ఇతైఱంగున నన్యులఁ బొంద శక్యంబుగాని సౌధంబుల నిజ భార్య  
ద్వయంబును వేర్వేఱఁ గావురం బుంచి తత్పరిపాలనార్థంబు పెద్దలగు  
హిత వయస్యుల నియమించిన నచ్చెలికత్తె లత్తీరున నన్నపానాద్యుపచారంబులఁ బోషించుచుండునెడ భువన మోహనాకారంబైన యౌవనీఁ  
యంబు సంభవించిన,

274

సీ. కంధర కమలారి కార్ముక కంజాత  
కాంచనకంబుల గర్వమణచి  
పద్మరాగ పటీర పద్మరిఖండ ప  
ల్లవ పద్మముల సముల్లాస మెంచి  
వజ్ర వల్లీద్వయ వసుమతీధర వార  
ణారి వారణ వసుధాళిఁ గేరి

కదళికా కాహళ కచ్చప కలకంఠ  
కనక కర్పూర సంఘముల మీటి

తే. కచ ముఖ భూ నయన నాసికా గళోష  
పరిమళ కపొల కోమలపాణి దంత  
బాహు కుచ మధ్య గతి నితంబాంక జాను  
పద వనోఽంగ స్మితము తొప్పు భామినులకు.

275

చ. తరుణుల కౌనులాకృతులు తక్కు మొగంబులు చన్ద్రవల్ సువా  
కృరణులు పాణులున్ మెడలు సారనితంబము లారురేకలున్  
దరళ విలోచనంబులు పదంబులు మేలు ముణుంగు లారయన్  
హరికమలాబ్జ చక్ర నివహంబు నయంబు రయంబునన్ నగున్.

276

సీ. ధరజయోన్నతిమించె దనరు చన్నులు, కృష్ణ  
వర్తమనాకృతి వలె నెఱులు  
కనుబొమల్ ధర్మవిఖ్యాతిగై కొనె మాఖం  
బులు నిశాచర కళాకలనఁ గనియె  
జలవర సంభ్రమంబులఁ గేరె నాభులు  
కటులు మహాబలోత్కటతఁ దనరె  
నీలకంఠప్రియ శ్రీలందె నామలు  
గజవై రి గతిఁదాల్చె గలికికొను

తే. అమరకాంతల లీలల నవయవములె  
పరిహసింపంగ మెఱయు నప్పద్మపత్ర  
సదృశనేత్రల కిఁక ధరాస్థలిఁ జెలంగు  
చెలువలన నెంత హాసనిర్జితలతాంత !

277

సీ. మెఱుగుమోవులు ప్రభాకరబలంబు వహించె  
లపనముల్ చంద్రబలంబుఁ గాంచె  
జఘనముల్ వసుమతీజాత బలంబందె  
గలితబుద్ధులు సౌమ్యబలముఁ జెందె

గురుబలంబు భరించె గుబ్బనన్గవలు న

ఖంబులు శుక్రబలంబుఁ బూనె

మందబలంబు సమ్యగ్యానములు దాలెచ్చె

స్వర్భానుబలముఁ గచంబు తొందె

తే. నతనుకేతు బలంబూనె నలరుకన్ను  
లిట్ల సకలగ్రహబలా ప్తి నెనసియు సుమ  
నోజ బలవేధఁ దత్సతుల్ నై జనాథ  
బలము చాలక కోరిరి పరబలంబు.

278

ప. ఇవ్విధంబున నివ్వటిల్లి యౌపసగర్వాతిరేకంబున నిర్మానుష్యంబులగు  
సౌధాంతరంబుల నుండుటంజేసి పంజరబద్ధ కీరంబులదారిని నపార జార  
విహార విచార పూరిత మానసలై న యా మానసచాసార గభీర కామంబు  
స్వాత్మగతంబున.

279

క. పతిరతిఁ దీఱదు తమి పర  
పతిరతి యేరీతి దొరకు భావంబున సం  
గతమగు నీవెతఁ దీర్చెడి  
హితవరు లెవరని తలంచి రెంతయు వంతన్.

280

సి. అమరఁ దిర్యగ్జాతులందై న వేయక  
నగజన్మమేల యందఁగ నొనర్చె  
నొనరించుఁగాక నింపొదవంగఁ బురుషులఁ  
జేయక మమ్మేల స్త్రీలఁజేసెఁ  
జేయుఁగాక రతిచ్చఁ జెందువానికిఁ గూర్చ  
కీరీతి నిర్మోహికేల కూర్చెఁ  
గూర్చుఁగాక యథేచ్ఛఁగొని చరింపఁగ నుంచ  
కీ దుర్గమస్థలి నేల యుంచెఁ

తే. గటకటా! మాయెఁడా పాపకఠినహృదయుఁ  
డాయెఁగాఁబోలు వాణీశుఁ డటులఁగాక  
యున్న నిట్టేలచేయు నంచువిద లాత్మఁ  
బరితపింతురు మరుబారి విరహమొదవ.

231

వ. ఇట్లు తమకు వలయునెడఁ బడఁతులగొడవ తడవని తమ యొడయఁడు  
తమ్ము మిగులఁ గూడిమాడి యుండమికి దుర్గమస్థల సంస్థితలగుట జార  
క్రిడకుఁబొసఁగమికిఁ గంతుశర సంతత సంతాపమ్మునకు సంతపించుచుఁ  
జిన్ననాటనుండియును వమ్మునెత్తిపెంచిన దామలకు సైతము నెఱుంగ  
నీయక యొండొకతెఱంగున నయ్యంగనలు మెలంగుచుండి రయ్యెద  
సువర్ణయను తదగ్రభాశ్య మోహంబున మదనామలకుదైశించి తన  
మనంబున.

232

సీ. నీ సుమశరముల నీసుమ సమ హాస  
నీ సుమతిని నేయ నేల ? మదన !  
నీరాక కులుకు నన్నీరాక విడక పో  
నీరా ! కళాకర ! నీరజారి !  
ఘనమార్గ ముడిగించి ఘనమా ? వధూవధ  
ఘనమా విషాపాది వనరె ? నిన్నుఁ  
బవమాన ! కరుణ నింపవ ? మానగతిఁ జరిం  
పవ మానమున కల్కుపడవు నీవు

తే. మధురధర్ముఁడు సర్వజ్ఞమౌళి సురప  
థానువ ర్తి మహాబలుం డనెడు నిజమ  
హత్త్వములు మాని యిట్లు స్త్రీ హత్యఁ జేయు  
చున్న మీరీతి నెవరై న విన్న నగరె?

233

క. తారాధిప ! రజనీకర !  
కై రవ భేదన సమర్థ ! గౌరీశ శిరోఽ

మార ! కమలాభి శంసన

కారణ ! వారాశి భంగ కార్యభ్యుదయా !

284

చ. పరిధి మిషంబు, మూలికల బంతి కళంకపుఁ గావుబొట్టు భీ  
కరకిరణంబులన్ జడలు కౌముది భూతియుఁ దాల్చి మంత్రవై  
విరహులఁ జంప సాగితివి వేయన నేమిటి కూరు ముక్కఁడిం  
బరఁగీన తోడుబోతుల రవం బనుమాట నిజంబె పో ! శశీ !

285

క. కీరమణీ ! నీ కోడక

కీరమణీ రత్న మిదియ కిల్చిష మతివే

కీ రమణీయపుఁ జనవు శు

కీరమణా ! కాని వారె కీరాలాపల్.

286

తే. మాటి మాటికి వేడు సీమాటి యెడలఁ

బాటి దప్పిన వార లేపాటి వారు ?

కావున దయార్ద్రబుద్ధి నన్గావు నీకుఁ

దేటి ! నామీదఁ గోప మింతేటి కరయ.

287

క. పికమా ! ఘోరాకృతి చూ

పిక మాదృశ విరహిణుల రతీశ మహోద్ధీ

పక మార్గము చూపఁగ నో

పిక మానసమూని యేచి బింకమె నీకున్ ?

288

శ. అని వెండియు నయ్యండజయాన పెక్కు తెఱంగుల నయ్యనంగుని  
సైన్య సమేతంబుగఁ బలుకుచున్న సమయంబున దైవయోగంబున 289

ఆ. ఆ సువర్ణ మందిరాంగణమున నొక్క

పాదుకాద్వయంబు పడియె నంత

దాని వెంబడిన మహీనిర్జరుం డొకఁ

డతిరయమునఁ బడియె నంగ మద్రువ.

290

వ. ఇట్లు పడిన యప్పుడమి తెఱగంటి కొమరు నత్యనుపమ మోహనాకాడు  
నిరీక్షించి భయవిస్మయ హర్షాదులు ముప్పిరిగొను చెత్తఁబున వాయఁజు  
యొంటిపాటగుట వివిధోపచారఁబుల సేదఁ దీర్చి, నీ వెచ్చఁజు  
విట్టిందుఁ బడుటకు నిమిత్తఁబేమి యనెన నా నువర్జకు నతఁబిట్టనియె. 291

మ. హిమవత్స్పర్శత మందు మందుఁడను మౌనెంద్రుఁ డొకఁడుఁడు నె  
యమిచంద్రుండు తవఃప్రభావుఁ డల సన్న్యాసినె వెనన్ మోహపు  
చ్చి మహాభస్థలి వాయువేగమున వేంచేయన్ సమర్థఁబులై  
యమరం బావలు, వానిఁ బూని చనుచో నాకాశ మార్గఁబునన్. 292

ఉ. మున్నలవాటులేమిఁ బడము క్తములై పడె నెందుఁబావ, లే  
ను న్నిలుపొపలేక దివినుండిటవ్రాతతి నట్టి పావలెం  
దున్నవౌ చూపుమంచనిన నుగ్మలి యందొకచోటఁ గాంచె మేల్  
సొన్నపుసన్నపుంబనుల సొంపుఘటింపఁగఁజాలు పాదుకల్. 293

వ. వానిగ్రహించి యచ్చంచలాక్షి యాహారాదివిధుల సంతృప్తుండేసి యా  
బ్రాహ్మణ కుమారునెత్తుకొని తత్పాదుకాసామర్థ్యఁబున నిలఁచుకొనట  
నిజపతికేళికారామంబు చేరి తదనంతరంబ. 294

ఆ. తగిన ప్రహరిగోడ దక్షిణోత్తరముల  
నలరు వెడఁదకూట మందమొందు  
మందిరంబుఁగాంచి యందొక్కయఱఁ దన  
పడకటిల్లు చేసెఁ బద్మనయన. 295

ఉ. అందొకయింత సేపు వసుధామరపుత్రునితోడ వేడుకన్  
గెందలిరాకువిల్లు రణకేళినిదేలి యజస్రమిట్లు పొ  
ల్పొందిన యిప్పురంబున శుభోన్మతిచే వసియించినన్ రతిన్  
జెంది సుఖింపు నీ వితరచింతలు మానుము భూసురాగ్రజే. 296



క. నీకితర భయంబులు రా

నీక మెలంగుదునటంచు హితవుఁగఱపి బి

బోకిని యతనికి వ్యయమున

కై కొంత పదార్థ మిచ్చి యనిచెన్ బురికిన్.

297

ప. ఇట్లతనిఁ బ్రియపూర్వకంబుగా నాదరించి సెలవొసంగి క్రమ్మరఁదన  
యిల్లుచేరె నివ్వెధంబునఁ దత్పాదుకా సామర్థ్యంబున.

298

క. కేళీవనమున సముచిత

కాలంబున సతనితోడఁ గంతు రణక్రీ

డా లలిత సౌఖ్యవారిధి

నా లోలమృగాక్షి యోలలాడుచునుండెన్.

299

ప. ఇవ్వెధంబునఁ బ్రథమభార్యసుఖించె నంత ద్వితీయభార్యయగు సుప్రభయు  
సపత్నిరీతినుండియుఁ బరపురుషవాంఛ వొడమి కడుమిడుకుటంజేసి  
యేచందంబునం బ్రొద్దువోక యొక్కనాఁడు సౌధాగ్రంబున.

300

క. ఆ సుప్రభ సంగీత క

ళా సరసత గలదియౌట లలితముగ సము

ల్లాసమున వీణమీటుచుఁ

జేసెన్ గానంబు సౌధశిలలు స్రవింపన్.

301

క. సురపథమున నపుడొక ముని

యరుగుచు నిజగాన నిస్వనాకర్ణన వి

స్ఫురితానందంబున నట

కరుదెంచిన లేచి చూచి యతనికి మ్రొక్కెన్.

302

ఆ. మ్రొక్కినిలిచి పనిత మునితో స్వవృత్తాంత

మంత మనము గరఁగునటులఁ దెలిపి

“దేవ! నీవు రతులఁదేలించి ననుఁబ్రోవు”

మనుచు వేడుకొనిన నబలఁజూచి.

303

తే. “నేను విజితేంద్రియుండను గాన సతులఁ

జెందఁగారాదు నాకుఁ బూర్ణేందువదన!

యైన నీయిష్ట మీడెరునట్టి నేర్పు

తెలియఁజెప్పెద విను”మని తెఱవకపుడు.

304

వ. కాదుశిఖాగ్రేపరుడై యొక్క సిద్ధమంత్రంబు చెప్పి యీ మంత్రస్మరణం

బున వలయునెడకుం బోయిరావచ్చుఁ గావున నీవాంఛితంబు దీనం దీర్చు

కొమ్మని యానతిచ్చి మౌని విచ్చేయుడు, నంత నాకాంత యత్యంత

సంతోషంబున నొంటిపాడైన సమయంబున.

305

క. ఆ రాజన్మంత్ర స్మృతి

నారామముఁ జేరియున్నయపు డచ్చటికై

చేరిన తద్వనపాలుని

మారసమాకారుఁజూచి మదిముదమొదవన్.

306

తే. ఓరచూపులఁ జిన్నెల బేరజముల

మనసుఁ గరఁగించి తనమీద మరులుగొలిపి

వానిఁదోడ్కొనిపోయి యా వాలుఁగంటి

కడమయఱలోన రతి కేళిఁగలిసి చనియె.

307

క. అదిమొదలు వానిఁ గవఁగొని

మదవతి యారామమధ్యమందిరమున నిం

పొదవఁగ రమింపఁ దొడఁగెను

మదనుఁడు విల్లెక్కుడించి మరలిచనంగన్.

308

ఉ. అంతట నొక్కనాఁటి నిశియందు శశిగ్రహణంబుగానఁ ద

చ్ఛాంతికి స్నానదానములు సల్పును వేకువజాము వచ్చు ప

ర్యంతముపట్టు సందనుక రాడిపు డింటికి నాథుడంచు దా  
దెంతయు వచ్చిచెప్పిన మృగేక్షణ లాత్మల వేడ్కలూనుచున్. 309

వ. ఒంటిపాటైయున్న సమయంబున. 210

తే. జలక మొనరించి జిలుగు వల్వలుధరించి  
కమ్మనెత్తావి కలపంబు కలయనలఁది  
యరవిరుల కొప్పులమరించి యారగించి  
తమ సమర్థతఁ దద్వనాంతరముఁజేరి. 311

క. ఒకరి నొక రెఱుఁగనీయక  
సకియలు పడకిండ్లుచేరి చొళితి సుబం  
ధ కళానై పుణి సుపనా  
యకులతో రతికేళిఁ బెనఁగులాడెడివేళన్. 312

సీ. ఫణిరాజ తల్పంబుపైఁ బద్మనాభుండు  
తిన్నగా శయనించు వన్నెఁదెగడి  
తనరు శ్లేతద్వీపమున గాఢతమ మొక్క  
దెసనుండి పర్వెడుపస హసించి  
క్రమమునఁ బుష్పగుచ్ఛముమీఁద మగతేఱి  
మొత్తంబు వ్రాలెడు దత్తు మీఱి  
హిమశైల తుంగశృంగమున నీలాభ్రంబు  
పర్యాయమునఁగప్పు భాతి మెఱసి

తే. సార కర్పూర డిండిర హార హీర  
తారకోదార ధవళాంశువారకలిత  
నీరజారాతిబింబ మున్నిద్రరౌద్ర  
గతి గ్రసించెను రాఫల వక్కలమునను, 313

సీ. మంత్రతికుమారుఁ డామానధూర్వహుఁడు ది  
 వ్యోషధం బవ్వనంబందుఁ గలుగు  
 టెఱిఁగియుండుటఁజేసి హితమిత్రపరిజనా  
 న్నితముగ చివ్వుటిల్వెలుఁగ నేఁగి  
 బదనికగల పాదపముఁజూచి యది తీసి  
 కొనిరండు పొండని కొందఱ హిత  
 వరుల నంపించి వారరుడెంచు నందాఁకఁ  
 దా విశ్రమింపఁగాఁ దలఁచి తనదు

తే. సతులకెప్పుడు సంకేతసదనమైన  
 తద్వనీమధ్యసద్మంబు దండకరుగఁ  
 బ్రస్ఫురతగ్గరదీపికా ప్రభలుచూచి  
 పరులెవరొ వచ్చిరని యుపపతులు వడఁక.

314

తే. వెఱవకుఁడటంచు వెరవుచే వెన్నుఁజఱచి  
 యుపపతుల నిండ్లలోననె యుండఁజేసి  
 నిలయములనుండి వెలువడి నెఱతలు తన  
 కెదురుగా రాఁగ మదిఁ గోపమొనవఁ జూచి.

315

తే. పరులకటు తొంగిచూడను బాటుగాని  
 దుర్గమస్థలి నుండెడి తోయజాక్షు  
 లివ్వనంబున కేరీతి నెమ్మొమ్మెఱసి  
 వచ్చినారను సందియం బిచ్చఁబూని.

316

తే. “ఇమ్మహానిశి నిచ్చోటి కేమిపనికి  
 వచ్చితి?”రటంచు గద్దించి హెచ్చరించు  
 వల్లభునితోడ నవ్వేళ వనితలెట్లు  
 బొంకిపోవఁదె? నెఱిఁగింపు పంకజాక్షి!

317

క. అని యడిగిన హేమావతి  
తనతలఁ గదలించి తెలిసి తానిది వివరిం  
పనుజాల నీవెతెల్పుము  
వినియెద నన హంసమపుడు వెలఁదికి ననియెన్. 318

తే. మానధూర్వహుఁ డప్పుడా మానవతులఁ  
గాంచి వీరలు మత్కులకాంతలనుచు  
నిశ్చయించుక రౌద్రనిర్జిదబుద్ధి  
“మీర లివ్వేళ నిటకేల చేరినారు ? 319

ఉ. చెప్పుఁడు చెప్పకున్న మిముఁ జిత్రముగా వధియింతునంచు తేఁ  
డప్పుడు తమ్మురొప్పిన భయంబు వహింపక యాసువర్ణ సౌం  
ద్యపుంగ భ ర్తకిట్లను సుఖోన్నతలీలల నివ్వనంబునన్  
దప్పకసంచరించు వనదై వతకాంతల మమ్ముఁజుల్కఁగన్. 320

క. నీమనమున మద్భామిను  
లీ మగువ లటంచు మమ్మునెంచితి వాదిన్  
మేము భవదీయసతులము  
గా మస్మత్కళలు నీదు కామిను లనఘా! 321

వ. అదియునుం గాక. 322

క. ఈయెడ మేము చరింపను  
మాయంశమ్ముల జనించు మదిరేక్షణలన్  
నా యిల్లాండ్రని పల్కితి  
వే! యేమి నిమిత్తమనిన నెఱిఁగింతు మొగిన్. 323

తే. చైత్రరథమున మును మేము సరసగతుల  
సంచరింపఁగ నవ్వేళఁజై త్రుడచటి

కరుగుదెంచినఁ గాంచి యనాదరమున  
లేవకుండిన సక్రోధలీలఁ జూచి.

324

తే. సాపరాధల మమ్మావసంతుఁ డరసి  
మర్త్యసేవను నూతేండ్లు మహిని మెలఁగుఁ  
డని శపించినఁ బ్రత్యక్ష మటుల నుండఁ  
జాలమని మేము ప్రార్థింప సదయుఁడగుచు.

325

సీ. ఆరీతి మీరు ప్రత్యక్షంబున మెలంగ  
కున్న నేరంబేమి? యువిదలార!  
మీయంశములఁ బుట్టు మెలఁతల మానధూ  
ర్వహుఁడను బహుమాన వరకుమారుఁ  
డగు విప్రునకు భార్యలై యుండ నియమింపుఁ  
డని తెల్పి యాపేల్పుచనిన, నచటఁ  
గూర్మితోసీకు మేల్గోరుచున్నవా  
రము సువర్ణయన సుప్రభయనంగ

తే. మామకాంశముల జనించు మనుజునతులు  
నీకుఁ గులకాంతలై నారు నిక్కమిదియ  
రూప యౌవన సంపదారూఢి నీదు  
చానలకు మాకు భేద మింతై నలేదు.

326

తే. ఇట్టి చుట్టటికంబుండు టెఱిగి కాదె  
నిను సహించితి మితర భూజనులు మేము  
మెలఁగుచోటికి నివ్వేశఁబొలసినపుడె  
చెడ శపింతుము నీవింక సుడియరాకు.

327

క. చుట్టటిక మెంతగలిగిన  
రట్టున రారానియెడకు రా వారలపై

నెట్టి సుబుద్ధులకై నను

బుట్టును రోషంబు దానఁబుట్టున్ జెట్టల్.

328

క. కాపున నీవిచటికి నిక

రావలదు వసంతశాప రాహితలమై మా

దేవవని కేగినంతట

నీవిట నెమ్మదిఁజరింపు నీయా ప్తులతోన్

329

క. అని సంతోషము భీతియు

జనియింప సువర్ణపలుకుజాడనె పలికెన్

వనితామణి సుప్రభయును

విని తద్వాక్యములు మాని విభుఁడపుడాత్మన్.

330

ఆ. ఏపు జన్మనంబు రూపొక్కఁజై యుండు

టాత్మసతులు వీరలనుచు నుండి

నేము నీసతులము గామస్మదంశజ

లీ లతాంగులని రిదేమొ సతులు.

331

క. ఇంటికిఁ జని కనఁదగు వా

ల్గంటుల నీపలుకు లాత్మకామిను లింటన్

దొంటిగతి నున్న సత్యం

బింటను లేకున్నఁ గల్గి యిది దృఢమరయన్.

332

ఆ. అనుచు నిశ్చయించి యతఁ డింటి కేగెను

వానికన్నమున్నె వనజముఖులు

నిజసమర్థతా ప్తి నిలయంబులకుఁ బోయి

పవ్యళించియుండి రవ్విభుండు.

333

చ. వెనఁ జనుదెంచి యింట నళివేణులఁగ్గనొని తద్వధూవచో

విసరము సత్యమౌననుచు వేడుకఁగై కొని తప్పునిద్రలం

బసగలహంసతూలికల పాన్పులపై శయనించియున్న యా  
త్మసతుల లేపి తొంటి వనితావిముఖత్వము మానె మానెనీ!

334

తే. ఆరమరలులేని కూటమి నధిపుడపుడు  
కులవధూటుల నెంతయుఁ గుస్తరించి  
పచ్చివగదేరు రతులతో నిచ్చనిచ్చ  
లిచ్చకము పుట్టజేయుచు నెనసియుండె.

335

క. ఈమహిమ నీకుఁ గల్గిన  
భూమివిభున్ రతులఁ గలయఁబొమ్మని హంస  
గ్రామణీ వినిపించిన విని  
హేమావతి మెచ్చుకొని ఖగేంద్రుని కనియెన్.

336

తే. జనపతిని జేరఁజోసీక దినముదినము  
కతలుచెప్పఁగసాఁగితో కతలకారి!  
చిన్నిరాయంచ ! యికనైన సెలవొసంగు  
పోయివచ్చెదనన హంస పౌలఁతికనియె.

337

క. ఇరువది దినముల కింటికిఁ  
బరతెంతునటంచు నీదుపతి చనుచో నా  
కెఱిగించె రేపవశ్యము  
బరతెంచునుగాన నీకుఁబఱవందగునే?

338

చ. నరపతిజేర దర్పకరణక్రియలన్ దగఁ బ్రొద్దువుచ్చి ని  
ద్దురగొనియైన రాజు నినుఁదోడనె పాయఁగలేనికూర్మి మం  
దిరమునకేగు మంచనక నిల్చిన నిల్చుటలైన నింటిలోఁ  
దెఱవరొ! నీవులేమి నరుదెంచిన నీపతికేమి దోచునో!

339

క. కావున భూవిభుఁ జేరం  
బోవుట కార్యంబుగాదు పొమ్మింటి కటం



- చా వనజాక్షికి హంస ధ  
రావరమణి దెల్పునపుడు రవి యుదయించెన్. 340
- తే. అంత హేమావతియు హృదయాంతరమున  
భూమివిభు మీది మోహంబు పొంగిపొరలఁ  
బడకయిలు సేరి వేతొక్క పగిడి నుండె  
నపుడు తత్పతి సహచరుం దరుగుదెంచె. 341
- క. అదిగో! నీపతి పచ్చెన్  
ముదమున నగరోపకంత భూమిని విడిసెన్  
సుదతి: నినుఁ జూచి రమ్మని  
పదరక ముందుగను నన్నుఁ బనిచెన్ వేడ్కన్. 342
- క. అని చెప్పినఁ దద్వాక్యం  
బసల శిఖాత ప్రకీలమై చెవి నాటన్  
మనభయ విస్మయ లజ్జా  
తను హర్ష భరారు లాత్మఁ దగిలిన పగతోన్. 343
- ఉ. దిగ్గున లేచినిల్చి సుదతీమణి భూవిభుమీది బుద్ధితోఁ  
దగ్గుచు మ్రగ్గు నిగ్గు సిరి తగ్గుని తామరమొగ్గుదోయి బల్  
జగ్గుల మొగ్గు లింపెనఁగు చక్కని చిక్కని గబ్బి గుబ్బలున్  
సుగ్గుడితంపుఁ బయ్యెదయు సొంపగు క్రొమ్ముడిఁ జక్క దిద్దుచున్. 344
- ఆ. ఓడ బేరమాడ వేడుకఁ దానేఁగి  
నదియు మొదలు శుభమె యందఱకును ?  
ననుచు బాంధవాది జనుల యోగక్షేమ  
మడుగ భద్రమఖిల మనియె నతఁడు. 345
- క. వెండియు నిట్లను మదవే  
దండ లసద్గమనతో సుధారసధారా

పాండిత్య మండితో క్తులఁ  
బండితమండలికిఁ జెవుల పండువు గాఁగన్.

346

క. జనపదములు పురగిరులున్  
గనులు వనులు నదులు నిధులు కట్టల్ మిట్టల్  
కనుమలు పేటలు తోటలు  
మునుకొని కనుఁగొనుచుఁ బోయి మ్రోలన్ లీలన్.

347

సీ. ముజ్జంగంబును బూతముగఁ జేయనగు ధౌత  
వనభంగ గంగ యెవ్వనికి భార్య  
దేవావనోత్సాహ దృఢకళాసందోహ  
మున ముంచు చంద్రుఁ డెవ్వనికి సుతుఁడు  
కడలేని సిరులీనఁగల రమా గజయాన  
యలరారు నెవ్వని యనుఁగుకన్మ  
బహుళ పద్మభవాండ పరిపాలనా ఖండ  
వాత్సల్య శౌరి యెవ్వనికి నల్లుఁ

తే. డట్టి నక్ర థులీ కుశీరాళి వాళ్చ  
రాపళీయాన కేళీ మహాబహూర్మి  
మాలికా డోలికా పాళికా లసన్మ  
రాళికోల్లాసి కలశవారాళి డాసి.

348

వ. సభయభక్తి నమస్కారంబుఁ గావించి, తదుత్కట తటంబున.

349

సీ. జాతి విలాయతి సకలాతు మేల్కట్టు  
కాబల పసకి ముఖాబులోవఁ  
బై తిణీ జరబాబు పసల గోడ సరాలు  
మేలరబ్బి మొకమాలు దిండ్లు  
గోవ బూర్నిసు నిగ్గుల బిల్ల సంతన  
బలుచీని హొంబట్టు ప్రగ్గములును

దగటు రుమ్మి తాపుతా నవారు కసిదు  
నేస్తు బందరు చీటి లస్తరీలు

తే. భాతువా జంబుఖాన మఖ్ఖా తివాసు  
లరల సుగదాసుల బనాతు లమర దిండ్లు  
కాంచన స్తంభములు రత్నకలశతతులు  
వాళ్లును గుఱ్ఱగుండాగు త్రాళ్లు మెలయ.

350

క. హితవరులతోడ యుష్మ  
త్పతి వేడుక విడిసి సకల పరిమళ వస్తు  
ప్రతతులు మౌక్తిక విద్రుమ  
వితతులు మొదలై న రస్తు వెలది! కొనియెన్.

351

విదేశముల నుండి దిగుమతియగు వస్తువులు.

సీ. తక్కుటద్దంపు నిద్దపు నిల్వటద్దముల్  
దంతపు దువ్వెనల్ తావులొల్కు  
నత్తరు పునుగును నంబరు గౌళ క  
చూరముల్ నఖము గంబూర చోవ  
జల్లి సవరములు జిల్లరసము కదం  
బము గోవ జవ్వాజి పచ్చిపునుగు  
కురువేరు పచ్చకప్పురము పన్నీరు బే  
డెము మలాకెలు కుంకుమమును మంచి

తే. బుక్క కస్తూరి వీణెలు చొక్కటంపు  
టగరు సంపెంగనూనెలు నాదియైన  
మెచ్చగల దీవులందుండి తెచ్చినట్టి  
వివిధ పరిమళవస్తువుల్ వెలకుఁజీసి.

352

సీ. గర్గరికలును బింగాండ్లు తాంబాణాలు  
గిన్నెలు తంబిగల్ గిండ్లు స్నపన

పాత్రలు చట్టను బానపాత్రలు మేలు  
 చట్టవంబులు మంచి వట్టిగిండ్లు  
 సంపుటంబులు గొప్పస్థాలీలు తబుకులు  
 కంచముల్ తట్లు గంగాశములును  
 జెంబులు పడిగముల్ చిప్పలు హస్తావ  
 శులు కంకణములు ఘంటలును గజై

తే. లాదిగాఁ గల్లు దీపులయందు వెలయు  
 కంచరపు జాతి వగవగల్ మించఁ జేసి  
 నట్టి సామగ్రి బహువెల లెట్టి కొనియెఁ  
 గాంత! భూకాంతమణులకుఁ గాన్క జేయ.

353

తే. లేటి కొదమల వింతయౌ నేటి పునుఁగు  
 పిల్లుల జవాబి పిల్లుల బెట్టు రురుల  
 ముంగిస సివంగి జోణంగి యింగిలీషు  
 కుక్క గుంపులఁ గ్రోతులఁ గొన్ని గొనియె.

354

సీ. సీంపంగి కావులు జందురు కావులు  
 వెలిపట్టు పుట్టముల్ వేట చాళ్లు  
 జిలుఁగు బొమ్మంచుల చీరలు నాచులు  
 సుదయరాగంబులు నుడుత వన్నె  
 తొప్పు ముయ్యంచుల పుప్పొళ్లు హాన్నంచు  
 వలువలు గరకంచు వస్త్రతతులు  
 ముత్తెల పందిళ్లు నుత్తర గోగ్రహ  
 ణములు నిగమగోచరములుఁ బద్మ

తే. పు లలికలు నిండుపన్నెలు బొడలు పచ్చ  
 లును హరిణవళ్లు హంసవళులును రంగ  
 పళ్లు పొడలును సామంతపదులు ననఁగఁ  
 దసరెడు పసందు పటములు గొనియె వెలకు.

355

రగడ.

చౌకట్టు నౌంట్లు బేసరులునున్ మొలకట్టు  
 రాకట్టు చుట్టుంగరములు బల్చేకట్టు  
 మురువు తొప్పు కిరీటములు మేటి తాళీలు  
 సరిపణలు మించులును సాటిలేని తురాలు  
 రంగుగల ముంగామురాలు నాభరణములు  
 నంగదంబులు మంచి హంపీర తాయెతులు  
 కంఠమాలికలు జిగిగట్టు చేకడియములు  
 కంఠసరములు బిరురు గండపెండేరములు  
 నందంపు టు తరిగెలలరు చిటుగజ్జియలు  
 కుందనపుఁ జెక్కడము గుల్కు మణిఘంటలును

\* మితిలేని వెల లిడిన మేఖలలు నందియలు  
 చకచకల్గల జాతి సకలమణి నికరములు  
 నకలంక వర్ణ పట్టాంబర ప్రకరములు  
 పీతాంబరంబులును బేర్వడిన బురుసాలు  
 జాతి నీలాదులును సాటువులు చీనీలు  
 పచ్చపట్టులు తగటు పాగలును నంగీలు  
 నచ్చపు మెఱుగుగల యవురంగజేబీలు  
 బురుసకాసీలు మహాముదులు నిరాసీలు  
 సరిసేయరాని హంసావళులు లాకీలు  
 మాదశంబులు వెన్నమడుగులు ముసజ్జీలు  
 చాదరలు పై రిణీలు చక్కని కబాయిలు  
 నడరు చిల్లాని తేంట్లమరు బుర్నీసులును  
 నడికట్టు మేఘవర్ణంబులును ద్రోపులును  
 మొకమాలులును సూర్యపుటములు బనాతులును  
 సకళాతులం దెలుపు చలికప్పడంబులును

---

\* ఈ పాదమునకు జతగా మఱొక్క పాదము ఉండవలెను. లేదు.

హాంబట్టు లోడిలు హానకా దుకూలాలు  
 కంబావతులు డాలుగల్లు జిరబాబీలు  
 వింతవింతలుగాఁగ వెలసిన బవంతీలు  
 కాంతితతి వెదచల్లఁ గల్గిన సరంతీలు  
 దుద్దుకంబళ్లు చందువలు తివాచీలు  
 పద్దులకుఁ గై కొన్న బలుజంబుఖానాలు  
 ప్రతిలేని పట్టంచు పలురత్న కంబళ్లు  
 నతులితములైన చతురంగముల వల్పులును  
 తళుకు పగడపుఁ గోళ్లఁ దగు పట్టె మంచములు  
 కులుకు నెత్తావి కుంకుమపువ్వు తల్పములు  
 ఏకరంగి తలాట లిడు గోర లేజీలు

ధాక చూపట్టు సురతాణి సింగాణీలు  
 కళలుదేరు పిరంగి కత్తులును జూరీలు  
 పొలుపొందు నందలపు బొంగులును గేడిలు  
 ఏరికై కొనిన హరబ్బీకెలును వన్నియలు  
 పేరైన సూరత్తు పింగాణి గిన్నియలు  
 రాఘంచ లైదు వర్ణములైన కీరములు  
 మాయురే యని యెంచ మరుపట్టు జీసీలు  
 చీర్ణంపుఁ బనుల మించిన పిరగి పీఠములు  
 నిర్ణయింపఁగరాని నిఖిల సద్వస్తువులు.

356

క. స్వరమండలములు కిన్నెర  
 లురబాబులు దండవీణ లురు జారుతరా  
 ల్వర రావణహస్తంబులు  
 మణి తంత్రులు తంబురలు సమస్తము గొనియెన్.

357

ప. అ య్యవసరంబున.

358

## భారతదేశ పుర గ్రామములు

సీసమాలిక.

రాయదుర్గము గుత్తి రాయవేలూ రానె  
 గొంది మామూరి కాశి గోలకొండ  
 ముంగిపైరిణి ఢిల్లీ ముళువాయ జాబురా  
 శాదు మఖ్తా మహామూదు మచిలి  
 బందరు సూరతు చెందరు గోవేరు  
 శ్రీరంగపట్నంబు జింజి కాంచి  
 బాదము నౌరంగబాదు దౌలాబాదు  
 కప్పర గాగర గదగు బిదరు  
 కోట కల్యాణము గొందాన మహముదా  
 సగరంబు బంగాళ నరవ గోన  
 పన్నాళ చదరంగపట్నంబు గలగర  
 గజరాజధాని బంగాపురంబు  
 కాంజాగర ప్రయాగ ద్వార కామోధ్య  
 లక్ష్మీశ్వరంబు షోలాపురంబు  
 మధుర కొల్లాపురి మగధ మా యావంతి  
 కా పురాణపురముల్ కాబలగయు  
 నాదవేని కళింగ మాదూరు వినుకొండ  
 కొండవీడును నేలకొండపల్లి  
 పొదిలి తంజాపురం బుదగిరి కైసూరు  
 మైసూరు పెనుగొండ మంగళగిరి  
 బసువపట్నము సీర్పి భద్రాచలము పాల  
 పంచ నిజాంపురి వందవాసి  
 తుండుర్రి బెల్లంకొండ దేవరకొండ  
 రాచర్ల మునిషడ్డు రాయపురము

సైదాపురము గోవ సాశ్వాక దూపాడు  
 రాపర్తి మాచెర్ల రాచపీడు  
 బనగానిపల్లె కంబము పోరుమామిళ్ల  
 ధారాపురము చీని తాడిపర్తి  
 నంద్యాల చిరువళ్ళి నందవరము కందు  
 కూరు రామయపట్న మారుబండ  
 హంపి విరూపాక్ష మారణి వెంపల్లి  
 కాంపిల్యనగరంబు కందనూరు  
 కడప సిద్ధవటంబు గండికోట కసూరు  
 సింహాద్రి పుట్టూరు చింతకుంట  
 గయ చెన్నపట్నంబు గండవరం బోరు  
 గల్లు దామెనచెర్వు వెల్లిటూరు  
 కల్లూరు కలువాయి నెల్లూరు వేలూరు  
 రామూరు చడుమూరు రాచకొండ  
 కదిరి కూటాగుళ్ల గంగేరు శృంగేరు  
 రామళ్లకోట వజ్జగిరి నొసుము  
 సూగూరు చోబాడ బాగూరు కొల్లా  
 గుడిబండ ఇళ్ళారి కొత్తకోట  
 గుమినేనిపాళెంబు గొబ్బూరు ఇల్లాపు  
 రము పుంగనూ రెండు రామరెండు  
 మాసవ కొత్తాక మానుకొండైనూరు  
 జలవూరు పెదవలి జల్లికోట  
 కుంభకోణము కోటకొండ తంజావూరు  
 పెరవలి మచ్చూరు బెంగుళూరు  
 నొత్తూరు చిత్తూరు మాణి తిర్తనాపల్లి  
 రాజనోల్ గద్దూరు రాచనగరు  
 తిరుతని తాళూరి సినురు మద్దూరు  
 నము తిరునామల నాముకొండ



పాకల కావేరిపాక మోహనగిరి  
 చదుకూరు మల్లూరు చాదుకొండ  
 పాగొండ వావిలి నాగోలు తాళ్లూరు  
 మైలాపురము పెద్దమంగళంబు  
 రామసముద్రంబు రామాపురము జట  
 ప్రోలూరు వెల్లాల భువనగిరియు  
 హర్పణహల్లి కొండాపు  
 రము గౌరి మాయలూ రమరవీడు  
 నడిగల్లు కొక్కల్లు కడవకొలను రత్న  
 గిరి వెలిగోడు తంగెళ్ల దర్శి  
 కంగొంది తరిగొండ గడవనెత్తము దూసి  
 శివనగళ్లవంది సింహళంబు  
 మన్నూరుకోవెల సొన్నగలు చిదంబ  
 రము వాగె నగరి పురాణపురము  
 నడియాడపాళెంబు నుడిపి సుబ్రహ్మణ్య  
 ముజ్జంగి మండువా హాసవగళ్లు  
 రామనాథపురంబు మామగోళ్ల బెడంద  
 ధర్మవరంబును దాడిగోళ్ల  
 మవణికె మందము మారికాపురి కుంభి  
 హారంగ ముజ్జారి హళికెహళ్ళి  
 రెట్టిహళ్ళి కురంజి రేపణి సన్నక్కి-  
 పామూరు కనిగిరి పాలువాయి  
 రామచంద్రాపుర మామూరు బెజవాడ  
 కొంఠూరు కాండూరు కోటకొండ

తే. మొదలుగఁ గల్గు జన పదమ్ములనుదుర్గ  
 ములను బేటలఁ బాళేలఁ బురుల వెలయు  
 వర్తకులు వచ్చి రచ్చటి వస్తుతతులు  
 బేరసారంబు లాడెడు పేర్ని మెఱసి.

క. ఆరీతి వచ్చువారల  
కారయఁ దాఁ బిన్నపెద్దయె నీ విభుఁ డిం  
పారఁగ వస్తువు లన్నియు  
బేరము పొసఁగించి చేసి వెల కిప్పించెన్. 360

ఉ. అంచితబుద్ధి వ ర్తక జనావళి కిట్లు సమ స్త వస్తు లి  
ప్పించి తదీయభూములకు వేడ్కఁ జనుండని వారి నెల్ల నా  
పించి వృషోష్ఠవాజి రథబృందముపైఁ దనకొన్న రస్తుఁ బొం  
దించి సమిత్రుఁడై యరుగుదెంచెను నీ విభుఁడూరు చేరఁగన్. 361

వ, అనిన విని హేమావతీకాంత సంతోషంబున భోజనాదుల సంతుష్టుఁజేసి  
తన యోగక్షేమంబులఁ బతి కెఱిఁగింపు మని యతని నంపి  
తదనంతరంబ. 362

తే. కథలు రేల్ తెల్పుటయె కాదు కరుణఁ బ్రబౌద్ధ  
పోనియపుడెల్ల రాయంచ పూని చెప్పి  
నట్టి నయవాక్యముల చేతనైన సన్న  
నీష హేమవతీ మంజుభాష యపుడు. 363

క. పర పురుష సంగమం బిహ  
పరసుఖ దూరంబు గానఁ బాతివ్రత్య  
స్ఫురణగల సతులు మదిఁ గో  
ర రటంచును నిశ్చయించి ప్రమదంబెసఁగన్. 364

తే. చిత్రభోగునిపైఁ బ్రేమ చిందఁ జేసి  
నిజవిభుని రాక కలరి యన్నీరజాక్షి  
తనదు గృహకృత్యములు దీర్చుకొనుచు నుండె  
నంతఁ దత్పతి యింటికి నరుగు దేర. 365

కుందనపు బిందియల హరి  
చందన తరుఖండ వహ్ని సంత ప్రంబై  
క్రొందావు లొల్కు పన్నీ  
టం దగ జలకం బొనర్చి తడయక యంతన్.

366

ఆ జవరాలు కీలుజడ నంబురుహోత్పల కేసరాలు వ  
క్షోజధరాలఁ గప్పుకొను క్రొమ్మగరాల సరాలు నంగుళీ  
రాజ వినూత్న రత్నముల రంగు చెలంగెడి యంగరాలు వి  
భ్రాజిత నూపురాలు పదపద్మములన్ సవరించి వెండియున్.

367

వనచరంబులు గాన వచ్చె మైత్రికి నన  
వేణి కాశిశ్రేణి విరుల దుచిమి  
నీటఁ బుట్టిన వౌట నెమ్మిడాసె ననంగ  
గళ శంఖమున హారములు ధరించి  
జలజంబు లౌటనె చెలిమిఁ జెందె ననంగఁ  
గర వారిజములఁ గంకణము లుంచి  
సారంగజము లౌట సఖిత నొందె నన వ  
క్షోజ కంభములఁ గస్తూరిఁ బూసి  
కనకరుచులౌట మిత్రత ననఁగి పెనఁగె  
ననఁగ దనుహేమలతను మిన్నగు పదాఱు  
వన్నె బంగారు పువ్వుల వలువఁ దాల్చి  
పతికి నెదురుగ నేఁగె నప్పద్మగంధి.

368

ఆ సమయంబున.

369

షిసమిస చూపులు మిరుమిట్లు గొలువంగఁ  
గిలకిల నవ్వులు చెలువొనర్చ  
ఘలుఘల్లుమని చిఱుగజ్జెలు రొదసేయ  
ధళధళ ద్యుతులఁ గమ్మలు చలింప

యుణ యుణం

ఘనఘ

ధగధగ దీప్తి

నిగనిగ

తే. భుగభుగలు గ

గమగమలఁ గ

మినమినల్ కు

ఖణిఖణిల్లని మె

క. తన కెదురుగ

వనితామణి న

బునఁ జిఱున

మ్మనమున నా

తే. విభుని పదమ

నెచ్చెలులతోడ

యింటిలోనికిఁ

భరతోఁ గూ

వ. అంత హేమా

వించిన విసి

చంద్రుండును

గావునఁ జిత్ర

ఉ. మున్నల రావ

భ్యోన్నతిఁ జె

బన్నుగఁ గో

సున్నమనంబు

ఋణ ఋణం కృతులఁ గంకణములు మెఱయంగ

ఘనఘన ధ్వనుల మేఖల నటంప

వగధగ ద్వీపి రత్నపు సొమ్ములలరార

నిగనిగ బావిలీల్ నీటుసూప

భుగభుగలు గల్లు మైఘాఁత సొగసు గుల్క

గమగమలఁ గప్రపు విడెంబు గంధ మొలయ

యినమినల్ కుంకుమపు రేఖ మించుకొల్క

బణిబణిల్లని మెట్టియల్ కడు రహింప.

370

తన కెదురుగ వచ్చిన తన

సనితామణి నపుడు చూచి వదనాంభోజం

యనఁ జిటునవ్వొలయఁగ నె

మ్మనమున నానందమొందె మానిని యంతన్.

317

విభుని పదములు పన్నీట వేడ్కఁగడిగి

కెచ్చెలులతోడ వెస నివాళిచ్చి వైచి

యింటిలోనికిఁ దోడ్చెచ్చి యింతులెంచ

ర రతోఁ గూడ నతిసుఖ ప్రాప్తి నుండె.

372

అంత హేమావతీకాంత వృత్తాంత మంతయు నాత్మీయదూతి విన్న

నించిన విని కంపితశిరస్కుండె కొంత తడవు చింతించి, మహారాజ

కంద్రుండును నీతిజ్ఞుండును నకళంకుడును వివేకధురంధరుండును

శావునఁ జిత్రభోగనృపాలుండు దన మనంబున.

373

మున్నల రావణాదులు సమర్థతి సాధులఁ గోరి యేమి సౌ

భ్యోన్నతిఁ జెంది రిట్లగుట నుర్విజనావళు లన్యకాంతలన్

బున్నగఁ గోరరాదు కడుఁబాతకమంచుఁ దలంచి యింతిపై

మున్నమనంబు ద్రెక్కుని యధోచితపద్ధతి నుండె భూవరా!

374

క. అనుచుఁ బురోహితుఁ డెఱిగిం  
చిన నలరాజస్యమౌళి చిత్రాంభోజు  
బుస నద్భుత ప్రమోదము  
తెనయఁగ మెచ్చుకొని రాజ్యమేలుచు నుండెను.

మ. సత సంజీవన : తీవనేశ భయస్విత్సారాచ : పరాగర  
ప్రత బృందారక : దారకత్వ పదారక్షితి రక్షిభట  
శ్రుత సంధారణ : దారదార్పణుడి బాసు గీప : ను గీపము  
ద్ధతలాలాపన : లాపన మృతి చిత్ర తారావ : తారావహ : 876

క. అక్ష ద్విత్వక్ష డి  
ప్రక్షేమ కటాక్ష రక్ష : వక్ష తనూళా  
ద్యక్ష సుత పక్ష : పక్ష  
ప్రశుభోర్వక్ష మ వివక్ష రక్షా శిక్షా 877

సంగ్రహ

ప్రద్య ప్లేక్షదా : భక్త సంరక్షదా :  
పద్య గర్భస్తుతా : బాస నింజస్థితా !  
పద్య బాదార్పణి : భక్త్య శోభోన్మితీ :  
పద్య సర్వేశ్వరా : పరితోర్విత్వరా : 878

గద్యము

ఇది కౌండిన్యసగోత్ర పవిత్రాచ్యుత రాజాస్థాన సుధావార్తి పూర్ణిమాదండ  
నిస్సహాయ కవిత్వ నిర్మాణ దాతుల్ల విస్తృత గ్రీరామరామ వారాయణ  
నారాయణామార్త పటితత్వ ప హంసవింశతి యము  
మహా ప్రబంధము నందు సంగ్రహము  
బందమాళ్యాసము.

